

భాగవత కథాసారము

అను

శ్రీ కృష్ణ చరిత్రము

ద్వితీయ భాగము

శ్రీ బంకించంద్రచక్ర 'పాథ్యాయని' వంగ భాషాగ్రంథమునుండి
బాలాప్రభు సూర్యనారాయణరావు ఎమ్. ఏ. గారిచే
ఆంధ్రీకరింపఁ జదివెడి.



వర్ణిషుః

కొండపల్లి వీరవెంకయ్య అండ్ సన్సు.

శ్రీ సత్యనారాయణ బుక్ డిపో,

రాజమండ్రి.

కాపీరైటు రిజిస్టర్డ్

[వెల నె 1—9—0]

న వ ల లు

	కు	అ	గు
వివేకచంద్రము	1	4	దొంగల నాయకుడు 1
నటపులరాణి	1	0	మోహపితామహులు 270 పే॥ 1
నేనెవరిభార్యను ?	1	8	కాలగర్వము 1 భా 1
నేనెవరిభర్తను ?	1	8	డిటా 2 భా 1
			అనందభవనము 1
తల్లవస్తుల శివశంకరశాస్త్రి గారి			అల్లరిల్ల 0
జీవనప్రభుత్వము (రఘునాథుని)	1	8	మగడుకొనిముగడు 1
జీవనసంధ్య (తేజసింగు)	1	8	గర్వరాజు 1
అగ్నిరాముడు	1	0	హాతించాయి 1
భయంకరుడు	1	భా 1 0	కళాప్రపూర్ణ చిలకమర్తి లక్ష్మీనర
నరేంద్రుడు	2	భా 1 0	సింహం పంతులుగారి
రమేశబాబు	0	12	అహల్యాబాయి 1
గర్మిల్ రంగనాథన్	1	0	రాజుత్వం 1
శకుంతల డి. ఏ.	1	0	కృష్ణవేణి 0
చదువుతున్న భార్య	1	0	ప్రేమలత 1
నీనేనా ?	1	0	కర్పూరమంజరి 1 భా 1
ఛాందసుడు	1	0	డిటా 2 భా 1
శక్తిమూర్తి	1	0	రామచంద్రవిజయం 1
పంజాబు మెయిన్	1	0	వినోదములు 1 భా 1
కన్నపుదొంగ	1	భా 1 0	డిటా 2 భా 1
పగటిమక్క	2	భా 1 0	Tales of Rajasthan అను రాజ
డిటా	3	భా 1 0	స్థాన కథావళి 1 భా 1
(వైమాదుభాగములుచదివిన కథ			డిటా 2 భా 1
పూర్తియగును)			మణిమంజరి 0
రమానుందరి	1	భా 1 0	కువర్కగుట్టడు 0
డిటా	2	భా 1 0	చిమిమ్మిరిమంజరి 1 భా 1
రక్తవాహిని (విడు హత్యలా)	1	0	డిటా 2 భా 1
చంద్రబాలము	1	0	Lives of Great Men
రాజద్రోహి	1	0	మహాపురుషుల జీవితచరిత్రలు
అర్ధరాత్రపువిత (కీ హత్యలు)	1	0	1 భా 1
దురాశ	1	భా 1 0	డిటా 2 భా 1
డిటా	2	భా 1 0	డిటా 3 భా 1

శ్రీ సత్యనారాయణ బుక్ డిపో, రాజమండ్రి.

భాగవత కథాసారము

ద్వితీయ భాగము

శ్రీబంకించంద్రచక్ష్వపాథ్యాయుని వంగ భాషాగ్రంథమునండి
బాలాంత్రపు సూర్యనారాయణరావు ఎమ్. ఏ గారిచే
ఆంధ్రీకరింపఁబడినది.



ప్రకాశకులు :

కొండపల్లి వీరవేంకయ్య అండ్ సన్స్

శ్రీ సత్యనారాయణ బుక్ డిపో

రాజమండ్రి.

1951

విషయసూచిక

ద్వితీయభాగము

చతుర్థఖండము .

- 1 ప్రథమపరిచ్ఛేదము
ద్రౌపదీస్వయంవరము
- 2 ద్వితీయపరిచ్ఛేదము
కృష్ణయుధిష్ఠిరసంవాదము
- 3 తృతీయపరిచ్ఛేదము
సుభద్రాహరణము
- 4 చతుర్థపరిచ్ఛేదము
ఖాండవదాహము
- 5 పంచమపరిచ్ఛేదము
కృష్ణునిమానవత్వము
- 6 షష్ఠమపరిచ్ఛేదము
జరాసంధవధపరామర్శ
- 7 సప్తమపరిచ్ఛేదము
కృష్ణజరాసంధసంవాదము
- 8 అష్టమపరిచ్ఛేదము
భీమ జరాసంధయుద్ధము
- 9 నవమపరిచ్ఛేదము
అర్జునభిహరణము
- 10 దశమపరిచ్ఛేదము
శిశుపాలవధ

- 11 ఏకాదశపరిచ్ఛేదము
పాండవవనవాసము

పంచమఖండము

- 1 ప్రథమపరిచ్ఛేదము
మహాభారతయుద్ధోద్యోగము
- 2 ద్వితీయపరిచ్ఛేదము
సంజయయానము
- 3 తృతీయపరిచ్ఛేదము
యానసంధి
- 4 చతుర్థపరిచ్ఛేదము
శ్రీకృష్ణునిహస్తినాపురయాత్ర
- 5 పంచమపరిచ్ఛేదము
యాత్ర
- 6 షష్ఠమపరిచ్ఛేదము
కరిపురంబునఁ బ్రథమదివసము
- 7 సప్తమపరిచ్ఛేదము
కరిపురంబున ద్వితీయదివసము
- 8 అష్టమపరిచ్ఛేదము
శ్రీకృష్ణకర్ణసంవాదము
- 9 నవమపరిచ్ఛేదము
ఉపసంహారము

షష్ఠమఖండము

- 1 ప్రథమపరిచ్ఛేదము
భీష్మునియుద్ధము

- 2 ద్వితీయపరిచ్ఛేదము
జయద్రథవధ
 - 3 తృతీయపరిచ్ఛేదము
ద్వితీయశ్రేణీయందలికవి
 - 4 చతుర్థపరిచ్ఛేదము
ఘటోత్కచవధ
 - 5 పంచమపరిచ్ఛేదము
ద్రోణవధ
 - 6 షష్ఠమపరిచ్ఛేదము
కృష్ణకథితధర్మశత్వము
 - 7 సప్తమపరిచ్ఛేదము
కర్ణవధ
 - 8 అష్టమపరిచ్ఛేదము
దుర్యోధనవధ
 - 9 నవమపరిచ్ఛేదము
యుద్ధశేషము
 - 10 దశమపరిచ్ఛేదము
విధిసంస్థాపనము
 - 11 ఏకాదశపరిచ్ఛేదము
కామగీత
 - 12 ద్వాదశపరిచ్ఛేదము
కృష్ణప్రయాణము
- సప్తమఖండము
- 1 ప్రథమపరిచ్ఛేదము
యదువంశధ్వంసము
 - 2 ద్వితీయపరిచ్ఛేదము
ఉపసంహారము

శ్రీ రామ చంద్ర.

భాగవతకథాసారము

—

ద్వితీయ భాగము



చతుర్థపుటము

—

“ అకుంతసర్వకార్యేషు ధర్మకార్యార్థ ముద్యతమ్
వైకుంఠస్య చ యద్రూపం తస్మై కార్యాత్మనే దమః॥

శాంతిపర్వము 47 అధ్యాయము.

ప్రథమ పరిచ్ఛేదము

—

ద్రౌపదీ స్వయంవరము

మహాభారతమునఁ గృష్ణకథ యెంతవఱకుఁ గానవచ్చుచున్నదో, అది యెంతవఱకు మౌలికమును, విశ్వాసయోగ్యమును, నైయున్నదో దానిని నిర్వచించుటకుఁ బ్రథమఖండమున వ్రాయఁబడిన నియమముల నన్నిటిని మరల నొకసారి స్మృతిపథమునకుఁ దెచ్చికొన వలయునని పాఠకమహాశయులను వేడికొనుచున్నారము.

మహాభారతమునఁ గృష్ణుడు ప్రప్రథమముగా ద్రౌపదీస్వయంవరమునఁ గానఁబడుచున్నాఁడు. మహాభారతమునందలి యీకథాంశమున మౌలికతనుగూర్చి నఁ జేసించుటకుఁ గారణము లేవియు లేవని మాయభిప్రాయము. లాసన్ దొరగారు పాంచాలాదు లగుపంచభా

తుల యేకీకరస్వరూపమునకుఁ బంచాలి యని పేరు పెట్టి ద్రౌపది కేవలముగఁ గవికల్పనాప్రసూతయే గాని, మానవి కాదని చెప్పి యున్నాడు. ద్రుపదకన్యక యగ్నికుండమున నుద్భవించినదని గాని, ఆమె కేవురు భర్తలు కలరసి గాని, మేము విశ్వసింపజాలము. కాని, ద్రుపదరాజున కౌంసపుత్రిక జనిండుటయును, ఆమెకు స్వయంవర వివాహము జరిగియుండుటయును, ఆస్వయంవరమున నర్జునుఁడు లక్ష్మ్య భేద మొనర్చి యామెను గైకొనియుండుటయు నను నీవిషయము లసంభవము లని చెప్పటకుఁ గారణము లేవియుఁ గానరావు. ఆమె కైదు గురు భర్తలు గలరో, ఒకభర్త కలఁడో, అనువిషయమును గూర్చి విమర్శ చేయుటలో మాకేమియును బ్రయోజనము లేదు. *

కృష్ణుఁడు మహాభారతమున ద్రౌపదీస్వయంవరమున బ్రప్రథమమునఁ గానఁబడుచున్నాఁడు. అందరిని దేవత్వ మెంతమాత్రమును నూచింపఁబడి యుండలేదు. ఇతరక్షత్రియులవలెనే యాదవులతోఁ గూడ నతఁడును ద్రుపద రాజుచే నాహూతుఁడై పాంచాలపురమునకు వచ్చెను. ఇతరక్షత్రియు లందఱును ద్రౌపదిని బడయఁగోరి లక్ష్మ్య భేద మొనర్ప బ్రయాసపడిరి. కాని, యాదవులుమాత్ర ముండులకుఁ బ్రయత్నింపరైరి.

* సుహాభారతమునందలి యనుక్రమణికాధ్యాయమున వ్యాసుఁడు భారతము నందలి సంఖ్య ప్ర వృత్తాంతమును 15 శ్లోకములతో రచియించి యుండె నని యిది వఱకే చెప్పఁబడినది. ఈయనుక్రమణిక యందలి సంఖ్య ప్ర వృత్తాంతమున ద్రౌపదీ స్వయంవరకథ గానఁబడుచున్నది. కాని, ద్రౌపది పంచపాండవులకు వివాహము గావించఁజడినట్లు అందు జెప్పఁబడియుండలేదు. అర్జునునకే యామె లభించినదను విషయముమాత్రమే యందుఁ జెప్పఁబడినది.

“సమకాయే తతో రాక్షాం కన్యామ్ భర్త స్వయంవరామ్

ప్రాప్తవా నర్జునః కృష్ణా కృత్వా కర్మ నుదుష్కరమ్”

పాండవు లీస్వయంవరమునకు విచ్చేసి యుండిరి. కాని, వారం దుల కాహుతులు కాలేదు. దుర్యోధనుడు వారికిఁ బ్రాణహాని జేయఁ బ్రయత్నించుచుండ, వారాత్మసంరక్షణార్థము మాటు వేషములతో నరణ్యములలోఁ దిరిగి తిరిగి యిప్పు డీద్రాపదీస్వయంవరవృత్తాంత మును విని ప్రచ్ఛన్నులై యాసభకు వచ్చియుండిరి.

అందు సమావేశమైన బ్రాహ్మణ క్షత్రియ మండలమధ్య మునఁ గేవలము కృష్ణుడు మాత్రమే ప్రచ్ఛన్న వేషధారులయిన పాండవులను గుర్తింపఁ గలిగెను. అతఁడు దైవశక్తి ప్రభావముననే యిట్లు తెలిసికొనఁజాలె నని భారతమున నంతమాత్రమును సూచింపఁ బడలేదు. అతఁడు మనుష్యబుద్ధితోడనే తెలికొనఁజాలిన ట్లాతని మాలలవలననే స్పష్టపడుచున్నది. అతఁడు బలరామునిఁ జూచి “చూడుము! మహాశనూ! ఆవిస్తీర్ణశరాసనధరుఁడే యర్జునుడు. అం దుల కేమియును సందేహము లేదు. అనబాహుబలమున వృక్షమును బెకలించి నిర్భయముగ రాజమండలమధ్యమునఁ బ్రవేశించుచున్న యాతఁడే వృకోదరుడు” అని చెప్పెను. అటు తరువాత నుభయు లును గలిసికొనినప్పుడు యుధిష్ఠిరుడు శ్రీకృష్ణునిఁ జూచి. “మమ్ము లను నీవెట్లు గుర్తింపఁగలిగితివి?” అని యడిగినట్లును, “నివురు గవిసి నంతమాత్రమున నిప్పు మిటుఁగువడునా?” అని యాతఁడు ప్రత్యుత్తర మిచ్చినట్లును భారతమునందే చెప్పఁబడినది. ప్రచ్ఛన్న వేషధారులయిన పాండవుల గుర్తించుట యతిశయము. ఇతరు లెవ్వరును వారిని గుర్తిం పఁజాల రని చెప్పటలో నాశ్చర్య మేమియును లేదు. స్వాభావిక మైన మానవబుద్ధితోడనే కృష్ణుడు వారిని గుర్తింపఁగలిగె ననుటచేత నాతఁ డితరులకంటెఁగుఱఁగబుద్ధియని తేటపడుచున్నది. మహాభారతమునం దెచ్చోటను నీవిషయ మిస్పష్టముగఁ జెప్పబడి యుండ లేదు. కృష్ణుడు ప్రతికార్యమును మానవబుద్ధితోడనే యొనర్చుచుండుటసత్యమే కాని,

ఆతఁ డందఱకంటెను, గుళాగ్రబుద్ధి యగుపురుషుఁ డని యాతఁ డొనర్చిన ప్రతికార్యముచేతను దెలియవచ్చుచున్నది. ఆతఱుద్ధియం దెందును. ఛిద్రములు గానరావు. ఇతరవృత్తుల యందువలెనే బుద్ధియందు గూడ నాతఁ డాదర్శస్వరూపుఁడు.

అర్జునుఁడు లక్ష్మ్యభేద మొనర్చినతోడనే యచ్చోట సమావేశమయిన రాజబృందముతో నతనికి వివాదము తటస్థించెను. అర్జునుఁడు భిక్షుకబ్రాహ్మణవేషధారి ఒక నామాస్యభిక్షుక బ్రాహ్మణుఁడు మహారాజులముఖగ్రాసము నాక్రమించి కైవసము చేసికొనుటఁ జూచి భారలు సహింపఁజాలకపోయిరి. తోడనే వార లాతనిపై యుద్ధమునకు డీకొనిరి. జరిగినంతవఱకు నాయుద్ధమున నర్జునుఁడే జయలాభము నొందెను. శ్రీకృష్ణునివలన నీవివాదము నివారణసేయఁబడెను.

మహాభారతకథాసందర్భమునఁ గృష్ణుఁ డొనర్చిన ప్రథమ కార్యమిదియే. ఆతఁ డేప్రకారమున నీవివాదమును ముగింపఁజేసెనోదానిని దెలుప నిచ్చుగించుచున్నామా. వివాదమును దొలఁగించుట కనేకోపాయములు గలవు. కృష్ణుఁడు క్వయముగ విఖ్యాతివీరపురుషుఁడు. అదిగాక బలదేవసాత్యకులు మొదలుగాగల విఖ్యాతివీరపురుషులతనిసహాయులై యుండిరి. అర్జునుఁ డతని కాత్మీయుఁడు—మేనత్త కొడుకు. అతఁడు యాదవ సైన్యములఁ దీసికొని, సమరక్షేత్రమున నర్జునునకు సహాయ మొనర్చినయెడల వివాద మంతలో ముగియఁగలదు భీమసేనుఁ డట్లే యొనర్చెను. కాని కృష్ణుఁ డాదర్శధార్మికుఁడు యుద్ధము లేకుండఁగఁ గార్యసాధన మొనర్పఁగలిగినయెడల, నాతఁ డెన్నఁడును యుద్ధమునకుఁ బ్రవృత్తుఁడు గాఁడు. ధర్మసంరక్షణార్థము గాక మఱి యితర కారణమునఁ గృష్ణుఁడు యుద్ధప్రవృత్తుఁడైనట్లు మహాభారతమున నెచ్చోటను గానఁబడదు. ఆత్మసంరక్షణార్థము, పరుసంరక్షణార్థము, యుద్ధము ధర్మము. ఆత్మసంరక్షణార్థము గాని, పరుల సంరక్షణార్థము

యుద్ధ మొనరింపకుండుట యధర్మము. మన బంగాళీజాతి, యేడువం దలసంవత్సరములుగ నీయుద్ధఫలభోగము ననుభవించుచున్నది. కృష్ణుఁ డెన్నఁడును మఱియే కారణముపై యుద్ధమొనర్చి యుండలేదు. ధర్మసాపచారము యుద్ధమువలన నాపత్తిలేదు. ఎచ్చోట యుద్ధ మొన ర్పకయే ధర్మమున్నతి నొందఁజాలదో యెచ్చోట యుద్ధ మొనర్పకుం ఁడుటయే యధర్మము. కేవలము కాశీరామదాసును కథకతామారును రచించిన మహాభారతమును పఠింప నాదగముగలవారు మాత్రమే శ్రీకృష్ణుఁడు సకలయుద్ధమునకు మూలమని విశ్వసించుచున్నారు. కాని మూలభారతమును బుద్ధిపూర్వకముగఁ బఠించినయెడల నిట్టివిశ్వా సము నిలువఁజాలదు. ధర్మార్థము తప్పఁ గృష్ణుఁ డెన్నఁడు నెవ్వరిని యుద్ధమునకుఁ బ్రోత్సహింపఁజేసిన ట్లుపజ్ఞను. ధర్మార్థము తప్ప దానును స్వయముగ యుద్ధము చేయలేదు.

అతఁడు పరాజితులైనరాజులను జూచి 'ఓభూపాలులారా! ఇతఁడే రాజకుమారికను, ధర్మమూలకముగ సంపాదించుకొనియెను. మీరు శాంతింపుఁడు. ఇంక యుద్ధమువలన బ్రయోజనము లేదు' అని చెప్పెను. ధర్మచింతన మిప్పు డెవ్వరిహృదయములకు నెక్కుచుండుట లేదు. అప్పటికాలమున ననేకులగు క్షత్రియపుంగవులు ధర్మభీతులై యుండిరి. బుద్ధిపూర్వకముగ నెన్నఁడు నధర్మవృత్తులై యుండలేదు. కాని వారిల్లప్పుడు రాగాంధులై ధర్మమును మఱచిపోవుచున్నారు. కాని యెవఁడు ప్రకృతిచే ధర్మాత్ముఁడో, ధర్మవృత్తియే, యెవరిజీవ నోద్దేశమో అతఁ డివిషయమున ధర్మ మే యున్నదన్నదో దానిని మఱచిపోలేదు. ధర్మవిస్మృతి నొందినచారికి ధర్మస్మరణ చేయుట యును ధర్మానభిజ్ఞులగు ధర్మోపదేశమును చెయుటయు నతనిపని.

అభూపాలకులఁ జూచి కృష్ణుఁడు 'ఈకుమారిక సితఁడే ధర్మ పూర్వకముగఁ బరిగ్రహించెను. కావున నింక యుద్ధమువలనబ్రయో

జనము లేదు.' అని చెప్పెను. అది విని, రాజులు శాంతచిత్తులై యుద్ధమునుండి మరలిరి. పాండవులు తనయశ్రమమునకుఁ జోయిరి.

ఒకసామాన్యపురుషుఁడు ఆరాజలోకమునకు ధర్మోపదేశమును జేసియుండినయెడల వార లెన్నటికిని, యుద్ధమునుండి విరతులై మరలియుండరు. ఈధర్మోపదేశమును జేసిన యాతడు, మహాబలశాలి; గౌరవాన్నిఁడు; అతఁడు, జ్ఞానమునందును, ధర్మమునందును, బాహుబలమునందును, నందఱకుఁ బ్రధానుఁడై యుండెను. సకలవృత్తులను సంపూర్ణరూపమున బరిశీలన మొనర్చినవానియందే యిట్టి ప్రధానత్వము గలుగుచుండును. సకలవృత్తులును, అట్లనుశీలనము నందక యుండినయెడల నట్టిఫలము లభింపనేరదు. శ్రీకృష్ణచరిత్రమాలకముగ నిట్టిధర్మతత్వము పరిస్ఫుట మగుచున్నది.

ద్వితీయపరిచ్ఛేదము

కృష్ణయుధిష్ఠిరసంవాదము

అర్జునుఁడు లక్ష్మ్యభేదన మొనర్చి రాజులతో యుద్ధ మొనర్చిన తరువాత భ్రాతృవదులతోఁ గూడి తనయశ్రమమునకుఁ బోయెను. ఆస్వయంవరమున కరుదెంచిన రాజలోకముగూడ స్వస్థానములకుఁ బోయెను. ఇక నప్పుడు కృష్ణుఁడు చేయవలసిన కార్య మేమున్నది? ద్రౌపదీస్వయంవరము సమాప్త మయ్యెను. ఉత్సవ మంతయు ముగిసినది. ఇకఁ గృష్ణుఁడు పాంచాలదేశమున నుండవలసినప్రయోజన మేమియును లేదు. ఇకఁ నతఁడు స్వస్థానమునకుఁ దిరిగి పోవలసి యుండును. ఇతరరాజు లందఱు నట్లే యొనర్చిరి. కాని కృష్ణుఁ డట్లొనర్పక బలరాముని దీసికొని, యప్పుడు పాండవులు వసించుచున్న భార్గవకర్మశాలకుఁ బోయి యుధిష్ఠిరునకు దర్శన మిచ్చెను.

కాని, యాప్రదేశమునకుఁ బోవలసిన యావశ్యకమేమున్నది? ఇంతకుఁ బూర్వ మాతఁ డెన్నఁడును యుధిష్ఠిరునితోఁ గలిసికొని కాని, మాటాడి గాని యుండలేదు. శ్రీకృష్ణుఁడు యుధిష్ఠిరునియొద్దకుఁ బోయి సాష్టాంగదండప్రణామపూర్వకముగ నాతనిపరిచయము గలుగఁజేసికొనినట్లు మహాభారతకావ్యము వ్రాసిరాఁడు, బలరాముఁడుకూడ నట్లే యొనర్చెను. ఇట్లు నూతనముగఁ బరిచయమును గలుగఁ జేసికొనుటను జూడఁగ, నింతకుఁ బూర్వము వారు పరస్పరము గలిసికొనినట్లు గాని, సంభాషించినట్లు గాని యూహించుటకు వలనుపడదు. కృష్ణపాండవుల కిదియే ప్రథమసమావేశము. కృష్ణుఁడు కేవలము యుధిష్ఠిరాదులను మేనత్తకుమారులని, వెదకికొని, పోయి వారిని సం దర్శించి యుండలేదు. లోకమునఁ గొందరు మేనత్తకుమారులుగాని మేనమామకుమారులుగాని, యున్నతపదవియందున్నప్పుడు పయించు కులై వారిసందర్శన మొనర్చి సంభాషించు నాచారము కలదు. కాని, పాండవు లిప్పుడు సామాన్యభీక్షకులు. వారిని సందర్శించి, తాను చరితార్థుఁడు కావలయు ననునభీష్టము శ్రీకృష్ణునకు లేదు. వారలతో సంభాషించి కృష్ణుఁడెట్టిలాకిక కార్యమునైనను నెఱవేర్చికొనినట్లగ పడదు. ఆతఁడు కేవలము వినయపూర్వకముగ యుధిష్ఠిరునితో సంభాషించి వారల శుభాకాక్షియై తిరిగి వచ్చెను. తరువాత పాండవుల వివాహ మగునంతవఱకుఁ బాంచాలదేశమునందలి తనశిబిరమున నివసించి యుండెను. వివాహానంతరమునఁ బత్నిసమేతులైన పాండవులకుఁ బ్రీతిపురస్కరముగ విచిత్రవైడూర్యమణిమయము లగుస్వర్ణ భూషణములును, వివిధదేశాన్తర్లవనసంబులును, రమణీయంబు లగు పర్యంకములును, వివిధము లగుగృహోపకరణములును, ననేకు లగుదాసదాసీజనంబులును, సుశిక్షితము లగుగజపాజిబృందంబులును, అసంఖ్యాకము లగురథములును, నింకను ననేకవిధము లగుకానుకల

నొసంగెను. అప్పుడు పాండవుల కిట్టియైశ్వర్యము లేవియును లేవు. ఏల యన;—అప్పుడు వారు భిక్షకులై దురవస్థయందున్నారు. మఱియును, నివి యిన్నియు నప్పుడు వారికి విశేషప్రయోజనకరములై యుండెను. ఏల యన;—వారలు రాజకీయకను స్వీకరించి గృహస్థులై యుండిరి. కావున. యుధిష్ఠిరుడు కృష్ణప్రేషిత మగు ద్రవ్యసామగ్రి నంతయును నాహ్లాదపూర్వకముగ నందికొనియుండెను. కాని, కృష్ణుడు వారలను గలసికొనకుండ స్వస్థానమునకు వెడలెను. ఇత కృష్ణునకుఁ బాండవులనుగూర్చిన విచార మేమియును లేదు. పాండవులు తమ రాజ్య భాగమును బొంది, ఇంద్రప్రస్థమున నగరనిర్మాణము గావించి కొని వాసము చేయుచుండిరి. మరల శ్రీకృష్ణునకుఁ బాండవులతో నమావేశ మెట్లు కలిగెనో, ఆ విషయమును ముందు వివరించెదము.

ఎవఁడు స్వార్థత్యాగము నాచరించెనో, ఎవఁడుదురవస్థాగ్రస్తులకు హితమునుగలుగఁ జేయుటయే తనకు జీవనవ్రతముగఁ దలంచెనో అట్టిశ్రీకృష్ణుని దుష్కర్మానకుఁ డనియును, దుఃఖిసంధియుక్తుఁ డనియును, గ్రూరుఁ డనియును, పాపాచరణుఁ డనియును, గొందఱు పాశ్చాత్యులును, వారలశిష్యులును, స్థిరపఱిచి యుండుట చాల నాశ్చర్యకర మగువిషయము. ఐతిహాసికతత్వాన్వేషణమున కుచితమగుశక్తి గాని, శ్రద్ధగాని, యత్నము గాని, లేకపోయినయెడల నిట్టియసంబద్ధాభిప్రాయములు గలుగుచుండును. ఇందలి విశేష మేమన:—శ్రీకృష్ణుఁ డాదర్శపురుషుఁడు గాన, ఇతరసద్వృత్తులవలెనే, ప్రీతివృత్తి కూడఁ బూర్ణ వికసితమై యాతనియెడ స్ఫూర్తి నొందియుండె నని యూహింపవలసి యున్నది. శ్రీకృష్ణుఁడు యుధిష్ఠిరున కొనర్చినసత్తారము సామన్యముగఁ బూర్వస్నేహముగల వారియెడలమాత్రమే జరుగుట సంభవ మగుచున్నది. యుధిష్ఠిరునితోఁ గాని, యుధిష్ఠిర

కుటుంబముతోఁ గాని, శ్రీకృష్ణున కింతకుఁబూర్వము సంభాషణము గాని, స్నేహము గాని, యుండియుండినయెడల నాతఁ డిప్పట్ల నొనర్చినది, భద్రజనోచిత మైననుగుణముగ నెంచవచ్చును—అంతియే కాని దానినిగూర్చి విశేషించి వర్ణింప నవసరము లేదు. కాని, అపరిచితమును, హీనావస్థాపన్నమును, నైనకుటుంబమును వెడకికొని వచ్చి, తనకుఁ గార్యక్షుతియైనను, వారల కుపకారము నేయుట యాధర్మప్రీతిలక్షణము, కృష్ణుఁ డొనర్చిన యీ కార్యము సామాన్య మైనదియే కాని సామాన్యకృత్యములే మానవుని యధార్థచరిత్రమును నెల్లడించును, ఒకమహాత్కార్యమును దుర్మార్గుఁడుకూడఁ బ్రయత్నించి చేయఁగలిగి యుండవచ్చును; చేసి యుండవచ్చును. కాని, యల్పకార్యములయందుఁగూడ, నెవ్వరు ధర్మము నాచరించుచుందురో వారు యధార్థముగ ధర్మాత్ములు. ఈకారణమువలనే నేను మహాభారతమునందలివిషయము నాలోచించు నెడలఁ గృష్ణుఁ డొనర్చినకార్యముల నన్నిటిని నల్పములైనను, గొప్పవైనను, నాలోచింపఁ బ్రయత్నించి తిని, * ఈమార్గము ననుసరించి కృష్ణచరిత్రము నవగాహనము చేసికొనఁ బ్రయత్నింపకుండుట చాల విచారకర మగువిషయము. అట్లొనర్పక కృష్ణచరిత్ర మధ్యమునఁ గేవలము “అశ్వత్థామా హత ఇతి గజః” అను నసత్యములును, అనైతిహాసికములును నగుకథల నాధారము చేసికొను చున్నారము. ఈకథయందలి మిథ్యాత్వమునుగూర్చి

• ద్రోణపర్వాధ్యాయ సమాలోచనకాలమున విశదీకరింతును.

ఈవైవాహికపర్వమునఁ గృష్ణసంబంధమైన యొక వినోదకరమైన కథ వ్యాసోక్త మైనదిగఁ జెప్పఁబడియున్నది. అది మేము

* హరివంశమునందును, పురాణములయందును గూడ విశ్వాసార్హమగు కథ అను నిర్ణయించువఱకు నీసంగతి తెలియదు.

1 ముగియఁగతి మహాభారతమునఁ బ్రక్షిప్తమై యున్నది.

విమర్శచేయఁ బూనుకొనువిషయములోనిది గాకున్నను, దానినిగుఱించి
యింతుక చెప్ప టావశ్యక మని యోచించినాము. ద్రుపదరాజు తన
కూతున కేపురు పతులగుదు రని విని వివాహము నాటంకపఱిచెను.
వ్యాసుఁ డావిషయమును ఖండన మొనర్చెను. ఖండనసందర్భమున
ద్రుపదున కాతఁ డొకయుపఖ్యానమును వినిపించెను. ఉపన్యాసము
చాల విస్తయకరముగ నున్నది. అందలివిశేషార్థ మేమనఁగా:—
ఒకప్పు డింద్రుఁడు గంగాజలముల నేడ్చుచున్న సుందరిని గాంచి, నీవేల
యేడ్చెదవని ప్రశ్నించెను. అప్పు డామె యిటు వచ్చిచూడు మని
చెప్పి యింద్రునిపాశక్రీడానక్తు లగుయువతీయువకు లున్నచోటునకుఁ
దీసికొనిపోయెను అప్పు డాయువతీయువకు లింద్రునకు యధోచిత
మైనసన్మానము గావింపకపోవుటచే నింద్రుఁడు క్రుద్ధుఁ డయ్యెను. కాని,
పాశక్రీడయం దున్నయువకుఁడు సాక్షాత్తుగ మహాదేవుఁడు; కుపితుఁ
డైన యింద్రునిజూచి యాతఁడును గుపితుఁడై యింద్రుని నొకగర్త
మునఁ బ్రవేశింప నాజ్ఞాపించెను. ఇంద్రుఁడు గర్తమునఁ ప్రవేశించి
యచ్చోటఁ దనవంటియింద్రులను మఱినలుపురను జూచెను. మహా
దేవుఁ డాయెదుగు రింద్రులను బిలిచి, మీరు పోయి పృథివియందు
మానవులుగ జన్మింపుఁ డని యాజ్ఞాపించెను. అప్పు డాయేపు రింద్రు
లును నేమానవునిగర్భమున జన్మింతు మని మహాదేవుని బ్రార్థించిరి.
వీరలే పంచపాండవులై జన్మించిరి. నిరపరాధిని యగునాయువతినీ వార
లకుఁ బత్నిగా జన్మింపు మని యాజ్ఞాపించెను. ఆమెయే ద్రౌపది.
ఏడ్చుచుండిన యామెప్రస్తావ మేమియుఁ జెప్పఁబడి యుండలేదు. ఇం
దలిరహస్యవిషయ మేమనిన:—నారాయణుఁ డీసంగతి విన్నంతనే
తనతలమీఁదినుండి రెండువెండ్రుకల నూడఁబెఱికి పాఱవై చెను. అం
దొకటి నల్లనిది. రెండవది తెల్లనిది, తెల్లనిది బలరాముఁడు-నల్లనిది
కృష్ణుఁడు !!!

ఈయుపాఖ్యానము మహాభారతమునందలి తృతీయకోశములోనిది. అనఁగా నిది మూలమహాభారతములోనిది కాదని బుద్ధిమంతులగు పాఠకులకు బోధపడఁ గలదు. ఈకథారచనయును, నిప్పటిబంగాళా దేశమందలి యుపన్యాసలేఖకుల యుపన్యాస (నవల) రచనలకంటె జాల నికృష్టముగా నున్నది. మహాభారతమునందలి ప్రథమ ద్వితీయకోశములను రచించిన ప్రతిభాశాలురై నకవు లిట్టియుపాఖ్యాన రచనాదోషమునకుఁ గడంగియుండదు. అంతియే గాక, మహాభారతమునందలి యితరభాగములకును, దీనికిని నెట్టిసంబంధమునులేదు. ఈయుపాఖ్యానమునందలి వృత్తాంతము నంతయుఁ దీసివైచినను, మహాభారతమునందలి యేకథయును నస్పష్టముగఁ గాని, నిష్ప్రయోజనముగఁ గాని యుండనేరదు. ద్రుపదరాజౌనర్చిన యాక్షేపణమును ఖండించువిషయమునఁ గూడ దీనిప్రయోజన మేమియును లేదు. ఏల యనినః—ఈ యాక్షేపణము వ్యాసోక్తమైన మఱియొకయుపాఖ్యాన మూలకముగ ఖండింపబడుచున్నది. ఆయుపాఖ్యాన మీయథ్యాయమునఁ జెప్పఁబడుచున్నది. అది సుశీప్తమును, సరళమును, నైయున్నది. అది ప్రాచీన మహాభారతములోనిదియైన నైయుండవచ్చును. ఇదివఱకుఁ జెప్పబడిన యుపాఖ్యానము దీనికి విరుద్ధముగఁ గానఁబడుచున్నది. ఈ రెండింటియందును ద్రౌపదిపూర్వజన్మవృత్తాంతముభిన్న భిన్నముగ నర్థింపఁబడి యున్నది. కావున నందులో నొకటి ప్రక్షిప్తమైనదని సిద్ధాంతము చేయవలసియున్నది. అంతియే కాక, ప్రథమోక్తమైన యుపాఖ్యానము మహాభారతమునందలి యితరవిషయములకు విరుద్ధముగఁ గడఁబడుచున్నది. మహాభారతమునం దంతటను నొక్కయింద్రుఁ డనియే చెప్పఁబడుచున్నది. కాని, ఇందు నైదుగు రింద్రులు చెప్పఁబడియున్నారు. పాండవులు ధర్మ, వాయు, ఇంద్ర, అశ్వినీకుమారుల యశారసపుత్రు లైనట్లు చెప్పఁబడి యున్నది.

ఇక్కడఁ బాండవు లైదుగురును నైదుగురిండు లు చెప్పఁబడి యున్నది. ఈవిరోధముల సామంజస్యముకొఱ కుపాఖ్యానరచనా కారుఁ డింద్రాదులు వచ్చి “మమ్ములను మానవగర్భమున జన్మింపఁ జేయుదువుగాక!” అని మహాదేవుని బ్రార్థించినట్లు చెప్పియున్నాడు. జగద్విదిత మైనమహాభారత విట్టియుద్రచనాకారుల తేఖనులనుండి పుట్టినది కాదని మనము నిశ్చయింప వచ్చును.

ఏమార్గము ననుసరించి మహాభారతమును మూడుతరము లుగ విభజించితిమో, దాని నుదాహరణరూపముగ నెఱిగించుటకే మేమీయపాఖ్యానముల నిచ్చో నెత్తి చూపుచున్నారము. అంతియే కాక, ఇందు మూలకముగ నైతిహాసితత్వ మొకటికూడ నిరూపింప బడుచున్నది. వేదమునందు సూర్యుని మూర్తి విశేషమాత్రముగ నుచ్చతరములైన పురాణేతిహాసములయందు సర్వవ్యాపకుడైన యీ శ్వర స్వరూపుడుగను వర్ణింపబడిన విష్ణువు తరువాత కాలపు సామాన్య తేఖకులహస్తములఁ బడి గోపకుడుగను, జటారూపుఁడుగను, మూర్ఘుఁ డెందును. ఇవి యన్నియుఁ బ్రక్షిప్తోపాఖ్యానములమూలకముగ దెలిసికొనుచున్నారము, ఈసకలప్రక్షిప్తోపాఖ్యానములును హిందూ ధర్మావనతిని సూచించునాయని వానినిచ్చోట నెత్తిచూపినారము ఎవ రో యొకకృష్ణ ద్వేషియైన శైవుని మూలకముగ నీయపాఖ్యానము రచింపఁబడి మహాభారతమునఁ బ్రక్షిప్తము చేయఁబడినదని యోచించి నను యోచింపవచ్చును. ఏల యనిన, ఇందు మహాదేవుఁడు సర్వని యంతగను, గృష్ణుఁడు నారాయణుని జటాస్వరూపుఁడుగను వర్ణింపబ డియుండెను. మహాభారతమునఁ గృష్ణమతావలంబకులకును, శివమతా వలంబకులకును జరగిన వివాదచిహ్న హములు కనఁబడుచున్నవి. వాని లోఁ జాలభాగము ప్రక్షిప్తములై యుండవచ్చు నని యోచించుటకు, గారణము లున్నవి. ఇది యథార్థమైనయెడల నీవివాహము ప్రాచీన

మహాభారతప్రచారమునకుఁ జాలఁజువాతఁ జరగియుండవలయును. అనఁగా, శివోపాసనమును, గృహోపాసనమును, ప్రబలమైన తరువాత నీవివాదము ఘోరతరమై యుండెను. మహాభారతరచనాకాలమునఁ గాని, తరువాతఁ గొంత కాలమునకుఁ గాని, యీద్వ్యవిధోపాసనంబుల లో నేదియు; బ్రబలత నొందియుండలేదు. ఆ సమయమున వేదోక్త దేవతలు విశేషప్రచారముతో నున్న సమయము ఈలెండును ప్రబలత నొందినతరువాతనే వివాదములు సధిక మయ్యెను. పిమ్మట మహాభారతగ్రంథము వృద్ధిబొంద నారంభించెను. ఉభయపక్షములవారి యభిప్రాయములును మహాభారతము నాధారము చేసికొని నారివారి దేవతల గౌరవాధిక్యములఁ జూపుచుండెను. ఇందుచే శైవులు శివసూక్ష్మాత్మ్య సూచకములైన రచనలను మహాభారతమునఁ బ్రక్షిప్తములుచేయసాగిరి. * దీనికిఁ బ్రత్యుత్తరముగ వైష్ణవులు విష్ణుసూక్ష్మాత్మ్యసూచకములగు ప్రక్షిప్తములు చేయసాగిరి. అనుశాసనికపర్వమున దీనికి గొన్ని యుదాహరణములు గలవు. ఇచ్చ యుండినయెడలఁ బాతకు లాపర్వమును జదివి తెలిసికొనవచ్చును. తఱచుగా నన్నిటియందు నక్కడ కక్కడ గర్దభస్వరపారభము పొడకట్టుచునే యుండును.

తృతీయపరిచ్ఛేదము

సుభద్రాహరణము.

ద్రౌపదీస్వయంవరమునకుఁ బిదప సుభద్రాహరణకథాసంధర్భమునఁ గృష్ణుఁడు కనఁబడుచున్నాడు. కృష్ణుఁ డొనర్చిన సుభద్రాహరణమునుగూర్చి పందొమ్మిదవ శతాబ్దమందలి నీతిజ్ఞు లనుమో

* దీని నాధారము చేసికొనియే మూర మొదలగు పాశ్చాత్యపండితులు కృష్ణుఁడు శైవుఁడని ప్రతిపాదించిరి.

దించియుండలేదు. కాని, అదొక్కడవ శతాబ్దమునందలి సీతేశాస్త్రమునకుమిన్నగజగదీశ్వరునిసీతేశాస్త్ర మొకటి యున్నది—అదియున్ని శతాబ్దములయందును, వన్ని దేశములయందును, వర్తించును. కృష్ణుడొసర్చినదానిని నేనాశాశ్వతమైన తాకికసీతనిబట్టి పరీక్షించెదను...

ఈవిచారణమునకుఁ బూర్వము సుభద్రాహరణవృత్తాంతము మూలమహాభారతము నందలిదియూ, లేక, ప్రక్షిప్తమూ, యని కృష్ణభక్తులు చెప్పవచ్చును. ఇది ప్రక్షిప్తమనియును, ఆధునిక మనియును, యోచించుటకుఁ గారణము లుండినయెడల నిక వేఱుగఁ జెప్ప వచనరము లేదు. కావున, సుభద్రాహరణవృత్తాంతము మూలమహాభారతములోనిదే యనియును, ఇది ప్రథమకోశాంతర్గతమైనదేయనియును, నావిషయమున నేమియును సందియము లేదనియును, జెప్పవలసి యున్నది. అనుక్రమణికాధ్యాయము నందును, బర్హసంగ్రహాధ్యాయమునందును, దీనిప్రసంగ మున్నది. ఈకథాచనము మిక్కిలి సారవంతముగ నున్నది. ద్వితీయకోశమునందలి రచనముకూడచాలానుండరమైనదియే. ఈప్రథమద్వితీయకోశరచనముల తారతమ్య మేమనఁ బ్రథమకోశమునందలి రచనసరళముగను, స్వాభావికమును గన్పట్టుచున్నది. ద్వితీయకోశమందలి రచన యలంకారములలోడని, నత్యుక్తులతోడను, బాహుళ్యమైయున్నది. సుభద్రాహరణకథయందలి రచనకూడ సరళముగను, స్వాభావికముగను బొడకట్టుచున్నది. అలంకారములు గాని, యత్యుక్తులు గాని యంతబాహుళ్యముగఁ బొడకట్టవు. దీనిని బట్టి యిదిప్రథమకోశములోని దనియు, ద్వితీయకోశములోనిది కాదనియును జెప్పవచ్చును. అంతియేకాక, మహాభారతమునుండి సుభద్రాహరణవృత్తాంతము తొలగించినయెడల మహాభారత మసంపూర్ణ గ్రంథ మగును, సుభద్ర కథిమన్యుడు జన్మించెను. అభిమన్యునకుఁ పరీక్షిత్తుఁ జనియించెను. పరీక్షిత్తునకు జనమేజయుడు పుట్టెను. ఈసు

భద్రాద్ధులవంశమే బహుళతాబ్దముల వలకును భారతవర్షమున సామ్రాజ్యాధికారము నెఱపెను—కాని, ద్రౌపదీసంతానము సామ్రాజ్యము నెఱపలేదు. కావున, ద్రౌపదీస్వయంవరకథను విడిచినను విడువవచ్చునుగాని సుభద్రావివాహ వృత్తాంతమునుతొలగి-పవీలులేదు.

ద్రౌపదవలెనే సుభద్రగూడఁ గవికల్పనాప్రసూతయని పాశ్చాత్యపండితులు విశ్వసింపలేదు. యాదవకులసంప్రీతిరూపక మైనమంగళమే సుభద్రయని లాసన్ దొరగారు చెప్పియున్నారు. వెబ్బరుదొరగారి యాక్షేపణ మింతకంటె మిన్నగ నున్నది. కృష్ణసోదరియైన సుభద్ర మానవత్వము నేల యంగీకరింపలేదో, వానిని నిరూపించుటకు యజుర్వేదమునందలి మాధ్యందిసీశాఖలోని 23 వ యధ్యాయమున 15 వ ఖండమునందలి 4 వ మంత్రము నెత్తి చూపియున్నాడు. “ఓలంబా! అంబికా! అంబాలికా! చూడుము; ఈయశ్వ మిప్పుడు నిద్రించుచున్నది. నేను కాంపిలవాసిని నైనసుభద్రనై యుండియు స్వయముగ దీనిసహిపమునకు (పతిత్వమునుగోరి) వచ్చి యున్నాను. ఈవిషయమైన న్నెవరును నియోగించి యుండలేదు.

దీని ననుసరించి వెబ్బరుదొరగారిట్లు సిద్ధాంతపఠిచియున్నారు.

“Kamhila is a town in the country of the Panchalas. Subhadra, therefore, would seem to be the wife of the King of that district,, & c.

శాయనాచార్యుడు కాంపిలకాసిని యనుశబ్దమున కిట్లర్థవాదమును జెప్పి యున్నాడు.

కాంపిలశబ్దమునకు క్లాఘ్యవసనవిశేష మని యర్థము. కాని, వెబ్బరుదొరగారు తాను శాయనాచార్యునికంటెనుగూడ సంస్కృతమున గొప్పపండితుఁ డనునభిప్రాయముతో నావ్యాఖ్య నంగీకరించి యుండలేదు. కాని, కాంపిలవాసినియైన సుభద్ర యనుపేరుగలయొక కాంత యుండిన కారణముచేత సుభద్ర యనుపేరుగలిగిన కృష్ణసోదరి

యేల యుండఁ గూడదో మేము యోచింపజాలకున్నారము. అశ్వ
 మేధయాగము చేయురాజులయొక్క పట్టమహిమ లీమంత్రమునుబరింప
 వలయును. నేను కాంపిలవాసిని నైవసుభద్ర నని వారలకు జెప్పవల
 యును. సుభద్రాశబ్దమునకు సామాశ్రమిమహాశయాడు కల్యాణి
 అనగా సౌభాగ్యవతి అని యర్థము చెప్పియున్నాడు కాంపిలనగ
 రవాసినులైన శ్రీరాచా లహరిగొదవ్యాకరి అని ఈశాంధనుడు చెప్పి
 యున్నాడు. కావున, నీమంత్రమునకు “నేను సౌభాగ్యవతిని, రూప
 వతిని నైయుండియు, కయశ్వసమిపమునకు వచ్చియున్నాను” అని
 యర్థము కావున, నీమంత్రము నాధారము చేసికొని కృష్ణసోదరియును,
 అర్జునపత్నియును, నగుసుభద్రకు బగులుగ సుభద్ర పాంచాలి యని
 యేల కల్పింపవలయునో భోధపడకున్నది. యుద్ధిష్ఠిరుఁ డశ్వమేధ
 యాగమును జేసియున్నాడు. ఆతనికి జాలపూర్వకాలమునందుండిన
 రాజులుకూడ సశ్వమేధయాగములను జేసియున్నారు. ఈవిషయము
 మహాభారతగ్రంథమునందును, వింక నితరప్రాచీనగ్రంథములయందును
 గన్పట్టుచున్నది. కావున, సశ్వమేధయాగమునందలి యాయజుర్మంత్ర
 కృష్ణపాండవులకంటె జాలప్రాచీనమైన యుండవలయును. ఇప్పటి
 కాలపువారలాధునిక లేఖకుల కావ్యగ్రంథములనుండి శిశువులకుపేరులు
 పెట్టువాడుక యెట్లున్నదో, అట్లే పూర్వముకూడ వేదమునందలిపేర్లను
 శిశువులకు పెట్టువాడుక యుండియుండవచ్చును. ఈమంత్రము ననుస
 రించియే కాశిరాజు తన మువ్వరుకుమార్తెలకును “అబా, అంబికా,
 అంబాలికా” యని నామములను బెట్టియుండవచ్చును. ఈవిధము
 గనే కృష్ణసోదరికి సుభద్ర యని నామము పెట్టి యుండవచ్చును. ఈ
 మంత్రము ననుసరించి సుభద్ర యనుకృష్ణసోదరి యుండఁగూడదని
 యనుమానించుటకుఁ దగినకారణ మేమియు నగపడదు. కావున, నేను
 సుభద్రా హరణవృత్తాంతమును గూర్చి యోచింప సమకట్టు
 చున్నాను.

సుభద్రాహరిణవృత్తాంతమును విమర్శ చేయుటకుఁబూర్వము పాతకుల కొకవిజ్ఞాపనము చేసికొనుచున్నాను. కాశీదాసుని గ్రంథము నుండి గాని, హరికథలనుండి గాని, పితామహికథలనుండి గాని, నాటకములనుండి గాని, తాము వినియున్న టియుఁ జదివినట్టియు సుభద్రా హరిణవృత్తాంతము ననుగ్రహపూర్వకముగ మఱచిపోవలసినదని వారిని వేడుకొనుచున్నాను. అర్జునుని జూచి సుభద్ర యనంగళర బాధిత యైనట్లును, సత్యభామ మధ్యవర్తినియై యుండినట్లును అర్జునుఁడు సుభద్రను దీసికొనిపోయి రథమునఁ గూరుచుండఁ బెట్టుకొని పోవుచుండ యాదవసేనతో ఘోరయుద్ధ మైనట్లును, సుభద్ర మాతనికి రథసారథియై రథము గగనచూర్గమునుండి తోలుకొని పోయినట్లును జెప్ప కథలను మఱచిపోవలయును. ఇది చాల మనోహర మైనకథ యగుట సత్యమే. కాని, మూలమహాభారతమున నిది కొంచెమేనియుఁ గనబడదు. ఇది కాశీదాసుని గ్రంథమందుననే ప్రప్రథమమునఁ గన్పట్టుచున్నది. ఇదియొక నిస్సృష్టిమూ, అతనిపూర్వ వర్తులస్సృష్టియో చెప్పటకు వలనుపడదు. సంస్కృతమహాభారతమున సుభద్రాహరిణ మెట్లు చెప్పఁబడియున్నదో, దానినూల మర్మములను జెప్పచున్నాఁడను.

ద్రాపదీవివాహానంతరము పాండవులింద్రప్రస్థమున సుఖంబుగ రాజ్యముచేయుచుండిరి. ఏదో యొక కాలమున నర్జునుఁడు పండ్రెండు సంవత్సరములకు నింద్రప్రస్థమును విడిచి విదేశమున సంచరించెను. ఇతర దేశము లన్నియును దరిగి వచ్చినతరువాత నాతఁడు ద్వారకం బ్రవేశించెను. అచ్చట యాదవు లాతనిని విశేషముగ సత్కరించి యాదరించిరి. అర్జునుఁడు కొంతకాల మచ్చో నివసించెను. ఒకప్పుడు యాదవులు రైవతకపర్వతమున నొకమహోత్సవమును బ్రారంభించిరి. అందు యదువీరులును, యదుకులాంగనలును, నందఱును గలసి

యా మోదము నొందుచుండిరి. ఇతర స్త్రీలతోఁగూడ సుభద్ర యుండెను. ఆమెయప్పుడు బాలికగ నుండెను. అర్జునుఁ డామెను జూచి ముగ్ధుఁడయ్యెను. కృష్ణుఁ డది తెలిసికొని యర్జునుని జూచి “సఖా! వనచరుడవై యున్నను, మన్మథశరములకు లోనైతివా?” అనెను. అర్జునుఁడపరాధము నొప్పికొని “సుభద్ర యెట్లు తనకు భార్య యగునో” యని కృష్ణుని యభిప్రాయమును వేడుకొనియెను. కృష్ణుఁడు తన యభిప్రాయము నిట్లు చెప్పెను.

“ఓయర్జునా! స్వయంవరమే తౌత్రధర్మము. కాని స్త్రీలప్రవృత్తినిగూర్చి యిండుకయును జెప్పటకు వీలులేదు. కావున, నావిషయమున నాకు సందేహము కలుగుచున్నది. వివాహోద్దేశమున బలపూర్వకముగఁ గన్యాహరణమొనర్చుటయే మహావీరులగుశిత్రియులకుఁ బ్రశంసనీయ మైనదని ధర్మశాస్త్రకారులు చెప్పుచున్నారు. స్వయంవరకాలము తటస్థించినదికావున నీవు నాసోదరిని బలపూర్వకముగఁదీసికొని పొమ్ము. ఏలయనః—స్వయంవరకాలమున నామె యెవరియం దనురక్త యగునో యెట్లు తెలిసికొనవచ్చును?”

ఈయభిప్రాయము ననుసరించి యర్జునుఁడు ప్రప్రథమమునఁ గుంతీయుధిష్ఠిరుల యనుమతిఁ బడయుటకై వారికడకు దూత సంపెను. వారియనుమతిని బొందినపిదప నొకనాఁడు సుభద్ర రైవతకపర్వత ప్రదక్షిణ మొనర్చి ద్వారకాభిముఖమై వచ్చుచుండ నర్జునుఁ డామెను బలవంతముగ నెత్తికొనిపోయి రథమునఁ గూర్చుండఁజెట్టుకొని ప్రయాణమై పోయెను.

ఇప్పటికాలమున నెవ్వరైనను, వివాహము చేసికొనుతలంపున నేబాలికనైనను బలవంతముగ నెత్తుకొనిపోయినయెడలనాతఁడు సమాజనిందకును, గాఢదండనమునకును బాత్రుఁడగుననుటకు సందేహము లేదు. మఱియు నీదినములలో నెవ్వరైనను మఱియొకనిఁ

జూచి “మహాశయా! నీకు నాసోదరిని వివాహ మూడుతలఁపుండిన యెడల నామెను బలవ తముగ నెత్తుకొని పోమ్ము.” అని యుపాయము చెప్పినయెడల నాతఁడు జననసూజమున నిందనీయుఁ డనుటకు సందేహము లేదు. కావునఁ బ్రచారమున నున్న సీతిశాస్త్రానుసారముగఁ గృష్ణార్జును లిరువురును నిందనీయమైనకార్య మొనర్చి రనుటకు సందేహ మేమియునులేదు. లోకులకన్నున దుమ్ముగొట్టి కృష్ణుని యాన్నత్యమును గాపాడవలంచుటయే నాయుద్దేశమైనయెడల సుభద్రాహరణపర్యాధ్యాయము ప్రతీప్తమని గాని, మఱియేదో యొకమోసము చేసి గాని యీకథను విడిచిపెట్టి యుందును. కాని, ఇది మే మవలంబింపఁ దగినమార్గముకాదు. సత్యమార్గమునఁ గాక మిథ్యాప్రశంసమూలకముగ నెవ్వఁ మహిమమును జెంపునేయఁజాలము అంచువలన ధర్మమున కవసతి యగును గాని యున్నతి కాఁజాలదు.

కాని, ఈవిషయమును దఱచి చూడవలసియున్నది. ఒక రితరుల బాలిక నపహరించి వివాహము చేసికొనుటవలన దోషమని యేల చెప్పవలయును? దీనికి మూఁడుకారణము లున్నవి. మొదటిది? దీనివలన నపహృతకన్యయెడల నత్యాచారము ఘటిల్లుచున్నది. రెండవది:—కన్యతల్లిదండ్రులకును బంధువులకును నత్యాచారము కలుగుచున్నది. మూడవది:—సమాజమాన కత్యాచారము కలుగుచున్నది. ఎవ్వరైనను నితరులయెడ ననుచితమైన బలప్రయోగము నెఱపినయెడల సమాజస్థితికి భంగము తటస్థించును. వివాహోర్ధము చేయఁబడిన కన్యాహరణము నిందనీయమైన కార్యమని యోచించుట కీమూఁడును జాల గురుతిరిమైన కార్యములు దీనికి మించిన మఱియొక కారణ మేదియును లేదు.

కృష్ణుఁ డొనర్చినయీకార్యమువలన నెవరి కెంతెంత యత్యాచారము ఘటిల్లెనో యోచింపవలసి యున్నది. మొదట నపహృత

కన్యయెడల నెట్టియత్యాచారము ఘటిల్లెనో చూతము. కృష్ణుడు
 డామెకు జ్యేష్ఠభ్రాత! మఱియును వంశ శ్రేష్ఠుడు దేనిచలన సుభద్ర
 కన్నివిధముల శుభము కలుగుచున్నదో దానిని జేయుటయే చూతని
 కర్తవ్యము. ఈపందొమ్మిదవశతాబ్దభాష ననుసరించి యిదియే
 యితనిధర్మము "Duty" స్త్రీలకు బ్రధానమంగీకరమైనది. సత్య
 త్రుని వివాహ చూడుటయే. కావున, నామె యెట్లు సత్య
 త్రుని జెట్టపట్టునో, యట్లునచ్చుటచే కృష్ణుడు సుభద్రయెడలఁ
 జూపింపవలసిన "Duty" ధర్మము. ఇంక నర్జునునివంటి సత్పుత్రుడు
 కృష్ణపరిచితులలో నెవ్వరును లేరని మహాభారతమును బఠించిన
 వారికి వేఱుగఁ జెప్పనవసరములేదు. కావున, నామె యేకారణము
 వలన నర్జునుని పత్నియగునో, దాని నొనర్చుటయే సుభద్రవిషయమై
 కృష్ణుడు దొనర్పవలసిన కర్తవ్యము అతఁడు దేనిని జెప్పెనో దానినే
 యాతఁడు చూపించెను. బలవంతముగఁ గాక మఱియేయితరమార్గ
 ముననైనను గర్తవ్యసాధన మొనఁగూర్చుకొనుట సంజేహాస్పదమైన
 ది. చిరజీవుల శుభసంసాదనమునకై యేమార్గము సంజేహాస్పదమైన
 దో దాని నవలంబింపఁగూడదు. ఏకార్య మవలంబించినయెడల శుభ
 ప్రాప్తి నిశ్చయమో, ఆమార్గము నవలంబించిపోవలయును. కావునఁ
 గృష్ణుడు సుభద్ర చిరజీవమునకుఁ బరమశుభకరమైనదాని నాకాం
 షించి తత్సాధనముకొఱకు సునిశ్చితమైన మార్గమును జూపి పరమ
 ధర్మానుమతమైన కార్యమును నెఱపెను. కావున, నామెయెడల
 నేమియు సత్యాచారము నెఱపియుండలేదు.

దీనికిఁ బ్రత్యుత్తరముగ రెం డాక్షేపణములు చేయవచ్చును.
 ఏకార్యమునందు నాకిచ్చలేదో యాకార్యము నాకు శుభకరమైనను
 బలవంతముగ నాకార్యమున నన్నుఁ బ్రవేశపెట్టుట కెవ్వరికి నధికా
 రములేదనునది మొదటి యాక్షేపణము. నాసర్వస్వమును బ్రాహ్మ
 ణులకు దానముచేసినయెడల నాకుఁ బరమశుభ మగునని పురోహి

తుడు యోచింపవచ్చును, అట్లని బలవంతముగ సాధ్యమమును బ్రాహ్మణులకు దానము చేయించుట కాతని పట్టి యధికారమును లేదు. శుభోద్దేశసాధనముకొఱకు నిండునీ మైత్ర్యము నవలంబించుటకూడ నిండునీయమైనదియే పుద్గొప్పొనవ శతాబ్దియభాష ననుసరించి దీనినే యిట్లు చెప్పవచ్చును. (The end does not sanctify the means)

దీనికి రెండు సమాధానములు చెప్పవచ్చును. మొదటిది— సుభద్ర కర్జునునియెడ ననిచ్చగాని, విరక్తిగాని కలిగినట్లు కనబడదు. ఇచ్చ యున్నట్లును గనబడదు. అనిచ్చ యున్నట్లును గనబడదు. ఆమెకు మనోభిప్రాయమును వెల్లడిచేయ నపకాశమును లేదు. హైందవకన్యలు పాత్రవిశేషములయెడ నిచ్చును గాని, యనిచ్చును గాని చూపింపదు. నిజముగవారిహృదయములయందు, ఇచ్చగాని, యనిచ్చగాని, సామాన్యముగఁ గలుగఁబోదు. కాని యింటియందే యుంచిన వయసువచ్చినపిల్ల కట్టి యిచ్చ కలిగినఁ గలుగవచ్చును. ఏదైన నొక కార్యమునందు నాకిచ్చగాని యనిచ్చగాని లేకుండనుండి యీ కార్య సాధనము నాకు శుభకారియైయుండనయ్యెడఁగాని, యట్లుగాక విశేష ప్రవృత్తి లేకపోవుటచేఁగాని, లజ్జావశమునఁగాని, నే నాకార్యమును స్వయముగ సాధింపలేకపోయినప్పుడు బలవంతముగ వన్నందుఁ బ్రవేశపెట్టినయెడల, నాశుభకార్యము కొనసాగెడు పక్షమున బలప్రయోగముచేయుట యధర్మమా? ఒక గొప్పకుటుంబమున జన్మించిన పిల్లవాడు దురవస్థయందుండి నీతిగఱ సేవకవృత్తిని బొంది పొట్టపోసి కొనునవకాశము కలుగుచుండ గొప్పకుటుంబమున జన్మించుటచే నట్టి యిచ్చ లేకుండినప్పుడు నీవు బలనంతయుగఁ దీసికొనిపోయి సేవకవృత్తిలో బ్రవేశపెట్టినచో నిరాటకముగ నంగీకరింపవలెయెడ నట్టివాని జేయిపట్టి బలవంతముగఁ దీసికొనిపోయి యాతనిని సేవకవృత్తిలో

బ్రవేశపెట్టించెడ నది నీ తభస్యమగునా? అది యాతనికి బీడనము ప్రదం బణమిచ్చినా? సుభద్రయనిభ సరిగ నట్టిజే. హైందవగృహమున జన్మించిన బాలిక “ఇందు వచ్చి కూరుచుండుము,” అని పిలుచునంతమాత్రమున ననుసరింపగూడఁ బోవునా? సమాజముగ బలవంతముగఁ దీసికొనిపోవుటకన్న నీశుభసాధనమున కుపాయాంతరములేదు.

“ఏకాగ్రముఁడు నాకిష్టము లేదో యాకార్యసాధనము నాకు జాల శుభకరమైనను, నన్నుఁడు బలవంతముగఁ బ్రవేశింపఁ జేయుట కెవ్వరికిని నధికారములేదు” అను నీయాత్మేపణమునకు రెండు సమాధానములున్నవని చెప్పితిని. మొదటి సమాధాన మిదివఱకుఁ దెలిపియుంటిని. అది యాత్మేపణయధార్థమని యంగీకరించినమీఁదట నిచ్చినది. కాని, యిట్టి యాత్మేపణ నున్న సమయములయందును వర్తింపదు. రోగి గర్వభావసులభమైనవని గమువలన నాషధము సేవింపనంగీకరింపనవ్వ జాతనిని బలపూర్వకముగ నాషధసేవ సేయించుటకు బంధువర్గమున కధికారమున్నది. అపాయకరమైన వ్రణమును నిచ్చావు! పూర్వముగ బంధువు లెవ్వరును శస్త్రచిత్తన చేయఁగూడదు— శస్త్రవైద్యునకే యట్టి యధికారము కలదు.

బాలకుఁడు చదువను వ్రాయును నేర్చుకొనకుండి నప్పుడు బలవంతముగ విద్యుఁ గఱపుటకు గురువునకును, దల్లిదండ్రులు మొదలగు వారికి నధికారము కలదు, వివాహవిషయముకూడ నట్టిదియే. అజ్ఞానదశయందున్న యువకుఁడు గాని, యువతిగాని, యనుచితమైన వివాహమున కుద్ధమించునప్పుడు బలవంతముగ వారిని నిరోధించుటకు దల్లిదండ్రుల కధికారము లేదా? ఇప్పుడు కూడ నాగరికతఁ జెందిన ధైర్యోపాయములలోఁ గన్పావివాహసమయమునఁ గన్యను గత్పాత్రున కొనంగు నాచారము కలదు. పదునైదు సంవత్సరముల వ్రాయుముకలిగిన హిందూకన్య నెవరైన సత్పాత్రునకు బలవంతముగ నిచ్చుట తేలి

దండులై ననాక్షేపణము సేయుదురా? ఏవ్వలై నను బానికలై నున్నను బలవంతముగ సత్పాత్రున కొనగినయెడల నాకుడు సేవనీయుండగునా? అట్లు కానియెడల సుభద్రాదానంబుమానఁ గృష్ణుని యనుమతి నిండనీయ మెట్లగును ?

ప్రథమాక్షేపణమునకు రెండుప్రత్యేక త్తరములును జెప్పఁబడినవి. ఇక ద్వితీయాక్షేపణమునుగూర్చి యోచింపవలసి యున్నది.

కృష్ణుడు సుభద్రకు శుభము చేయ నాకాక్షేపించి యిట్టియుపాయము చెప్పెనని యంగీకరింతము. ఆమెను నడ్డునకు వివాహము సేయుటకు బలవంతముగఁ దీసికొనిపోవుటకంటె రెండవసూర్యులు లేదా? స్వయంవరమున మూఢమతియైన బాలి? కేవలము ముఖవై ఖరినిగాంచి యేయపాత్రునైనను నిరించు నవకాలి ముడును దీని కుపాయాంతరము లేదా? కృష్ణుడు గాని, యర్జునుడుగాని, వసుదేవుడు మొదలగు పెద్దలతోఁజెప్పి నొప్పించి వారచేఁ గన్పాదానము సేయింపలేరా? యాదవులు కృష్ణునకు వశీభూతులు; ఆశనిమాట కెవ్వరు నడ్డుచెప్పరు. అర్జునుడుకూడ సత్పాత్రుడైన వరుడు. అందుల కెవ్వరు నాక్షేపింపఁజాలరు. అట్లే జరుగలేదు?

ఇప్పటికాలమున నిట్టికార్యము సులభముగ నైయుండును. కాని, సుభద్రార్జునులవివాహము నాలువేలసంవత్సరములకుబూర్వమున నైనది. అప్పటివివాహాచార మిప్పటియాచారము వంటిది కాదు. అప్పటివివాహాచారము నెఱుంగకయె కృష్ణునియాదర్శ బుద్ధియును, నాదర్శ ప్రీతియును, మనకు సంపూర్ణముగ బోధపడఁజాలదు.

మనుస్మృతియందు వివాహము లెనిమిది విధములని చెప్పఁబడియున్నది. (1) బ్రాహ్మ్యము (2) దైవము (3) అర్హము (4) ప్రాజాపత్యము (5) ఆసురము (6) గాంధర్వము (7) రాక్షసము (8) పైశాచము. ఈక్రమము పాఠకులు మనస్సునందుంచుకొనవలయును,

ఈయన్ విధముల వివాహములకు నన్ని వర్ణములవారికి నధికారము లేదు. క్షత్రియులకుఁ గొన్నివివాహములందధికార మున్నది. “పశు నుపూర్వ్యా విప్రస్య చతురో వరాః” అని మూడవయధ్యాయమున 23 వ శ్లోకమునఁ జెప్పబడి యున్నది. ఇందులకు “క్షత్రియస్య అవరా నుపతనా నానురాదీం శ్చతురః” అని టీకాకాదుడైన కుల్లూకభట్టు వ్రాసియున్నాడు. అట్లయినయెడల క్షత్రియుల పక్షమున నాసుర, గాంధర్వ, రాక్షస, పైశాచము లనునాల్గు విధములగు వివాహములును ధర్మములు: తక్కినవి. యధర్మములు.

“పైశాచ శాస్త్రసురశ్చైవ నకర్తవ్యో కదాచన” అని 25 శ్లోకమునఁ జెప్పబడినది, పైశాచసుర వివాహము లందఱికి ననాచరణీయములు. కావున, క్షత్రియులపక్షమునఁగూడఁ గేవలము గాంధర్వము; రాక్షసము మాత్రమే హితములై యున్నవి.

వీనిలో వధూవదు లుభయులకుఁ బరస్పరానురాగముగలవివాహము గాంధర్వ మనఁబడును. మధ్యక్ష కనురాగము లేనియెడల వివాహ మసంభవ మగును. కావున, నది కేవలము కామజన్య మగును. పరమసీతిజ్ఞులైన కృష్ణార్జును లట్టిదాని నెప్పు డంగీకరించి యుండరు. కావున రాక్షసవివాహము తప్ప మఱియేయితర వివాహమును శాస్త్రానుసారముగ ధర్మము కాఁజాలదు. మఱియును క్షత్రియుల పక్షమున ప్రశస్తము కాదు. ఇతరవిధములైనవివాహముల కితరావకాశము లేదు. బలవంతముగఁ గన్య నెత్తికొనిపోయి వివాహముచేసికొనుటయే రాక్షస వివాహము, శాస్త్రానుసారముగ సీరాక్షసవివాహమే క్షత్రియులపక్షమున బ్రశస్తమైనది.

“చతురో బ్రాహ్మణస్యాద్యాన్ ప్రశస్తాన్ కవయావిదుః
రాక్షసం క్షత్రియస్యైక మాసురో వైశ్యశూద్రయోః”
నును, కి. అ. 24 శ్లో.

ఏవివాహము ధర్మమో, ప్రశస్తమో, తన భగినీభగినీపతుల కును నిజకులమునకును గౌరవమో కృష్ణు డట్టివివాహమును బ్రోత్సాహపఱిచెను. కావుననే, కృష్ణుఁ డట్లర్జునుని బ్రోత్సాహపఱిచి తన శాస్త్రాజ్ఞతయును, నీతిజ్ఞతయును, నభ్రాంతబుద్ధియును, మానసంభ్రమరక్షణములయందలి గౌరవమును, హితేచ్ఛయును, వెల్లడిసెను. ఈవిషయమున మనుస్మృతి ప్రమాణ మెట్లు వర్తించును? మహాభారతయుద్ధ కాలమునాటికి మనుసంహిత యుండెననుటకుఁ బ్రమాణ మేమి కలదు? అంతటిప్రాచీన కాలమున మనుసంహిత సంకలితమైన దోలేదోయను విషయము వాద ప్రతివాదముల కెడ మిచ్చుననుట సత్యమే. మనుసంహిత పూర్వము ప్రచారములో నున్నరీతి నీతుల సంకలనమాత్రమే యని పండితులమతము. అట్లయిన యెడల యుద్ధిష్ఠిరుని రాజ్యకాలమునాటికిఁ బ్రచారములోనున్న వివాహపద్ధతి యిట్టిదియే యని మనము యోచింపవచ్చును. అట్లు కాకపోయినను మహాభారతమునం దీవిషయమునుగూర్చి యెట్లు చెప్పబడినదో దానిని బరిశీలింతము. సుభద్రాహరిణపర్వాధ్యాయమున నిందుకు సమాధానముగఁ గొన్నిప్రమాణములు కలవు. పాఠకమహాశయులకు మేమెట్టిసమాధానము చెప్పియుంటిమో కృష్ణుఁ డట్టిసమాధానమునే బలరామునకుఁ జెప్పియున్నాఁడు. అర్జునుఁడు సుభద్రను బలవంతముగ దీసికొనిపోయెనని విని యాదవులు కోపోద్రేకమున రణసన్నాహము సేయఁచుండ బలరాముఁడు వారిని వారించి, “కృష్ణుఁ డేమిచెప్పినో విందము.” అని కృష్ణునివై పునకుఁ దిరిగి యర్జునుడు మనవంశమున కవమానమును గల్గించెనని కోపముతోఁ బలికి యాతనియభిప్రాయ మేమని యడిగెను. కృష్ణు డందులకుఁ బ్రత్యుత్తరముగ నిట్లుచెప్పెను.

“అర్జునుఁడు మనకులమున కవమానమును జేసియుండలేదు. అంతియేగాక విశేషముగ మనగౌరవమును గాపాడెను. ఆతఁడు మిమ్ముల నర్థబుద్ధులని భావింప కుండుటచే నర్థమాలకముగ సుభద్రను కరించుటకుఁ బ్రయత్న మొనర్చియుండ

లేదు. స్వయంభవమున గన్వను బడయుట చాలిష్కరమైన కార్యపరము. అందుచే దానికి సమ్యుతించి యుండలేదు. తల్లిదండ్రుల యనమతిపూర్వకముగ నొసంగఁబడినకన్యను వివాహమాడుట తేజస్వియైన ఊత్రియునకుఁ బ్రబంధనియమైన కార్యముకాదు. కావున గుంతిపుత్రుఁడైన భవంజయుఁడు పైదోషముల నన్నిటి నాలోచించియే బలవంతముగ సుభద్రను దీసికొనిపోయెనని నేను యోజించితిని. ఈసంబంధము మనకు తుల్యచిత్రమైనది. మఱియును, కులశీలవిద్యాసంపన్నుఁడైన పార్థుఁడు శన్ను బలవంతముగఁ దీసికొనిపోవుటచే సుభద్రకూడ యాసక్తిని యగుననుటకు సందియము లేదు.”

ఇందుఁ గృష్ణుఁడు ఊత్రియులకు నాలుగు విధములగు వివాహము లుచితమైనట్లు చెప్పియున్నాఁడు. (1) ఆర్థము- (శుల్కము) నొసంగి చేసికొనినవివాహ మాసురము. (2) స్వయంవరము. (3) తల్లిదండ్రులచే నొసంగఁబడిన కన్యను బెండ్లియూడుట ప్రాజాపత్యము (4) బలవంతముగఁ గన్వనపహరించుట రాక్షసము.

వీనిలో మొదటిది కన్యాకులమున కపయశస్కరమైన దని యుండఱు నొప్పుకొనిన విషయమే. రెండవదానిఫల మనిశ్చితము. మూడవది వరుసకు గౌరవహీనమైనది. కావున నాల్గవ దొక్కటియే విహితమైన వివాహము. ఇది కృష్ణాక్షివలననే తేటపడుచున్నది. *

నేను రాక్షసవివాహ పక్షమును సమర్థించుచున్నాఁడ నని యెవ్వరును దలంపకుండురుగాక ! రాక్షసవివాహము నిందనీయమని

* మహాభారతములోని యనుకాసపర్వములోఁ జెప్పఁబడిన వివాహతత్త్వము నిందుఁ జేర్కొని యుండలేదు. ఏల యనిన, నది ప్రక్షిప్తము అందు రాక్షసవివాహము భీష్మునిచే నిషేధింపఁబడి యున్నది. కాని భీష్ముఁడు స్వయముగ కర్తవ్యాకర్తకృత్యములు యోచించియే గాకిరాజుమువ్వురుకొమార్తెలను దీసికొనిపోయెను. అందువలన భీష్ముఁడు రాక్షసవివాహమును నిందించుటగాని నిషేధించుటగాని సంభవింపనేరదు. ఏది నిషేధమో ఏది నిందితమో దానిని ప్రాజాపతిమైననుచేయఁడని యాతని చరిత్రమే చెప్పుచున్నది. అతినిచరిత్రమును వ్రాసినకవి యాతనినోట నిట్టిపలుకు లెన్నఁడును బలికించి యుండఁడు.

వేటుగఁ జెప్పనక్కఱలేదు. ఆకాలమున త్పత్రియులలోఁ బ్రశంసనీయముగఁ బరిగణింపఁబడుచున్నను గృష్ణుఁడే దాని ప్రచారకర్త కాఁడు.

* * * * *

బలవంతముగఁ గన్యాహరణ మొనర్చి చేయు వివాహము మూఁడు కారణములచే నిండనీయమైన దని యిదివఱకే చెప్పియున్నాము. (1) కన్యయెడల సత్యాచారము. (2) కన్యపితృకులమునకు జరుగు సత్యాచారము, (3) సమాజముయెడలఁ గలుగుసత్యాచారము. కన్యక కెట్టి యత్యాచారమును ఘటిల్లకుండుటయే గాక విశేషించి యామెకు శుభకర మయినదనియును దెలిపియున్నారము. ఇంక నామెపితృకులమున కత్యాచారము ఘటిల్లినదేమో చూడవలసియున్నది. కాని, విశేషావకాశము లేక నావుటచే సంక్షేపముగఁ జెప్పవలసియున్నది.

కన్యాహరణమునఁ బితృకులమునకు రెండుకారణములవలన సత్యాచారము ఘటిల్లుచున్నది. కన్యక యపాత్రునిచేతులలోఁ బడుట యొకటి. కాని, మనకథాసందర్భమున నట్లు జరుగలేదు. అర్జునుఁ డపాత్రుఁడు కాఁడు. అనభిప్రేత పాత్రుఁడును గాఁడు. రెండవది—తను కవమానము ఘటిల్లుట; ఇతఁకుఁ బూర్వము చెప్పినదానినిబట్టి సుభద్రాహరణమున యాదవుల కెంతమాత్రము నవమానము కలిగి యుండలేదని యోచింపవలసి యున్నది. ఈవిషయమున యాదవశ్రేష్ఠుఁడైన శ్రీకృష్ణుఁడే ప్రతిపాదించి యున్నాఁడు. ఇది రాయసంగతమని యోచించియే యాదవు లర్జునుని దిరిగి తీసికొని వచ్చి వివాహ కార్యమొనర్చిరి. కావున, నిందువలన వారి కత్యాచారము ఘటిల్లినదని చెప్పట కవకాశము లేదు. మూడవది—సమాజమునెడలఁ గలుగు సత్యాచారము. సమాజములో నెవ్వరికైనను హాని కలిగించు విధివిధుద్దమైన బలప్రయోగమువలన సమాజమున కత్యాచారము

ఘటిల్లుచున్నది. కాని, యెప్పుటి యాచార్యసమాజమునందలి షట్త్రిమూల యులవలన నిట్టి బలప్రయోగము ప్రకృత స్థలైన దనియును, ఏహిత మైన దనియును, జెప్పఁబడి యుండుటచే సప్పటిసమాజమున కత్యాచారము ఘటిల్లినదని చెప్పట కవకాశములేదు. ఏది సమాజసమ్మతమో దానిమూలముగ సమాజమున కత్యాచారము ఘటిల్లదు.

నే నీవిషయమును నవిస్తరముగ వ్రాయుటకుఁ గారణమున్నది. సుభద్రాహరణవిషయమునఁ గృష్ణదేవులు శృష్ణుల నెప్పుడు నిందించి యుండలేదు. దీనికొఱకుఁ గృష్ణపక్ష మవలంబించి ననుర్థింప నవసరములేదు.

చతుర్థపరిచ్ఛేదము

— — — — —

ఖాండవదాహము

సుభద్రాహరణ మయినతరువాత ఖాండవదాహకథాసందర్భమునఁ గృష్ణుడు గానఁబడుచున్నాఁడు పాండవులు ఖాండవప్రస్తమున వాసము చేయుచుండిరి. వారి రాజధానిసమీపమున ఖాండవ మను పేరుగలిగిన పెద్దయరణ్య మొకటి కలదు. కృష్ణాష్టనులు దానినిదగ్ధము గావించిరి. అవృత్తాంత మిది. ఇది కల్పనాకథవలెఁ గన్పట్టుచున్నది.

పూర్వకాలమున శ్వేతకియను రాజొకఁడు కలఁడు. అతఁడు గొప్ప యాజ్ఞకుఁడు. చాలకాలము యజ్ఞములు చేసెను. అతఁడు చేయు యజ్ఞములవలన ఋత్విక్కులైన బ్రాహ్మణులు చాలశ్రమపడిరి. రాజు వారలకుఁ బీడ కలుగజేసెను. అంతట వారలు “ఇట్టికార్యము మావలనఁ గాఁజాలదు. నీవు దుద్రునియొద్దకుఁ బోమ్ము,” అని చెప్పిరి. రాజు దుద్రునియొద్దకుఁ బోయెను. దుద్రుఁ డాతనిఁ జూచి “మేము

యజ్ఞము చేయుము, అపని బ్రాహ్మణులది, దుష్టానుఁ డను నొక బ్రాహ్మణుఁడు కలఁడుఁ ఆతఁడు నాయశమున జన్మించినాఁడు. నేనాత నితో నీవిషయమును జెప్పితిని.” అని చెప్పెను. ఉద్రునియనురోధము వలన దుర్వాసుఁడు రాజుచే యజ్ఞమును కేయించెను. అది ఘోరతర యజ్ఞము. పండ్రెండు సంవత్సరములవఱకు నగ్నియం నాజ్యధార హో మము చేయించెను. ఆయాజ్యమును భక్షించుటవలన నగ్ని దేవున కజీర్ణరోగము సగభవించెను. ఆతఁడు బ్రహ్మయొద్దకుఁబోయి “అయ్యా! చాలవిపద్యస్తుఁడ నయితిని, ఆజ్యభక్షణముచే శరీరమునఁ జాలబాధ కలిగెను, దీని కుపాయమేమి?” అని యడుగఁగా బ్రహ్మ యతని జూచి “మంచిది! ఆజ్యభక్షణమున నీకుఁ బీడ కలిగినయెడల మఱియును భక్షింపుము. ఖాండవవనమును భక్షించితివేని నీబాధ నివర్తయగును.” అని చెప్పెను. అదివిని యగ్ని ఖాండవవనమును భక్షింపఁబోయి యా వనము నాల్గుప్రక్కలను హాహాకారము నేయుచు జ్వలింప నారంభించెను. కాని, యావనమున ననేకము లగుజీవజంతువులు వానము చేయుచుండెను. అంతట నేనుఁగులు తమతుండములతో జలములను గొనివచ్చి యాయగ్నిని బోయఁదొడఁగెను. అట్లే సర్పములు ఘణములతో జలముల నెత్తికొని యగ్నిలోఁ బోయఁదొడఁగెను. ఈవిధముగ వనమునందు వసించుచున్న పశుపక్షిగణము లగ్ని నార్పఁదొడఁగినవి. అగ్ని యేడుపర్యాయములు విజృంభించెను. ఏడుపర్యాయములు నార్పి వేయఁబడెను. అగ్ని యంతట గ్రాహ్మణహుంపధారియై కృష్ణార్జునులు, సమ్మృఖమునకు వచ్చి “నేను మీగుల నాఁకలిగొని యున్నాను. విశేషముగ భుజింపవలయు నని యున్నాను. మీరు నన్ను భుజింపఁ జేయుదురా?” అనెను. అందులకు వారంగీకరించిరి. అప్పుడు తన సమాచారమంతయు వారికిఁ దెలియఁజెప్పి నేను ఖాండవమును భక్షింపఁ బోయితిని. కాని, యింద్రుఁడు వచ్చి వృష్టిధారలచే నన్ను

నివారింపఁ జేసెను.” అని చెప్పెను. అప్పుడు కృష్ణార్జునులు శత్రుధారులై వనముచుట్టును దిరుగసాగిరి. ఇంద్రుఁడు వచ్చి వర్షములు గురియఁజేసెను. కాని, అర్జునుని బాణపంజరమున వృష్టి బంధింపఁబడియెను. అది యెట్లు సంభవమయ్యెనో కలికాలపురుషులగుమనకుఁ దెలియఁజాలదు, అట్లు శక్తి యుండినయెడల సతివృష్టినుండి సన్యాదులను రక్షించుకొనుటకు మనమేర్పాటులు చేసికొని యుందుము. అది యేమైనను నింద్రుఁడు యుద్ధము చేయు నారంభించెను. దేవత లండఱు సత్రుధారులై యాతనికిఁ దోడుపడ నాగిరి. కాని, అర్జునుని దొలఁగింప లేకపోయిరి. ఇంద్రుఁ డాతనిపైఁ బర్వతము నెత్తి వైచెను అర్జునుఁడు దానిని బాణములతోఁ జిన్నచిన్న ముక్కలుగఁ గొట్టివైచెను ఇట్టివిద్య యిప్పుడు మనకుఁ దెలిసియుండినయెడల రైలుమార్గములును, బిలమార్గములును గట్టుట చాలసుకరమై యుండును. తుద కింద్రుఁడు వజ్రాయుధమున సతనిఁ గొట్ట నుద్యమించెను. అప్పుడు దైవవాణి వీడుప్రాచీనఋషులగు సరనారాయణు లని పలికెను. దైవవాణి యొకగొప్పసుయోగము—ఎవరు చెప్పిరో తెలిసికొనుట కవకాశముండదు—కాని, చెప్పవలసినవిషయము ప్రకాశ మగును అదైవవాణిని విని దేవతలు తిరిగి పోయిరి. అంతట కృష్ణార్జునులు స్వచ్ఛందముగ వనమునఁ దిరుగసాగిరి. అగ్నిభయమువలనఁ బశుపత్యైదులు పలాయనము నొందెను. వాని నన్నిటిని వారు బాణములతోఁ గొట్టసాగిరి. వాని మేదోహంసములను దినుటచే నగ్ని కజీర్ణ బాధానివర్తియయ్యెను. విషమువలన విషము శాంతించును. అంతట నగ్ని కృష్ణార్జునులకు, వరదానము చేసెను. పరాభూతులైన దేవతలుకూడ వచ్చి వారికి వరదానమును జేసిరి. సకలపక్షములవారును సుఖముగ వారివారి యిండ్లకుఁ బోయిరి.

ఇట్టికల్పితకథ ననుసరించి యైతిహాసిక సమాలోచనమునఁ బ్రయత్నింతుమేని జాల హాస్యాస్పదుల మగుదుము. అంతియే కాని,

వేటులాభ మేమియును లేదు. మనము వ్రాయఁబూనుకొనిన కృష్ణ చరిత్రమన కిది యేమియు సహకారి కాఁజాలదు. ఇందేమైన నైతి హాసికత త్వ ముండినయెడల నది యంతమాత్రమేయైయుండును— పాండవులరాజధానిసమీపమున నొక పెద్దవన మున్న దనియును, నందనేకము లగుఘాతుకమృగములు వాసము చేయుచున్న వనియును, గృష్ణార్జును లావనమున కగ్ని నంటించి ఘాతుకమృగముల నప్తపఱిచి యుందుఁ దిరుగుటకు యోగ్యమైనదానిగా నొనర్చి రనియును నిందు మనము యోచింపవలసి యున్నది. కృష్ణార్జును లిట్లానచ్చటవలన నైతిహాసిక కీర్తిగాని, యపకీర్తిగాని, యేమియుఁ గలుగఁబోదు మందరవనమును రక్షించువారు నిత్యము నిట్లు చేయుచునే యున్నారు.

ఇట్టివ్యాఖ్య టాల్ బౌనుస్ వీల్సు చేసియున్నాఁడు. కాని మేముకూడ నిట్టితాత్పర్యమును సూచించుటకుఁ గారణ మొకటి యున్నది. ఖాండవదాహకథ చాలవఱకు మహాభారతమున మూడవశ్లోకములోనిదై యున్నది. కాని, స్థూలకథయేమాత్రమైనను, బ్రాచీనమహాభారతమున లేదని చెప్పటకు వీలుపడదు. పర్వసంగ్రహాధ్యాయమునను, అనుక్రమణికాధ్యాయమునను దీని ప్రసంగ మున్నది. ఈ ఖాండవదాహ కథనుండియే సభాపర్వము నందలికథ యేర్పడుచున్నది. ఈవనమధ్యమున మయదానవు డొకఁడు వాసముచేయుచుండెను. ఆతఁడుకూడ ఖాండవవనమునఁ బడి చచ్చుటకు సిద్ధమయ్యెను. ఆతఁడర్జునునికడకుఁ బోయి ప్రాణభిక్ష నడుగుకొనియెను. అర్జునుఁడుకూడ శరణాగతుఁడైన యతని రక్షించెను. దీనికిఁ బ్రత్యుపకారముగ మయుఁడు పాండవుల కత్యుత్కృష్టమైన సభ నొకదానిని నిర్మించి యిచ్చెను. ఈసభనుండియే సభాపర్వమండలికథ యేర్పడుచున్నది.

సభాపర్వ మష్టాదశపర్వములలో నొకపర్వము. మహాభారత యుద్ధమునకు బీజమిం దేర్పడుచున్నది. కావున దీని నొక్కమాఱుగ

దొంగించుటకు వీలు లేదు, అట్లయినయెడల నిందుఁ గొంత యైతిహాసికత త్రవ్వ ముండవలయును. దానిని విచారించి తెలిసికొనుట యుచితము. సభయును, దాని నుపలక్షించి రాజసూయయజ్ఞమును, మాలి కములును, నైతిహాసికములు నని, తీసికొనుట కాక్షేపణము లేమియు యును లేవు. సభయైతిహాసికమైనయెడల దానినిర్మించినవాఁ డొక్కఁ డవశ్యముగ నుండవలయును. దానిని నిర్మించిపవాని నాసుము మయుఁడు, అతఁ డనార్యవంశీయఁడై యుండవచ్చును. ఇందువలన నతనికి మయదానవుఁ డను పేరు కలిగియుండవచ్చును. ఆతఁడు విపన్నుఁడై యుండి యర్జునసహాయమున జీవనలాభము నొంది, యందు లకుఁ గృతజ్ఞతాపూర్వకముగ సభను నిర్మించు కార్యము చేసియుండవచ్చును. ఇది నిశ్చయమైనయెడల నాతఁడెట్లు విపన్నత నొందియర్జునునిచే నుపకారమును నొందినదియు నాకథ యంతయు ఖాండవ దాహమున నేర్పడుచున్నది. కాని, యిది యంతయు యోచనాబలముననే సిద్ధాంతము చేయవలసివచ్చుచున్నది. అట్లే ప్రాచీనైతిహాసిక గ్రంథములు నిర్మింపఁబడినవి.

మయదానవుని వృత్తాంత మంతయును గవిసృష్టియైన నై యుండవచ్చును. ఎట్లయినను గవి కృష్ణార్జునులచరిత్ర దీని కుపలక్ష్యమునీసికొని యెట్లు నిర్మించెనో, యది చాల మనోహరముగఁ గన్పట్టుచున్నది. దానింగూర్చి వ్రాయకుండ నుండఁజాలము. మయదానవుఁడు ప్రాణరక్షణము నొంది యర్జునునిజూచి “మీరు నాకుఁ బ్రాణదానమొసంగితిరి, మీరు నన్ను రక్షించితిరి; కావున, మీకు నేనెట్టి ప్రత్యుపకారమును గావించునో యాజ్ఞాపింపుఁడు” అని విన్నవించెను. అర్జునుఁడేమియును బ్రత్యుపకారమును గావించలేదు. కేవలము ప్రీతి భిక్ష నడిగెను. కాని, మయదానవుఁ డూరకుండక యేదో యొక కార్యమును చేయుకుండఁ బోననియెను. అప్పు డర్జునుఁ డతనిఁ జూచి

“ఓ మయూడా! నీ వాసన్నవృత్తువునుండి రక్షింపఁ బడితినిని చెప్పి నాకుఁ బ్రత్యుపకారము నేయనిష్టపడుచున్నావు. ఇందుకొఱకునీవలన నేమియుఁ బనిచేయించుకొన నా కిష్టములేదు.” అని చెప్పెను.

ఇదియె నిష్కామ ధర్మము. కైస్తవ మతావలంబనమైన యైరోపాదేశమున నిట్లు కాదు. కైస్తవమత గ్రంథము (బైబిలు) విధించినప్రకారము స్వర్గముగాని, యాశ్వరప్రీతిగాని, వారి కామ్యమై యున్నది. మనము వీనినిబరిత్యజించి పాశ్చాత్యగ్రంథములనుండి ధర్మమును, నీతిని, నేర్చికొనుటకై ప్రయత్నించుట మన దౌర్భాగ్యము. అర్జునవాక్యములలోఁ జివరి నిట్టి నిష్కామధర్మము స్పష్టముగఁ దేటపడుచున్నది. అర్జునున కేదైనఁ బ్రత్యుపకారము చేయఁగలిగిన యెడల మయూడు తాను సంతోషింతునని యనుకొనుచుండఁగా నర్జునుఁ డాతని నట్టి సంతోషమునుండి వంచించుట కిష్టములేనివాఁ డయ్యెను. కావున, నతఁ డతనినిఁ జూచి నీయభిలాషము వ్యర్థము చేయుటకూడ నాయుద్దేశము కాదు కావున, నీవు కృష్ణున కేదైన నొకకార్యమును జేసిపెట్టుము. అట్లయినయెడల నాకుఁ బ్రత్యుపకారమును జేసినవాఁడ వగుదువని చెప్పెను.

అనఁగా—నీవలన నేదియైనఁ బనిచేయించు కొనవలసివచ్చిన యెడల నదికూడ నితిరులపనియై యుండవలయును. నాకార్యమును జేయించుకొనఁగూడదు.

అప్పుడు మయూడు కృష్ణునిఁ జూచి “నన్నేమైన నొక కార్య మందు నియమింపుము.” అని ప్రార్థింపుము. మయూడు దానవవిత్వ కర్త—కృష్ణుఁడు కూడ తనకార్యమును జేయించుకొన నిష్టపడలేదు ఆతఁడు మయూనిఁ జూచి మనుష్యులనుకరించుటకు వీలుకానిసభ నొక దానిని యుద్ధిష్ఠిరునికొఱకు నిర్మింపుము” అని చెప్పెను.

ఇది కృష్ణుని స్వకార్యముకాదు—కాని, స్వకార్యమువంటిదే. కృష్ణుఁడు తనజీవితమున రెండు కార్యముల నేర్పాటు చేసికొనియెగని

యిదివఱకే చెప్పియుంటిమి. అది ధర్మప్రచారము, ధర్మరాజ్యసంస్థాపనము, ధర్మప్రచారవిషయ మింకను బాగుగఁ దెలియఁ జేయలేదు. ఈసభానిర్మాణమే ధర్మరాజ్యసంస్థాపనమునకుఁ బ్రథమసూత్రము. ఇచ్చోటనే యాతఁడు దాని నభిసంధించుటనుచూర్చి ప్రథమపరిచయము కలుగుచున్నది. యుద్ధిష్ఠిరునిసభ నిర్మొవఁబడిన తరువాత జరుగు విశేషము లన్నియును ధర్మరాజ్యసంస్థాపనముగఁ బరిణమించినవి. ధర్మరాజ్యసంస్థాపనము జగత్కార్యము. అట్టిది కృష్ణునియుద్దేశమైన యెడల నీసభాసంస్థాపనముకూడ నాతనిస్వకార్యమువంటిదే.

క్రిందటియధ్యాయమున సమాజసంస్కరణమునుగూర్చి కొంత చెప్పఁబడియెను. ఆతఁడు సమాజసంస్థాపకుఁ డగుటకుఁ బ్రయాస పొంది యుండలేదని యిదివఱకుఁ జెప్పియుంటిమి. దేశమునందలి నైతిక, రాజనైతిక, పునరుజ్జీవనమే (అనఁగా ధర్మప్రచారము, ధర్మరాజ్య సంస్థాపనము) యాతని యుద్దేశము. ఇవి నెఱవేఱినయెడల సమాజసంస్కారము దానియంతట నదియే జరుగును. ఇది నెఱవేఱని యెడల సమాజసంస్కారము జరుగనేరదు. ఆధర్మపురుషుఁడు దీని నెఱిగియుండును. వృక్షమునకుఁ బాదు చేసి నీరు పోయకుండఁ జైని నీరు చల్లినంతమాత్రమున నది ఫలింపనేరదని యాతనికిఁ దెలియును. మనము సమాజసంస్కరణ మన నేదో యొక యితరకార్య మని యెంచుకొని గందరగోళమును జేయుచున్నాము. మనఖ్యాతిప్రీతియే దీనికి ముఖ్యకారణము. సమాజసంస్కారులమై యుండినయెడల నాకస్మికముగ ఖ్యాతిలాభము నందవచ్చును. యూరపుఖండపద్ధతినై నచో మఱియు విశేషము, పనిలేని దంభవాక్యములచే ననుమోదించుచుండురు. సంఘసంస్కరణము నెఱవేఱినను నెఱవేఱుకున్నను శుష్కోపన్యాసములు జరుగుచునే యుండును. అవి చాల నామోదకరమైనవి. ధర్మోన్నతికి ఖించి సమాజసంస్కరణ మెట్లు నెఱవేఱునో మేల్పా

సాంప్రదాయకుల నడుగుచున్నారము, రాజనీతికిఁగూడ మూలము ధర్మోన్నతియే కావున, నందఱును ధర్మోన్నతియందే మనసుంచవలయును. అట్లయినయెడల సమాజసంస్కరణమునకు వేతె ప్రయత్నింప నక్కఱలేదు. అట్లు కానియెడల దేనివలనను, సమాజసంస్కారము గాఁజాలదు.

పంచమపరిచ్ఛేదము

కృష్ణుని మానవత్వము

కృష్ణచరిత్రపర్యాయలోచనమున మేము కృష్ణుని గేవలమునును మృదుగునే పరిగణించితిమి. ఆతఁ డీశ్వరావతారుఁ డగునో, కాఁడో మేమేమియును జెప్పచుండుటలేదు. ఆప్రస్తావముతోఁ బాఠకుల కేమి యును సంబంధము లేదు. ఏల యనినః—మామతమును స్వీకరింపు డని మేము పాఠకులఁ గోరుటలేదు. అవలంబించుటయు, నవలంబింప కుండుటయుఁ బాఠకులచిత్తముమీఁదనే యాధారపడియున్నది. అవలంబింపుడని బలవంతపెట్టిన లాభములేదు. స్వర్గము కారాగృహము కాదు; దాని కొకద్వారమైన లేదని నేను యాచింపను ధర్మమొక మొకపదార్థము. దానిని సాధించునుపాయము లనేము లున్నవి—కృష్ణభక్తులును, కైస్తవులునుగూడ దానిని బొందవచ్చును. *

కావునఁ గేవలము కృష్ణధర్మము నవలంబింపనివారిని బతితులని యెంచుటలేదు. కృష్ణదేవులుగాని, ప్రాచీనవైష్ణవులు గాని, మమ్ములను నిరయగాములుగ భావింపవలదని వేఁడుచున్నారము.

* ధర్మమున కసంఖ్యములైన ద్వారములున్నవి. ఏప్రకారమున నైనను ధర్మానుష్ఠాన మొనర్చినయెడల నది నిష్ఫలము కాఁజాలదు. మహాభారతము, కాంతిపర్వము, ౧౭౪ అధ్యాయము.

ఆతనిమానుషప్రకృతిని మాత్రమే యిచట యోచించుచుంటిమని చెప్పచుంటిమి. ఆతనిని మేమాదర్శవుడుఁడని యోచించుచుంటిమి. ఇందువలన నాతని మానవావతరమైన ప్రకృతి యేదియైన నుండి నయెడల దానివికాసము మాత్రము ప్రతిష్ఠింపఁగలదు. ఈశ్వరుడు లోకశిక్షార్థ మాదర్శనునుష్యస్వరూపమున నీలోకాలయమున జన్మించియుండిన నుండవచ్చునని యిదివఱకుఁ జెప్పియుంటిమి. అట్లయినయెడల నాతఁడు మానసికశక్తి మూలముననే జగమునందలి మానుషిక కార్యము లొనర్చును. అతఁ డెన్నఁడును లోకావతరమైన శక్తితోతాకిక కార్యములు గాని, యతాకిక కార్యములుగానియొనర్పఁడు.

ఏలయనిన—మానవున కతాకికశక్తి లేదు. వాని నాధారము చేసికొని స్వకార్యసాధన మొనర్చునాతఁడు మనుష్యున కాదర్శవుడు ఁడు కాఁజాలఁడు. ఏశక్తి మనుష్యునకు లేదో, దానిని మనుష్యుఁ డెట్లునుకరింపఁగలఁడు? *

♦ We forget that Christ incarnate, was such as we are, and some of us are butting him where he can be no example to us at all. Let no fear of losing the dear great truth of the divinity of Jesus make you lose the dear great truth of the humanity of Jesus. He took upon himself our nature, as a man of the like passions, he fought that terrible fight in the wilderness year by year, as an innocent, man was he persecuted by narrow-hearted jews, and his was a humanity whose virtue was pressed by all the needs of the multitude and yet kept its richness of nature, a humanity which, though given up to death on the cross, expressed all that it is within the capacity of our humanity, and if we really follow him we shall be holy even as he is holy.

Sermon by Dr. Brookly, delivered at Trinity Church, Boston, March 25th 1885.

శ్రీకృష్ణసంబంధమున దీనినే చెప్పచున్నాను.

కావున, శ్రీకృష్ణుఁ డీశ్వరునియవతారమైనను, నతని కతాకిక శక్తివికాసము కాని, యమానుషకార్యసిద్ధి గాని, తటస్థిపనేరదు. సుహాభారతిమునందుఁ గృష్ణుఁ డతాకికశక్తిచే నొనర్చిన కార్యము లన్నియు సమూలకములనియుఁ బ్రక్షిప్తములనియు, నాయాకథాసూద ర్భములఁ దెలిపెడము. కృష్ణుఁడెచ్చటను చా నీశ్వరావతారుఁడగు నని పరిచయముచేయలేనట్లు చెప్పవలసియున్నది. అతని కమానుష శక్తి యుండినట్లతఁ డెచ్చటను బ్రకటించి యుండలేను. ఎవ్వరైన నాతనియం దీశ్వరత్వ మారోపించినప్పుడతఁ డానిషయము ననుమో దించియుండలేదు మఱియును వారల యాచిత్యాసము దృఢీకృతమగు నట్లుగ నెట్టి యాచరణము నొనర్చియుండలేదు. కాని, యొకచోట “నేను సాధ్యమైనంతవఱకుఁబురుషకారము ప్రకాశము చేయగలను. దైవానుష్ఠానమున నాకెంతమాత్రమును శక్తిచాలదు.” * అని స్పష్టముగా నాతఁడె చెప్పియున్నాఁడు.

అతఁడు యశ్నిపూర్వకముగ మనుష్యోచితములైన యాచార వ్యవహారముల నాచరించెను. ఇతడు ఎవ్వరైనను దన్ను దేవునిగా భావించుపద్ధతి నాతఁ డెన్నఁడును సంచరింపలేదు.

ఈవిషయము లన్నిటికి నుదాహరణస్వరూపముగ నాతఁడు ఖాండవదహనానంతరము యుధిష్ఠిరునియొద్ద సెలవు దీసికొని ద్వారకకుఁ బయనమైపోవుతఱి నెట్లాచరించెనో యిచ్చోట నెత్తి చూపుచున్నారము. ఇది చాల మనుష్యోచితముగఁ గనఁబడుచున్నది.

‘వైశంపాయనుఁ డిట్లు చెప్పెను. భగవానుఁ డైనవాసుదేవుఁ డు పరమప్రీతులైన పాండవులచే బూజింపఁబడి కొన్నిదినములు ఖాండవప్రసమున వసించెను. చివరకుఁ బితృసందర్శనార్థము చాల నుత్సా

* అహం హి తత్కరిష్యామి పరం పురుషకారకః । వైశంపి న మయా

శక్త్యం కర్మ కర్తం కథంచన.

ఉదో. 78-ఆధ్యాయము.

హము కలవాడై స్వభవనమునకుఁ బోవ నభిలషించెను. అతఁడు మొదట ధర్మరాజు నామంత్రణము చేసి పిదపఁ దనమేనయ్య తయైన కుంతికి సాష్టాంగప్రణామంబు లాచరించెను, తరువాత వాసుదేవుడు తనసోదరియైన సుభద్రకడకుఁ బోయి యర్థయుక్తములును, హితకరములును, నల్పాక్షరసంయుతంబులును, నఖండములును సగువాక్యములతో నామె క నేకవిషయములు బోధపఱిచెను. భద్రభాషిణి యైన సుభద్రకూడఁ దనతల్లి మొదలగుస్వదనమునకు విజ్ఞాపనీయములగు వాక్యములను జెప్పి యనేకవిధముల నాతనిఁ బూజించి యభివాదన మొనర్చెను. వృష్టివంశావతంసుఁ డైనకృష్ణుఁ డామెకడ వీడ్కోలు వడసి ద్రాపదీధామ్యులకడకు వచ్చెను; ధామ్యునకు యథావిధిగ వందనమొనర్చి ద్రాపదితో సంభాషించి యామెను వీడ్కొని యర్జునునితోఁ గలిసి యుధిష్ఠిరాదిభ్రాతృ చతుష్టయముకడకు వచ్చెను. అయ్యెడ భగవానుడైన వాసుదేవుడు పంచపాండవులచేఁ బరివేష్టితుడై యమరగణపరివృతం డైనమహేంద్రునివలె శోభిల్లుచుండెను.

“తరువాతఁ గృష్ణుఁడు ప్రయాణకాలోచిత మైనకార్యము నిర్వహించుటతో న్నాన మొనర్చి యలంకారపరిధానముల ధరించి మాలాజపనస్కారములతోడను, నానావిధముగంధద్రవ్యములతోడను, దేవతలకు, భూమరులకు బూజించెను. అతఁడు క్రమముగఁ దత్కాలోచితము లైనసమస్త కార్యముల నెఱవేర్చి స్వనగరగమనార్థము బహిర్వారమును వెలువడియెను. స్వస్థివాచకు లగుబ్రాహ్మణులు దధిపాత్రము, స్థలపుష్పములు, నక్షత్రలు మొదలగు మంగళద్రవ్యములను దీసికొని యచ్చటికి వచ్చిరి. వాసుదేవుఁడు వారలకు ధనదానపూర్వకముగఁ బ్రదక్షిణ మొనర్చెను. తరువాత నత్యుత్కృష్టములైన తిథివారనక్షత్రయుక్త మైనశుభము హారమున గదాచక్రకర్ణాద్విభృతులగు వస్త్రములతోఁ గూడి గరుడ కీట నాలంకృత మై వాయువేగమున యగుకాంచనరథం బెక్కి స్వపురమునకుఁ బ్రయాణ మయ్యెను. అసమయమున మహారాజైన యుధిష్ఠిరుఁడు స్నేహపరతంత్రుఁడై యారభము నెక్కి సారథియైన దాదుకుని స్థానాంతరమునఁ గూరుచుండఁజేసి తాను స్వయముగ సారథియై కర్ణములధరించెను. మహాబాహుఁ డైన యర్జునుఁడుగూడ భృథము నధిరోపించి స్వర్ణదండవిరాజిత మైన శ్వేత వాసురముతోఁ క్రీకృష్ణనకుమీన

దొడంగెను. మహాబలిపరాక్రమవంతుడైన భీమసేనుడును, నకులసహజేవులును, ఋత్విక్కులును, బురోహితులును, గలసి వాని వెంబడింపసాగిరి. శత్రునిహంతకుడైన వానుజేవుఁడు యుధిష్ఠిరాదిభ్రాతృవరులచే ననుగమ్యమానుడై శిష్యగణామనుగతుఁడైన గురునివలె శోభిల్లుచుండెను. అతఁ డర్జునుని గాఢాలింగన మొనర్చి, యామంత్రించి, యుధిష్ఠిర భీమసేనులను బూజించి నకులసహజేవులతో సంభాషించెను. యుధిష్ఠిరభీమసేనార్జును లాతని నాలింగనము చేసికొనిరి. నకులసహజేవు లాతని కభివాదన మొనర్చిరి. తరువాత, క్రమముగ నర్థయోజన మేగినపిదప శత్రుని సూచకుఁడైన కృష్ణుఁడు యుధిష్ఠిరు నామంత్రణ మొనర్చి, మరలవలసిన దని యాతనిపాదములఁ బడియెను. ధర్మరాజు తనచరణములఁ బడినభక్తపావనుడైన కమలతోచనుని లేవనెత్తి యాతనిమస్తకము నాస్రూజించి స్వభవనమునకుఁ బోవ నాజ్ఞాపించెను. అప్పుడు భగవానుడైన వానుజేవుఁడు పాండవులతోఁ బ్రతిజ్ఞావాక్యము లాడుచు నతికష్టముమీఁద వారలను మరలించి యమరావతికిఁ బోవుచు పాండ్రునివలె ద్వారపతికిఁ బయనమై పోయెను. పాండవులు కృష్ణుఁ డెంతవఱకుగనఁబడుచుండెనో, యంతవఱకును ననిమిషనయనములతో నాతని నీక్షించుచు మనస్సులతో నాతని ననుగమింపసాగిరి. కృష్ణునిజూడ వారిమనములుపరితృప్తిఁ జొందక పూర్వమే యాతఁడు వారిలదృష్టిపథము వాటిపోయెను. అప్పుడు పాండవులు కృష్ణుఁడు కనఁబడుట లేదని యాతనివిషయమై యాలోచించుకొనుచు స్వనగరము నకు మరలిరి. దేవకీనందనుఁడైన కృష్ణుఁడునూడ, దనతో వచ్చుచున్న సాత్యకితోడను, సారథి యైన ద్వారకునితోడను, వేగవంతుఁడైన గరుడునివలె సత్వరముగ ద్వారకాపురముఁ బ్రవేశించెను. యుధిష్ఠిరుఁడుగూడ భ్రాతృవరులతోఁ గలిసికొని మహాజ్ఞనపరివృతుఁడై స్వపురమునఁ బ్రవేశించి తనసోదరులకును, చితరులకును, బాంధవులకును నెలవొసంగి ద్రాపదితో నామోదప్రమోదములఁ జొందుచుఁ గాలక్షేపము సేయుచుండెను. ఇట్లఁ గృష్ణుఁడుగూడఁ బరమాహ్లాదహృదయముతో ద్వారకాపురము ప్రవేశించెను. ఉగ్రసేనుఁడు మొదలగు యగుశ్రేష్ఠు లాతని బూజించిరి. వానుజేవుఁడు పురప్రవేశ మొనర్చి ప్రథమమున వృద్ధపిత యైన యాహుకునకును, యశస్విని యైన మాతకును, బలభద్రునకును, నభివాదన మొనర్చి పిదప బ్రద్యుమ్నానిరుద్ధ గదసాంబచారుఢేష్ఠభామికుల నాలింగన మొనర్చి వృద్ధులయనుమతిఁ గైకొని రుక్మిణీమందిరమునకుఁ బోయెను.

న వ్య ప రి చే డ ము

జరాసంభవధనరామర్య.

ఈవిధముగ సఖానిర్మాణ మయ్యెను. యుధిష్ఠిరుని రాజసూయ యజ్ఞమునుగూర్చి ప్రస్తావ మయ్యెను. అందఱావిషయము నంగీకరించినను యుధిష్ఠిరుడు కృష్ణానుమతి లేకుండ దాని కీయకొనుట కనిష్ఠుఁ డయ్యెను. ఏల యనిన—కృష్ణుఁడే కీర్తిజ్ఞుఁడు; కావున నాతఁడు కృష్ణునిఁ దోడితెచ్చుటకై చారుల నంపెను. కృష్ణుఁడుకూడయుధిష్ఠిరునిపార్త వినినంతనే బయలుదేరి ఖండవప్రస్థమునకు వచ్చిచేరెను.

రాజసూయానుష్ఠానసమయమున యుధిష్ఠిరుడు కృష్ణునితో నిట్లు సంభాషించెను. “నేను రాజసూయయాగము చేయనభిలషించుచున్నాను. యజ్ఞము కేవలము నిచ్చతోడనే నెఱవేఱునది కాదు. ఏవిధముగ నెఱవేఱునో, యది నీకే విశద మగును. చూడుము! ఎవ్వనిచే సకలమును సంభవించుచున్నదో, ఎవఁడు సర్వత్రపూజ్యుఁ డగుచున్నాఁడో, ఎవఁడు పృథ్వీతలమున కీశ్వరుఁడో అట్టి వ్యక్తియే రాజసూయానుష్ఠానమున కుపయుక్తమైన పాత్రము.”

అని చెప్పి యుధిష్ఠిరుడు కృష్ణుని జూచి “నే నట్టివాఁడనా? నావలన సకలమును సంభవించుచున్నదా? నేను సర్వత్ర పూజ్యుఁడనా? ఈపృథివి యంతకు నధినాథుఁడనా?” అని యడిగెను. యుధిష్ఠిరుడు తనభ్రాతృవరుల భుజబలమువలన నొక గొప్పరా జయ్యెననుట సత్యమే. కాని, యాతఁడు రాజసూయము సేయ సమర్థుఁడగు పురుషుఁ డయ్యెనా? ఎవరివిలువ యెట్టిదో, యది వారికి సహజముగఁ దెలియదు. దాంభికులును, దురాత్ములును డమగొప్పతనమునుగూర్చి తాము కృతనిశ్చయులై సంతృప్తచిత్తమున నుండుట, కాని యుధిష్ఠిరునివంటి సానధానచిత్తుఁడును, వినయసంపన్నుఁడును, నటు సేయఁ

జాలడు. నేను గొప్పరాజు నైతి నని యాతఁడు మనస్సునఁ దెలిసి
కొనెననుట సత్యమే. కాని తనవిలువయెడలఁ దాను విశ్వాసవం
తుడై యుండలేకపోయెను. ఆతఁడు తనమగ్నివర్గమును. భీమాద్భు
తాదిసోదరులను బిలిచి “నేనురాజసూయమును జేయ సమర్థుడనా?”
అని యడిగెను. “నీ వవశ్యముగఁ జేయఁగలవు. నీవే దానికి యోగ్య
మైన పాత్రుఁడవు” అని వాడు ప్రత్యుత్తరము చెప్పిరి. తరువాత
నతఁడు ధామ్యద్వైపాయనాదిఋషులను బిలిచి “నేను రాజసూయ
మును జేయఁగలవా?” అని యడిగెను. వారందులకు “అవశ్యముగఁ
జేయఁగలవు. నీ వందుల కుపయుక్తమగు పాత్రుఁడవు.” అని చెప్పిరి.
అప్పటికిని * సావధాననిత్యుడైన యుధిష్ఠిరునకు మనోనిశ్చయము
గలుగ లేదు. అర్జునుడైనను, వ్యాసుడైనను—యుధిష్ఠిరునియొద్దఁ
బరిచితులైనవారలలోఁ గృష్ణుఁడే యుండజీతంబును శ్రేష్ఠుఁడు. ఆతని
యొద్ద నీవిషయమునకు సమాధానము వడయకయె యుధిష్ఠిరునిసందే
హము పోజాలదు. అందుచే నాతఁడు మహానుభావముఁడును సర్వ
లోకోత్తముఁడును, నైనకృష్ణునితో నాలోచింప నిరపజిచికొని
“కృష్ణుఁడు సర్వకర్త; ఆతఁ డవశ్యముగ నాకు మంచియాలోచన
మును జెప్పను.” అని యోచించుకొనియెను. అంగువలననే యాతఁడు
కృష్ణుని దోడితెచ్చుటకై చారులను బంపెను; కృష్ణుఁడు వచ్చినతరు
వాతఁ డనప్రత్యుత్తరము నాశిచికి జెప్పెను.

* బుద్ధిమంతులు సాండ్లపులచరిత్రమును సమాలోచనము చేసినయెడల
యుధిష్ఠిరుని ప్రధానగుణము సావధానత యని తెలిసికొనఁ గలుగుదురు. భీముఁడు
దుష్పూనాసి; అర్జునుఁడు తనభావబలగౌరవమును దెలిసికొనుటచే నిర్భయముఁడును
నిశ్చింతుఁడును; ఈజగమున సావధానతయే యనేకస్థలముల భర్తృముగఁ బరిగణిం
పఁబడు చున్నది. ఈవిషయ మప్రస్తుత మైనను గురుతరవిషయ మని గుఱిచుటఁ
జెప్పవలసి వచ్చినది. ఈసావధానతతో యుధిష్ఠిరుని ద్యూతానురాగ మెంతవఱకు
స్పష్టమగుగా నన్నదో యావిషయమునగుర్చి తెలుపుటకు మిదికాదు.

“నానుహృద్వర్ణలు యజ్ఞమును జేయ నా కాలోచనమును జెప్పిరి. కాని నేను నీయాలోచనమును దీసికొనకయే దానిని జేయ సమకట్ట లేదు. ఓకృష్ణా! కొండలు బంధుభాషణమును బట్టి దోష ప్రకటనమును జేయదు. కొండలు స్వార్థపరులై ప్రియవాక్యములఁ జెప్పదురు. మఱికొండలు తమ కేది హిత మగునో, దానిని స్థిరపఱిచి బోధపఱుతురు, ఓమహాత్మా! ఈపృథివిలోఁ జైనజెప్పినవారలే యధికముగ నుండురు. కావున వారియాలోచనమును దీసికొని యే కార్యమును జేయరాదు. పైని వివరించిన దోషములు నీకడ లేవు. నీవు కామక్రోధవర్జితుఁడవు. కావున నాకు సత్యమైన యాలోచన మును జెప్పము.”

పాతకులారా! చూడుడు! నిత్యమును గృష్ణనికార్యకలాప ములఁ జూచుచున్న యాతనియాత్మీయు లాతనిగూర్చి యెట్లు యోచించుచున్నారో చూడుడు! మన మాతనిగూర్చి యెట్లుగాయోచించు చున్నారమో! కృష్ణుడు కామక్రోధవర్జితుఁడనియును, అందఱికంటె సత్యవాది యనియును, సర్వదోషరహితుఁడనియును, సర్వలోకోత్త ముఁడనియును సర్వకార్యకరుఁడనియును వారలు యోచించుచు న్నారు. ఆతఁడు లంపటుఁడనియును నవసీత వోరుఁడనియునుగుచక్రి యనియును, రిపువశీభూతుఁడనియును, ఇతరదోషయుక్తుఁడని యును మనము యోచించుచున్నారము. ఆతఁడు ధర్మమునకుఁబరమా దర్శస్వరూపు ఁడని ప్రాచీనగ్రంథములు తెలుపుచున్నవి. ఏజాతి యాతనిన్యూనత పఱిచెనో యాజాతీయందు ధర్మలోప మగు ననిన విచిత్ర మేమి?

యుధిష్ఠిరుఁడెట్లు భావించెనో, అట్లే జరిగెను. అప్రియము లైన సత్యవాక్యము లెవ్వరును యుధిష్ఠిరునితోఁ జెప్పలేదు. కృష్ణుడు మాత్రమే చెప్పెను. యుధిష్ఠిరుని భాచి మధురవచనములతో “నీవు

రాజనూయమున కధికారివి కావు, వీలయినఁ: —సమ్రాట్టువుగాక రాజనూయమున కధికారివి కాఁజాలవు, నీవు సమ్రాట్టువుగావు; మగధాధిపతి యైనజరాసంధుఁ డిప్పుడు సమ్రాట్టుగ నున్నాఁడు, అతని జయింపకయే నీవు రాజనూయమున కధికారివి కాఁజాలవు, దానిని సంపన్నము చేయఁజాలవు,” అని చెప్పెను.

కృష్ణుని స్వార్థపరునిగను కుచక్రిగను భావించినవారి లిది విని “ఇట్టిది కృష్ణమత మగుట సంగతముగనే యున్నది. జరాసంధుఁడు కృష్ణునిపూర్వశత్రువు, కృష్ణుఁడు స్వయముగ నాతని వెడలఁగొట్టలేక పోయెను. ఇప్పుడు బలవంతులైనసాండవుల మూలకముగ నాతనివధ సాధన మొనర్చి తనయిష్టసిద్ధిఁ గావించుకొనుటకు మంచి సమయము వచ్చినదని యిట్టియాతోచనమును జెప్పియుండును.” అని చెప్పవచ్చును.

ఇంకొకమాట చెప్పవలసి యున్నది. జరాసంధుఁడు సమ్రాట్టే కాని తైమూరులంగు నెపోలియునులవంటి యత్యాచారుఁ డగుసమ్రాట్టు. పృథివి యాతని యత్యాచారములచేఁ బ్రవీణితుడయ్యెను. జరాసంధుఁడు రాజనూయముజ్ఞాఞము ప్రతినయొనర్చి బాహుబలమున సమస్తభూపాలురను బరాజయము నొందించి పర్వతకందరమధ్యమున గజసమూహమును బంధించిన సింహమువలె వారిని గిరిదుర్గమున బంధించెను. రాజులను గారాగారమున నుంచుటకు మఱియొకభయమునక మైనయుద్దేశము కలదు, ఆ రాజులను యజ్ఞ కాలమున మహాదేవునకు బలి యిచ్చుట యాతనియభిప్రాయము. పూర్వము యజ్ఞసమయములయం దెవరైనను నరబలి యిచ్చియుండిన ట్లితిహాసజ్ఞులెవ్వరును జెప్పియుండలేదు. * కృష్ణుఁడు యుధిష్ఠిరుని జూచి “ఓభరత

* ఇట్లు నరబలి యిచ్చుట సామాజికాచారము కాదు, నీవెచ్చుటను నరబలినిజూచి యుండలేదు,” అని కృష్ణుఁ డొకచోటఁ జెప్పి యున్నాఁడు. ధాన్యకులైనవార తీర్థయానకాచారమునకుఁ గడంగలేరు.

కులప్రదీపా ! బలిప్రదానార్థమై తీసికొని వెళ్ళిన రాజులు ప్రోక్షితములును, బ్రహ్మప్తులు నై పశువులవలె బశుపతిగృహమున వాసము చేయుచు నతికష్టమున జీవనము గడపుచుండిరి. దురాత్ముడైన జరాసంధుడు వారల నచిర కాలములోనే వధించును. దీనికై నే నాతనితో యుద్ధమునకు సంసిద్ధుడవు కావలసినదని యుపదేశించితిని. ఈ దురాత్ముడెనుబదియాఱుగురు రాజులను దీసికొని వచ్చెను. ఇతఁ బదునలుగురు మాత్రము కావలసి యున్నది. వారినిగూడఁ దీసికొని వచ్చినయెడల నికృష్టపాదముడు వారల నందఱు నేక కాలమున నెఱువఱించును. ఓధర్మాత్మా! ఇప్పుడెవ్వరైనను దురాత్ముడైన జరాసంధుని క్రూరకర్మమునకు విఘ్నము నాపాదించినయెడల యశోరాశి భూమండలమున దేదీప్యమానముగఁ దేజరిల్లఁగలదు. ఆతని జయింపఁగగల్గిన యాతఁడే యీసామ్రాజ్యమును నిశ్చయముగఁ బొందఁగలడు.” అని చెప్పెను.

కావున జరాసంధుని వధించుటకు యుధిష్ఠిరుని బ్రోత్సాహపెట్టుటలోఁ గృష్ణుడు తనహితమును గోరి యుండలేదు. యుధిష్ఠిరుఁడుతనయిష్టసిద్ధి నొందుటకూడ నాతని యుద్దేశము కాదు. కారాబద్ధులైన రాజునుండలిహితము గోరియును, జరాసంధుని యత్యాచారముచేఁ బ్రవీడిత మైనభారతివర్షహితము గోరియును ప్రజాహినియును గోరియును గృష్ణుడు యుధిష్ఠిరుని బ్రోత్సాహపఱచెను. కృష్ణుడు తాను రైవతకగిరిదుర్గము నాశ్రయించి యుండుటచే నాతఁడు జరాసంధుని బాహుల కఠితుఁడును నజేయుడు నైయున్నాడు. జరాసంధుని వధించుటలో నాతనికి స్వపక్షమున నిష్టానిష్టము లేనియును లేవు. ఒకవేళ నేవియైన నుండినను దేనివలన లోకహిత మగునో యట్టి యాలోచనముననే చెప్పి నాతఁడు ధర్మబద్ధుడై యున్నాడు. అట్టి యాలోచనమువలన స్వార్థసిద్ధి యేమియైన నుండినను దానినే చెప్పి

బాధ్యుడు. ఈకార్యమున లోకహితసాధన మగుట సత్యమే కాని, “యందు నాకుఁగూడ నేదైన న్వార్థసిద్ధి యుండును—ఇట్టియాలోచనము చెప్పటవలన లోకులు నన్ను స్వార్థపరుఁ డని యనుకొందురు. కావున నిట్టి యాలోచములు చెప్పను.” అని యెవఁడు తలఁచునో, నిజముగ వాఁడే స్వార్థపరుఁడు; అధార్మికుఁడు; ఏలయన:-అట్టివాఁడు తనమర్యాదనే చూచుకొనును గాని, లోకహితమునుగూర్చి యోచించు వాఁడు కాఁడు ఎవఁ డిట్టికళంకము నాదర పూర్వకముగ వహించి లోకహితసాధనమునకై పని చేయునో, యాతఁడే యాదర్శధార్మికుఁడు.

యుధిష్ఠిరుఁడు నావధానవ్యక్తి. సహజముగ జరాసంధునితోడి వివాదమున కొప్పికొని యుండలేదు. కాని, భీమునివీరగర్వోక్తులవలనను, అర్జునునితేజోగర్భితవాక్యములవలనను. గృష్ణుని యాలోచనమున కెట్టకేలకు సమ్మతించెను. కృష్ణభీమార్జునులు మువ్వరును జరాసంధుని జయించుటకు బయలువెడలిరి ఎవని యసంఖ్యాకములగు సైన్యమునకు భయమంది ప్రబలపరాక్రమవంత మైనవృష్టివంశము రైవతక పర్వతము నాశ్రయించెనో యట్టి వానిని జయించుటకు మువ్వరు మాత్రమే ప్రయాణమైరి. ఇది యెట్టి యాలోచనము ! ఇది శ్రీకృష్ణుని యాలోచనము. ఈయాలోచనము కృష్ణునియాదర్శచరిత్రముతో సంగతముగనే యున్నది. జరాసంధుఁడు దురాత్ముఁడు, అందువలన సతఁడు దండనీయుఁడే. కాని, యాతని సైనికు లేమి యపరాధ మొనర్చిరి? అట్టి సైన్యముతోఁ బోరుటకు సైన్యమును గూడఁ జీసికొని పోవలయును. అట్టిససైన్య యుద్ధమున నిరపరాధులు కూడ వధిపఁ బడుదురు. అపరాధులకును నిష్క్రుతి యగును. ఏల యనిన, జరాసంధునకు సైన్యబల మెక్కువగ నున్నది. పాండవసైన్యము దానితో సమము కాఁజాలదు. కాని, యప్పటికాలపు క్షత్రియులలో ద్వంద్వయుద్ధమున కాహూతుఁడైనయెడల నెవ్వడును విము

ఖత నందఁగూడ దనుధర్మము ప్రచారములో నుండెడిది. కావున, ననర్థకముగ లోకక్షయము గావింపకయె తాము మువ్వరుమాత్రము జరాసంధునిసమ్మఖమునకుఁ బోయి యాతని ద్వంద్వయుద్ధమునకుఁ బిలువవలయుననియును, నామువ్వరితో యుద్ధము చేయుటకు నాతఁ డవశ్య మంగీకరించు ననియుఁ గృష్ణునియుద్దేశము, అప్పుడు. ఎవరికి శారీరకబలమును, సాహసమును, శిక్షయు, నెక్కువగ నుండునో, అతఁడే జయము నొందును. ఈవిషయమున నల్వరే శ్రేష్ఠులు. కాని, యుద్ధసంబంధమున నిట్లు సంకల్పము చేసికొని, వాడు స్నాతకబ్రాహ్మణవేషధారులై పోయిరి. ఈకృత్రిమవేష మేల వేసికొనవలయునో, యది తెలియలేదు. గోపనముగ జరాసంధునిబట్టి వ్రతించుట వారియుద్దేశమై యుండదు. వారలు శత్రుభావమున ద్వారముకడ నున్న భేదలనన్నిటిని భగ్నుము గావించి ప్రాకారమును, యజ్ఞశాలను జూర్జముగావించి, జరాసంధునిసభలోఁ బ్రవేశించిరి. కావున, గుప్త భావమునఁ బ్రవేశించుట వారియుద్దేశము కాదు. కృత్రిమవేషమును ధరించుట కృష్ణార్జునుల కయోగ్య మైనది. ఇది గాక మఱియొకవిశేష మున్నది. అదికూడ శోచనీయ మనియును, గృష్ణార్జునుల కయోగ్య మైనదనియును బోధ యగును. జరాసంధుని సమీపించినతర్వాత భీష్మార్జునులు నియమస్థులైరి. నియమస్థులైనయెడల మాటాడఁగూడదు. వారేమియును మాటాడి యుండలేదు. కావున, జరాసంధునితో మాటాడుభారము కృష్ణునిపై బడెను. కృష్ణుడు జరాసంధుని జూచి “వీరలు నియమస్థులు; ఇప్పుడు మాటలాడదు. పూర్వరాత్ర మైనతర్వాత నీతోమాటాడుదురు.” అని చెప్పెను. జరాసంధుడు కృష్ణునిమాటలను విని వారల యజ్ఞాలయముననుంచి స్వగృహమునకుఁబోయెను; అర్ధరాత్ర మైనపిదపఁ దిరిగి వారలసమీపమునకుఁ బోయెను.

ఇదికూడ నొక కళాకాశలము. కళాకాశలమె కాని, విశుద్ధ మైనది కాదు—చాతుర్య మైనదియే. ధర్మాత్మున కిది యోగ్య మైనదికాదు. ఈకళాకాశలమున నున్నయుద్దేశ మేమి? కృష్ణార్జునుల ఎంతవఱకు ధర్మాదర్శ స్వరూపులుగఁ దలంచుచున్నాము. ఆకస్మికముగ వారి యాయవనతి యేల? ఈచాతుర్యమున కేదైన నుద్దేశమున్న యెడలఁ దమయభీష్టసిద్ధికొఱకు వీర లిట్టిపన్నుగడను జేసియుండవచ్చును. ఈ కళాకాశలమువలన శత్రువుల నిర్జించుటకే యాయుపాయ మవలంబించి యుండవచ్చును. కాని, యట్లయిన యెడల వీరలు ధర్మాత్ములు కారనియును, కృష్ణచరిత్రము మనము తలంచినంత విశుద్ధమైనది కాదనియును జెప్పవలసి వచ్చును.

జరాసంధుని వృత్తాంతము నెఱుంగనివార లేల యిట్టిచాతుర్యమును బన్నవలయునని తలంపవచ్చును. నిశీధసమయమున జరాసంధుడసహాయుడుగా నున్నప్పు డాతనిపై సాకస్మికముగఁబడి వధించుటయే యీచాతుర్యముయొక్క యుద్దేశము. ఆయుద్దేశముతోడనే నిశీధసమయమున నాతనిసంహర్షనము దొరకున ట్లుపాయము బన్నియుండవచ్చును. కాని, వాస్తవముగ నిట్టియుద్దేశము వారికి లేదు. ఇట్టి కార్యమును వా రొనర్చి యుండలేదు. నిశీధకాలమున వారలుజరాసంధుని సంహర్షించిరి. కాని, యప్పుడు వాని నాక్రమించి యుండలేదు. అట్టిప్రయత్నముగూడఁ జేసియుండలేదు. నిశీధకాలమున యుద్ధము చేయలేదు—పగటిపూటనే యుద్ధము చేసిరి. గోపగుముగ యుద్ధము చేయలేదు—బహిరంగముగ సకలపౌరవర్గమును, మగధవాసులయు సమక్షమున నె; ఇట్లొకరోజునమాత్రమే యుద్ధము జరుగలేదు. పదునాలుగు దినములవఱకు యుద్ధము జరిగెను. మువ్వరును యుద్ధమొనర్చి యుండలేదు. ఒక్కడే యుద్ధము చేసెను. ఆకస్మికముగ నాతని నాక్రమించి యుండలేదు. యుద్ధసన్నద్ధుఁ డగుటకు జరాసంధునకు నిశేషావ

కాశమీయఁబడెను—ఇంత యెందులకు? యుద్ధానంతరమున నేను చచ్చిపోవుదుననుచు ద్వేషముతో జరాసంధుఁడు తనపుత్రునకు రాజ్యాభిషేక మొనర్చునంతవఱకు కాతని కవకాశమీయఁబడెను. అస్త్రముల ధరింపకయే వారు మువ్వరును జరాసంధునియొద్దకు వచ్చియుండిరి. కాపట్యమేమియుఁ జేసియుంట్లేదు. జరాసంధుఁ డడిగినతోడనే కృష్ణుఁడు తమవృత్తాంత మంతయు నాతనికిఁ జెప్పెను. యుద్ధకాలమున జరాసంధుని పురోహితుఁడు యుద్ధమువలనఁ గలుగు శరీరవేదన ముపశమించుటకై యుపయోగకరము లైనయౌషధము లన్నియుఁ దీసికొనివచ్చెను. కృష్ణునిపక్షమున నట్టిసహాయ మేమియును లేదు. అట్లయినను, నన్యాయయుద్ధ మని వారేమియు నాక్షేపించి యుండలేదు. యుద్ధకాలమున జరాసంధుఁడు భీమునిచే విశేషముగఁ బీడింపబడుచుండ దయామయుఁడైన కృష్ణుఁడు భీముని నట్లు పీడింపవలదని వారిం చెను. ఇట్టిచరిత్ర కలవార లీకార్యమునఁ జాతుర్యమును జూపుదురా? ఇట్టియుద్వేషశూన్య మైన చాతుర్యము సంభవమా? నిర్భోధు లైనవార లుద్వేషశూన్యమైన యిట్టిశతత్వమును జేయఁగలిగినఁ జేయఁగలుగురు. కాని, కృష్ణార్జునులు మఱి యేమైనను నిర్భోధులుమాత్రము కారని శత్రుపక్షమువారు కూడ సంగీకరింతురు. అట్లయినయెడలఁ జాతుర్యమును గూర్చిన కథ యెందుండి వచ్చెను! ఈజరాసంధుపర్వాధ్యాయముతోడ సంబంధము లేనియీకథ యెందుండి వచ్చెను! ఎవరైన దీని నిందుఁ జొన్నియుండిరా? ఇది బ్రహ్మప్రమా? ఈగ్రంథమున దీనికిఁ బ్రత్యుత్తర మేదియును లేదు. కాని, ఈవిషయ మింకను గొంచెము విశేషముగ యోచించి చూడవలయును.

మహాభారతమున నొక్కొకచోట నొకయధ్యాయమును, నొక్కొక్కచోట నొక్కొక్కపర్వాధ్యాయమును బ్రహ్మప్రములై యుండియున్న మనము చూచియున్నాము. అట్లయినయెడల నొకయధ్యాయము

యమునఁ గాసి, యొకపర్యాధ్యాయమునందలియొకవిశేషమునఁగాని, కొన్నిశ్లోకములు ప్రక్షిప్తములై యుండుట సంభవముకాదా? ఇందు విచిత్ర మేమియును నేను. ప్రాచీనసంస్కృతగ్రంథము బన్నియును నిట్లే మహాకృతిని బొందన వనుట ప్రసిద్ధివిషయము. ఇందువలననేవే దాదులయందు భిన్నభిన్నములైన శాఖలును, రామాయణాదిగ్రంథములయందు భిన్నభిన్నములైన పాఠములును, శకుంతల, మేఘదూత మొదలగునాధునికగ్రంథములమార్పులు గానఁబడుచున్నవి. సకలగ్రంథములయందును, మాలికాంశమున నిట్లే యొకటి రెండుశ్లోకములక్కడక్కడఁ బ్రక్షిప్తములు చేయఁబడుచుండుట కానఁబడుచున్నది మహాభారతమునందలి మాలికాంశమునఁ బ్రక్షిప్తములు కానఁబడుచుండుటలో విశేష మేమున్నది!

కాని, నామతమునకు విరోధముగ నున్నశ్లోకముల ప్రక్షిప్తములని విడిచిపెట్టుటలేదు. ఏదిప్రక్షిప్తమో, ఏదిప్రక్షిప్తముకాదోదానిని నిదర్శనపూర్వకముగఁ బరీక్షింపఁదలంచుచున్నాను. ప్రక్షిప్తములని నేను వేసిని విడిచి పెట్టుచున్నానో, కానియందుఁ బ్రక్షిప్తచిహ్నములు గానఁబడుచున్న వని నేనవశ్యము చూపింపవలసి యున్నది. చిహ్నములను బట్టియే నేను ప్రక్షిప్తములని చెప్పుచున్నాను.

చాలఁ ప్రాచీనకాలమునఁ బ్రక్షిప్తముగఁ జేయఁబడినదానిని గ్రహించుట కాభ్యంతరికప్రమాణములు తప్ప మఱి యేమియు నాధారము లుండవు. ఆభ్యంతరికప్రమాణములలో నొకటి శ్రేష్ఠమైన ప్రామాణము—ఆసంగతి—అనైక్యత—గ్రంథమున నేదైన నొకవిషయము చెప్పఁబడి, యది యాగ్రంథమునందలి యితరభాగమునకు విరుద్ధముగా నున్నప్పు డది గ్రంథకారుని భ్రమప్రమాదవశమునఁ గాని, లిపికారుని భ్రమప్రమాదవశమునఁగాని, తటస్థి చియుండవలయును; కాక ప్రక్షిప్తమై యుండవలయును, ఇట్లు మనము నిర్ధారణము చేసి

కొండము, ఏది భ్రమప్రమాదమో, ఏది బ్రహ్మప్రమాదమో, అదికూడ గహజముగ నిరూపణము చేయవచ్చును. రామాయణగ్రంథమున నెచ్చోటనైనను రాముఁ డూర్మిశను వివాహము చేసికొనియెనని వ్రాయఁబడి యుండినయెడల నది లిపికారుని భ్రమప్రమాదమాత్రమని మనము సిద్ధాంతము చేసికొనవచ్చును. కాని, రాముఁ డూర్మిశను వివాహ మాడుటకు లక్ష్మణునితో వివాదపడె ననియును, తరువాత రాముఁ డూర్మిలను లక్ష్మణున కిచ్చివేసె ననియును వ్రాయఁబడియుండిన యెడల, నది లిపికారునిగాని, గ్రంథకారునిగాని భ్రమప్రమాదమై యుండవచ్చును. భాత్యసౌహార్దరసమును గనఁపఱుచుటకు రసికునిరచన లింద్రుఁ బ్రక్షిప్తము చేయఁబడినవని చెప్పవచ్చును. జరాసంధవధ పర్వాధ్యాయమునందలి పై నుదాహరింపఁబడిన విషయము విచారణము ననుసరించి యాపర్వాధ్యాయమునందలి యన్ని భాగములతోడను, సంపూర్ణముగ విరుద్ధమై యున్నది. అది లిపికారుని భ్రమయని కాని గ్రంథకారుని ప్రమాదమనిగాని, నిర్దేశము చేయుట కవకాశము లేదు. కావున, నావిషయములు బ్రక్షిప్తము లనుటకు మాకధికారము కలదు.

ఇట్టియసంబద్ధము లైనవిషయములఁ బ్రక్షిప్తములు చేయుట వలనఁ బ్రయోజన మేమని చాతకు లడుగవచ్చును. ఇది యోచనీయమైన యుగళమే. మహాభారతము లందలి కథ మూఁడంతరస్థులు కలదిగా నీవటకే చెప్పియున్నారము. మూడవయంతర మనేకులచే రచింపఁబడినది. కాని, ప్రథమకోశ మొక్కరే రచించిరి. ద్వితీయకోశము కూడ నట్టిదియే. ఈయిరువురును శ్రేష్ఠకవులు; కాని వారిరచనా ప్రణాళులు స్పష్టముగ భిన్నభిన్నముగఁ గనఁబడుచున్నవి. ద్వితీయకోశమును రచించిన యాతనిరచనలయందు గొన్ని విశేషములు కలవు. యుద్ధపర్వమునం చాతనిరచనలు విశేషముగఁ

గానబడుచున్నది. ఈపర్వములయందలి చాలభాగమూకవిప్రణీతమే. ఆయావిషయము లాలోచించునప్పు డిది స్పష్టపడెగలదు. ఆకవి కృష్ణుని జతురచూడామణీయని కనబఱుచుటకుఁ జాల నిష్పాదై యుండిన ట్లాతఁడురచించినవచనములయం దొకప్రధానలక్షణము కానవచ్చుచున్నది. అన్నిగుణములకింటి నీతఁడు బుద్ధికౌశలము నెక్కువగ నాదరించును. ఇట్టివాఁ డీకాలమునఁగూడ దుర్లభుఁడు కాఁడు. కుశలులైన బుద్ధిమంతులచాతుర్యమే మనుష్యత్వమున కాదర్శలక్షణమని యెంచువార లిప్పుడు సుశిక్షితులైనవారిలోఁ జాలమందికలరు. ఐరోపియును సమాజమున నిది చాలఁ బ్రియమైన యాదర్శము. దాని నుండియే యాధునిక (Diplomacy) విద్య యేర్పాటు చేయఁబడినది. బిస్మార్క్ ఒకప్పు డీజగత్తునఁ బ్రధాన పురుషుఁడుగా నుండెను. థెమిస్టాక్లిస్ కాలముమొదలుకొని నేటివఱకును నీవిద్యయందుఁ బరిపూర్ణులైనవారలె యైరోపాఖండమున మాన్యులు. (Francis dearless imitation of christ) అను గ్రంథకర్త లెట్లు యోచించు చున్నాడు? మహాభారతమునందలి ద్వితీయకోశప్రణేతయగు కవికూడ నట్టియాదర్శమునే భావించి యుండెను. కృష్ణుని యాశ్వినత్వమునం దాతనికి సంపూర్ణవిశ్వాసము. అందువలననే, యాతఁడు పురుషోత్తముని నతినిపుణునిగఁ బ్రదర్శించియుండెను. ఆతఁడు మిథ్యావచనమూలకముగ ద్రోణవధసంబంధమునఁ బ్రఖ్యాతమైన యుపన్యాసములు రచించి యున్నాఁడు. జయద్రథవధసందర్శమున సుదర్శనచక్రముచే రవి నాచ్ఛాదనము చేసినట్లు నింక ననేకములగు కృష్ణకృతాద్భుతకౌశలముల రచియించిన కవి యితఁడే. జగాసంధవధపర్వాధ్యాయమునందనర్థకమును, నసంబద్ధమునునైన యిట్టి కౌశలవిషయికములైన శ్లోకములరచించినయాతఁడీతఁడే యనియును, నట్లయినయెడల సందాతని యుద్దేశసంబంధమున వేఱుగ వ్రాయనక్కఱ లేదనియును, జెప్పవల

సియున్నది. కృష్ణునికొకలప్రపూర్ణునిగఁ బ్రతిపాదించుటయే యాతని యుద్దేశము. కేవల మీయాహయే యాధాగముగఁ జేసికొని నేనిం తయుఁ జెప్పటలేదు. జరాసంధునధ పర్వాధ్యాయమున నాతనిచేయి యెరివట కున్నదో యింకను జూపవలసియున్నది.

సప్తమ పరిచ్ఛేదము

కృష్ణజరాసంధసంవాదము

జరాసంధుఁడు నిశీధకాలమున యజ్ఞాగారమునందు స్నాతక వేషధారులైన యామువ్యురను సంవర్షించి వారినిబూజించెను. వారు జరాసంధుని పూజను గైకొనిరో, లేదో యింతుకయును జెప్పఁబడ లేదు. కాని, రెండు చోటున మాత్రమున్నది. మూలముపై నెవ్వరో తమకవిశ్వచాతుర్యమును జూపుటచే నిట్టి గందరగోళము కలిగినది.

వారు పరస్పరము సంభానించుకొనినపిదప జరాసంధుఁడు వార లను జూచి “ఓవిప్రులారా! స్నాతకవ్రతచారులైన బ్రాహ్మణులు సభాగమన సమయమునఁ దప్ప నెన్నఁడును * జుడనమాల్యముల ధరింపని నాకుఁ దెలియును. మీఁగెవ్వరు? బూవస్త్రములు రక్తవర్ణ ములు; శరీరములు పుష్పమాలికలచేతను, అనులేపనములచేతను శోభిల్లుచున్నవి. భుజములయందు జ్యాలాంఘనములు పొడకట్టుచు

* వాసుదేవీకథ నొకమూలావరఁ జూచియొద్ద బలవంతముగఁ జీసికొనినట్లు బ్రాహ్మణుడైయున్నది. కావనూ సుబ్రహ్మణ్యమనకుఁ బ్రవృత్తులైన మంత్ర యైశ్వర్య వంతులు పుష్పమాలికలను గొనుటకు బనులుగ విట్టానర్చిరనుట చాల నసంభవము కనుట మాత్రాపశ్చాత్తమైన రాజ్యమునే ధర్మానరోధమునఁ బరిత్యజించినవారలట్లు మూలాగ్రహణమొనర్చి రక్షుట చాల నసంభవము. ఇవి యన్నియును ద్వితీయకోశ మున రచించిన కవిరచనలు. దక్షోద్ధతమైనక్షత్రియశేజమును వర్ణించుట కీకథలు

న్నది. ఆకారదర్శనమునయే త్రతేజము స్పష్టముగఁ గానఁబడుచున్నది. కాని, మీరు బ్రాహ్మణులని చెప్పియున్నాడు. కావున, సత్యమును జెప్పఁడు. మీరలెవ్వరు? రాజసమక్షమున సత్యమే ప్రశంసనీయమైనది. మీరేల ద్వారమునుండి ప్రవేశింపక నిర్భయముగఁ జైతకపర్వతశృంగమును భగ్నముచేసి లోనఁ బ్రవేశించితిరి? బ్రాహ్మణులు వాక్యములచేత వీరత్వమునుఁ బ్రకాశింపఁ జేయుదురు. కాని, మీరు కార్యములయందు వీరత్వమునుగనఁబఱచి చాల విరుద్ధముగ సంచరించితిరి. అంతియేగాక మీరలుగానమీపమునకు వచ్చితిరి. నేను మిమ్ము విధిపూర్వకముగఁ బూజించితిని. అట్టి మీరేల నాపూజను కైకొనలేదు? మీరియ్యెడకు వచ్చినకారణమేమో తెల్పుఁడు” అనియడిగెను.

దీనికిఁ బ్రత్యుత్తరముగఁ గృష్ణుఁడు స్నిగ్ధగంభీరస్వరమున మాలికమహాభారతమున నెచ్చటను గృష్ణుఁడు చంచలస్వభావముతోఁ గాని, క్రోధముతోఁ గాని, మాటాడినట్లు కనఁబడదు. అతని కరిషడ్వర్గము వశీభూతిమై యున్నది.) నాతనిఁ జూచి “ఓరాజా! నీవు మమ్ములను జూచి స్నాతకబ్రాహ్మణులని యనుకొనుచున్నావు. కాని, బ్రాహ్మణక్షత్రియవైశ్యులనుమూఁడుజాతులవారును స్నాతకవ్రతమును బూనవచ్చును. వీరలకు విశేషనియమములును, సవిశేషనియమములును గూడఁ గలవు. క్షత్రియజాతివారలు విశేషనియతులైన యెడల సంపత్తిశాలురగుదురు. పుష్పధారులు నిశ్చయముగ శ్రీమంతులగుదురని మేము పుష్పములను ధరించితిమి. క్షత్రియులు బాహుబలముననే బలపంతులు; వాగ్విర్యశాలురుకారు. ఇంవలన వారలు ప్రగల్భ వాక్యములు చెప్పవలసియున్నది.” అనియెను.

ఈకథ శాస్తోక్తముగను, చాతుర్యముగను, నున్నదనుట సత్యమే. కాని, కృష్ణునకు యోగ్యమైనట్లు లేదు. సత్యప్రియుఁడైన ధర్మాత్మునకుఁ దగినట్లు లేదు. కాని కృత్రిమ వీరమును ధరించిన

యాతఁడు సహజముగ నిట్టిప్రత్యుత్తరమునే చెప్పెను. కృత్రిమ వేషము ద్వితీయకోశమును రచించినకవి సృష్టియే యైనయెడల, నీవాక్యములు కూడ నాతఁడు రచించినవే యైయుండవలయును. కృష్ణుని జతుర చూడఁమఁటిగఁ బ్రదర్శింపఁ దలఁచుకొనిన యాతఁడు, ఆతనిచే నిట్టి ప్రత్యుత్తరముం బలికిండుట సహజముగ నే యున్నది. కాని, కృష్ణుఁడు తాను బ్రాహ్మణునివలె సంచరింప నుద్దేశము లేనట్లుగా నిందుఁ గనఁబడుచున్నది. తాము క్షత్రియుల మనియే యాతఁడు స్పష్టముగఁ జెప్పినాఁడు. అంతియేగాక తాము శత్రుభావమున యుద్ధార్థము వచ్చి నట్లుకూడఁ జెప్పియున్నాఁడు.

“విధాత కోత్రియులకు బాహులయందే బలమునిచ్చి యున్నాడు. ఓరాజా! నీకు మాబాహుబలమును జూడ నిష్ట ముండినయెడల నేఁడే చూడవచ్చును. సం దేహములేదు. ఓబృహద్రథనందనా! ధీరులు శత్రుగృహమున నప్రకాశ్యభావము తోడను, సుహృద్గృహమునఁ బ్రతాశ్యభావముతోడను బ్రవేశింతురు. ఓరాజా! మేము స్వకార్యసాధనార్థము శత్రుగృహమునకు వచ్చి యాతఁ డొనర్చినపూజన గైకొనము. ఇది మా నిత్యవ్రతము.”

ఇది గందరగోళ మనుట స్పష్టము. ఈయధ్యాయముతోడఁ గృత్రిమ వేషసంబంధ మైన గందరగోళముకూడఁ దగ్గును. కృత్రిమ వేష సంబంధ మైనకథలోఁ దరువాతియధ్యాయమునఁ జెప్పబడిన కృష్ణ సంబంధ మైనసంభాషణము సంపూర్ణముగ దీనికి భిన్నప్రకారముగ నున్నది; ఇంతవఱకును గనఁబఱచిన యాతని యున్నతచరిత్రమునకు యోగ్యమైనట్లుగ నున్నది. పూర్వాధ్యాయమునందును, పరాధ్యాయ మునందును వర్ణింపఁబడిన కృష్ణచరిత్రలో నింతవిశేషభేద ముండుట చూడ నిది యిద్దఱుకవులు రచించియున్నారని చెప్పవలసియున్నది.

జరాసంధునిగృహమును కృష్ణుఁడు తమశత్రుగృహ మని నిర్దేశించుట విని, జరాసంధుఁ డాతనిం జూచి “నే నెప్పుడైనను నీతో శత్రుత్వము పెట్టుకొనినట్లు కాని, నీ కపకారములు చేసినట్లు గాని,

నాకు జ్ఞప్తి లేదు. ఏకారణమున నిరపరాధిని ననన్ను శత్రునిగఁ బరి గణించుచున్నావు?" అని యడిగెను.

దీనికిఁ బ్రత్యుత్తరముగ జరాసంధునితోఁ గృష్ణున కెట్టిశత్రు త్వముకలదో దానినే చెప్పెను. జరాసంధునకును, దనకును గల వివాదమునుగూఁటించి యేమియును బ్రస్తావించి యుండలేదు. తన తోడివివాదముకొఱ కెవ్వరును శత్రువులు కాఁజాలరు. ఏల యనిన, అతఁడు సర్వత్ర సమదర్శి. శత్రు మిత్రులను సమముగఁ జూచును. అతఁడు పాండవులకు మిత్రుఁడనియు, గౌరవులకు శత్రుఁ డనియు లోకులు విశ్వసించుచున్నారు. కాని, మౌలికమహాభార తమునుగూర్చి విమర్శచేయుసందర్భమున నేను వాస్తవమును దెలుపుదును. అతఁడు ధర్మపక్షావలంబి. అధర్మమునకుఁ బ్రతికఱి; ఇంత కంటె నాతనికిఁ బక్షపక్షము లేవియును లేవు. ఆవిషయమునుగూర్చి ముందు యోచింతుము. కృష్ణుఁ డుపయాచకుఁడై జరాసంధున కాత్మ పరిచయమును గలుగఁజేసెను. తనతోడివివాదమువలన నాతని శత్రు నిగ నుద్దేశించి యుండలేదు. మనుష్యజాతికి శత్రువైన యాతఁడు కృష్ణునకు శత్రుఁడు. ఏలయనిన, అదర్శపురుషుఁడు సర్వభూతముల యందుఁ దనస్వరూపమునే చూచును. ఇంతకంటె నాతనికి వేఱువిధ మైన యాత్మజ్ఞానము లేదు. అందువలననే జరాసంధునిప్రశ్నమునకుఁ బ్రత్యుత్తరముగఁ దనకుఁ జేసిన యఏకారము నుగ్గడింపక లోకము నకుఁ జేసిన యనిష్టమునే పేర్కొనియెను. "నీవు రాజులను మహా దేవునకు బలి యిచ్చుటకుఁ గారాబద్ధులను జేసియున్నావు. అందువల ననే యుద్ధిష్ఠుని యాజ్ఞానుసారముగ నిన్నెదుర్కొన వచ్చితిమి." అని చెప్పి తనశత్రుత్వమును బ్రకటింపక కృష్ణుఁడు "ఓబృహద్రథ నందనా! నీవు చేసిన పాపమువలన మేముకూడఁ బాపాత్ముల మగుదుము. ఏల యనిన మేము ధర్మచారులము; ధర్మరక్షణమునకు సమర్థులము." అని చెప్పెను.

ఈవిషయమునఁ బాపములు విశేషముగఁ దమ హృదయముల నాలోచితురని యింతవిపులముగ వ్రాసితిమి. ఇది పురాతన మైనను నీకథ చాలశ్రేష్ఠమైనది. ధర్మరక్షణమునకును, బాపద మమునకును, సమర్థుడైయుండి, యట్లొనర్పనియతఁడు పాపమునకు సహకారి యగును. కావున, నీలోకమున నందఱును దమకు సాధ్యమైనంత వఱకుఁ బాపనివారణమునకుఁ బ్రయత్నింపలేని యదియధర్మమగును. “నేనేమియును బాపమొనర్చుట లేదు. ఇతరులేని చేయుచున్నారో దాని వలన నాకు దోషమేమున్నది?” అని యోచించుకొని నిశ్చింతగ నుండువాఁడుగూడఁ బాపి యగును. కాని, ధర్మాత్ములు కూడ నట్లే యోచించుకొని నిశ్చింతతో నుండురు. ఇందువలన జగత్తున జన్మించిన సరోత్తము లందఱును నిష్టిధర్మరక్షణమునకును, బాపనివారణమునకును బూనుకొనవలసియుండును. శాక్యసింహుఁడు; ఏను క్రీస్తు మొదలగువారు దీని కుదాహరణస్వరూపులు. ఈవిషయమే వారి జీవనచరిత్రలకు మూలనూత్రము. శ్రీకృష్ణునకుఁగూడ నిదియే వ్రతము. ఈమహావాక్యముల స్మరణయందుంచుకొనకపోయినవెడల నాతనిజీవనచరిత్రము బోధపడదు. శిశుపాలజరాసంధకంసాదులవధ యును, మహాభారత యుద్ధమునఁ బాండవపక్షమున సహాయము సేయుటయును మొదలు గాఁగల కృష్ణునికార్యము లన్నియును నీ మూలనూత్ర సాహాయ్యముననే బోధపడఁగలవు. వీనికే పురాణ కారులు పృథివీభారహరణ మని చెప్పి యున్నారు. క్రీస్తు చేసినను, బుద్ధుఁ డొనర్చినను, కృష్ణుఁడు గావించినను నిష్టిపాపనివారణవ్రతము నకు ధర్మప్రచారమని పేరు. ధర్మప్రచారము రెండువిధములుగ జరుగవచ్చును. ఒకటి వాక్యములచేతను, అనఁగా ధర్మసంబంధ మైన యుపదేశముల చేతను, రెండవది — కార్యములచేత, అనఁగా, కార్యముల నన్నిటిని ధర్మాదర్శములుగఁ బరిగణింపఁ జేయుటచేతను, క్రీస్తు

శాక్యసింహుడు, శ్రీకృష్ణుడు, వీరరెండువిధములనుగూడ నొనర్చి యున్నాడు. శ్రీస్తును, శాక్యసింహుడును, నొనర్చిన ధర్మప్రచారముపదేశప్రధానముగ నున్నది. కృష్ణకృతధర్మ ప్రచారము శార్వ ప్రధానముగ నున్నది. ఇందులోఁ గృష్ణునిచే ప్రధానమైనది. ఏలయనిన, వాక్యములు సులభములు; కాని, శార్వములు కఠినములు. అధికతరఫలప్రదాయకములు; కేవలము మానవునిమూలకముగ నిట్టివి సుసాధ్యము లగునో కావో, యావిషయమును గూర్చిమే మిప్పుడు యోచింపఁ దలఁచుకొనలేదు.

ఇందు మఱియొక విషయము యోచింపవలసి యున్నది. కృష్ణుడు కంసశిశుపాలాదులను వధించుటనుగూర్చి చెప్పియున్నాము. మఱియును జరాసంధుని వధింప వచ్చియున్నాడని చెప్పితిమి. కాని, పాపులనువధించుట యాదర్శమనుష్యపనియా? సంవృథాతనమదర్శియైన యాతఁడు పాపాత్ములను గూడ నాత్మనములుగ భావించి వారలకుఁగూడ హితకాక్షియేల కాగూడదు? పాపులను జగత్తునందుంచుటవలన జగత్తునకు శుభము కాదనుట సత్యమే. కాని, వారి వధసాధనమునూత్రమే జగదుద్ధారణమున కేకనూత్రోపాయమా? పాపులను పాపములనుండి త్రిప్పి ధర్మప్రవృత్తులుగఁ జేసినయెడల జగత్తునకును, బాపులకును గూడ సేకకాలముననే శుభసిద్ధిచేయుట. ఇది వైయుపాయముకంటె సుత్కృష్టమైనదికాదా? ఆదర్శపురుషుఁ డిట్టి మార్గము నవలంబి. పవలనా? ఏనుఁజీస్తు, శాక్యసింహుడు, చైతన్యుడు మొదలుగాగలవారి లీవిధముగనే పాపుల నుద్ధరింపఁ బ్రయత్నించుచుండిరి.

దీనికి రెండు ప్రత్యుత్తరములు. మొదటిది—కృష్ణచరిత్రయందుఁగూడ నిట్టిధర్మమున కభావము లేదు. క్షేత్రభేదమువలన ఫలభేదముగూడ ఘటించినది. దుగ్ధోధనకర్తానులేమార్గమవలంబించినయెడల

వారలు ధర్మపథావలంబులై జీవనములను, రాజ్యములను దక్కించుకొందురో అందులకై యాతఁడు యథావిధిగఁ బ్రయత్నించెను. మఱియు నాకార్యసంబంధమున “పురుషకారమువలన నెంతవఱకు సాధ్యమగునో, అంతవఱకును జేసిచూచితిని. కాని, దైవము నాయధీనమై యుండలేదు.” అని యాతఁడు చెప్పెను. కృష్ణుఁడు మానుషశక్తితోడఁ గార్యసాధన మొనర్పజూచెను. అందువలన స్వభావముగ నసాధ్యములైన పనులు ప్రయత్నముల చేసినను, నొక్కొకప్పుడు నిష్ఫలములయ్యెను, శిశుపాలుని శతాపరాధముల మన్నించెను. ఆ విషయ మతాకికమైన గాధలతోడ నిండియున్నది. యథాస్థానమున దాని తాత్పర్యమును దెలుపఁ బ్రయత్నింతుము. కంశవధను గూర్చి యిదివఱకుఁ దెల్పియుంటిమి.

పయిలేటును గ్రైస్తవమతావలంబకుని జేయుట క్రీస్తున కెంత సంభవముగ నుండెనో. కంసుని ధర్మమార్గమునకుఁ ద్రిప్పట కృష్ణున కంతియే సంభవముగ నుండెను. జరాసంధసంబంధమునఁ గూడ నట్లే చెప్పవలసి యున్నది. అట్లయినను జరాసంధసంబంధమునఁ గూడ గృష్ణుఁ డొక సంభాషణమును జేసెను. జరాసంధుఁడు కృష్ణునికడ ధర్మోపదేశమును గ్రహించుటయటుంచి కృష్ణున కీధర్మవిషయికమైన యొక యుపన్యాసము నిచ్చెను. చూడుము! ధర్మమునకుఁ గాని, యర్థమునకుఁ గాని, హాని కలిగినయెడల మనోవేగన కలుగును. కాని, క్షత్రియులమున జన్మించి ధర్మజ్ఞుడై యుండి నిరపరాధముగ లోకుల ధర్మార్థమునకు హాని కలుగఁజేసినయెడల నట్టివాని కిహమున నశుభమును, బరమున నగకమును సంభవించును; సందేహములేదు.

ఇట్టిచో ధర్మోపదేశమువలన నేమియును బ్రయోజనములేదు. జరాసంధుని సన్మార్గమునకుఁ ద్రిప్పట కుపాయాంతర మున్నదో, లేదో, మాబుద్ధికే దోచుటలేదు. అతిమానుషకీర్తిప్రచారమువలన

నొకగ్రంథము గాఁగలదు. అట్లే యితరధర్మప్రచారకులలో ననేకులు కనఁబడుచున్నారు. కాని, కృష్ణచరిత్ర మతిమానుషశక్తికి విరోధి; శ్రీకృష్ణుఁడు భూతములను బోఁగొట్టియు, కోగముల నివర్తి చేసియు, ధర్మప్రచార మొనర్చుటఁగాని, తన దేవత్వస్థాపన మొనర్చుటఁగాని చేసియుండలేదు.

జరాసంధునికథ కృష్ణోద్దేశము కాదని దీనివలనఁ దెలియుచున్నది. ధర్మరక్షణమే—అనఁగా నిర్దోషముగఁ బీడింపఁబడిన రాజుల నుద్ధరించుటయే యాతనియ్యుద్దేశము. అతఁడు జరాసంధుని బాగుగఁ దెలిసికొని “నేను పను దేవనందనుఁ డగుగృష్ణుఁడను; వీరిరువురును వీరపురుషులైన పాండులనయులు మేము నిన్ను యుద్ధమునకుఁ బిలుచుచున్నారము. ఈక్షణముననే సమస్తభూపాలురను విడిచివేయుము. లేనియెడల యుద్ధ మొనర్చి యమాలయమునకుఁ బొమ్ము.” అని చెప్పెను. కావున జరాసంధుఁడు రాజులను విడిచినయెడల గృష్ణుఁడాతనికి నిష్క్రమింప చేసియుండును. జరాసంధుఁ డందులకు సమ్మతింపక యుద్ధము చేయఁగోరెను; కావున యుద్ధమే యయ్యెను. జరాసంధుఁడు యుద్ధమునఁగాక యేయోచనవలనను యాధార్థ్యమును స్వీకరించుటకుఁ దగిన పాత్రము కాఁడు.

ఏనుక్రీస్తు గాని, బుద్ధుఁడు గాని జీవనీత్యుపదేశమువలనఁ బతి తోడ్పారణ మొనర్చుటవలె గృష్ణునిజీవితమున నట్టిది జరుగ లేదని నే నొప్పుకొనుచున్నాను. ఏనును, శాక్యసింహుఁడును, ధర్మప్రచారమునకుఁ బాటుపడియున్నారు. కృష్ణుఁడు ధర్మప్రచార మొనర్చియుండుట సత్యమే. కాని, ధర్మప్రచార మతని వ్యవసాయము కాదు. అది యాదర్శపురుషుని యాదర్శమైన జీవనసిద్ధాంతమున కానుషంగికమైన ఫలముమాత్రము. ఏనుక్రీస్తుయొక్కగాని, శాక్యసింహునియొక్కగాని, ధర్మప్రచార వ్యవసాయమును గూర్చి యెంతమాత్ర

మును లాఘవపజచుటకై తొలగించుకొంటినని యందుపరగాలమునఁ దలంపఁడు. ఏనును, శాశ్వతసింహుఁడను, నుభయులును మనుష్య శ్రేష్ఠు లని నేను భక్తి చూపుచున్నాఁడను. వారిచరిత్రము యోచించి దానివలన జ్ఞానలాభమును బొంద హెచ్చరించు చున్నాఁడను. ధర్మ ప్రచారకులవ్యవసాయము (వ్యవసాయ మనఁగా కర్మానుష్ఠానమున సర్వదా ప్రవృత్తుండై యుండుట) సకలవ్యవసాయములకంటె శ్రేష్ఠమైన దని నాకుఁ దెలియును. కాని, యాదర్శ మనుష్యున కా వ్యవసాయము మాత్రమే కాఁజాలదు. ఏల యనిన-ఆతఁ డాదర్శమను ఘ్యుఁడు; మానవున కినుష్ఠింపవలసిన కార్యము లెన్నియున్నవో, అన్నియు నాతని కనుష్ఠేయములే. ఏపని గాని యాతని వ్యవసాయము కాఁజాలదు. అనఁగా నితరకర్మలకంటెఁ బ్రధానత్వమును బొంది యుండఁజాలదు. ఏమగాని, శాశ్వతసింహుఁడుగాని యాదర్శపురుషులు కాదు. కాని, మనుష్యశ్రేష్ఠులు, మనుష్యులకు శ్రేష్ఠములైన వ్యవసాయముల నవలంబించుటయే వారికి విధాయకమై యున్నది. వాని నవలంబించి వారు లోకహితసాధనమును జేయుదురు. ఈవిషయమున సకలశిక్షితపాఠకులును నిట్లాహింతు రని నేననుకొనను. అట్లనుకొనుటకుఁ బ్రతిబంధక మొకటి యున్నది. ఆదర్శపురుషులమాట చెప్పుచున్నాను. అనేకశిక్షితపాఠకు లాదర్శశబ్దమునకు అని యర్థము చెప్పుచున్నారు. ఈయనువాదమును దూష్యము కాదు. "Christian ideal," అని యున్నది. క్రైస్తవుల యాదర్శపురుషుఁడు ఏను; నేను బాల్య కాలమునుండియు క్రిస్టియన్ జాతి సాహిత్యము, సద్భ్యాసము చేసి యాయాదర్శమును శూద్రముంగమును చేసికొంటిని. ఆదర్శపురుషుని కథ యైనట్లు, ఆయాదర్శవిషయమును యోచింపుచున్నాను. ఏ యాదర్శ మాయాదర్శముతో నేకీభవింపదో దాని నాదర్శ మని గ్రహింపఁజాలను. క్రీస్తు పతితోద్ధారి. ఏదురాత్ముని గాని యాతఁడు

ప్రాణహరణ మొనర్చి యుండలేదు, అట్లొనర్చుటకు తమ కలిగి యుండలేదు. శాక్యసింహునియందును, చైతన్యునియందును, సట్టి లక్షణములు చూచుచున్నారనూ, అందువలన, వీర లాదర్శపురుషులని చెప్ప సంసిద్ధుల మగు చున్నాము. కాని, కృష్ణుడు పతితపావనుఁ డనునామమును ధరించియును బ్రధానముగఁ బరినిపాతతి యనియే యితిహాసమునఁ బరిచితుఁడై యున్నాఁడు. ఆకస్మికముగా నాతఁడు మనకాదర్శ పురుషుడుగా నగపడఁడు. కాని మన మొకవిషయము మాత్ర మాలోచింపవలయును. ఈ “Christian Ideal” మానవ జాతికి సత్యాదర్శమేనా? సకలజాతుల జాతీయాదర్శమును నిల్లే యుండవలయునా? అని—

ఈ ప్రశ్నయందు హిందువులకు జాతీయాదర్శ మొకటి యున్నదా లేదా యనుప్రశ్న మొకటి కలుగుచున్నది. “Hindu Ideal” ఉన్నదా లేదా? ఉన్నచో నెట్లున్నది? ఈప్రశ్న విద్వాంసుల నడిగిన చో వారు బుట్టి గోకికొనుటకంటె నేమియుఁ జెప్పఁజాలరని తోచు చున్నది. జటాధారులును, బలితశ్శశ్రుభూషితులు నగువ్యాసవశిష్ఠాది మహర్షులనామముల నెత్తి కొండలు తిర్కవితర్కములను జేయుదురు. కొండలు “ఏదైన నుండవచ్చును. బూడిదయంతయును భస్మము కానేరదు” అని చల్లగఁ జెప్పి యూరకుందురు. ఆమాట నిజమే. అట్లేయైనచో నితరుద్దేశ యేల? కాని ప్రపంచమునం దంతటను హిందూజాతయే ప్రధానమై యున్నదినము లొకప్పు డున్నవి. ఆజాతి కాదర్శపురుషుఁ డెవ్వఁడు? దీనికిఁ బ్రత్యుత్తరమును నేను గ్రహించిన రీతి నిదివఱకే చెప్పియుంటిని. రామచంద్రాదిక్షత్రియుపురుషులాయూ దర్శ ప్రతిమకు సమీపవర్తులుమాత్రమే—కాని హైందవజాతికి యధార్థముగ నాదర్శపురుషుఁడు శ్రీకృష్ణుడే యై యుండెను. మానవ జాతికంతకు నాతఁడే యాదర్శస్వరూపుఁడు. క్రీస్తు మొదలగువారియం దట్టి యాదర్శస్వరూపము సంపూర్ణముగఁ దోచుట లేదు.

క్రీస్తు ధర్మతత్వమునందే మనుష్యత్వమును బోధించుటకు బ్రయత్నించెను. సకలవృత్తుల సంపూర్ణస్ఫూర్తియును, సామంజస్యమును మనుష్యత్వముగనున్నది. అట్టియుత్కృష్టస్ఫూర్తి సామంజస్యములఁ గన్నయాలఁడే నాదర్శమూనవుఁడు. క్రీస్తునం దట్టిపూర్ణతత్వము లేదు. శ్రీకృష్ణునియందున్నది. రోమకచక్రవర్తి క్రీస్తును యాదులకు శాసనకర్తగా నియోగించినచో నాతఁడు సమర్థుఁడై శాసింపఁగలఁడా? శాసింపఁజాలఁడు. రాజకార్యనిర్వహణమునకు సకలవృత్తులును బ్రయోజనీయములై యుండును. క్రీస్తున కట్టియనుభవములేదు. అట్టి ధర్మాత్ముఁడే శాసనకర్తకూడ నైనచో సమాజమున కెంతయో డేమముగను యుండును. శ్రీకృష్ణుఁడు నీతిజ్ఞులలో సర్వశ్రేష్ఠుఁడను సంగతి ప్రసిద్ధమే. ఈవిషయమున మహాభారతమునందు లెక్కలేనన్ని యుదాహరణము లున్నవి. ఉగ్రసేనుఁడును యుధిష్ఠిరుఁడును గూడ నాతని యాలోచన లేకుండ నెట్టిరాజకార్యమును గావించుట లేదు. ఈవిధముగాఁ గృష్ణుఁడు రాజు గాకుండియుఁ బ్రజల కసంత శుభసంపాది యగుచుండెను. ఈజరాసంధునిచే బంధింతులగువారిని విడిపించుటకూడ నిందుల కొకయుదాహరణము—మఱియొకమాట. ఒక వేళ యాదులే రోమకపీడితులై స్వాతంత్ర్యమును గోరి క్రీస్తును దమకు సేనాపతిగాఁ జేసికొన్నచో నప్పుడు క్రీస్తేమి చేయును? యుద్ధమునం దాతనికి శక్తియును లేదు; ప్రవృత్తియును లేదు—కృష్ణుఁడుకూడ యుద్ధమునఁ బ్రవృత్తిశూన్యుఁడే; కాని యాతనికి ధర్మార్థమున యుద్ధము చేయుటకూడఁ గలదు. అట్టియుద్ధమునం దాతఁ డజేయుఁడే; క్రీస్తు విద్వాంసుఁడు కాఁడు కృష్ణుఁడు సకల శాస్త్రపారంగతుఁడు. ఇతరగుణములయం దిట్టియంతర మున్నను నిరువురునుగూడ శ్రేష్ఠధార్మికులును ధర్మదీక్షితులు నై యుండిరి. కావునఁ గృష్ణుఁడే సత్యముగ నాదర్శపురుషుడు— Chritian Ideal కంటె Hindu Ideal శ్రేష్ఠమైనది.

ఇట్టి సర్వగుణసంపన్నుడగు నాదర్శపురుషుడు కేవలమొక్క కార్యవిశేషమునకు జీవనము నర్పింపజాలడు. అట్లయినచో నితర కార్యము లననుష్ఠితములును, విపరీతానుష్ఠితములు నగుచుండును. మానవుడు చరిత్రావస్థాశిక్షాభేదములను బట్టి భిన్నభిన్నకర్మముల కును, భిన్నభిన్నసాధనములకు నధికారి యగుచున్నాడు. కాని యా దర్శపురుషుడు సకలవిషయములయందును నాదర్శస్వరూపుడు కావలయును. ఇంచుచేతనే శ్రీకృష్ణునకు బుద్ధచైతన్యక్రీస్తులవలె సన్యాస గ్రహణమును, వ్యవసాయరూపావలంబనమును నసంభవమయ్యెను. కృష్ణుడు సంసారియు, గృహస్థుడును, రాజనీతిజ్ఞుడును, యోధుడును, దండప్రణేతయు, దపస్వియు, ధర్మప్రచారకుడును గూడ నై యుండెను. మఱియు నట్టివారి కాదర్శస్వరూపుడై యుండెను. జరాసంధాదులవధ యాదర్శరాజపురుషునకును నాదర్శదండప్రణేతకును నవశ్యానుష్ఠేయమైనది—ఇట్టి హైందవాదగ్రముతో నసంపూర్ణంబులగు బౌద్ధకైస్త్రవాదగ్రములను బోల్చినప్పుడు మనము వానిని సత్యాదర్శములుగా నంగీకరింపజాలము.

కాని తెలిసికొనవలసిన విశేషమొకటియున్నది. అది విస్మయకరమైనదియే. కైస్త్రవమతము నవలంబించిన యూరపునందును హైందవమతము నవలంబించిన భారతమునందును నాదర్శసంబంధమున విపరీతఫలము ఫలించుచున్నది. కైస్త్రవాదర్శపురుషుడు వినీతుడు; నిరీహుడు; నిర్విరోధి; సన్యాసి—కాని యిప్పటి కైస్త్రవులందఱు నిజముగాఁ దద్వ్యతిరెక్తులై యున్నారు. ఐరోపాఖండ మిప్పుడై హింసాఖలంపలులును, సశస్త్రులు నగు యోధవర్గమునకు విశాల శిబిరమాత్రమైయున్నది. హైందవాదర్శపురుషుడు సకలక్రియాదక్షుడు—కాని యిప్పటి హిందువులు సకల కర్మములయందు నమర్థులై యున్నారు. ఇట్టి ఫలవైపరీత్యమునకుఁ గారణమేమి? ప్రత్యుత్తరము

మలభమే—ఉభయ దేశములందును లోకులచిత్తములయం దాప్రాచీనాదర్శము విలుప్తమైపోయినది. ఒకప్పు డీయాదర్శములు రెండుదేశములయందును బ్రబలములైయుండెను. ప్రాచీన క్రైస్తవులధర్మపరాయణతయు సహిష్ణుతయు, బ్రాచీన హిందూరాజుల సర్వసమర్థతయు నిందులకుఁ బ్రమాణము. హైందవహృదయమునుండి యట్టి యాదర్శము దూరమైనప్పటినుండియు, మనము శ్రీకృష్ణచరిత్రమును జల్కన చేసినప్పటినుండియు మన సంఘమున కవసతి యారింభ మయ్యెను. అందఱును జయదేవునికృష్ణునే యనుకరింపఁ దొడంగిరి. మహాభారత కృష్ణు నెవ్వరును స్మరించుటయే లేదు.

కాని యిప్పుడు జాతీయహృదయమునం దట్టియాదర్శముజాగరిత మగుచున్నది. అందుల కీకృష్ణచరిత్ర వ్యాఖ్యానము కొంచె మనుకూలపడునని యనుకొనుచున్నాను. జరాసంధ వధాధ్యాయమున నీ సంగతు లన్నియును జెప్పవలసిన ప్రయోజన మంతగా లేదు. ప్రసంగవశమునఁ దత్త్వము నిర్ధరింపఁబడియెను. కాని యీసంగతియెచ్చటనైన నెప్పుడైనను మేము చెప్పవలసియేయున్నది. ముందుగనే చెప్పటవలన లేఖక పాఠకులకు మార్గము సుగమము కాఁగలదు.

అష్టసంపరిచ్ఛేదము

భీమజరాసంధ యుద్ధము

శ్రీకృష్ణచరిత్ర సమాలోచనమున మేమింతవఱకు మహాభారత కృష్ణుని విష్ణునిగాఁ బరిచితునిఁ జేసియుండలేదు. ఎవ్వరు నాతని విష్ణునిగాఁ సంబోధించి సంభాషించి యుండలేదు. ఆతఁ డింతవఱకు మనుష్యున కతీతమగుశక్తితో నెట్టి కార్యమును జేసినట్లు చూచియుండలే

దు. అతడు విష్ణునియవతారము కావచ్చును. కాకపోవచ్చును! కృష్ణ చరిత్రమునకు స్థూలమన్మము మానవత్వమే కాని దేవత్వము కాదని మరల మరల జెప్పచున్నాము.

కాని యీతడువాన ముఖభాగమునఁ జనేకస్థలములలోఁగృష్ణుఁడు విష్ణుఁడుగాఁ బరినిలఁడయ్యె ననుభవగతికూడఁ నంగీకరింపవలయును. అనేకు లాతని విష్ణునిగా నుపాసించుటయుఁ గలదు. అతఁ డొకప్పుడు లోకాతీతమగు విష్ణుశక్తిచేఁ గార్యములఁ గానించుటయు గలదు. ఇంకవఱకు నాతనిదైవభావము పరిచితము కాలేదు. కాని యిప్పుడే ప్రదర్శిత మయ్యెను. ఈభావద్వయమునకును బరస్పరవిరోధము లేదా?—అట్టివిరోధ మేదియు లేదనియు, దైవశక్తిని బ్రకటింపవలసిన యావశ్యకము లేనప్పుడు కావ్యేతిహాసములయందు మానవశక్తియే ప్రకటింపఁబడు ననియు, నావశ్యకమైనప్పుడు దైవశక్తికూడఁ బ్రదర్శిత మగు ననియుఁ గొందఱు చెప్పవచ్చును. కాని మేమీప్రత్యుత్తరమునత్యము కాదని చెప్పెదము. ఇందు శ్రీకృష్ణుని దేవభావము నిష్ప్రయోజనముగ ననేకస్థలములయందగపడుచున్నది. ఈజరాసంధవధయందే యందుల కొకటి రెండుదాహరణములఁ జూపెదము.

జరాసంధవధానంతరమునఁ గృష్ణుఁడు భీమాద్జనులతో జరాసంధరథారూఢుడై బయలుదేఱెను. దేవనిర్మిత మగునారథమునందెట్టియభావమును లేదు. అప్పుడు కృష్ణుఁడు గరుడుని దలంచుకొని యెను. స్మరణమూత్రముననేగరుడుడువచ్చి రథశిఖరము నధిరోహించెను. అతఁడు వచ్చి యేపనియును జేయలేదు. వచ్చుటకుఁ బ్రయోజనమును లేదు. కథకును సంబంధము లేదు. కేవలమును, కృష్ణుని దేవత్వమే దీనివలన సూచిత మగుచున్నది. జరాసంధవధార్థ మెట్టి

దైవశక్తియుఁ బ్రయోజనము లేకపోయెను; గాని రథమెక్కిపోవు నప్పుడు మాత్రము కావలసివచ్చెను!

మఱియును యుద్ధమునకుఁ బూర్వ మొకవిశేష మగపడుచున్నది. యుద్ధసన్నద్ధుఁ డగుజరాసంధునిం గాంచి కృష్ణుఁ డిట్లు చెప్పెను “ఓరాజా! మామువ్వురిలో నీవెవ్వరితో యుద్ధముచేయఁగోరెదవో చెప్పుము. యుద్ధమున కెవ్వరు సంసిద్ధులు కావలయును?” అనియెను. జరాసంధుఁడు భీమునితో యుద్ధము సేయఁగోరెను. జరాసంధుఁడు యాదవుల కవధ్యుడని బ్రహ్మ చెప్పటచే గృష్ణుఁ డాతని వధించుటకు యత్నింపలేదని యింతకుముందు వ్రాయబడియుండెను.

ఈ బ్రహ్మవచనముంగూర్చి మహాభారతము దెచ్చటను వ్రాయబడలేదు. తరువాతిగ్రంథమునం దున్నది. మూలభారతమునం దితరకవుల వ్రాతలు చేరియున్న ట్లిప్పుడైనను భాతకులు విశ్వసించురా? ఇంకను గృష్ణునివిష్ణుత్వము లోలోన నుంచుటయే దీని యుద్దేశమా? మూలమునందుఁ గృష్ణునకు విష్ణుత్వసంబంధ మెచ్చటను వ్రాయబడలేదు. ఎందుచేత ననిన నీకృష్ణచరిత్రము మానవ చరిత్రము కాని దేవనిర్మితము కాదు. కృష్ణునియందు దేరభావము చూపకుండుట పొరపాటనియెంచి తరువాతికవు లాయభావమును బూరించిరి.

బంధముక్తు లగురాజులు ధర్మరక్షకుఁ డగుకృష్ణునింగూర్చి ధన్యవాదములఁ గావించుపట్టునఁగూడ నెచ్చటను నట్టిభావములేదు. ఒకచోటమాత్రము వారు కృష్ణుని “విష్ణూయని” సంబోధించియుండిరి. విష్ణురామముచేఁ గాని, తదర్థక మగునవ్యరామముచేఁగాని కృష్ణుడుసంబోధింపబడినట్లిదివఱ కెచ్చటను నగపడుట ఒక వేళ నప్పుడప్పుడతఁ డిట్లు సంబోధింపబడుటయే యున్నను నది యస్వభావముగాని యసంగతముగాని కానేరదు. లోకుల కాతనియం దట్టి విశ్వాస ముం

డవచ్చును. కృష్ణుఁడిప్పుడు మానవశక్తి కతీతంబగు కార్యమును సాధించి యున్నచో నాతినింగూర్చిన విష్ణుసంబోధనము నముచితముగనే యుండును. కాని కృష్ణుఁ డట్టి కార్యమును గావించి యుండలేదు. అతఁడు జరాసంధుని వధింపనైన లేదు. అందఱి యెదుటను భీముఁడే జరాసంధుని సంహరించెను ఆ కార్యమునకుఁ గారకుఁడు శ్రీకృష్ణుఁడే. కాని కారాబద్ధులగు రాజుల కాసంగతి యేమియును దెలియదు. కావున నట్టిరాజులచే నాకస్మికముగఁ గృష్ణుఁడు విష్ణుఁడు గా సంబోధింపఁబడుట యితిహాసమునకును, మూలమునకును గూడ విరుద్ధముగా నున్నది. కాని యిది గరుడస్థిరణమునకును, బ్రహ్మాదేశ స్థరణమునకు మాత్రమే సంబంధించియున్నది. జరాసంధవధ కథాంశమునకును మాత్రము వీనితో సంబంధమే లేదు. ఈ మూడు విషయములు నొక్కచేతనుండియే వెలువడినవి. ఈమూఁడును మూలాతిరిక్తములే యని పాఠకులు సులభముగా గ్రహింపవచ్చును.

అట్లు విశ్వసింపనివారెవ్వరై ననున్నచో నట్టివారి కీకృష్ణచరిత్ర సమాలోచనమువలన నణుమాత్రమైనను లాభమగపడదు. ఏమనిన—ఈసర్వవిషయములకు సంతకంటె నధికప్రమాణములను జూపుటకు మా కవకాశములేదు. జరాసంధవధసందర్భమునఁ గృష్ణుని విష్ణుత్వసూచనము ప్రక్షిప్తమని విశ్వసించువారిలో నెవ్వరైనఁ గృష్ణుని మాయావేషమును, గపటనటనమునుగూడ నేల ప్రక్షిప్తము కాఁగూడదనియు, నీరెండును నొక్క ప్రమాణముమీఁదనే యాధారపడియున్నవిగాదా యనియుఁ బ్రశ్నింపవచ్చును.

నిజముగా నీరెండు విషయముల నొక్కచోఁ జేర్చిచూచినచో నీజరాసంధవధ పర్వాధ్యాయమునఁ దరువాతి కవుల విలక్షణసృష్టి యున్నదనియు, నందుచేతనే యిట్టియసందర్భములు కలుగుచున్నవనియుఁ దోఁపకమానదు. ఇందితర కవిసృష్టి కలదనుట కింకొక నిదర్శన

కృష్ణుడు యధిష్ఠినితో జరాసంధుని పూర్వస్మృతాంతమును సవిస్తరముగఁ దెల్పియున్నట్లదివఱకే చెప్పియుంటిమి. అప్పుడు కృష్ణుడు కంసపథకారణమునఁ దనకును జరాసంధునకును గల్గినవైరముంగూర్చి తెలిపియుండెను. అదియవారి నేమహాభారతకారుడు—

“వైశంపాయనఁ డిట్లనియె. — అగు బృహద్రథుఁడు పత్నిద్వయముతోఁ దపోవనముననుండి చిరకాలము తపంబు చేసి స్వస్థిముననఁ బోయెను— వారు జరాసంధచండకాశీకుట వరములంగాంచి నిన్నంటకముగ రాజ్యపాలనముం గావించుచుండిరి. ఈసమయమున భగవానుఁడగు వాసుదేవుఁడు కింనుని సంహరించెను. కంససంహారకారణమునఁ గృష్ణుఁడు జరాసంధునితో మహావైరము కలిగెను.”

అని చెప్పియుండెను. ఇది యంతయును గృష్ణుడే చెప్పియుండెను. మఱియు సవిస్తరముగఁ జెప్పెను. మరల నిట్లు చెప్పట యెందులకు? ప్రయోజనము లేకపోలేదు. మూలమహాభారతకారుఁడద్భుతరసరసీకుఁడు కాఁడు—కృష్ణుని యలాకికఘటనముంగూర్చి యాతఁడేమియును జెప్పలేదు. ఈయభావ మిప్పుడు పూరింపఁబడుటకే యీ పని జరిగినది. వైశంపాయనుఁ డిట్లు చెప్పెను.

“మహాబలపరాక్రాంతఁడగు జరాసంధుఁడు గిరిశ్రీశీషాధ్యక్షునం నుండి కృష్ణసంహారమునకై తనగదాదండమును తొంగిదిగొని పాదములెత్తి ప్రయోగించెను. అది మధురలోనున్న గుహ్యతనరిత్రుఁడగు శ్రీకృష్ణునిసమీపముననే కోనశతయోజనాంతరమునఁ బతితయయ్యెను. అగదావృత్తాంతమును జూరలు కృష్ణునకెఱిగించిరి. అది మొదలుగా మధురయం దాద్రదేశమునకు గదావసాన మనుపేరు కలిగెను.”

ఈజరాసంధపథ పర్వాధ్యాయమునందలి యీవిషయములన్నియు మూలమహాభారతాంతర్గతములే యనియు, నేకకవికృతములే యనియు, కృష్ణాదులు వేషధారులుగనే గిరివ్రజమునకు వచ్చిననియు బాఠకులకింకను నమ్మక మేయున్నయెడల హిందువు లిక్కఁ బురాణాతిహాసములలో నైతిహాసికతత్వానుసంధానమునకై ప్రయత్నము వడలుకొని యితరవస్త్రాపలాకనమునఁ బ్రపృత్తులగుట యుచిత మని

మనవి చేయుచున్నాము. వారిట్టిపనికిఁ బూనుకొన కుండుటయే మంచిది.

ఇక నీయథ్యామునందలి యవశిష్టవిషయములను దెలిపి ముగించెదము. అవి యన్నియును సరళము లైనవియే—జరాసంధుఁడు భీమునితో యుద్ధము చేయఁ దలంచి “యశస్వులగు బ్రాహ్మణులచేఁ గృతస్వస్త్వయనుండై త్కౌత్రిధర్మానుసారంబుగఁ గవచ కిరీటముల నుజ్జగించి” యుద్ధసన్నద్ధుఁ డయ్యెను. అప్పుడు పాదులగు బ్రహ్మక్షత్రియ వై శ్యశూద్రవనితావృద్ధ జను లందఱు నాసంగ్రామమును జూడవచ్చిరి. రణరంగ మంతయు జనాకీర్ణమై పోయెను. పదునాలుగు దినములు యుద్ధ మయ్యెను. (ఇది సత్యమే యైనచో నవతాళమునుబట్టి యప్పుడప్పుడు యుద్ధము జరగియుండవచ్చును.) పదునాల్గవనాడు “వాసుదేవుఁడు” జరాసంధుఁ డలసియుండుటం గాంచి భీమకర్కుడగు భీమసేనుని సంబోధించి “కాంతేయా! క్లాంతుఁ డగు శత్రుని బీడించుట యుచితము కాదు. అతిపీడనంబున నీతఁడు మరణించును, కావున నీతఁడు పీడనీయుఁడు కాఁడు భరత్వభా! ఈతనితో బాహుయుద్ధముం గావింపుము. (అనఁగా—శత్రువును ధర్మానుసారముగ వధింపవలయును. గాని పీడింపరాదు.)—” భీముఁడు జరాసంధుని బీడించియే వధించెను. భీమునకుఁ గృష్ణునితోఁ దుల్య మగు ధర్మజ్ఞానము లేదు.

తరువాతఁ గృష్ణార్జునులును, భీముఁడును గారాబద్ధులగురాజులను విడిపించిరి. అదియే జరాసంధసంహారమున కేకమాత్రోద్దేశము. కావుననే రాజగణమును విడిపించినతరువాత నిక నేమియుం జేయలేదు. దేశమునకు వెడలిపోయిరి. వారు (Annevationist) కేలవము నక్రమాక్రమణాకాపరులు గారు—తండ్రితప్పనకై పుత్రునిరాజ్యము నపహరించువాడు కాదు. వారు జరాసంధుని జంపి యాతనిపుత్రుఁ

డగు సహదేవునకు రాజ్యాభిషేకముం గావించిరి; సహదేవుఁ డొసంగిన కానుకలనుగూడ గ్రహించిరి. అప్పుడు కారాముక్తు లగు రాజులు కృష్ణునిం గాంచి “ఈభృత్యు లేమి చేయవలయునో యాజ్ఞాపింపుము” అని వేడుకొనిరి. కృష్ణుఁడు వారిం గాంచి “మహారాజగు యుధిష్ఠిరుఁడు, రాజనూయాధ్వరముం గావింప నభిలషించుచున్నాఁడు. మీరాసామ్రాజ్య పాంఛితుఁడగు ధార్మికునకు సాహాయ్యముం గావింపవలయునని ప్రార్థించెను” అనియెను.

యుధిష్ఠిరుని కేంద్రస్థితునిం గావించి ధర్మరాజ్య స్థాపనముం గావించుటయే కృష్ణునిజీవితోద్దేశ మై యుండెను. అందుచేతనే మాటి మాటికి నాతఁ డాప్రయత్నమునే చేయుచుండెను. ఈజరాసంధసంహారముచే గృష్ణచరిత్రమునకు విశేషమహిమ ప్రకాశిత మయ్యెను. కాని తరువాతికవులవ్రాతలవలన నీసంగతి గండరగోళముగానున్నది. ఈ పైని శిశుపాలవధ విషయమునగూడ మఱియొక గండరగోళమున్నది.

నవమ పరిచ్ఛేదము.

అర్జున్విభీషరణము.

యుధిష్ఠిరుని రాజనూయ మారంభ మయ్యెను. నానాదేశాగతులగురాజులును, ఋషులును, నితరజనంబులును రాజధానియంతటను నిండి యుండిరి. ఈఘనకార్యనిర్వహణాబునకై పాండవులు తమ యాస్థీయులను విధికార్యనియోజితులం గావించి యుండిరి. భోజ్య భ్రష్టసంపాదనమున దుశ్శాసనుఁడును, పరిచర్యయందు సంజయుఁడును, రత్నకక్షగృహదానంబులయందుఁ గృపాచార్యుఁడును, నుపాయన

ప్రతిగ్రహణంబున దుర్యోధనుడును సీవిధముగా నందఱు సన్నిపనులయందు నియుక్తులై యుండిరి. శ్రీకృష్ణుఁ డేపనియందు నియుక్తుఁడయ్యెను? దుశ్శాసనాదులనియోజనముతోఁగూడఁ గృష్ణుని నియోజనమును లిఖంపఁబడియే యుండెను. అతఁడు బ్రాహ్మణులపాదములను గడుగుపనియందు నియుక్తుఁడయ్యెను.

ఇది కేవల మనుచితముగా నున్నది. భృత్యుఁడు చేయఁదగిన యీపని శ్రీకృష్ణుడే చేయవలసినదెను? ఇతనికి యోగ్యమగు వేతూకపనియే లేదా? కాక బ్రాహ్మణపాదప్రక్షాళనమే మహత్తరకార్యమా? అట్టిశ్రీకృష్ణు నాదర్శపురుషునిగాఁ జేసికొని పాతకులందఱును బ్రాహ్మణోత్తముల పాదములను గడుగుటకై యల్లాడవలయునాయేమి? ఇదియే నిజమైనచోఁ గృష్ణుఁ డాదర్శపురుషుఁడు కాదని మేము ఘంటాపథముగాఁ జెప్పెదము. ఈవిషయముంగూర్చి యనేకవిధముల వ్యాఖ్యానము చేయవచ్చును. బ్రాహ్మణులచే బ్రచారితంబును బ్రస్తుతప్రచారితంబును నగువ్యాఖ్యానమున 'శ్రీకృష్ణుఁడు బ్రాహ్మణగౌరవమును వర్ధిల్లజేయుటకే సర్వకార్యములను విడిచి యీపనియందు నియుక్తుఁడయ్యెను' అని తేలును. ఈవ్యాఖ్యానము కేవలమగ్రహ్యమని మాకుఁ దోచుచున్నది. శ్రీకృష్ణుఁ డితరక్షత్రియులవలెనే బ్రాహ్మణులనుగూడ గౌరవించుచుండె ననుమాట సత్యమే. కాని యాతఁ డెప్పుడును బ్రాహ్మణగౌరవ ప్రచారమునందే విశేషాసక్తుఁడై యున్నట్లగపడదు. ఇంతియకాక యనేకస్థలములయందుఁ దద్వ్యతిరిక్తమార్గమునుగూడ నవలంబించెను. వనపర్వమునందలి దుర్వాసాతిథ్యవృత్తాంతము మూలభారతాంతర్గతమే యని విశ్వసించినచో నాతఁడు పాండవాశ్రమమునందు బ్రాహ్మణపరాభవముం గావించినట్లు బోధయగుచున్నది. కృష్ణుఁడు కేవలమును సర్వసమత్వముం గూర్చిన తీవ్రవాది. గీతాధర్మమే కృష్ణధర్మమైనచోః—

శ్లో. విద్యావినయసంపన్నే బ్రాహ్మణే గవి హస్తినీ
శుని చైవ శ్వపాకేచ పండితాః సమదర్శినః'

గీ. ౧౯

అనునదియే యాతనిమతము. ఆతనిమతమున బ్రాహ్మణులు, గోవులు
గజములు, శునకములు, చండాలురు నందఱును సమానులే. అట్టిచో
నాతడు బ్రాహ్మణపాదప్రక్షాళనమునకు నియోగింపఁబడె ననుట
యసంభవము.

శ్రీకృష్ణుఁ డాదర్శపురుషుఁడు. కావున వినయాదర్శమును బ్రక
టించుటకై యీభృత్యకార్యభారమును వహించె నని కొందఱు చెప్ప
వచ్చును. అట్లయినచో బ్రాహ్మణపదప్రక్షాళనమునందే నియుక్తుఁడు
కానేల? వయోవృద్ధు లగుక్షత్రియుల యడుగులఁ గలుగుటకుఁగూడ
నియోగింపఁబడరాదా? మఱియు నిట్టివినయము వివయమున కాదర్శ
మనికూడ మేము విశ్వసింపఁజాలము. ఇది దంభవినయ మని చెప్పి
దము.

శ్రీకృష్ణచరిత్రము సమయోపయోగమైనదని మఱికోందఱుచె
ప్పవచ్చును. అసమయమున బ్రాహ్మణభక్తి యతిప్రబలమై యుండె
ననియు, ధూర్తుఁ డగుకృష్ణుఁడు దానిని బ్రకటించుటకై యట్లుచేసెద
ననియు వారియుద్దేశము—కాని, యీశ్లోకముప్రక్షిప్తమని మేముచెప్పి
దము. ఎందుచేతననిన:—శిశుపాలవధ పర్వాధ్యాయమునకుఁ దరువాతి
యధ్యాయమున శ్రీకృష్ణుడు బ్రాహ్మణపదప్రక్షాళనమునకు నియో
గింపఁబడినట్లు కాక యాతఁడు క్షత్రియోచితంబును వీరోచితంబును
నగుకార్యాంతరమున నియుక్తుఁ డైనట్లు చెప్పఁబడియెను, అందు 'మ
హాబాహుఁడగు వానుదేవుడు శంఖచక్రగదాధరుఁడై సమాపనపర్యం
తమును యజ్ఞరక్షణముం గావించుచుండెను' అని చెప్పబడియెను—
ఇది రెండను ప్రక్షిప్తములే కావచ్చును. ఈపరిచ్ఛేదమున నీవిషయ

ముంగూర్చి విశేషాందోళనము కలిగించుట యంత యావశ్యకముగా
మాకుఁ దోచుట లేదు. ఇది యంతముఖ్యవిషయమును గాదు. కృష్ణ
చరిత్రవిషయంబున నిట్లే మహాభారతమున ననేకస్థలములఁ బరస్పర
విరుద్ధభావము లున్నవని తెలుపుటకే యింతవఱకుఁ జెప్పితిమి. చాల
చేతులు పడుటచేతనే యిట్టియసందర్భములు కలిగినవి.

ఈరాజనూయమహాయజ్ఞమునఁ బ్రబలపరాక్రమముడగు శిశు
పాలమహారాజు కృష్ణునిచే నిహతుఁ డయ్యెను. పాండవులకు మిత్ర
మాత్రుడై యుండి శ్రీకృష్ణు డస్త్రధారణముం గావించుట యీ
యొక్క పర్యాయమే యని చెప్పవచ్చును. ఖాండవదహనమయ
యుద్ధము కేవలము మౌలికము కాదను సంతతి పాతకులకు జ్ఞప్తి
యందుండవచ్చును.

ఈశిశుపాలవధపర్యాధ్యాయమునందు గురుతర మగు నొక
దైతిహాసికతత్త్వము నిహితమై యున్నది. ఇట్టి యితిహాసతత్త్వము
మహాభారతమునం దిక నెచ్చటను లేదనియే చెప్పవచ్చును. జరా
సంధవధకుఁ బూర్వ మెప్పుడును శ్రీకృష్ణుఁ డీశ్వరావతారముగా
మూలమహాభారతమున వ్రాయఁబడి యుండలేదు. జరాసంధవధ
యందే యావిషయ మస్పష్టముగా నున్నది. ఈశిశుపాలవధయందే
కృష్ణునింగూర్చి యాతనిసమకాలికులు జగదీశ్వరుఁడని చెప్పి యంగీ
కరించి యుండిరి. ఇందుఁ గురువంశమునకుఁ దాత్కాలికప్రభువగు
భీష్ముడే యీమతమును బ్రచారము చేసెను.

ఇప్పట్లున నైతిహాసికంబగు నొకసందేహము కలుగుచున్నది.
కృష్ణుఁడు తనజీవితప్రథమభాగమున నీశ్వరవతారముగాఁ బ్రదర్శింపఁ
బడలేదు. ఆతఁడు మొట్టమొదట నెప్పు డీశ్వరుఁడుగా నీశ్వకృతుఁ
డయ్యెను! తనజీవితకాలమునందే యాతఁ డీశ్వరుఁడుగా నంగీకరింపఁ
బడియెనా?—ఈశిశుపాలవధ సందర్భమునందును దరువాత మహా

భారతమునందలి యితరసందర్భములయందును నాతఁ డీశ్వరుఁడుగాఁ బ్రతిపాదింపబడియెను. కాని శిశుపాలవధ యందలి యాయాభాగములు బ్రహ్మ ప్రములై యుండవచ్చును. ఈప్రత్యుత్తరమునం దేపక్ష మవలంబ నీయమైనది?

దీనినిగూర్చి మే మిప్పు డేమియును జెప్పజోము. దీనికిఁ బ్రత్యుత్తరము క్రమముగా దనయంతనే పరిస్ఫుట మగు నని భావించుచున్నాము. కాని శిశుపాలవధ పర్వాధ్యాయ మంతయు మూలమహా భారతభాగమే యైనచోఁ గృష్ణునియం దప్పటినుండియే యీశ్వరత్వము సుప్రతిష్ఠి మైయుండు నని చెప్పుచున్నాము. ఈవిషయమున నాతనికి స్వపక్షములును, విపక్షములునుగూడ నున్నారు. ఆతని స్వపక్షములలోఁ బ్రథానులు భీష్ముడును బాండవులు నైయుండిరి, ఇంక విపక్షములలో నొకమహారాజగు శిశుపాలుఁ డున్నాఁడు. శిశుపాలవధవృత్తాంతమున స్థూలమర్మ మేమనినః—భీష్మాదులు సభామధ్యమున శ్రీకృష్ణునిప్రధానత్వమును స్థాపింపఁ బ్రయత్నించుటయు, శిశుపాలుఁ డాతనికి విరోధి యగుటయు నైయున్నది. అందువలన నతితమముల వివాద ముదయించి పెంపొందెను. అప్పుడు శిశుపాలుని గృష్ణుఁడు వధించెను. దానితో నల్లరియంతయు నడఁగిపోయెను. ఎట్టివిఘ్నమును లేకుండ యజ్ఞము నిర్వహింపబడియెను.

ఈసకలవృత్తాంతమునందును జరిత్రాంశ మేమైన నున్నదా లేదా యని యాలోచించుటకుఁ బూర్వమే యీశిశుపాలవధాధ్యాయము మౌలిక మగునా కాదా యని విమర్శింపవలసి యున్నది. దీనికి బ్రత్యుత్తరము సులభమైనది కాదు, మహాభారతమునందలి స్థూలసంఘటనములలో నీశిశుపాలవధకు విశేషసంబంధ మున్నదని చెప్పుట కవకాశము లేదు. కాని, యంతమాత్రమున దీనిని బ్రహ్మ ప్రముని యును జెప్పుటకు వలను గాదు, ఇంతకుఁబూర్వముకూడ వనేకస్థలముల

యందుఁ బ్రబలపరాక్రముడగు శిశుపాలునినామము మహాభారతము నం దగపడుచున్నది. తరువాత నాతఁ డెచ్చటను నగపడలేదు. ఈ నడుమనే యాతఁడు మృతుడై యుండివలయును. పాండవసభయం దాతఁడు కృష్ణునిచే జంపఁబడె ననుటకు విరోధముగ నెట్టికథయును లేదు. అనుక్రమణికాధ్యాయమునను బర్వసంగ్రహాధ్యాయమునను గూడ శిశుపాలవధకథ యున్నది. రచనాప్రణాళికనుబట్టి చూడఁగా శిశుపాలవధ పర్వాధ్యాయము మౌలికమహాభారతాంశమే యని బోధ యగుచున్నది. మూలమహాభారతమునందలి కొన్ని భాగముల వలెనే యీశిశుపాల వధచరిత్రము నాటకములుగా రచింపఁబడి విశేషోత్కర్షం గాంచియున్నది. కావున దీని సమాలిక మని యొక్క సారిగాఁ బరిత్యజింపఁజాలము.

అయినను జరాసంధవధపర్వాధ్యాయమునందువలెనే యీ యధ్యాయమునందును రెండుచేతులవ్రాత లగపడుచున్నవని చెప్పచు న్నాము. మొత్తముమీద నాయధ్యాయముకంటె దీనియందే యట్టి వైచిత్ర్యము విశేషముగా నగపడుచున్నది. కావున శిశుపాలవధస్థా లముగా మౌలికమే యనియు, దీనియందు ద్వితీయపక్షకవులయొక్క గాని, తరువాతిలేఖకులయొక్కగాని చేతులు కలసియున్నవనియు సిద్ధాంతము చేయుటకు మేము బాధ్యుల మగుచున్నాము. ఇక నిప్పుడు శిశుపాలవధవృత్తాంతము సవిస్తరముగాఁ దెలుపుచున్నాము.

ఇప్పటికిఁగూడ మన దేశమునం దొకవాడుకయున్నది. ఒకగొప్పవాని యింట సభ జరిగినప్పుడు సభయందలి ప్రధానవ్యక్తికి ముందుగఁ బుష్పచందనముల నర్పించుట సుప్రసిద్ధమై యున్నది. దీనిని 'మాలాచందన' మని యందురు. ఇది యిప్పుడు పాత్రగుణముల ననుసరించి యొసంగఁబడుటలేదు. వంశమర్యాదలనుబట్టి యర్పింపఁబడుచుండెను. కులీనుల ముదిరిములయందుఁ గోస్థీపతికే మాలాచందన

మర్చింపఁ బడుచుండెను. ఏమనిన — కులీనులలో గోష్ఠీపతివంశ మేవిశేషమాననీయమైనది. కృష్ణునికాలమున సేవద్ధతి మఱియొకవిధముగా నుండెను. అప్పుడు సభయందలి సర్వప్రధానునకే యర్ఘ్యప్రదానము గావింపఁబడుచుండెను. వంశమగ్యాదలనుబట్టి యొసంగబడుటలేదు, పాత్రునిగుణములనుబట్టియే యర్చింపఁబడుచుండెను.

యుధిష్ఠిరునిసభయం దర్ఘ్య మర్చింపవలసి యుండెను. దీనికిఁ దగినవాఁడు భారతవర్షమునందలి మహారాజు లందఱును సభకు విచ్చేసి యుండిరి. ఇందు సర్వశ్రేష్ఠుఁ డెవ్వరనుసంగతి విచారింప వలసియుండెను. శ్రీకృష్ణుఁడే సర్వశ్రేష్ఠుఁ డనియు, నాతనికి యర్ఘ్యమునర్చింపవలయు ననియుఁ గురువృద్ధుఁడగు భీష్ముఁడు చెప్పి యుండెను, అతఁడు ప్రప్రథమమున శ్రీకృష్ణునియందు దేవభావమును నూచించినట్లగపడదు. తేజోబలపరాక్రమములయందు శ్రీకృష్ణుఁడే శ్రేష్ఠుఁ డనియు, నాతనికి యర్ఘ్య మియవలయు ననియు భీష్ముఁడు చెప్పెను. ఔత్రముచేఁ గృష్ణుఁడు ఔత్రియలోకమునకెల్ల శ్రేష్ఠుడని కూడఁ జెప్పియుండెను. దీనినిబట్టి చూడఁగా భీష్ముఁడు కృష్ణుని మానవ చరిత్రమునే ప్రదర్శించి యుండెనని బోధ యగుచున్నది.

ఈతనియాలోచననుబట్టియే కృష్ణున కర్ఘ్య మొసంగఁ బడి యెను. కృష్ణుఁడుగూడ దానిని బరిగ్రహించెను. ఇది శిశుపాలునకు సహింపరాని దయ్యెను. అప్పుడు శిశుపాలుఁడు సమకాలికులగు భీష్మ కృష్ణపాండవాదులను దిరస్కరించి పలికిన పూకులు విదేశ పార్ల మెంటు మహాసభయందు వచి. పఁబడినచో నుచితకారవము నంది యుండును. అతని యుపగ్యాసమునందలి ప్రథమభాగమున వాగ్మిత్యమును విశుద్ధతయుఁ దీవ్రతయుఁ బొడకట్టెను. “కృష్ణుఁడు రాజు కాడు. అట్టిచో నిండఱు రాజు లుండగా నాతఁ డర్ఘ్యము నేల్ల గ్రహించెను? వృద్ధుఁడను కారణమున నాతని బూజింపఁదలచినచో

నాతనితోఁజేయెన వసుదేవు నేల పూజింపరాదు? అతఁడు మీకాత్మీయుఁడును బ్రయోగకరుఁడు నని యెఱుఁగి పూజించితరా? అట్లయినచో మాను యగు ద్రావణుఁ డుండఁగా సేతని నేల పూజింపవలయును? కృష్ణుని * గుఱునిగాఁ దలచితరా? ద్రోణాచార్యుఁ డుండఁగా గృష్ణు నర్చిగాను తేల? † ఋత్విజుఁ డని యాతని కర్హ్య మిచ్చితరా? వేద వ్యాసుఁ డుండఁగా గృష్ణుఁ డేల?'' అని యీవిధముగా మహారాజగుశిశుపాలుఁ డుపన్యసింపఁచుచు నితరపక్షపాతమున నే యాతఁడును గోపాద్రిక్తుఁ డయ్యెను. అప్పుడాతఁడు తర్కమును వదలి బలవంతమున కారంభించెను. ఆలోచననువిడిచితిట్టుటకారంభి ను పాఠపులనువదలి కృష్ణునెదుర్కొనియెను. అలంకారికాస్త్రమునువిలక్షణముగాఁ బ్రయోగింపనారంభించి మొట్టమొదట "ప్రియచిక్షీద్భవు, అప్రాప్తలక్షణుఁడు" అనువాక్యము లాదిగాఁ దుదకు "ధర్మభ్రష్టుఁడు, దురాత్ముఁడు, నను నీమొదలగుమామణములకు దిగియెను. తుట్టతుడకుఁ గృష్ణుఁడు వెన్నదొంగ, దారిపఁగ్రహుఁ డగు * నపునకుఁడు నని తిట్టదొడంగెను.

ఆమాటలన్నియును విని శాంతగుణాధానండును బరమయోగియు నాదర్శపురుషుడు నగుకృష్ణుఁ డెట్టిప్రత్యుత్తరము నయిలేదు. తత్త్విణమే శిశుపాలుని దండిపఁగలకీ క్తి శ్రీకృష్ణున కున్నది. పాతకులకు ముందుముఁ దానగతి తెలియఁగలదు. ఇంతవఱకుఁ గృష్ణుఁ డిట్టి పదుపదనములచే నెన్నఁడును దిరస్కరింపబడి యున్నట్లగ వడదు. అయిన పాతః ధీతరస్కారనచనములకు బ్రూపితైషమైనను గావించి యుండలేదు. అతఁ డాంగ్లేయ సుతానుసారముగ "శిశు

* కృష్ణుఁడు ఆభిమత్యసాక్షికి ప్రభృతిమహారథులకును నొకప్పుడు స్వయముగ నర్చనకునుగూడ యుద్ధవిద్యయందు గురుఁడై యుండెను.

† కృష్ణుఁడు సుప్రసిద్ధవేదజ్ఞుఁడని విఖ్యాతి యున్నది.

* కృష్ణుఁ డనపత్యుఁడు కాఁడు—కాని యింద్రియపరాయణు అగువాడు జలేంద్రియము నిట్లే దూషింతురు.

పాలా! శాంతమే పరమధర్మము. నేను నిన్ను తమించితిని” అని చెప్పక నిశ్శబ్దముగ నే శత్రువును తమించెను.

యజమాని యగుయుధిష్ఠిరుడు సమాహూతుఁ డగుశిశుపాలు నిశ్రోధముం గాంచి యాతని శాంతింపఁ జేయఁ బ్రయత్నించెను; కృష్ణుని నిందించుచున్న యాతనిని మధురవాక్యములచే మందలింపఁ జూచెను. పృథ్వీ డగుభీష్ముడు సుస్థిరఁడై యుండెను—ఆతని కది యంతయును బాగుగ నగపడలేదు. “కృష్ణు నర్పించుట కిష్టములేని యీతని నింతగా ననునయించుటయు, బ్రతిమాలుటయు ననుచితిము” అని యాతఁడు స్పష్టముగాఁ జెప్పివై చెను—కురువృద్ధుఁడగు భీష్ముఁ డప్పుడు సార్థకంబులగు వాక్యపరంపరలతో శ్రీకృష్ణు నర్పించుటకుఁ గారణములను సవిస్తరముగ స్పష్టముగఁ జెలియఁ జేసెను. ఆవాక్యములయందలి సారాంశమును మేమిందుఁ జూపుచున్నాము. కాని యం దొకవిధమగు గూఢభావ మున్నది. దానిని ముందుగ నే తెల్పుచున్నాము. అందుఁ గొన్ని వాక్యములలో “సకలశూనపులకి, తెను నధికగుణంబులు గల త్కత్రియవీరులలో శ్రీకృష్ణుఁడు సర్వశ్రేష్ఠుఁడు కావున నీతని కర్ఫ్యమియవలయును” అనుభావ మున్నది. మఱికొన్ని వాక్యములలో “శ్రీకృష్ణుఁడు సాక్షాజ్ఞగదీశ్వరుఁడు కావున నెల్లరు నాతని నర్చింపవలయును” అనుభావ మున్నది. మే మింకొందువిషయములను వేఱు వేఱు గఁ జూపెదము. వాని తత్పర్యమును గ్రహించుటకుఁ బాఠకులే ప్రయత్నింతురుగాక! భీష్ముఁ డిట్లు చెప్పెను.

‘ఈమహాసభ మందలి మహారాజా మందలందునఁ జేజ్ఞానితముచే శ్రీకృష్ణుని మించినవాఁ డొక్కఁడును లేడు’

ఇదిమనుష్యత్వవాదము తరువాతనే దేవత్వవాదము.

‘ఈయచ్యుతుఁడు కేవలమును మనకర్మనీయుఁడు, ఇట్టివాఁడు లేఁడు. ఈమహాభూతుఁడు త్రిలోక భాజ్యుఁడు. ఈతఁడు రణరంగమున నసుఖిత్వ త్రియవీరగుణంబులను బరాజితముం గావించెను. మఱియు నీయఖండబ్రహ్మ ండమితనియందే ప్రతి ప్రాణము యున్నది’

మరల మనుష్యత్వవాదము :—

‘శ్రీకృష్ణుడు పుట్టినది మొదలు గావించినపనులు నన్నిటిని ప్రజలవలననే నెన్నియోసారలు వినియోగించిని. ఈతడు కేవలము బాబులై యున్నను మనమితని బరీక్షించి యుంటిమి. కృష్ణుని శౌర్యవీర్యకీర్తివిజయములు సమస్తమును నుప్రసిద్ధములై యున్నవి’

పిన్నుట నప్పుడే దేవత్వవాదము:—

‘అట్టిభూతముఖావహుడును జగదర్పితుఁడును నగునచ్యుతుని బూజింపవలయునని చెప్పితిని’

మరల మనుష్యత్వారోపము:—

‘కృష్ణుని బూజించుటకు రెండుకారణములున్నవి. అతఁడు నిఖిలవేదవేదాంగపారదర్శి; సమగ్రజలకాలి; మూలవలోకమునం దంతటిబలవంతుఁడును వేదవేదాంగసంపన్నుఁడును మఱియొక డగపడుట లేదు. దానము, సామర్థ్యము, శ్రుతము, శౌర్యము, కీర్తి, బుద్ధి, విషయము విపులశ్రీసమృద్ధి ధైర్యము సంతోషము మొదలగుసద్గుణము లన్నియు శ్రీకృష్ణునియందు నియతములై విరాజిల్లుచున్నవి. కావున నట్టిసర్వగుణసంపన్నుండును నాచార్యశిష్యగురుస్వరూపుండును, బూజార్హుండును నగుకృష్ణునియొడల వినయప్రదర్శనముం గావించుట మీకెల్లవిధమాలిగ గర్తవ్యమై యున్నది. అతఁడు ఋత్విజుడు; గురుడు; సంబంధి; స్నాతకుఁడు; రాజా; మఱియుఁ బ్రియపాత్రుడునూడ నైయుండెను. ఇక్కారణముచేతనే యచ్యుతుఁ డర్చింపఁబడియెను.

మరల దేవత్వవాదము:—

‘కృష్ణుఁడే యీచరాచరప్రపంచమునకు సృష్టిస్థితిలయకారణుడు! అతఁడవ్యక్తప్రకృతి; సనాతనుఁడు; శర్త; సర్వభూతేశ్వరుఁడు; కేవలము బూజనీయుఁడు. ఇంగుల కింకను సందేహమా? బుద్ధి, మనసు మహత్తు, పృథివ్యాది పంచభూతములును శ్రీకృష్ణునియందే యొకమాత్రప్రతిష్ఠితములై యున్నవి. చంద్రమార్యగ్రహనక్షత్రదిగ్విదిక్కుమదాయమంశయుఁ కేవలమీతనియందే యున్నది. ఇట్లే’

కృష్ణు నర్చించుటకు భీష్ముడు రెండుకారణములను జెప్పెను. అందు మొదటిది బలవంతులలో సర్వశ్రేష్ఠుఁ డగుట—రెండవది యాతనితోఁ దుల్య లగువేదవేదాంగపారగులు లేకుండుట—అతఁ డద్విత్రియపరాక్రముఁ డగుట కనేకప్రమాణములు చూపఁబడినవి. కృష్ణు

డద్వితీయ వేదజ్ఞుడనుటకుఁ బ్రమాణము భగవద్గీత. మనముపాఠము సేయుచుండు భగవద్గీత కృష్ణప్రణీతము కాదు. అది వ్యాసప్రణీతము నియే ప్రసిద్ధి. 'వై యాసికసంహిత' యని దానిపేరు. దీనిని రచించిన నవాఁడు వ్యాసుడైనను మఱియొకడైనను నాతఁడు శ్రీకృష్ణునితోటి నుండి వెలువడిన మాటలనే సేకరించుకొని యీ గ్రంథసంకలనముగా విచ్చియుండలేదు. ఇది మూలమహాభారతమునందలి యొక భాగముగా మాకుఁ దోచుట లేదు. కాని గీత శ్రీకృష్ణునిమతోద్దేశముల సంకలనమాత్రమే యని మానవ్యము. కృష్ణమతావలంబి యగు నెవ్వఁడో యొక విద్వాంసుఁడు దీని నీరూపమున సంకలితముం గావించె ననియు నిది మహాభారతమునఁ బ్రక్షిప్తమై ప్రచారమునకు వచ్చియుండు ననియుఁ దోచుచున్నది. ఇప్పుడు చెప్పవలసిన దేమనినః—ఈగీతోక్తధర్మమును రచించినవాఁడద్వితీయ వేదవిదుడగుపండితుడై యుండవలయును. ధర్మసంబంధమున నాతఁడు వేదమును సర్వోన్నతస్థానమునందుంచలేదు—అప్పుడప్పుడు వేదమునుగూడ నించుక నిందించియే యుండెను. అట్లయినను నద్వితీయ వేదజ్ఞుఁడు కాక మఱియొకని కీగీతోక్తధర్మమును రచించుట సాధ్యము కాదు. ఈసంగతి గీతను వేదమునుగూడ నధ్యయనము గావించినచో సులభముగా బోధపడఁగలదు.

ఈవిధముగాఁ బరాక్రమము, పాండిత్యము వీర్యము, శిక్ష, కర్మము, జ్ఞానము, నీతి, ధర్మము, దయ, ధీమ మొదలగువానియందు సమానముగ సర్వశ్రేష్ఠుడగు నాతఁ డొక్కఁడే యాదర్శపురుషుఁడు కాఁగలడు.

దశమ పరిచ్ఛేదము

శకుపాలవధ

భీష్ముడు తనయుపన్యాసమును ముగించి శిశుపాలు సతితీవ్రముగఁ బరాభవించి “శ్రీకృష్ణునిఁ బూజించుట శిశుపాలున కసహ్యముగాఁ దోచెనేని ఆతఁడు తనయిచ్చవచ్చినట్లు చేసికొనవచ్చును” అనియెను, అనఁగా నిష్టము లేకున్నచో లేచిపోవచ్చునని భావము.

“కృష్ణుఁ డటు పూజింపఁబడుటం గాంచి యప్పుడు మహాపరాక్రముఁడగు నుసిధుఁ డను శాకవీరపురుషుఁడు క్రోధకంపితాంగుడై యారక్తక్రుందైసకలరాజు లోకమును సంబోధించి “నేనిది నఱకేనేనాధిపతి నైయుంటినియొక పాండవకులంబుల నున్నారించుటకై యప్పుడే సమరసాగరమున నవ గాహనము సేయవలయును” అనియెను. చేదిపతి యగుశకుపాలుఁడు మహిమ కులయుత్సాహసందర్శనమున నుత్సాహియై యజ్ఞమున కంతరాయముం గూర్చుట కాలోచింపఁ దొడంగెను; యుధిష్ఠిరాభిషేకమును, గృష్ణపూజయుఁ గాకుండుటకై మనమెల్లవిధములఁ బ్రయత్నింపవలయునని రాజమండలికి బోధించుచుండెను. రాజు లండఱును నిశ్చేదయుక్తులై క్రోధపరకవలై యాలొచెంచు చుండుటం గాంచి వారు యుద్ధప్రయత్నము చేయుచున్నట్లు శ్రీకృష్ణుడు స్పష్టముగా గ్రహించెను.

మహారాజగుయుధిష్ఠిరుఁడు సాగరసదృశం బగురాజమండలము రోషప్రచలితం బగుటంగాంచి ప్రాజ్ఞతముండును బితామహుండు నగుభీష్ము నుద్దేశించి “పితామహా! ఈమహారాజగుద్రము సంక్షుభితం బగుచున్నది. ఇప్పుడవశ్యకర్తవ్య మేమియో నిర్దేశింపవలయును” అనియెను. శిశుపాలవధకు యధార్థకారణ మిదియే. ఆతని నిష్పాదు వధింపకున్నచో నాతఁ డారాజులతోఁ గలసి యజ్ఞమునకు విఘ్నము కావింపక మానఁడు.

శిశుపాలుఁడు మరిల భీష్ముని, గృష్ణుని ననేకవిధముల ధూషింపఁ దొడంగెను. ఆతఁడు వారిని మిగుల నొవ్వనాడెను; దుఢా

త్ముడు, గోపాలుడు దానుడు నని యతిసిచముగఁ దిరస్కరించెను. పరమయోగి యగు శ్రీకృష్ణుఁ డీసారికూడ శాంతముతో నిశ్శబ్దముగా నుండెను. కృష్ణుడు బలములోన కెట్టియాదర్శమూర్తియో శాంతము నకుఁ గూడ నట్టియాదర్శమూర్తియే. భీష్ముడు మొదట నేమియునన లేదు. కాని భీముఁ డత్యంతక్రోధపరవశుఁడై శిశుపాలు నాక్రమింప నుద్యోగించెను. అప్పుడు భీష్ముఁ డాతని వారించి శిశుపాలునిపూర్వ వృత్తాంతము నాతనికిఁ దెలియఁ జేసెను. ఈవృత్తాంతము కేవల మసం భవమును, నన్వభావమును, నవిశ్వసనీయము నైయున్నది. ఆకథ యీ క్రిందివిధముగా నున్నది.

శిశుపాలుడు పుట్టినప్పు డాతనికి మూడు కన్నలును, నాలు గుచేతులు నుండుటే కాక యాతఁడు గాడిదవలె రోదనము చేయఁ దొడంగెను. ఇట్టి దుర్లక్షణములుగల పుత్రుని బరిత్యజించుట శ్రేయం బని యాతని తల్లిదండ్రులు తలంచిరి. ఆసమయమున నాకాశవాణి వారిని వారించెను. పుక్కిటిపురాణములు చెప్పువారి కా కాశవాణి లే కుండ నేకథయును నడవదు. “ఈబిడ్డ మంచివాఁడే. ఈతని ద్యజంపవ లదు. బాగుగఁ బ్రతిపాలింపుడు; యముఁడైన నీతని నేమియును జేయఁజాలఁడు; కాని యీతని వధించువాఁడిదివఱకే పుట్టియున్నాడు” అని దైవవాణి చెప్పెను. ఆతనిపేరు చెప్పవలయునని తలదండ్రులు ప్రశ్నించిరి. అప్పు డాకాశవాణి కృష్ణునిపేరు చెప్పివైచినచోఁ గథ ముగిసియే యుండును. కాని యట్లు చెప్పినచోఁ గథాసంవిధానమున మనోజ్ఞుల యేమున్నది? అందుచే నప్పుడాకాశవాణి “ఈబిడ్డ నెవ్వని యొడిలో నుంచినప్పు డీతని యెక్కువ కన్నును, మిక్కిలి సేతులును మూయమగునో యాతఁడే యీతనికి మారకుడు” అని చెప్పెను.

శిశుపాలునితిండి యగపడినవారి కెల్లఁ దనబిడ్డ నందించుచుం డెను. ఎవ్వరి యొడిలోనను బిల్లవాని వికృతాకారము మారలేదు,

కృష్ణశిశుపాలుడు సనువయస్కులని తోచుచున్నది. ఏమనిన నిరువురు నొక్కసమయముననే దక్కిణిని బెడ్డియాడుటకుఁ బ్రయత్నించిరి. ఆకాశవాణియును “పుట్టియున్నాడు” అని చెప్పెను. దీనినిబట్టి కూడ నట్లే బోధయగుచున్నది. కాని యట్టిసిద్ధిని గూడ శ్రీకృష్ణుఁడు ద్వారకనుండి చేదిదేశమునకుఁ బోయి శిశుపాలు నెత్తికొనియెను. తోడనే శిశుపాలునియాకృతి మారిపోయెను.

శిశుపాలునితల్లి కృష్ణునకు మేనత్త. ఆమె శ్రీకృష్ణుని బలవంతులముగ నిరోధించి “అబ్బాయీ! నిప్రు నాయీబిడ్డను జంపవలదు” అనినోరెను. ఆనూటకుఁ గృష్ణుఁ డంగీకరించి శిశుపాలుని శతాపరాధములను ఊహించెదనని బాసచేసెను.

అనైసరికవిషయమును మేము విశ్వసింపఁజాలము. పాతకులు కూడ నట్లే యుందురని నే ననుకొందును. ఏ యితీహాసమునట్లైన నన్యభావవిషయ మగపడినప్పుడు దానిని లేఖకులో తరువాతి కపులో చేర్చియుందురని యుండఱును దోచక మానదు. ఊహాగుణము మాత్రమును శ్రీకృష్ణ మహిమయు బాగుగ నెఱుంగని కవి యెవ్వఁడో కృష్ణునియద్భుత ఊహాశీలము నెఱుంగక శిశుపాలునియెడ నాతఁడు చూపిన ఊహాప్రభావమును తరువాతివారికి స్పష్టముగఁ బ్రదర్శించుటకై యిట్టి యద్భుతకల్పనమును జేసియుండును. అసురవధార్థమై యవతరించిన శ్రీకృష్ణుఁ డట్టి యసురుల యపరాధములనే ఊహించెననుట నుంగతిముగా లేదు. కృష్ణుఁ డసురవధార్థమే యవతరించెనని తలచినచో నీఊహాగుణమునకు విశేషములేదు. కాని యాతఁ డాదర్శపురుషుఁడని భావించినచో, మనుష్యత్వాదర్శనమును వికసింపఁజేయుటకే యవతరించెనని తలంచినచో నాతని సకల కార్యములును విస్పష్టముగ గ్రహణీయము లగుచున్నవి. శ్రీకృష్ణచరిత్ర మను రత్న భాండారమును దెఱచుటకుఁ దాళి యాదర్శపురుషతత్త్వమే—

శిశుపాలుని కటూక్తులను శ్రీకృష్ణుడు చాలవఱకును సహించుటచేతనే యాతనిక్షమాగుణ మతితరముగఁ బ్రశంసనీయ మగుచుండటలేదు. శిశుపాలుఁ డిదివఱకు శ్రీకృష్ణున కనేకాపకారములను గావించియుండెను. 'కృష్ణుడు ప్రాజ్ఞోత్తిషపురిమునకుఁ బోయియున్నప్పుడు శిశుపాలుఁడు ద్వారకానగరము దగ్గరముగఁ జేసి పాటిపోయెను. ఒకప్పుడు కృష్ణుడు రై వతకోద్యానవిహారమునకుఁబోయియున్నప్పుడు వచ్చి యాడవులను జాలమందిని జగపి కొండఱిని బంధించెను. మఱియును వసుదేవుని యశ్వమేధతురంగము నవహరించెను. ఇది యన్నియును సప్పటికీత్రియలలో మహాపాదములుగాఁ బరిగణితములైన పనులు! ఇట్టిశిశుపాలునిదుష్కార్యముల నన్నిటినిఁగూడ శ్రీకృష్ణుఁడు క్షమించెను. అతఁడు కేవలమును శిశుపాలునివైరాచరణమునుమాత్రమే క్షమించియుండలేదు. జరాసంధుఁడుకూడ నాతని ననేకవిధములఁ బీడించియుండెను. సశక్తిచేఁ గాని పరమశక్తిచేఁ గాని శ్రీకృష్ణుఁడు జరాసంధుని మడ మడంచుటకు సమర్థుడే. అయినను జరాసంధుఁడు రాజమండలమును బంధించి పశుపతికిఁ బలికాదానముం గావించుటకు సంసిద్ధుఁడు నానంతవఱకు శ్రీకృష్ణుఁ డాతనియెడల నెట్టివైరాచరణమును గావించియుండలేదు. అంతియ కాక యుద్ధము చేయుటచేఁ బ్రజాక్షయమగునని శంకించి తానే యిండుక తప్పించుకొని రైవత కాద్రీయం దొక దుర్గమును నిర్మించుకొని యందుండెను. ఇట్లే శ్రీకృష్ణుఁడు తన యందే శాత్రవము చూపుచున్నంతవఱకు శిశుపాలున కెట్టియనిష్టమును గలిగింపలేదు. ఆతఁ డిప్పుడు పాండవయుద్ధమునకు విఘ్నముచేసి ధర్మరాజ్యస్థాపనమున కభ్యంతరముం గూర్చున్నచేఁ గృష్ణుఁ డాతని వధించెను. ఆదర్శపురుషునిక్షమ క్షమాపరత్వమును కాదర్శము—కావున నాతని కెవ్వ రనిష్టముం గూర్చినను నాతఁడు పాతియెడల నెట్టివైరాచరణమును గావించుడు. కాని యాదర్శ

పురుషుడు దండప్రణేతఁడగు నాచర్యకుఁ డగుటచే నమాజమున కనిష్టముం గూర్చుచారి నాతఁడు దండంచుచుండును.

కృష్ణుని ఊమాగూఢమును హస్తా ద్రవంసింపవలసినప్పు డాతఁడు కర్ణదుర్యోధనాదుల యెడలఁ జూపిన ఊమాభావముగూర్చి చెప్పక పీలులేదు. ఆయుర్ద్యోగవద్వేద యిప్పుడు చెప్పదగినదికాదు—కర్ణదుర్యోధను లప్పు డాతని నేయదస్థుల బంధించు బ్రహ్మాన్నిచిరో, యాయవస్థలో నెవ్వరి నెవ్వరు బంధింపఁ జూచినను నేనుక్రీస్తుతప్ప మఱియెవ్వఁడును శత్రువును ఊమింపఁజూపఁడు. కృష్ణుడు వారిని ఊమించెను. మఱియు బంధుభావమునఁ గర్ణునితోఁ గధోపకథనముం గావించెను; మహాభారతముద్ధమున వారికి విరుద్ధముగ నెన్నఁడును శత్రుధారణముం గావింపలేదు.

అప్పుడు భీష్మశిశుపాలుర కొకిరివాదము జరిగినది. శ్రీకృష్ణుఁ డిప్పుడు నీతేజమును హరించునని భీష్ముడు శిశుపాలుని ధిక్కరించెను. శిశుపాలుఁడు క్రోధముచే మండిపడుచు భీష్ము ననేకవిధముల దూషించుచు దుట్టతుడకు “నీజీవిత మీభూపాలమండలాధీనమై యున్నది. వీరు తలచినవో నిమిషములో నిన్ను సంహరింపగలదు!” అనియెను. భీష్ముడప్పటి ఊత్రియవీరులలో నెల్ల శ్రేష్ఠయోధుఁడు. అప్పుడు భీష్ముఁడు కోపముతో “నేను వీరిని తృణసమానులుగఁగూడ బంగణించుటలేదు” అనియెను. ఆ మాట విని యచ్చటి మహారాజులందఱును గర్జించుచు నెరఁగవలయుగా “ఈభీష్మ పుత్రు బోలి వధింపవలయును; కాచి ప్రతివ్రహ్మతాపమునఁ గావింపవలయును” అని విజృంభింపఁ దొంగిలె. అప్పుడు భీష్ముని “ఏమి చేసెనో” చేయుఁడు. నే నిదిగో మూలపైఁ బాఁఁగూ యల గావించెను.” అని యుత్తరమిచ్చెను. పరాక్రమమునఁగాని కేచిఁచునగాని వృద్ధుడగు భీష్ముడు సామాన్యుఁడు కాదు. అప్పు డాతఁడు రాజు లుడ

అం గాంచి వారి సంశయము నులభముగఁ దీటుటకై యొకయుపాయముం జూపించెను. అతఁడు వారినుద్దేశించి “మంచిది. కృష్ణుని బూజించితి మని మీరు గోలపెట్టుచున్నారు. అతని శ్రేష్ఠత్వమును మీరు విశ్వసించుటలేదు. ఈయల్లరివలన నేమిలాభము? అతఁడు మీయెదుటనే యున్నాఁడు. ఒకసారి పరీక్షింపఁగూడదా? చావవలయునని తొందర కలవా రొక్కసారి కృష్ణుని యుద్ధమున కాహ్వానించి చూడఁగూడదా!” అని యుద్బోధించెను.

అమాట విని శిశుపాలుఁ డూరకుండఁ గలఁడా? తోడనే యాతఁడు కృష్ణునిగాంచి “రమ్ము! యుద్ధమునకుకు రమ్ము!” అని పిలిచెను.

శ్రీకృష్ణుఁ డిప్పటికి మాటలాడెను, శిశుపాలునితోఁ గాదు. క్షత్రియుడైన కృష్ణుఁ డిప్పుడు యుద్ధమున కాహూతుఁ డయ్యెను. ఇక యుద్ధవిముఖుఁడగుట కవకాశములేదు. మఱియు ధర్మానుసారముగా యుద్ధమునకుఁ బ్రయోజనము కూడ నున్నది. అప్పుడు శ్రీకృష్ణుఁడు సభాసదులగు రాజుల నందఱను సంబోధించి శిశుపాలుఁడు తనకుఁ గావించిన యపకారములనన్నిటిని నొక్కొక్కటిగా వెల్లడించి “ఇంత కాలమువఱకు నే నీతని క్షమించితిని. ఇక క్షమింపఁజాలను” అని చెప్పెను.

ఈకృష్ణుని యిప్పటి సంభాషణములో నాతఁడు తన మేనత్త ప్రార్థనము ననుసరించియే శిశుపాలుని సర్వాపరాధములును క్షమించి నట్లు చెప్పియున్నాఁడు. ఇదివఱకుఁ జెప్పినట్లుగా నీసంగతి కూడ నేల ప్రక్షిప్తము కాఁగూడదు?” అని పాశకులు ప్రశ్నింపవచ్చును. దీని కుత్తర మేమనిన— ఇదియును బ్రక్షిప్తమైనను గావచ్చును. కాని బ్రక్షిప్తమని యోచించుటవలన నెట్టి ప్రయోజనము నగపడుటలేదు. ఇం దస్వభావవిషయమేదియును లేదు. ఇంతేకాక యిది కేవలమును స్వభావసిద్ధముగానున్నది. తనకుమారుఁడు దుర్మార్గుఁడు; కృష్ణుడేవేషి;

కృష్ణుడో మిగుల బలవంతుడు, తలచుకొన్నచో శిశుపాలు నవలీ
లగఁ జంపివైవఁగలఁడు. ఇట్టి స్థితిలో మేనత్త తన సోదరమానుడగు
శ్రీకృష్ణునింగూర్చి యావిధముగా వేడుకొనె ననుటలో నస్వభావమే
మియును లేదు. ఊహాశీలుడగు శ్రీకృష్ణుడు స్వయముగనే శిశుపా
లుని ఊమించినను, మేనత్త ప్రార్థనము కూడ మనసునం దుంచుకొని
యుండును. ఇదియును స్వభావమే— మఱియు మేనత్త కుమారుని
వధించుట కేవలమును నిందనీయమగు కార్యము. కృష్ణుడు తన
మేనత్త మొగమునైనను జూచినాఁడు కాఁడని లోకు లనుకొందురు.
వారి కాలిఁడు ప్రత్యుత్తర మీయవలసియుండెను. కావుననే కృష్ణుఁ
డప్పడిట్లు చెప్పట యెంతయు సుసంగతమై యున్నది.

. దీనితరువాతనే మరల నొక యస్వభావసంఘటన మగపడుచు
న్నది. శ్రీకృష్ణుడు శిశుపాల సంహారమునకై తన చక్రాయుధమును
స్థరించెను. స్థరించినంతనే చక్ర మాతని హస్తము నలంకరించెను.
అప్పుడు శ్రీకృష్ణుఁ డాచక్రప్రయోగమున శిశుపాలుని శిరంబును
ఖండించివైచెను.

ఈ యస్వాభావిక వ్యాపారము చరిత్రాంశమే యని యేపాత
కుడును నంగీకరింపఁజాలఁడని మే మనుకొనియెదము. ఈశ్వరావతా
రుడగు శ్రీకృష్ణుఁ డేమి చేసినను సుభవమే యని యెవ్వరైన భావిం
తుడుగాక. చక్రమే శిశుపాలుని వధింపఁగలిగియున్నప్పుడు శ్రీకృష్ణుని
మానవశరీరధారణముతో, బ్రయోజన మేమున్నది? చైతన్యవిశిష్ట
మగు జీవముం బోలి శ్రీకృష్ణుని యాజ్ఞానానుసారముగాఁ జక్రము
వచ్చుచుఁ బోవుచున్నట్లు కానఁబడుచున్నది. అట్లయినచో వైకుంఠ
మునందేయుండి విష్ణుడు దానిని శిశుపాలవధార్థమై యేల పంపఁగూ
డదు? ఇట్టి కార్యములను నిర్వహించుటకై యాతఁడు మానవావతా
రము నెత్తుటవలన నేమిప్రయోజనమున్నది? ఈశ్వరుడు తన నైపుణ్య

నియమముచే గాని కేవలేచ్ఛామాత్రముచే గాని యొక మానవుని జంపజాలకయేనా యిట్లు మానవుడై యవతరించుట? అట్లవతరించి యు నాతడు తపస్వీయశక్తిచే నొక్క మానవుని నిర్జింపఁ జాలవంతట? హీనబలుఁ డగుటయేల? ఈశ్వరశక్తి మూలమున దైత్యరాస్త్రమాను సృరించి యేలతీసికొని గానలయనాన? ఈశ్వరుడే యంతటియొక్కవర్షుడై నచో మానవునకు సాతసికి? అతేజము మేమున్నది?—శ్రీకృష్ణుని యీశ్వరత్వమునందు మాకును సచిత్వాసమానము. కాని సమానునను నందాతని మానవశక్తినిగూర్చియే గాని, యీశ్వరశక్తిని గూర్చిన యాలోచనలేదు. అతఁడు మానవోచితకైకములముగ నే నిర్వహార్య నిర్వహణముం గావించెనని మా యభిప్రాయము. ఈయస్వభావమునకు చక్రస్మరణవృత్తాంతము కేవలము స్రుతీప్రకృతి. శ్రీకృష్ణుడు మానవోచితయుద్ధమునందే శిశుపాలుని వధించియు నుహాభారతమునందొదిలికొక చోట నగపడుచున్నది. ఉద్యోగమునంగను భృతగాఘ్నుడు శిశుపాలవధేతిహాసము ల్లు చెప్పెను—

“పూర్వమా రాజసూత్రం గాగనమయమునఁ జేదికరూశాది జేశాధీశ్వరులగు మహారాజులు సముచితవిధములై యసంఖ్య వీర పురుషులతోఁ గలసి యొక్కచోఁ గూడియుండెడి వారితోఁ జేదిరాజ తనయుం డగు శిశుపాలుఁడు నూర్జునివలె బ్రతాపశాలియు ధనుర్ధరశ్రేష్ఠుఁడును సంగ్రామమునఁ దజేయు డు నైయుండెను. భగవానుం డగు కృష్ణుఁడు నిమిషముతో నాతని బరాజితునిం గావించి క్షత్రియ వీరు లందఱికి నుత్సాహభంగముం గావించెను. మఱియుశిశుపాలుని సన్మానించుచు నాతనిపక్షమును వహించియున్న కరూశనాథుఁడు మొదలగు రాజులందఱును సింహపరాక్రముండగు శ్రీకృష్ణుని రథారూఢునిం గాంచి, చేదిపతిని బరిత్యజించి త్సుద్రమృగములవలె బలాయితులై పోయిరి. అప్పుడు కృష్ణుఁ డవలీలగా శిశుపాలసంహారంబుచేసి పాండవయశోగౌరవములను వర్ధిల్లజేసెను.”

ఇది దెచ్చటను జక్రప్రళయోయగపడుట లేదు. శ్రీకృష్ణుడు రథానూఢుడై మానుషికంబగు సంగ్రామమున యధోచితముగఁ బ్రవృత్తుడై శిశుపాలుని జంపి యాతనియనుచుదలఁ బరాభూతులం గాచి చివఁ ట్లగపడుచున్నది. ఒకగ్రంథమున దొక్క విషయమే రెండు విధముల వర్ణింపఁబడియున్నది. అందొకటి స్వభావముగను, మఱి యొకటి స్వభావముగను గానవచ్చుచున్నప్పు డస్వభావమును దృఢించి స్వభావవినియమున యైతిహాసముగా గ్రహించుట న్యాయమైయున్నది. పురాణేతిహాసములయందలి సత్యాన్వేషణముం గావింపఁ గోరు వారీసంగతిని జ్ఞప్తియందుంచుకొనవలయును. అట్లు కాకున్నచోఁ బరిశ్రేయములయను విఫలమైపోవును.

శిశుపాలవధసందర్భమును విమర్శించుపట్టున నందలిసంఘటనములలో గాజనూయనుహాసభయందు సపలక్షత్రియలోకంబు నెదుట శ్రీకృష్ణసర్వశ్రేష్ఠత్వము స్వీకరింపఁబడెనను విషయమే స్థూలముగా నైతిహాసకతత్వ మని మన మూహింపవలసి యున్నది. ఇందు శిశుపాలాదులగు కొందఱు క్షత్రియవీరులు క్రోధాస్వీతులై యజ్ఞధ్వంసముం గావింప నుద్యోగించుటచే యుద్ధము తటస్థించెను. శ్రీకృష్ణుడు వారితో యుద్ధముచేసి వారినందఱు బంజితుల గావించి శిశుపాలుని నిహతునిం గావించెను. తరువాత యజ్ఞము నిర్వహ్యముగఁ బరిసమాప్తంబయ్యెను.

శ్రీకృష్ణుడు కేవలమును యుద్ధము నంగీకరించు స్వభావము కలవాఁడు కాదు. అట్టిచో రణక్రియాదత్తులగునర్జునాదిపాండవవీరులుండఁగా యజ్ఞవిఘ్న కాదులతోఁ దాను యుద్ధము చేయుట కేల పూనుకొనియెను ? ఆతఁడు రాజనూయమునం దెట్టికార్యభారమును వహించి యుండెనో పాతకు లింనుక జ్ఞప్తికే దెచ్చుకొన్నయెడల దీనికి సదుత్తరము బోధ కాఁగలదు. యజ్ఞరక్షణభారము కృష్ణునియందుండె

నని యిదివఱకుఁ జెప్పియుంటిమి. అది యాతని కనుష్ఠేయకర్మమై యుండెను. అట్టివిధాయకకృత్యమును సాధించుటకే యాతఁడు యుద్ధమునకుఁ బూనుకొని శిశుపాలసంహారము కావించి యుండెను.

ఏకాదశ పరిచ్ఛేదము

పాండవ వనవాసము

రాజసూయము ముగిసినతోడనే కృష్ణుఁడు ద్వారకానగరమునకు వెడలిపోయెను. సభాపగ్యమునం దిక నాతఁ డగపడుటలేదు. కాని యొక్కచోటచూత్ర మాతనిపేరు ప్రశంసితమై యుండెను.

ద్యూతక్రీడయు, దు యుధిష్ఠిరుఁడు ద్రాపది నోడిపోయెను. తరువాత ద్రాపదీకేశాకర్షణమును సభామధ్యమున వస్త్రాప్రహరణమును జరిగెను. మహాభారతమునం దీభాగముఁబోలిన కావ్యోత్కృష్టరచన ప్రపంచమునందలి యేసాహిత్యమునందును దుర్లభమై యున్నది. కాని మన మిప్పు డాలోచింపఁదగినది కావ్యవిషయము కాదు—ఇందైతిహాసికవిశేష మేమయిననున్నదా లేదా యనుసంగతియే పరిక్షింపవలసి యున్నది. దుశ్శాసునుఁడు మహాజనభామధ్యమున ద్రాపదీవస్త్రాప్రహరణమును గావింపఁ బ్రయత్నించునప్పుడు నిరుపాయయగుద్రాపది తనమగింబున శ్రీకృష్ణునిగూర్చి ప్రార్థింపఁదొడఁగెను. ఆ భాగము నిచ్చటఁ జూపెదము :—

“గోవిందద్వారకాసిన్ కృష్ణ గోపీజనప్రియ”

ఈవిషయమునఁ జెప్పవలసిన దంతయు నిదివఱకే చెప్పియుంటిమి

తరువాత వనపర్వము. ఆ వనపర్వమున మూఁడుసాదులుమాత్రము కృష్ణసాక్షాద్దర్శనము కానబడుచున్నది. పాండవులు వనం

బునకుఁ బోయి రని విని వృష్టిభోజులు లందఱును వారిని జూడవచ్చిరి. వారితోఁ గృష్ణుఁడుకూడ వచ్చియుండెను. వసవర్షమునందీరాకయే మొదటిసారి. కృష్ణుఁ డట్లు వచ్చియే యుండవచ్చును. కాని యీభాగమునందు వర్ణితమగువృత్తాంతముమాత్రము మభాభారతమున మొదటితరగతి రచనం బోలి యుండలేదు. రెండవతరగతి రచనవంటిదియును గాదు, చారిత్రకవిశేషముకూడ నింక జేమియును లేదు. కృష్ణుఁ డెచ్చటను గ్రోధావృత్తుఁ డైనట్లగుపడుట లేదు. కాని యిప్పు డాతఁడు యుద్ధమున యొద్దకు వచ్చి క్రోధోజ్వలుఁ డయి పోయెను. ఎట్టి కారణమునలేదు. అచ్చటి కెట్టి శత్రువును వచ్చి యుండలేదు. ఎవ్వరు నేమియు నజ్ఞాయన నుండలేదు. కేవలము దుర్యోధనాదులను నాశము చేయువలయుననియే యంతకోపము! కృష్ణుని యాకోపము యధిష్ఠింపఁ డెన్నియో విధములఁ బ్రస్తుతించినఁ గాని తగ్గలేదు. మహాభారత యుద్ధమునం దస్త్రధారణము చేయనని కృష్ణుడు ప్రతిజ్ఞ చేసినట్లు వ్రాసినకవి యిట్లు వ్రాసియుండఁడని నిశ్చయముగాఁ జెప్పవచ్చును. తరువాతఁ గృష్ణుడు “నేనున్నచో నింతపని జరగునా? నేనప్పు డింటియొద్ద లేను” అని చెప్పెను. అప్పుడు యధిష్ఠింపఁడు కృష్ణుఁ డెచ్చటికిఁ బోయెనో తెలిసికొనఁ గోరెను. దానిపై సాశ్వనధవృత్తాంతము వెలువడియెను. కృష్ణుడు సామ్యునితో యుద్ధమునకుఁ బోవలసి వచ్చినట్లు చెప్పెను. ఇది యొక యద్భుతకథ—సౌభ యనునది సామ్యునిరాజధాని—అది యాకాశమున కెగసి తిరుగుచున్నది. సామ్యుడు దానియందుండియే యుద్ధము చేయును. అట్టియవస్థయందే కృష్ణునితో యుద్ధము జరిగెను. ఆయుధ సమయమునఁ గృష్ణునకుఁ బాలకప్రములు తటస్థించెను. సామ్యుడు మా యావసుదేవుని గల్పించి కృష్ణుని యెట్లయెట్లు వధించెను. అది చూచి శోకావేగముచేఁ గృష్ణుడు మూర్ఛితుఁ డయ్యెను. ఇది జగదీశ్వరప్రకృ

తియును గాదు; మఱియెట్టిసూచనప్రకృతియును గాదు. అనుక్రమణికాధ్యాయమునందుగాని పర్వసంగ్రహాధ్యాయమునందుగాని యీ వృత్తాంతముగూర్చిన యెట్టిప్రసంగమును లేదు. ఇట్టికథనుగురించి యేపాఠకుడును సమాలోచనముం గావింపఁగోరు. డని మేము విశ్వసించుచున్నాము.

తరువాత రెండవసారి సశిష్యుడగు దుర్వాసునకు విందు చేయు సందర్భమునఁ గృష్ణదర్శనమైనది. అది కేవలము నన్వభావముగ నున్నది. అనుక్రమణికాధ్యాయమునం దాకథ యున్నను దాని కెట్టి యైతిహాసికవిశేషమును లేదు. కావున నదియును మాకు విమర్శనీయము కాదు.

పిమ్మట మూడవసారి వనపర్వాంత్యభాగమున మార్కండేయ సమన్వాపర్వాధ్యాయమున మరలఁ గృష్ణుడగఁపడుచున్నాఁడు. పాండవులు కామ్యకవనమునకు వచ్చియుండి రని విని తృప్తుఁడు వారిని మరలఁ జూడ్వచ్చెను. ఈసారి యొక్కఁడును కాతడు. తనచిన్నరాణి యగు సత్యభామతోఁగూడ వచ్చెను. ఈయధ్యాయమొక పెద్దగ్రంథమని చెప్పినను జెప్పవచ్చును. కాని మహాభారతముతో సంబంధించిన కథ దానియం దేమియును లేదు. అది యంతయును బ్రక్షిప్తమనియే తోచుచున్నది. పర్వసంగ్రహాధ్యాయమునందు మార్కండేయసమన్వాపర్వాధ్యాయప్రశంస యున్నమాట నిజమే కాని అది యనుక్రమణికాధ్యాయమున లేదు. మహాభారతమునఁదలి యొకటిరెండు తరగతులరచనములతో దీని కెట్టిసాదృశ్యమును లేదు. కాని యిది మాలికమహాభారతభాగముగునో కానో విమర్శించుట గూడ మాకెట్టిప్రయోజనము సగపడుటలేదు. ఏమనిన—కృష్ణుఁ డిందు జేసిన పని యేదియును లేదు. ఆతిఁడు వచ్చి యుద్ధిష్ఠిఁడు ప్రాపది మొదలగువారికే గొన్ని మంచిమాటలనుమాత్రము చెప్పెను. మఱియు

వారివలనఁ గొన్నిప్రియ సచనములను నినియెను. తరువాత వారును వీరునుఁ గలసి మూర్ఖుడేయుని కట్టినాకథల నన్నిటిని బాగుగ నాల కించిరి. ఆకథలు పూర్తియైన తరువాత సత్యాద్రాపదుల కించుక నం భావణము జరిగెను. పర్వసలగ్రహాధ్యాయమున ద్రాపదీసత్యభామా సంవాదము పేర్కొనఁబడినది. కాని యాత్రమణికాధ్యాయమునం దీప్రసంగమే లేదు. ఇది యెట్లు ప్రశ్ని ప్తమో యింతకు ముందే చెప్పి యున్నము.

తరువాత విరాటపర్వము విలాపపర్వమునఁ గృష్ణుఁ డగపడ లేడు. అంత్యభాగమునమాత్రము శ్రీరావివాహసమయమున నాతఁడు వచ్చియుండెను. అప్పుడతఁడు చెప్పినక్షయము లన్నియు నుద్యోగ పర్వమునందున్నవి. ఉద్యోగపర్వమునందుఁ గృష్ణునిగూర్చియ నేకవిష యములున్నవి. వానిని గ్రమముగాఁ మాలోచనముఁ గావించెదము.

శ్రీరామచంద్ర
భాగవతకథాసారము

ద్వితీయభాగము

పంచమఖండము

సర్వభూతాత్మభూతాయ, భూతాదినిధనాయచ
అక్రోధద్రోహమోహాయ తస్మై శాంతాత్మనేనమః

శాంతిపర్వము ౪౭ అధ్యాయము.

ప్రథమపరిచ్ఛేదము

మహాశారత యుద్ధోద్ధృగము

ఇప్పుడు దుర్యోగపర్వవృత్తాంతముంగూర్చి యాలోచింపవలసి
యున్నది.

సమాజమునం దపరాధు లుండురు. మానవు లెల్లప్పుడును
బరస్పరము నపరాధములం గావించుచుండురు. అట్టియపరాధముల
నడంచుటయే సమాజమునకుఁ బ్రధానకార్యము. రాజసీతి, రాజ
దండము, వ్యవస్థాశాస్త్రము, ధర్మశాస్త్రము, చట్టము, న్యాయస్థా
నము మొదలగువాని ముఖ్యోద్దేశ మంతయు నిదియే.

అపరాధవిషయమున నెట్లు వ్యవహరింపవలయునో యాసంగ
తింగూర్చి సీతిశాస్త్రమున రెండుమతము లున్నవి. దండమూలమున
ననగా శిక్షచేసి దోషము నడగించుట యొకమతము. అపరాధమును
క్షమించుట రెండవమతము. శిక్ష, క్షమ యనునీరెంటికిని బరస్పర

విరోధమున్నది. అందుచే నీరెండుమతములను సత్యములు కానేరవు. మఱియు నీరెంటిలో నేయొక్కమతమునైనను గేవలమును బరిహరించుట కవకాశము లేదు. సకలాపరాధములనుగూడ తమించినచో సమాజ మొక్కసారిగా ధ్వంసమై పోవును. మఱియు సకలాపరాధులును శిక్షితులైనచో మానవులకుఁ బశుత్వము సంప్రప్తించును. కావున శిక్షాక్షమల సామంజస్యమే నీతిశాస్త్రమునందలి యొకవిధమగు నతికఠినతత్త్వమని తోచుచున్నది. ఆధునికనుసభ్యులగునైరోపియను లింతవఱకు నీసామంజస్యమును వెలువరింపఁజాలకయే యుండిరి. ఐరోపియనుల క్రీస్తుమతము సకలాపరాధములను తమింపవలయు నని బోధించుచున్నది. వారి రాజనీతి సకలాపరాధులను శిక్షింపవలయునని విధించుచున్నది. వారికి మతముకంటె రాజనీతియే ప్రధానమైనది. అందుచే యూరపుఖండమున తమగూఁడులు ప్రప్రాయమైపోయినది; బలప్రయోగమే ప్రచండత్వముంగాంచినది.

బలతమగూఁడులు యధార్థసామంజస్యమే యీయుద్యోగ పర్వమునందలి ప్రధానతత్త్వము. శ్రీకృష్ణుఁడేయాతత్త్వమునకు మీమాంసకుఁడు—ఈయుద్యోగపర్వమునకుఁ బ్రధాననాయకుఁడుకూడ శ్రీకృష్ణుఁడే. బలతమప్రయోగసంబంధముగ నాతఁ డెట్టి యాదర్శకార్యములను గావించి యుండెనో మన మిదివఱకే చూచి యున్నాము. ఆతఁడు తనకునూత్రమే యనిష్టముం గూర్చువారిని తమించెను; లోకమున కనిష్టముం గూర్చువారినినూత్రము బలప్రయోగ పూర్వకముగ దండించెను. కాని యీవిధానమునకు వ్యతిరేకముగఁ గూడఁ గొన్ని కార్యములు జరిగి ట్లనేకస్థలములయందుఁ గానవచ్చుచున్నది. కొన్ని కార్యములయందు బలము నుపయోగింపవలయునో, తమ నుపయోగింపవలయునో తెలిసికొనుట దుస్సాధ్యముగా నున్నది—ఎవ్వరైన మనయాస్తి నపహరించి కొనిపోయి రని భావితము

తనసంపత్తిని గానానుకొనుట సామాజికధర్మము. అదటనుగూడఁ దమితమ సంప్రదక్షణవిషయంబున విముఖులై యున్నచో నచిరకాలములోనే సమాజము విధ్వస్తమై పోవును. కావున నపహృతసంపత్తి నుద్ధరించుట విధాయకకృత్యముగాఁ దోచుచున్నది. కాని యిట్టిదుస్థితి సంభవించి న్యాయస్థానసాహాయ్య మేమియు లభింపనప్పుడు బలప్రయోగము కావించుట ధర్మసంగతమగునా? బలతమా సామంజస్య సంబంధమునం దిట్టితక్కువశిర్కములు కలుగుచునే యుండును కార్యక్రమమునందుఁ దఱచుగా బలవంతుఁడు బలప్రయోగమునే గావించుచుండుటయు, దుర్బలుడు తుమాభిమాఖండై మెలంగుటయుఁ గానంబడుచున్నది. కాని బలవంతుఁడును, తుమావంతుఁడునుగూడ నగువానికి ర్తవ్యమేమి? ఈమిమాంస యుద్యోగపర్యారంభమునందే కృష్ణవాక్యములవలన మనము తెలిసికొనఁగలము.

పాండవులు కకునిలో జూడమాడి యోడిపోయి తమరాజ్యమును దుర్యోధనున కొసంగి తాము పండ్లెండెల్లు వనవాసమును నొకయేఁ డజ్ఞాతవాసమును జేయుటకు బాధ్యులై వను గతి సాతకులకుఁ దెలిసియే యుండవచ్చును. ఒక వేళ నజ్ఞాతవాససమయభంగమైనచో వారికి మరల రాజ్యగ్రహణాధికారము లేకుండఁ బోవును; మరలఁ బండ్లెండవత్సరములు వనవాసము చేయవలసివచ్చును. అట్టిభంగము వాటిల్లకున్నచో దుర్యోధనుకడనుండి మరల వారికి రాజ్యము లభించును. ఇప్పుడు వారు ద్వాదశవర్షవనవాసమును బూర్తిగావించి విరాటనగరమధ్యమునం దొకయేఁ డజ్ఞాతవాసమును గూడఁ గావించిరి. ఆవత్సరమధ్యమునం దెవ్వరును వారిని గ్రహింపలేదు. అందుచే వారు దుర్యోధనునియొద్దనుండి తమరాజ్యమును గైకొనుటకు న్యాయముగను, ధర్మముగను నధికారులై యుండిరి. కాని దుర్యోధనుఁడు రాజ్యమును మరల వారి కొప్పగించునా? ఒప్పుగింపఁ దనియే యూహింప

వలయును. అట్టిస్థితిలో నేమి చేయవలయును? యోగము చేసి వారిని వధించి రాజ్యమును బునరుద్ధరించుట కర్తవ్యము గాదా?

అజ్ఞాతవాసవత్సర నాతీత మైనతోడనే పాండవులు విరాటు నకుఁ దమపరిచయము నెఱింగించిరి విరాటుఁడన బాండవులం దెలిసి కొని పరిమానంబునఁబ్రతిఁడు తనతనయ యగును త్వర నర్జునుఁడగు నభిమన్యున కొసంగి వివాహము కావించెను. అవివాహమున కభిమన్యుని మేనమామ లగుకృష్ణబలరామబును, నితర యాదవులునుగూడ వచ్చియుండిరి ముజీయుఁ బాండవులమామయగు ద్రుపదుండును నితర బాంధవులును గూడ వచ్చిరి. వారందఱును విరాటుని సభామందిరమున నాసీనులై యున్నప్పుడు పాండవరాజ్యపునరుద్ధరణముంగూర్చి ప్రపంగమయ్యెను. అప్పుడు రాజులందఱును శ్రీకృష్ణుని వంక దృష్టిపాతముం గావించుచు మతానము నవలంబించి యుండిరి. ఆసమయమున శ్రీకృష్ణుఁడు రాజులను సాక్షాత్తించి పూర్వావస్థలను, బూర్వసంఘటనములనుగూర్చి యథాసూచమున నుగ్గడించి యనంతరమున “ఇప్పుడు కౌరవులకును, బాండవులకునుగూడ హితకరంబును, ధర్మంబును, యశస్కరంబును, నుపయుక్తంబును నగుపద్ధతిని మీరందఱు నాలోచించి నిశ్చయింపవలయును” అని చెప్పెను.

రాజ్యపునరుద్ధరణమున కేమి చేయవలయునో యాప్రయత్నముం గావించవలయునని శ్రీకృష్ణుఁ డప్పుడు చెప్పియుండలేదు. ఏమనిన—హితమునకును, ధర్మమునకును, యశంబునకును విరుద్ధమగు రాజ్యము నెవ్వరును పొంఁగింపఁ దగదని యాతనియందైశము. అందుచేతనే శ్రీకృష్ణుఁడు మరల నొకసారి “ధర్మరాజుగు యధిష్ఠితుఁ డధర్మాగతం బగు సురసామ్రాజ్యమునై నను పాంఁగింపఁబోడు; కాని ధర్మార్థసంగతంబగు నేకగ్రామాధిపత్యమైనను నధికతరంబుగ నభిలషించుచుండును.” అని యుగ్గడించి యుండెను. అదర్శపురుషుఁడు

సన్యాసియై యుండవలస లాభము లేదనియు, నాతఁడు సంసారియై ప్రభువై యుండవలయు ననియు, మే మింతకు ముందే చెప్పి యుంటిమి. అందు కితఁడే యాదర్శస్వరూపుఁడు. అధర్మాగతంబగు నురసామ్రాజ్య నైనను నేను కామింపఁబోను; కాని ధర్మానుసారముగ నేను దేని కిధికారినో దానియందలి సూక్ష్మతమాంశమునైనను వంచకలకు విడువఁజాలను; అట్లు విడిచినచో విచారము నాకే కాదు; నా కందువలన విచారమే లేకుండ వచ్చును; కాని సమాజ విధ్వంసపథావలంబనరూపం బగుపాపము మాత్ర మందువలన నన్ను స్పృశింపక మానదు.

తరువాతఁ గృష్ణుఁడు కౌరవులలోభత్వమును, శతనత్వమును గూర్చియు, యుద్ధిష్ఠిరునిధార్మికత్వముంగూర్చియునుగ్గడించి యాయీ దువురికి ననుకూల సంబంధ మేర్పడుటకై బాగుగ నాలోచించి యొక మార్గమును నిశ్చయింపవలయు నని రాజమండలిని బ్రార్థించెను. దుర్యోధనుడు యుద్ధిష్ఠిరున కర్ధరాజ్యమును న్యాయముగా నొసంగు నట్లు సంధి సేయంగల ధార్మికశ్రేష్ఠుఁడగు నొకదూత నాతనియొద్దకుఁ బంపుట యుచిత మనికూడ శ్రీకృష్ణుఁడు తనయభిప్రాయము నొక్కించుక వ్యక్తపఱచెను. కృష్ణుని నిశ్చితాభిప్రాయము సంధియే కాని యుద్ధము కాదు, అర్ధరాజ్యప్రాప్తిమాత్రముననే సంతృప్తినంది సంధి చేసికొనవలయు నని యాతఁడు సూచించెను. ఏవిధముచేసెనను యుద్ధము తప్పనియెడలఁ దా నట్టియుద్ధమున నరశోణితమును బ్రవహించుటకై యెట్టియస్త్రము నుపయోగింపనని యాతఁడు శపథము కూడఁ జేసి యుండెను. దీనినిబట్టి చూడఁగా శ్రీకృష్ణుఁడు యుద్ధమనిన సంతివలకు విముఖుడై యుండెనో బోధయగుచున్నది.

కృష్ణుఁ డిట్లు చెప్పినతరువాత బలదేవుఁడుకూడ నాతనివాక్యముల నామోదించి జూద మాడినందుకు యుద్ధిష్ఠిరు నించుక నిందించెను. మఱియు నాతఁడు తుట్టతుడకు. “సంధిరూపమున సంపాదిత

మగునర్థమే సార్థకము. కాని సంగ్రామమూలమున నుపార్జితమగునర్థముమాత్రము కేవలము నిరర్థకమైనది" అని తనయభిప్రాయమును దెలియజేసెను. బలదేవుడు సుహృదయైన నాతని యా వాక్యములు సువర్ణాక్షరములుగా లిఖించుకొని యూరపుఖండమున బ్రతిగృహమునందును నుంచుకొనఁ దగినవిగా చున్నవి. అట్లు గావించినచో మానవజాతి కించుక శ్రేయోదాయకముగా నుండును.

బలదేవునియుపన్యాసము ముగిసినంతనే సాత్యకి లేచెను. (ఆకాలము నందుఁ గూడఁ “Parliamentary procedure” బార్లమెంటరీ ప్రొసీజరున్నదని పాఠకులు తెలిసికొనవలయు.) అప్పుడు సాత్యకి ప్రతివాదమును గావించెను. ఆతఁడు స్వయముగా మహాబలవంతుఁడగువీరపుషుడు. శ్రీకృష్ణునకు శిష్యుఁడు; మఱియు మహాభారతరణంబున బాండవపక్షపీఠులలో నర్జునాభిమన్యులతరువాత నాతఁడే ప్రశంసింపఁదగినవాఁడు. కృష్ణుడు సంధిప్రస్తావనము గావించుటచే సాత్యకి యేమనుటకును సాహసింపజాలకపోయెను. కానియాతఁడు బలదేవుని వాక్యములను విని క్రుద్ధుడై యాతని ననేకవిధముల నిందించెను. బలదేవుడు యుధిష్ఠిరుని ద్యూతవిషయమున నిందించి నందుకు సాత్యకి యాక్షేపించుచు ‘బాండవులకు వారిపై తృకం బగురాజ్యభాగమును బ్రత్యర్పణంబు గావింపకున్నచోఁ గౌరవకులంబును సమూలముగ నిర్మూలము గావింపవలసినదే’ అని తనదృఢాభిప్రాయమును బ్రకటించెను.

తరువాత వృద్ధుఁడగు ద్రుపదుండు పర్యసించెను. ఆతఁడు సాత్యకిమతమునే యవలంబించెను. ద్రుపదుఁడప్పుడు యుద్ధమునకుఁ బ్రయత్నింపవలయు ననియు, సైన్యమును జేప్పవలయుననియు, మిత్రరాజమండలికడకు దూతను బంపవలయు ననియు బాండవులకు బోధించెను. అట్లే దుర్యోధనుని చెంతకును దూతను బంపవలయునని కూడ నాతఁడు తెలియజేసెను.

పర్యవసానమునఁ గృష్ణుడు మరల నుపన్యసించెను. ద్రుపద మహారాజు వృద్ధుఁడును, విశేషించి పాండవులకుఁ బరమబంధుఁడు నగుటవలనఁ గృష్ణుఁ డాతనినూటలకు వ్యతిరేకముగ నేమియును జెప్ప లేదు. కాని యుద్ధమే జరగినచో తేను నిర్లిప్తభావముతో నుండెద నని తనయుద్దేశమును వెల్లడించెను. కృష్ణుడు ద్రుపదుం గొంచిమఱి యును 'కురుపాండవు లిరుదెగలయందును మూకు దుల్యసంబంధ మున్నది. మే మెన్నఁడును మామర్యాదను లంఘించి యశిష్టవ్యవ హారముం గావి పఁచాలము. మే ముదఱము నీవివాహమునకు నిమం త్రితులమై వచ్చితిమి. నివురు నట్లే వచ్చితివి. ఇప్పుడు వివాహకార్యము శుభసంపన్న మైనది. పరమాహ్లాదముతో నితఁ డున ముగడ ఱము నెవరియిండ్లకువారము పోవచ్చును.' అనియెను పెద్దవాడగు నాతనింగూర్చి యి తఁగట నింకేమనవలయును? తరువాత శ్రీకృష్ణుడు 'ఒక వేళ దుర్యోధనుడు సంధి కంగీకరింపవచో ముందుగా నందఱియొద్దకును దూతను బంపినతరువాతఁ గట్టకడపట మాకునునాహ్వ నముం బంపవచ్చును (అనఁగా నీయుద్ధమునందుఁ బ్రవేశించుట నాకెంతమాత్రము నిష్ప్రము లేదు)' అని చెప్పి ద్వారకకు వెడలిపోయెను.

దీనినిబట్టి శ్రీకృష్ణుడు యుద్ధమునకుఁ గేవలమును వ్యతిరేకపక్షమువాఁ డై యున్నట్లు కానవచ్చుచున్నది. మఱియు నాతఁడు కురు పాండవులయెడఁ బక్షపాతిశూన్యుడై యుండెను. ఆయుధయపక్షము లయందును దనకుఁ దుల్యసంబంధమున్నట్లు స్వయముగాఁ జెప్పి యుండెను. తరువాతినంఘటనమునుబట్టి యీవాక్యములకుఁ బ్రబలప్రమాణము కానవచ్చుచున్నది.

ఇరుదెగలయందును యుద్ధప్రయత్నములు జరగుచుండెను. సేనలు సంగ్రహింపఁబడుచుండెను. రాజులకడకు దూతలు పంపఁబడుచుండిరి. ఆయుద్ధమునందుఁ గృష్ణసాహాయ్యము నర్థించుటకై యుద్ధ

నుడు స్వయముగా ద్వారకానిగరమునకుఁ జొరయెను. మర్యాదనుఁ
డుకూడ నట్లే చేసెను. అయినపుడు నౌకదొంగముననే యొక్కనమ
యమునందే శ్రీకృష్ణునియొద్దకువచ్చిరి. ఇప్పుడుదరగింపువృత్తాంత మం
తయును మహాభారతమునుండి మధూరూపమున నిక్రిందఁ బొందుపఱ
చుచున్నాను:

469. సాధులందఱును

‘వాసుదేవుఁ డప్పుడు కల్యుపై సమరించుచుండెను. మొట్ట
మొదట దుర్యోధనుఁ జాతయశులందరిమునుఁ బ్రవేశించి కృష్ణుని తల
వైపుననున్న యొకయః స్వరూపముపైఁ గూర్చుండియుండెను. తరు
వాత సింద్రసందనుఁ డగునర్జునుఁడు వచ్చి విషయములొగ్గతాంజలి
యై యాదవేశ్వరునిపాదసమీపమున నాసీనుడై యుండెను. పిమ్మట
శ్రీకృష్ణుడు మేల్కొంచి యుండునొ న్నట్లనుచి దరువాత దుర్యోధనుని
గాంచి కుశలప్రశ్నలు చెసి సగౌరవంబుగ వారి యాగమనకారణం
బు నడిగెను. అప్పుడు దుర్యోధనుఁడు సోనవికసిలవదనముతో ‘ఓ
యాదవా! ఇప్పుడు జరుగనున్న యుద్ధమున నాకు సీసాహాయ్యము
కావలయును. మే మిరువురముఁబాడి పితు సమానబంధువులమును,
మిత్రులము నైయున్నను నేనే ముందుగ వచ్చి నిన్ను దర్శించితిని.
సాధుజనులు మొదట నాశ్రయించినవారి పక్షమునే యవలంబించె
దరు. నీవు సాధుశ్రేష్ఠుడవు; మానసియు డవు కావున నివీరదాచార
మును బాలింపవలయును’ అనియెను అప్పుడు శ్రీకృష్ణుడు ‘ఓకు
రువీరా! నీవు ముందుగనే గాయొద్దకు వచ్చితి వనుటకు నా కెట్టిసంశ
యమునులేదు. కాని నేనుమాత్ర మికుంటీతనయునే మొట్టమొదట
దిలకించితిని. అందుచే నేనిప్పుడు మీయిరువురికిని సాహాయ్యము
చేయవలయును, కాని మొట్టమొదటఁ జిన్నవానికోరిక చెల్లంపవ
లయునను సుప్రసిద్ధాచార మున్నది. కావున నిప్పుడు కుంటీకమా
దుడే ముందుగఁ గోరికొనుట యుచితము’ అని చెప్పి భగవాను

డగుయదునందనుడు ధనంజయునిం గాంచి “ఓకాంతేయా! ముందుగ నీవే కోరుకొనుము, నాతో సమానులగు నద్బుతసంఖ్యగలనారాయణ గోపాలు రొకపక్షము—సమరవిముఖుడను, విరస్తుడను నగు నే నొకపక్షము, వాదయుద్ధము చేయుదురు; నేను చేయును, ఇందు నీకెవ్వరు కావలయునో వారిని గోరుకొనుము” అనిచెప్పెను, అప్పుడు ధనంజయుఁ డరాతిమర్తనుఁ డగుజూర్దనుఁడు యుద్ధమున సహాయము చేయుడని విని యుండియు నాతని నే కోరుకొనియెను, దుర్యోధనుఁడు శ్రీకృష్ణుని సమరవిముఖునిగా భావించి యానారాయణగోపాలంబును సంతోషపూర్వకంబుగఁ బడసి యానందించెను.”

ఉద్యోగపర్వమునందలి యీభాగమును విమర్శింపఁగా మనకీ క్రిందసంగతులు తెలియవచ్చుచున్నవి.

మొదటిది:—ఎవ్వరికైనను ధర్మార్థసంగతంబగు తమ యధికారమును బరిత్యజించుట కర్తవ్యము కాకపోయినను, బలప్రయోగముకంటె తుమావలంబనమే సర్వోత్కృష్ట కార్య మనియును, నట్టిచో బలము నుపయోగించుటకంటె నయ్యధికారమునం దర్థభాగమును ద్యజించుటయే యుక్తమనియును శ్రీకృష్ణునియభిప్రాయము.

రెండవది:—కృష్ణుడు సర్వసమదర్శి, ఆతఁడు పాండవపక్ష పాతి యనియుఁ గౌరవవిపక్షుడనియు సామాన్యభిప్రాయ మున్నది. కాని పైసంగతినిబట్టి చూడఁగా నాతఁ డీరెండు పక్షములయెడలను సంపూర్ణముగాఁ బక్షపాతహీనుడని కానబడుచున్నది.

మూడవది:—ఆతఁడు స్వయముగ నద్వితీయవీరపురుషుఁడయ్యును యుద్ధవిషయమున విశేషవిరక్తుడై యుండెను. మొట్టమొదట నాతఁడు యుద్ధము తటస్థింపకుండు పద్ధతినే బోధించెను! ఇంతవఱకు యుద్ధము తటస్థించి దానిని దప్పించుట యసంభవ మైనను, కాని నవ్వరిపక్షమునం బ్రవను నిరాయుధుఁడుగ నే యుండవల

యునని శ్రీకృష్ణుడు శపథము చేసికొనియెను. ఇట్టి మహాత్వము మఱి యేక్షత్రియవీరుని యుద్ధై నను గానవచ్చుట లేదు. జితేంద్రియుఁ డగుభీష్మునియందుఁ గూడ నిట్టి గొప్పతనము లేదు.

తరువాతఁగూడ శ్రీకృష్ణుఁ డీయుద్ధము నెట్లయిన లేకుండఁజేయవలయు నని యెన్నియో ప్రయత్నములను జేసినట్లగుపడుచున్నది. ఇందాశ్చర్యవిషయ మేమనినః—సకల క్షత్రియవీరులందును శ్రీకృష్ణుఁ డొక్కఁడే సమరవిముఖుడై యుండెను. అతఁ డొక్కఁడేసర్వత్ర సమదర్శనుడై యుండెను. ఇట్టిసితిలో నాతఁడే యుద్ధమునకుఁ బ్రధానకారణుఁ డనియు ననుష్ఠాత యనియుఁ బాండవపక్షమునఁ బ్రధానతాంత్రికుఁ డనియును లోకులు భావించుచున్నారు. అందుచేతనే యింతవిస్తరముగా శ్రీకృష్ణ చరిత్రమును విమర్శింపవలసివచ్చినది. తరువాత నర్జునుఁడు నిరాయుధుఁడగుశ్రీకృష్ణనియుద్ధమునం దేకార్యమున నియోగింపవలయు నని యాలోచించి యాతని దనకు రథసారథిగా నుండవలయు నని ప్రార్థించెను. క్షత్రియవీరులగువారికి సారథ్యముచేయుట యనునది యతినిచకార్యము. కర్ణునకు సారథిగా నుండవలయునని కల్యుని ప్రార్థించి నప్పు డాతఁడు విశేషముగఁ గోపించి యున్నాఁడు కాని యాదర్శపురుషుఁ డగువాఁ డెప్పుడు నహంకారశూన్యుడై యుండును. కావుననే శ్రీకృష్ణుఁ డర్జునునకు సారథిగా నుండుట కప్పుడే యంగీకరించెను. అతఁడు సర్వదోషశూన్యుడు ! సర్వగుణాన్వితుడు !

ద్వితీయపరిచ్ఛేదము

సంజయయానము.

ఉభయపక్షములవారును యుద్ధోద్ధ్యోగముం గావించుచుంటిరి. ఇట ద్రుపదాలోచనము ననుసరించి యుధిష్ఠిరుడు సంధిప్రస్థావమున

గావించుటకై ద్రుపదపురోహితుని ధృతరాష్ట్రసభకుఁ బంపించెను. కాని యాపురోహితుఁడుమాత్రము కృతప్రయత్నఁడు కాఁజాలక పోయెను. ఏమని... వాఁడినూదిమొన మోపినంతటి నేలయైనను బాండవులకు మరల నిచ్చుటకు మయోధనుఁడంగీకరింపలేదు. ఒకవంక భీమాద్జనులును * శ్రీకృష్ణుఁడు ననిన ధృతరాష్ట్రుఁడు చాలభయపడు చుండెను. అందుచేతనే పాండవులు యుద్ధమునఁ బ్రవేశింపకుండు పద్ధతి నుపదేశించుటకై ధృతరాష్ట్రుఁడు తనయమాత్యుఁడగు సంజయుని బాండవులచెంతకుఁ బంపించెను. “మీరాజ్యమును మే మధర్మముగా నపహరించి కైకొంటిమి. కాని మీరుమాత్రము దానికొఱకు యుద్ధమునకుఁ గడంగవలదు. యుద్ధ మనునది కేవలము ననుచిత మగుకార్యము” అని యివిధముగా నసంగతవాక్యముల నెంతటిసిగ్గులేనివాఁడైనను జెప్పటకు సాహసింపఁగలఁడా? కాని దూతగాఁ బోయినవానికి సిగ్గేమున్నది! కావుననే సంజయుఁడు పాండవసభాస్థానమునకుఁ బోయి దీర్ఘపన్యాసముం గావించెను. ఆయుపన్యాసమునందలిసూల

* ఈవిషయమున విపక్షులు కూడ శ్రీకృష్ణుని సర్వప్రధానత్వము నంగీకరించి నట్లుగా నుద్యోగపర్వమునం దనేకప్రమాణము లున్నవి. ధృతరాష్ట్రుఁడు పాండవ సహాయం గూర్చి వేర్వేలు గగ్గడించుచుఁ దుట్టుతుదకు “వృష్టిసింహుఁ డగు శ్రీకృష్ణుఁ డెవ్వరిపక్షమున సహాయుఁడై యుండునో వారివ్రతాపమును సహించుట యెవ్వరికి సాధ్యమగును? అట్లకృష్ణుఁ డిప్పుడు పాండవులకు రక్షకుఁడై యుండెను ఎంతటివిజయాభిలాషి యగుశత్రువైనను యుద్ధమున సహాయముగ నాతని నెదిరించి జీవించగలఁడా? (అరి ఆధ్యాయము) సంజయా! కృష్ణుఁడు పాండవులకొఱకుఁ బ్రవేశించిన పరాక్రమముంగూర్చి వినియుంటిని. అతనిచర్యలను నిరంతరము నుచుకొనుట చే నా హృదయమునకు కాంతిలేను. కృష్ణుఁ డర్జునునకు సారథిగా నుండుట కంగీకరించె ననివిని నా హృదయము కంపించిపోవుచున్నది.” అని సంజయు నింకొకచోట నాతఁడే “కాని కేకపుర దధృష్ణుఁడు; తోక పుష్కరుఁడు; మహాత్ముఁడు; కేవలము నాతఁడు సర్వలోకవరేణ్యుఁడు. ఏమా యుద్ధమునందుడ నిజవంబుడగలఁడు” అని యివిధముగా నెన్నియో

మర్మ మేమనిన:—“యుద్ధము చాల గురుతర మగునధర్మకార్యము. మీరట్టి యధర్మకార్యమునఁ బ్రవృత్తులై యుండిరి. అందువలన మీర ధార్మికు లగుచున్నారు” యుద్ధిష్ఠిరుఁడు దానికిఁ బ్రత్యుత్తరముగాననేక వచనములను జెప్పి యుండెను. వానిలో మనకుఁ బ్రయోజనీయము లగుకొన్నిటి నీక్రిందఁ జూపుచున్నాము—

“ఓసంజయా! ఈపృథివియందు దేవతలకుఁ గూడ వాంఛనీయంబు లగుసమస్తసంపదలు నున్నవి. వానినిగాని, ప్రామపత్యమునుగాని, స్వర్గసుఖమును గాని, బ్రహ్మలోకమును గాని, మఱి దేనిని గాని యధర్మానుసారముగాఁ బడయుటకు నేను వాంఛించుట లేదు. ఎట్ల యిదిసను శ్రీకృష్ణుఁడు ధర్మప్రదాతయు, నీతిసంపన్నుడును, బ్రాహ్మణగణంబుల కుపాసకుఁడు గూడ నై యున్నాడు. ఆతఁడు కౌరవపాండ వకులంబులు రెంటికిని హితాకాంక్షియును, మహాబలపరాక్రాంతు లగు నసంఖ్యభూపతిగణంబులకు శాసనకర్తయు నై యుండెను. నేను సంధిపథమును బరిత్యజించినచో నిందనీయుండ నగుదునో, కాక యుద్ధమునుండి నివృత్తుడ నైనచో స్వధర్మభ్రష్టుడ నగుదునో యీవిష యముంగూర్చి యాకృష్ణుఁడే నిర్ణయింపవలయును. మహాప్రభావు లగు యదువృష్ణిభోజాంధకులును, కుకురసంజయవంశీయులునుగూడ వాసుదేవునిబుద్ధిప్రభావముచేతనే శత్రుదమనముం గావించి సుహృద్గణము నానందింపఁ జేయుచుందురు. మహేంద్రకల్పులగు నుగ్రసేనాది వీరు లందఱును, మహాబలపరాక్రములును, బుద్ధిమంతులును, సత్త్వ పరాయణులు నగు యాదవు లందఱు నెప్పుడును గృష్ణోపదేశమునను సరించియే మెలంగుచుందురు. కృష్ణుఁడే రక్షకుండును గర్తయు నని నమ్మియుండుటచేతనే కాశిరాజగు బభ్రు కుత్తమసంపత్తి లభించెను. గ్రీష్మావసానమున జంద్రమాలికలు ప్రజాపతికిఁ జలప్రదానముం గావించినట్లే వాసుదేవుడు కాశీశ్వరునకు సర్వాభీష్టసిద్ధియును ధనప్రదాత

మీను గావించెను. కర్మనిశ్చయజ్ఞుఁ డగుకేశవుఁ డిట్టిసద్గుణసంపన్నుఁ డు. ఈసాధుసత్తముండు మాకెల్లవిధములఁ బ్రിയఁడు. మేమెన్నడు నీతనిచూపదేశమునకు విరుద్ధముగఁ జరింపఁజాలము.'

అప్పుడు వాసుదేవుఁడు కూడ చిట్లనియెను 'సంజయా! నేను నిరంతరమును బాండవుల యవినాశనమును, సమృద్ధిని, మఱియు సపుత్రకుండగు ధృతరాష్ట్రుని యభ్యుదయమును వాంఛించుచుండును. కౌరవపాండవులు పరస్పరమును సంధిచేసికొని ముఖంపవలయుననియే నాకోరిక. నేను వీరి కింతకంటె బోధింపవలసిన దేదియును లేదు. ఇతరపాండవులును, మహారాజగు యుధిష్ఠిరుండును గూడ సంధిచే కోరుచుండుటను నేను చాలసాదలు వినియుంటిని. కాని మహారాజగుధృతరాష్ట్రుఁడును నీనిపుత్రుఁలునుగూడ సత్యంతము నర్థలుబ్ధులైయున్నాడు. ఇట్టిసితితో నాకింక బాండవులతో సంధి కుదురుట కేవలము దుష్కరమై యున్నది. ఇందువలనఁ గ్రమక్రమముగా వివాదమే వర్ధిల్లుననుటలో నాశ్చర్యమేమున్నది? సంజయా! ధర్మరాజగు యుధిష్ఠిరుండును, నేనును గూడ నెన్నిటికిని ధర్మనూర్ణమునుండి విచలితులము కాజాలము. ఈసంగతి నెఱింగియుండియు వినియుండియు నీవిప్పుడు స్వకర్మసాధనోద్యమిండును నుత్సాహసంపన్నుఁడును, స్వజనసరిపాలకుఁడు నగుయుధిష్ఠిరు నధార్మికుండని యెట్లు నిర్దేశించెదవు?'

శ్రీకృష్ణుఁ డింతవఱకు నుపన్యసించి ధర్మమునకు వ్యాఖ్యానముం గావించుట కారంభించెను. ఈవాక్యములు కృష్ణచరిత్రమునందు మిగులఁ బ్రయోజనీయములు. ధర్మరాజ్యసంస్థాపనమును, ధర్మప్రచారమును శ్రీకృష్ణజీవితమునకు ముఖ్యకారణము లని మేము చెప్పియుంటిమి. అతని ధర్మరాజ్యసంస్థాపనముగూర్చి మహాభారతమున నవిస్తరముగ వర్ణితమైయుండెను. కాని యాతఁడు ప్రచారము గావించినధర్మము భీష్మపర్వాంతర్గత మగు గీతాపర్వాధ్యాయమునందేయున్నది. గీత

యందుఁ జెప్పఁబడినధర్మముగీతాకారమునఁ గృష్ణునిముఖమునుండిరే
వెలువడినట్లున్నది. కాని యీధర్మము కృష్ణప్రచారితిమో కృష్ణప్ర
ణీతమో నిశ్చయించుట కివ కాశమేమున్నది? అద్భుతవశమున గీతాప
ర్యాధ్యాయమునందేగాక భారతమునందలి యితరభాగములయందుఁ
గూడ శ్రీకృష్ణుని ధర్మోపదేశములు కానవచ్చుచున్నవి. బాగుగ
విమర్శించినచో గీతయందలి యభినవధర్మమునకు మహాభారతమునం
దితరస్థలములయందు శ్రీకృష్ణుఁడు బోధించిన ధర్మమునకును సామ్యము
కానఁబడుచున్నది. కావున నీధర్మము కృష్ణప్రణీతమును, బ్రచారిత
మునుగూడ నైయుండె నని మనము చెప్పవచ్చును. మహాభారతము
నితిహాసముగా నంగీకరించినచో, మహాభారతకారుఁ డంశుమఁ గావించిన
ధర్మవ్యాఖ్యానము శ్రీకృష్ణునిపై నారోపించి యున్నట్లు తెలిసి
కొనఁ గలిగినచో, నది యెల్లయెడలను నేకప్రకృతిధర్మముగనే దోచు
చున్నది. మఱియు నది ప్రచలితధర్మమునకు భిన్నప్రకృతిధర్మముగా
నగపడుచున్నది. కావున నీధర్మము కృష్ణప్రచారితిమే యని చెప్ప
వచ్చును. మఱియు గీతయందు సవిస్తరముగను, సంపూర్ణముగను
బోధించిన ధర్మమునకు గృష్ణప్రచారితధర్మమునకును నైక్యము కాన
వచ్చుటవలన నీగీతోక్తధర్మము శ్రీకృష్ణప్రణీత మనికూడ నిశ్చిత
మగుచున్నది.

శ్రీకృష్ణుఁ డిప్పుడు సంజయునం గూర్చి చెప్పినమాటలను బరిశీ
లింపవలసి యున్నది —

“శుచియును గుటుంబపరిపాలకుఁడు నై వేదాధ్యయనముం
గావించుచు జీవితమును గడపవలయు నని శాస్త్రనిర్దిష్టవిధి యున్నను
బ్రాహ్మణగణంబులలో ననేకవిధంబులగుమతంబు లుత్పన్నంబులై
యున్నవి. కర్మవశంబుననే, మోక్షము లభించు నని కొందఱును. గర్మ
పరిత్యాగంబు గావించి కేవలమును వేదాధ్యయనంబు గావించుట

చేతనే మోక్షము కలుగు నని మఱికొందఱు నీవిధముగా భిన్నాభి
ప్రాయములను గలిగి యుండిరి. కాని భోజనము చేయకుండఁ దృప్తి
కలుగనట్లే కర్మానుష్ఠానము గావింపకుండఁ గేవలము వేదజ్ఞులై
యున్నంతి మాత్రమున బ్రాహ్మణులకు ముక్తిలాభము కలుగదు,
ఏవిద్యమూలమునఁ గర్మసంసాధన మగునో యావిద్యయే ఫలదాయక
మైనది. ఎట్టి కర్మానుష్ఠానవిధానమును లేనివిద్య కేవలమును నిష్ఫల
మైనదియే—పిపాసాస్థి యగువ్యక్తికి జలపానంబు గావించినంతినే
పిపాసాశాంతి యగుచున్నది. అట్లే యిహకాలంబున సకలకర్మంబుల
కును ఫలము ప్రత్యక్షసిద్ధమై యున్నది. కావున నట్టికర్మానుష్ఠానముం
గావించుట యవశ్యక ర్తవ్యము. ఓసంజయా! కర్మమూలముననే యిట్టి
విధి విహితమైయున్నది. కేవలమీను గర్మమే సర్వప్రధాన మైనది.
కర్మముకంటె నితరం బగు నేవిషయమునైనను నుత్కృష్టంబుగ
భావించువాని సకలకర్మంబులును నిష్ఫలములై పోవును.

దేవతలు కర్మబలంబుననే ప్రభావసంపన్నులైరి. సమీరణుఁడు
కర్మబలంబుననే సదాగతి యగుచున్నాఁడు. దివాకరుఁడు కర్మబలంబు
ననే జాడ్యశూన్యుడై యహోరాత్రము లేకవిధముగఁ బరిభ్రమణంబు
గావించుచున్నాఁడు. చంద్రుఁడు కర్మబలంబుననే నక్షత్ర మండల పరి
వృత్తుడై యర్ధమాసపర్యంతము నభ్యుదితం డగుచున్నాఁడు. హుతా
శనుఁడుకర్మబలంబుననే ప్రజాగణంబులకుఁ గర్మసాధనంబు గావించుచు
నవిచ్ఛిన్నముగ వేడిమిని గల్పించుచున్నాఁడు. పృథ్వీ కర్మబలంబు
ననే యతిదుర్భరభారమున నాయాసముగా వహించుచున్నది. శ్రోత
స్వీను లన్నియును గర్మబలంబుననే ప్రాణులకుఁ దృప్తి గల్పించుచు
మృతకథారణముం గావించుచున్నవి. మహాబలశాలియగు దేవేంద్రుఁడు
దేవతలలోఁ బ్రధానత్వముం గావించుటకై బ్రహ్మచర్యానుష్ఠానముం
గావించుచును, అతఁడు కర్మబలంబుననే దశదిశలును, సభోమండలమును

బ్రతిధ్వనించునట్లు వారివర్షణముం గావించుచుండును. మఱియు నాతం డప్రమత్తచిత్తముతో భోగాభిలాషను విసర్జించి ప్రియవస్తు సముదాయమును బరిత్యజించి శ్రేష్ఠత్వలాభమును. సత్యధర్మదమ క్షమాదిగుణంబులఁ బ్రతిపాలించి దేవరాజ్యాధికారమును బడసి యుండెను. భగవానుఁ డగు బృహస్పతి సమాహితచిత్తుడై యిం ద్రుని ప్రార్థనముచే బ్రహ్మచర్యవ్రతానుష్ఠానంబు చేసి తత్కారణం బున నఖిలదేవతలకు నాచార్యుం డయ్యెను. యద్రులు, ఆదిత్యులు, యముఁడు, కుబేరుఁడు, గంధర్వులు, యక్షులు, అప్సరలు, విశ్వావ సులు మొదలగువారందఱును గర్మప్రభావముననే విరాజితులై యుం డిరి. మహర్షులును బ్రహ్మచర్యాది సత్క్రియాకలాపంబు లననుష్ఠిం చుటచేతనే సర్వశ్రేష్ఠులై యుండిరి.”—

కర్మవాదము శ్రీకృష్ణునకుఁ బూర్వమునందే వ్యవహారము నందున్నది. కాని యాకర్మ ప్రచలితధర్మానుసారం బగువేదోక్తక్రి యాకలాపమాత్రమే—అకర్మశబ్దము మతమునందుఁ బాశ్చాత్యు లచే “Duty” యని చెప్పఁబడు నవశ్యానుష్ఠేయములగు సకలకర్మము లకును వర్తించుట లేదు. కర్మశబ్దమునకుఁ బూర్వప్రచలితార్థము పరివర్తితమై కర్తవ్యమును (duty) “ఝాటీ” నవశ్యానుష్ఠేయము నగునదియే కర్మమని నిర్దేశింపబడినట్లు గీతలయందే కనఁబడుచున్నది. మఱియు నీస్థానమున భాషాగతంబగు విశేషప్రభేద మున్నను మర్మార్థము మాత్ర మొక్కటియే. ఈయర్థమును, గీతలయందలియర్థమును గూడ నిర్వచించినవాఁ డొక్కఁడే యని నిశ్చయింపవలసి యున్నది.

అనుష్ఠేయకర్మముల యథావిహితనిర్వాహమే నామాంతర ముచే న్విధర్మచాలన మగుచున్నది. గీతాప్రథమభాగమునందే శ్రీ

కృష్ణుఁ డడ్డునునకు స్వధర్మచాలనముంగూర్చి యుపదేశించి యుం
డెను. ఇప్పుడుగూడ గృష్ణుఁడు స్వధర్మచాలనమునే యుపదేశించెను.

“ఓసంజయా! నీవు బ్రహ్మక్షత్రియవై శ్యాదులధర్మమును నవి
స్తరముగ నెఱిగియుండియుఁ గౌరవహితసాధనమునే మనసునం దుం
చుకొని పాండవులను నిగ్రహించుట కేల ప్రయత్నించెదవు? ధర్మరా
జగుయుధిష్ఠిరుఁడు వేదజ్ఞుఁడును, రాజనూయాశ్వమేధాదియజ్ఞాతయు
నైయున్నాఁడు. మఱియు నీతఁడు యుద్ధవిద్యయందుఁ బారదర్శి; కరి
తురగరథచాలనమున నిపుణుఁడు. ఇప్పుడు పాండవులు కౌరవులను
హింసింపకుండ భీమసేనుని శాంతపఱుచుచు రాజ్యసంపాదనమున కిత
రోపాయమును దేనినైన నవలంబించినచో నది స్వధర్మరక్షణముం
గావించు సత్కర్మమే యైయుండును. అట్లుగాక వీరుక్షత్రియధర్మచా
లనముం గావించి స్వధర్మసాధనఃకుకొఱకు దురదృష్టవశంబున
మృత్యుముఖపతితులైనను మంచిదియే. నీవు సంధియే సర్వశ్రేయ
ధన మని యూహించినట్లు తోచుచున్నది. కాని క్షత్రియులకుస్వధ
ర్మరక్షణము యుద్ధము చేయుటవలన నగునో, యుద్ధము చేయుకుం
డుటవలన నగునో యాలోచించి నీవే చెప్పము! ఇందేమార్గముత్త
మమైనదిగా నిశ్చయింపఁబడునో యామార్గమునే నేననుసరించెదను”.

తరువాత శ్రీకృష్ణుడు చతుర్వర్ణములవారిధర్మములనుగూర్చి
యు నుపన్యసించెను. గీతయందలి యష్టాదశాధ్యాయమునందుఁ
జెప్పఁబడిన బ్రహ్మక్షత్రియవైశ్యశూద్రధర్మములకును వీనికిని నెట్టి
భేదమును లేదు. గీతోక్తధర్మమునకును మహాభారతమునం దచ్చట
చ్చట శ్రీకృష్ణునిచే జెప్పఁబడినధర్మమునకు భిన్నత్వము లేనట్లుగా
సనేకోదాహరణములను జూపవచ్చును. గీతోక్తధర్మము కృష్ణధర్మ

మే యగుటచే నది కేవలమును గృష్ణనామముచే బరిచిత మగుచుండె ననుటయే కాదు—అది నిజముగాఁ గృష్ణప్రణీతధర్మ మనియే యొక విధముగా నిశ్చిత మగుచున్నది. కృష్ణుడు సంజయున కింకను ననేక విషయములను బోధించెను. అం గొకటిగొండు విషయములనుమాత్రమే యుదాహరించితిమి.

ఐరోపీయులయొక్క చనమునందుఁబరరాజ్యాపహరణముకంటె గౌరవకార్యము వేతేదియును లేదు. దానిపేరు విజయమనియు, గీర్తి యనియు, సామ్రాజ్యవర్ధన మనియు నాదేశభాషలయందుఁ గీర్తింపఁ బడుచుండును. కేవలము నొక “కీర్తి” శబ్దమునందలి మోహముచే ముగ్ధుడై ప్రస్థాప్రభుండగు ద్వితీయఫ్రెడీక్ మూడుసారులైరోపాఖండమును సమరానలముచేఁ బ్రజ్వలింపఁజేసి లక్షలకొలది జనులప్రాణనాశనమునకుఁ గారకుండయ్యెను. ఇట్టిదుధిరపిపాసు వగురాక్షసునకుఁ దక్క మఱియెవ్వరికైనను నీ “కీర్తి” యనునది తస్కరత్వముకంటె భిన్నమైనది కాదని సులభముగా బోధపడక మానదు. కేవలపరరాజ్యాపహరణుడు చోరశిఖామణి—తదితరుడు సామాన్యచోరుడు * కాని యార్యక్షత్రియవీరులుకూడ దిగ్విజయవాంఛచే ముగ్ధులై యనే కసమయములందు ధర్మాధర్మములను మఱచి ప్రవర్తించిరిని చెప్పవలసి యున్నది. ఐరోపాయందలి యొకవీరుఁ డలెగ్జాండరునుగూర్చి “నీ వొక గొప్పదస్యసమానుఁడవుమాత్రమే” అని చెప్పియుండెను. భారతవర్షమునందును శ్రీకృష్ణుడు పరరాజులొలుపు లగు రాజులంగూర్చి యట్లే చెప్పియుండెను. చిన్నచిన్నదొంగలు దాగియుండి దొంగ

* అయినను కేవలపరోపకారమునకై పరరాజ్యమును హస్తగతము చేసి కొన్నప్పు డాతనియెడల వర్తింపకపోవచ్చు నేమో! అట్టికార్యమునందలి మంచి చెడ్డలను విమర్శించుటకు మాకు శక్తి చాలదు. ఏమనిన— మేమంతటి రాజనీతిజ్ఞులము కాము.

తనము చేయుదు రనియు, బెద్దదొంగలు బహిరంగముగనే దొంగి లించెద రనియు నాతఁడు చెప్పియుండెను. అతఁ డేమిచెప్పెననఁగా—

“అగపడియో, యగపడకుండఁగనో యాకస్మికముగ సర్వ స్వము నపహరించువారు దొంగలు. ఈ రెండుతరగతులువాడును నిందు్యలే, కేవలము నప్పటిదుర్యోధనుని కార్యమునందట్టితస్కరస్వ భావము కానవచ్చుచున్నది”

ఇట్టితస్కరలహస్తములనుండిస్వసంపత్తిని రక్షించుకొనుటయే పరమధర్మ మని శ్రీకృష్ణుఁడు నిర్ణయించి యుండెను. ఆధునిక సీతి జ్ఞులమతముకూడ నట్టిదియే. చిన్నదొంగలచేతులనుండి తమధనమును రక్షించుకొనుట కింగ్లీషుభాషయందు జస్టిస్ అనియు, బెద్దదొంగల చేతులనుండి రక్షించుకొనుటకు పేట్రీయాటిజమ్ అనియును నామము లు. ఈ రెంటికినిగూడ దేశీయనామము స్వధర్మచాలనము. కృష్ణుఁ డిట్లు చెప్పెను!—

“ఈరాజ్యముకొఱకుఁ బ్రాణములనుగూడఁ బరిత్యజింపవలసి యుండును. అయినను మంచిదే. కాని పైతృకం బగురాజ్యము నుద్ధరించుకొనువిషయము విముఖులై యుండుట యెంతమాత్రము నుచితము కాదు”

కృష్ణుఁ డప్పుడు సంజయుని శుష్కధర్మోపన్యాసమును విని సముచితముగ నాతని దిరస్కరించి “నీవిప్పుడు రాజగు యుధిష్ఠిరునకు ధర్మోపదేశమును గావింపఁ గుతూహలపడుచుంటివి. కాని యాసమ యమున (సభామధ్యమున దుశ్శాసనుఁడు బ్రాపదియెడల ననరాని పినరాని యత్యాచారముం గావించినప్పుడు) దుశ్శాసనునకు నీవెట్టి యుపదేశముం గావించితివి?” అనియెను. కృష్ణుఁడు స్యభావముచేఁ బ్రయోగింపబడియే—కాని యథార్థముగ దోషనిర్ణయముం గావించు

సప్తడు మాత్రము కేవలమును స్పష్టవాదియై యుండును. సత్యమే సర్వకాలములయందు నాతనికిఁ బ్రాయమైనది.

కృష్ణుఁ డిట్లుసంజయుని దిరస్కరించి 'ఈయుధయపక్షములహిత సాధనముంగూర్చియుఁ బ్రయత్నించుటకు స్వయముగ నేనే హస్తినాపురమునకు వచ్చెదను. పాండవుల కర్థహాని కాకుండునట్లును, గౌరవులు సంధికి సమ్మతించునట్లును విశేషప్రయత్నము చేయవలయును. అది జరగినచో నొకపుణ్యకార్యము సాధించినట్లగును. అందువలనఁ గౌరవులు మృత్యుపాశమునుండి విడివడఁగలుగుదురు' అనిచెప్పెను.

లోకహితార్థమును, ససంఖ్యనూనవజీవనరక్షార్థమును, విశేషించి కౌరవరక్షార్థమును శ్రీకృష్ణుఁ డీదుష్కరకార్యమును సాధించుటకై స్వయముగ నుపయాచకుఁడై ప్రవృత్తుఁడయ్యెను. ఇది మనుష్యశక్తికి దుష్కరకార్యము. ఏమనినః—పాండవులు శ్రీకృష్ణునింగోరుకొని తమపక్షమునకుఁ జేర్చుకొని యుండిరి. అందుచే నాతఁ డిప్పుడు కౌరవులకు శత్రుపక్షమువాఁడై యుండెను. అయినను శ్రీకృష్ణుఁడు లోకహితార్థమై నిరాయుధుఁడుగనే శత్రునగరమధ్యమున బ్రవేశించుట శ్రేయమని నిశ్చయించుకొనియెను.

తృతీయపరిచ్ఛేదము

యానసంధి

ఇప్పుడు సంజయయానపర్వాధ్యాయము సమాప్తమయ్యెను. ఈయధ్యాయమునకుఁ గడపటిభాగమునఁ గృష్ణుఁడు హస్తినాగరమునకుఁ బోవుటకుఁ గోరబడినట్లగుపడుచున్నది. నిజముగా నాతఁ డాతరువాతనే హస్తినాపురమునకుఁ బోయెను. కాని సంజయయాన

పర్వాధ్యాయమునకును, భగవద్ధ్యాన పర్వాధ్యాయమునకునునడుమ ప్రజాగరము, సనత్కుజాతము, యాససంధి యనుమాడుపర్వాధ్యాయములున్నవి. ఇందు మొదటిరెండును బ్రహ్మీప్రము లనుట కెట్టిసంది యమునులేదు. వానిలో మహాభారతకథ యించుకంతయును లేదు. అత్యుత్కృష్టధర్మములును, నీతికథలునుమాత్ర మందున్నవి. కృష్ణుని యేవృత్తాంతమునందు లేదు. మన కీరెండుపర్వములతో నెట్టిప్రయోజనమును లేదు.

ఈయాససంధిపర్వాధ్యాయమున సంజయుడు హస్తినాపుర మునకు వచ్చి ధృతరాష్ట్రునితోఁ జెప్పినమాటలును, నావాక్యముల ను నిని ధృతరాష్ట్రుడు దుర్యోధనుడు మొదలగు కౌరవు లందఱును గావించిన వాదప్రతివాదములును గానఁబడుచున్నవి. ఆయుపన్యాసము లన్నియు నతి దీర్ఘములును, బునరుక్తులచే నత్యంత సంకలితంబులును జాలచోట్ల నిష్ప్రయోజనములు నై యుండెను. ఇందు రెండుచోట్లను మాత్రమే కృష్ణప్రసంగ మున్నది.

మొదటిసారి యాతనిప్రస్తావ మప్రపంచాశ త్తమాధ్యాయమున వచ్చినది. ధృతరాష్ట్రుడు సవిస్తరముగ నర్జునుని వాక్యములను సంజయునివలన విని యాకస్మికముగా “సంజయా! వాసుదేవుండును, ధనంజయుండును బలికిన పలుకలను వినవలయునని కుతూహలముగా నున్నది. కావున వానింగూర్చి తెలుపవలయును” అని ప్రశ్నించెను.

దానికిఁ బ్రత్యుత్తరముగ సంజయుం డాసభాస్థలంబున జరిగిన సంగతుల నెంతమాత్రమును దెలుపకుండఁగనే లోకాభిరామాయణమును జెప్ప నారంభించెను. అభిమన్యుప్రభృతి కుమారులకుఁ గూడ నగమ్యంబగు పాండవంతఃపురబునకుఁ బోయి కృష్ణార్జునులను దర్శించినట్లును, నప్పుడు కృష్ణార్జునులు మిగుల నానందపానంబుఁ గావించి సత్యాద్రౌపదులపాదంబులపైఁ బాదములనుంచి కూర్చుండి యున్న

ట్లును నప్పుడు కృష్ణుడు దంభముగా “నేను సహాయుడనైయుండగా నీయర్జునుడు సకలశాత్రవసమూహంబును నిర్మూలంబు చేయఁగలఁడు” అని చెప్పినట్లును సంజయుడు చెప్పి యుండెను.

తరువాత నర్జునుఁ డేమనెనో నూమాటలను సంజయుడు చెప్పనే లేదు. కాని ధృతరాష్ట్రుని కాలని మాటలను వినవలయునని యుండెను. — తరువాత నప్తపంచాశత్తమాధ్యాయమునఁ దుదిభాగము మహావీరుఁ డగునర్జునుడు శ్రీకృష్ణునివాక్యముల నన్నిటిని విని పరమానందపులకింపఁడై యేమేమో చెప్పినట్లుండెను. ఆవాక్యము లన్నియు నూనవష్టితమాధ్యాయమునం దర్జునుడు చెప్పినమాటలే— ఆ యధ్యాయ మంతయు నామాటలతోనే లేదు. అందు ధృతరాష్ట్రుడు సంధిస్థాపనవిషయంబున దుర్యోధనునకుఁ ప్రబోధించినమాటలుకూడ నున్నవి. అనంతరము వష్టితమాధ్యాయమున దుర్యోధనుడు తన తండ్రికిఁ దనదృఢోద్దేశమును స్పష్టముగా వెల్లడించినట్లున్నది. ఏకవష్టితమాధ్యాయమున మధ్యగాఁ గర్ణుడు వచ్చి యేమేమో మాటలాడినట్లును, భీష్ముఁ డాతనిని మందలించినట్లు నున్నది. అప్పుడు కర్ణ భీష్ములకుఁ దర్కవితర్కములు యరిగెను. ద్వీపష్టితమాధ్యాయమున భీష్మ దుర్యోధనులకు వివాద మయ్యెను. త్రిపష్టితమాధ్యాయమున భీష్ముని యుపదేశము లుండెను. చతుష్పష్టితమాధ్యాయమున మరల ధృతరాష్ట్రుని సభాసమావేశ మయ్యెను. అప్పు డంతకాలమునకుఁ తరువాత ధృతరాష్ట్రుడు ‘అర్జునుఁ డప్పు డేమనియెను?’ అని ప్రశ్నించెను. అప్పుడు సంజయుఁ డిట్ల పంచాశత్తమాధ్యాయమునఁ జెప్పిన సంగతులకుఁ దరువాతికథ నందుకొని యర్జునునిమాటలంగూర్చి చెప్పఁదొడఁగెను. ఇట్టిస్థితిలో నీ 59, 60, 61, 62, 63, 64 అధ్యాయములు ప్రక్షిప్తము లని చెప్పుటకు మాసాతకులలో నెవ్వరును సందేహింపరని తలంచెదము. ఈ యాఽధ్యాయములలోను భారతకథ

యొక్కయడుగైనను ముందటికి జరుగలేదు. కావున నివి నిస్సయముగాఁ బ్రక్షిప్తము లనియే చెప్ప వచ్చును.

ఏకారణములచేత నీయాఽధ్యాయములును బ్రక్షిప్తములని నిర్ణయించితిమో యాకారణములచేతనే యష్టపంచాశత్తమాధ్యాయముకూడఁ బ్రక్షిప్తమని చెప్పవచ్చును—తరువాతివా రీయాధ్యాయములను వరుసవరుసగాఁ బ్రక్షేపించి యుండిరి. అష్టపంచాశత్తమాధ్యాయముంగూర్చి యింకను జెప్పవలసి యున్నది. ఇది కేవలమప్రాసంగికమును, నసంబద్ధము నగుటయే కాక పూర్వోక్తంబులగు శ్రీకృష్ణ వాక్యంబులకు విరుద్ధంబుగఁగూడ నున్నది. ఇందలి వృత్తాంతములంగూర్చి యనుక్రమణికాధ్యాయంబునఁగాని పర్వసంగ్రహాధ్యాయంబునఁగాని చెప్పియుండలేదు. ఎవ్వఁడో రసికుఁడగు లేఖకుఁడను రనిపాతి యగుకొరిని, సురనిపాతిని యగుసురను సేవించు భక్తాగ్రేసరుం డగుటచేఁ దన యుపాస్యదైవతములను రెంటి నొక్కచోఁ బ్రదర్శించు నుద్దేశముతో నీయాష్టపంచామాధ్యాయమును బ్రక్షేపించి యుండు నని తోచుచున్నది.

యానసంధిపర్వాధ్యాయమునందు శ్రీకృష్ణునింగూర్చిన ప్రథమ ప్రసంగ మింతే—ద్వితీయప్రసంగము సప్తషష్ఠితమాధ్యాయము మొదలుసప్తతతమాధ్యాయమువఱకునాలుగధ్యాయములలోనున్నది. అందు సంజయుండు ధృతరాష్ట్రునిప్రశ్నానుసారముగా శ్రీకృష్ణమహిమను వర్ణించి యుండెను. ఇదివఱకు మద్యపానోన్మత్తుఁడని వర్ణితుఁడైన శ్రీకృష్ణుఁ డిప్పుడు జగదీశ్వరుండుగా వర్ణింపఁబడియెను. అందుచే నిదియును బ్రక్షిప్తముగనే తోచుచున్నది. ఇది ప్రక్షిప్తమైనను గాక పోయినను సరియే—గాని దీనితో మాకెట్టి ప్రయోజనమును లేదు. ఇతరప్రధానకారణములచేతనే కృష్ణునియాశ్వరత్వము మనకు విశ్వసనీయమైనప్పటికిఁ సంజయుని వాక్యములతో విశేషప్రయోజన

మేమున్నది? శ్రీకృష్ణుడు డీక్షయందును విశ్వాసమే మనకు లేనప్పుడు సంజయఁ డీవిధముగా నెన్ని వాక్యములు చెప్పినను నాతనిబలవంతముచే విశ్వాసము కలుగదు. కావున సీసంజయనివాక్యములను విమర్శించుటవలన నెట్టిలాభమునులేదు. అతనియామాటలలో శ్రీకృష్ణుని మానవజీవితముంగూర్చిన యెట్టివృత్తాంతమును మనకుఁ గానవచ్చుట లేదు. మనకుఁగావలసినది శ్రీకృష్ణచరిత్రమేగాని సంజయోపన్యాసము కాదు.

ఇప్పటికి యానసంధిపర్వాధ్యాయము సమాప్తమైనది.

చతుర్థః పరిచ్ఛేదము.

శ్రీకృష్ణుని హస్తినాపురయాత్ర

శ్రీకృష్ణుడు పూర్వకృతం బగునంగీకారము ననుసరించి సంధిస్థాపనంబు గావించుటకై కౌరవులయందకుఁ బోవలయు నని సంసిద్ధుఁడయ్యెను. ప్రయాణసమయమునఁ బాండవులును, ద్రౌపదియు నాతనికిఁ గొన్నికొన్ని మాటలను జెప్పిరి. శ్రీకృష్ణుడు వాని కుచితములగు నుత్తరముల నొసంగెను. ఈవాక్యోపవాక్యము లన్నియు నైతిహాసికములే యని గ్రహించుట కవకాశము లేదు. కాని యితిహాసవేత్తయగుకవి కృష్ణునిచేఁ బలికించిన పలుకునుబట్టి యాతఁడు కృష్ణు నేవిధముగా గ్రహించినదయు బోధయగుచున్నది. ఆ వాక్యములయందుఁ గొన్ని భాగముల నుదాహరించెదను.

ఒకచోటఁ గృష్ణుడు యుధిష్ఠిరునిమాటలకుఁ బ్రత్యుత్తరమిచ్చుచు “ఓమహారాజా! బ్రహ్మచర్యాదివ్రతములు క్షత్రియునకు విధేయములు కావు. సకలారణ్యములును క్షత్రియునకు భిక్షాగ్రహణ

మును నిషేధించి యున్నారు. సంగ్రామ విజయలాభంబును, రణంబున, బ్రాణపరిత్యాగంబును క్షత్రియునకు నిత్యధర్మంబు లని విధాత నిర్దేశించి యుండెను. కావున దీనత్వము క్షత్రియున కత్యంతమును నిండునీయమైనది. అరిసూదనుండ వగునోయుధిష్ఠిరా! నీవు దీనత్వము నవలంబించినచో నీరాజ్యభాగమును బడయఁజాలవు. కావున విక్రమమును బ్రకటించి శత్రుగణవిनाశముం గావింపుము” అనిచెప్పెను.

ఈ విధముగనే శ్రీకృష్ణుఁ డర్జునునకుఁ గూడ బోధించినట్లు గీతయం దగపడుచున్నది. దీనివలన నెట్టిసిద్ధాంతము తేలినదో యాసంగతి యిదివఱకే చెప్పియుంటిమి. తదవారఁ గృష్ణుడు భీమునిమాటలకుఁ బ్రత్యుత్తరముగా “మానవుఁడు పురుషకారమును బరిత్యజించి కేవలదైవమును గాని, దైవమును ద్యజించి కేవలపురుషకారమును గాని యవలంబించి జీవితమును గడపఁజాలఁడు. ఈ యర్థంబును గ్రహించి కృతనిశ్చయుఁడై కర్మంబులఁ గావించునాతఁడు కర్మఫల సిద్ధికిఁ సంతోషము గాని వై ఫల్యమునకు దుఃఖమును గాని బొందఁడు” అని బోధించెను.

శ్రీకృష్ణుఁ డర్జునుని మాటల కుత్తరముగా నిట్లే చెప్పినట్లు గీత యందున్నది.

‘సన్యస్తేత్రమునందు నియమానుసారముగా నాశేటితో దున్ని విత్తనములు చల్లినను వర్షము లేకున్నచో ఫలోత్పత్తి కానేరదు. పురుషుఁడు పురుషకారసహకారంబున నందు జననేచనంబు గావించినను దైవప్రాతికూల్యముచే నదియంతయు శుష్కించిపోవును. కావుననే ప్రాచీను లగుమహాత్ము లందఱును దైవపురుషకారముల సహజసృజ్యముచేఁ గార్యములు సిద్ధించుచుండు నని సిద్ధాంతముచేసి యుండిరి. నేను యథాసాధ్యముగఁ బురుషకారము నుపయోగింపఁ జూచుకాని దైవకర్మానుష్ఠానముం గావించుటకు నాకెంతమాత్రమును సామర్థ్యము లేదు”

మేమీసంగతి నిదివఱకే వ్రాసి యుండిమి. కృష్ణుఁ డిచ్చట తన దేవత్వము నెంతమాత్రమును బ్రకటించి యుండలేదు. ఏమనిన- ఆతఁడు సకలకర్మములను మానవశక్తిచేతనే సాధించుటకుఁ బ్రవృత్తుఁ డయ్యెను. ఈశ్వరశక్తిచేతనే కర్మసాధనముం గావించుట యీశ్వ రోద్దేశమైనచో నిక నవతారము వలనం బ్రయోజన మేమున్నది ?

చెప్పవలసినవా రందఱును జెప్పినతరువాత ద్రాపది కృష్ణు నకుఁ గొన్నిమాటలను జెప్పెను. అప్పటియామెమాటలలో నొక మాట యున్నది. స్త్రీముఖమునుండి యట్టిమాట వెలువడుట మహా శ్చర్యకరమగు విషయము. ఆమె కృష్ణునిం గాంచి 'అవధ్యులగువారిని వధించుట యెంతపాపమో, వధ్యులగువారిని వధింపకుండుటయు పంతపాపమే' అనియెను.

సాధారణస్త్రీ యిట్లు చెప్పట విస్మయకరమే గాని ద్రాపది వంటి రాక్షసిమణి యీవిధముగా సంభాషించుట వింతగాదు. మేము చిరకాలముక్రిందటనే పంగదర్శిని యనుపత్రికలో ద్రాపదీచరిత్ర మును వీస్వప్తముగ వ్రాసి యామెస్వభావగుణగణంబులను బ్రకటించి యున్నాము. ఈవాక్యములు స్త్రీచెప్పఁదగిన వైనను గ్రాకపోయినను నీపద్ధతియే ప్రకృతధర్మ మనియును నిదియే కృష్ణమతమనియును మేము జరాసంధవధసమాలోచనసమయంబునను, మఱియు నన్య సమయంబులందును నిరూపించి యున్నారము.

ద్రాపది యీవిధముగాఁ జెప్పట ముగించినతరువాత నచ్చట నే యొకవిధమగు నపూర్వకవితాకౌశల మగపడుచున్నది. దాని నీక్రిందఁ జూపుచున్నాము.

'అసితాపాంగవిలాసిని యగుద్రాపది యాసింధిప్రస్తావము నాలకించి కుటిలాగ్రంబును, బరమరమణీయంబును, వివిధగంధనువా సితింబును, సర్వలక్షణసంపన్నంబును, మహాభుజంగసదృశంబును నగు

తన కుంతలకలాపమును జేతఁ బూని యశుప్రార్థనయనము లతో దీనవదనముతో శ్రీకృష్ణుని గాంచి మరల నిట్లు చెప్పందొడంగెను, 'ఓజనార్దనా! దురాత్ముఁ డగు దుశ్శాసనుఁడు నాయీచికురదామము నాకర్పించి యున్నాఁడు. శత్రువులతో సంధిప్రస్తావముం గావించు సమయమున నీవీకేశకలాపమును జ్ఞప్తియం దుంచుకొనుము. భీమాద్భుతులు దీనులవలె సంధి చేసికొనుటకుఁ గృతసంకల్పులై యుండిరి. అంతమాత్రమున నాకెట్టి లోపమును లేదు. వృద్ధుఁ డగునాజనకుఁడు మహారథులగు తనపుత్రులం గూడుకొని వచ్చి శత్రువులతో సంగ్రామంబు గావింపఁగలఁడు. మహాబలపరాక్రాంతు లగునాయేవురు పుత్రులును సభిమన్యువురస్సరులై బోయి రణరంగమున శత్రునిర్మూలనంబు సేయఁగలరు. దురాత్ముఁడగు దుశ్శాసనుని శ్యామలశాహువు తుత్తునియై సంగ్రామరంగమున ధూళిలోఁ బొరలుచుండఁజూచినప్పుడు గాని నాకు శాంతి యెట్లు లభించును! జ్వాలాభీలంబగు నసలంబుం బోలి నాహృదయంబునఁ, బ్రదీప్తం బగుచున్నక్రోధము నెట్లో యడంచుకొని నేనతికష్టముతోఁ బదుమూఁడు వత్సరములు బ్రతీక్షింపి యుంటిని. ఇప్పటికిఁ బదుమూఁడవయేఁడుగూడఁ గడచి పోయినది. అయినను నాక్రోధజ్వాల యుపశమించుట కెట్టియూపాయము నగపడుట లేదు. ఇప్పుడు మరల ధర్మపథావలంబి యగువృకోదరుని వాక్యము లను వాఁడిబాణములచే నాహృదయము విదీర్ణమై పోవుచున్నది'

నిద్రానితంబినియు, నాయతలోచనయు నగుకృష్ణాదేవి యిట్లు చెప్పి ప్రకంపితసర్వావయవయై బాష్పగద్గదస్వరంబున నేడువఁ దొడంగెను. అగ్నిజ్వాల యీవిధముగఁ ద్రవీభూతం బయ్యెనా యనునట్లుగా నాకృష్ణుని లగు బాష్పధారలచే నారమణీమణిగమున్నతవత్సోభాగమునకుఁ బ్రవేశించెను. అప్పుడు మహాబాహుఁ డగువానుదేవుఁ

జామె ననునయించుచు 'ఓబ్రాహ్మదీ! నీవు కొలఁదినినములలోనే కార
వకాంతలదుఃఖములను గన్నారజుడగలవు నీవు గుఱించినట్లుగనే కు
రుకులకామినులు తమబంధుని గాశనంబునకై పరిపరివిధాబుల దుఃఖం
పఁగలరు. నేను యుధిష్ఠిరనియాజ్ఞానుసారంబుగ భీమాబ్జననకులసహ
దేవులతోఁ గలసి కారవగణవధసాధనంబునకుఁ బ్రవృత్తుండ నయ్యె
దను. ధృతరాష్ట్ర)నందనులు కాలచోదితులై నావాక్యముల ననాద
రింతురేని నిశ్చయముగ, వారచిరకాలముననే నిహతులై శృగాల
కుర్కురంబులకు భక్ష్యంబులు కాఁగలరు. హిమత్తైలము చల్పించినను
మేదిని యుత్తిష్ఠంబైనను, నాకాశమండలము నక్షత్రగణంబులతోఁ
గూడ నిపతితంబైనను నావాక్య మెన్నటికి నసత్యంబు కాజాలదు.
తల్లీ! నీవు బాష్పసంవరణంబు గావింపుము. నామాట నమ్ముము.
శత్రుసంహారంబు చేసి రాజ్యలాభంబుఁ గాంచిన నీభర్తలను నీవచిర
కాలమునందే చూడఁగలవు—'

ఈమాటలు శోణితపిపాసు వగువాని హింసాప్రవృత్తి కనుగు
ణ్యంబులైనవనిగాని, క్రోధశీలుడగువాని క్రోధాభివ్యక్తి కుచితంబు
లైనవనిగాని చెప్పటకు వలనుపడదు. ఇవి సర్వత్రప్రసరించునట్టియు
సర్వకాలమును వ్యాపించునట్టియు బుద్ధిప్రభావముచే భవిష్యమును
స్పష్టముగఁ దెలిసికొని చెప్పినమాటలుమాత్రమే—దుర్యోధనుడు
సంధి చేసికొని రాజ్యభాగము నెన్నటికిని బ్రత్యర్పణముఁ గావింపఁ
డని శ్రీకృష్ణుడు నిశ్చయముగ గ్రహించి యుండెను. ఇట్లేటింగియుం
డియు నాతఁడు సంధికొఱకు కారవసభంగూర్చి పోవ నుద్యోగించెను.
కారణ మేమనిన ననుష్ఠేయంబగు కార్యము పర్యవసానమున సఫల
మైవను, విఫలమైనను నవశ్యము చేసియే చూడవలయును. అట్టిచో
ఫలాఫలములను దుల్యములుగనే భావింపవలయును. ఇదియే శ్రీకృ
ష్ణముఖవినిర్గతం బగునమృతమయగీతాధర్మము. అతఁడు స్వయముగా
నర్జునున కిట్లుపదేశించెను.

‘సద్భ్యసిద్ధ్యోః సమో భూత్వా సమత్వం యోగ ఉచ్యతే’ అద
 ర్మపురుషుఁ డగునాతఁ డట్టిసిద్ధి ననుసరించియే భవిష్యత్తు నెఱింగి,
 యుండియును సంధిస్థాపనార్థమై ప్రయత్నించుటకుఁ గౌరవసభకుఁ
 బోయెను.

పంచమపరిచ్ఛేదము

యాత్ర

శ్రీకృష్ణుఁడు తనప్రయాణసమయంబునఁ గాంపించిన కార్యము
 లన్నియును మానవానురూపంబులును, గాలోచితంబులు నై యుం
 డెను. ఆతఁడు కా ర్తికమాసంబున రోహిణీనక్షత్రయుక్తం బగుశుభ
 దినంబున మిత్రముహూర్తంబునఁ గౌరవసభకు బయలుదేఱు నుద్దే
 శించి విశ్వస్థు లగుబ్రాహ్మణుల పుణ్యవాక్యశ్రవణంబును, బ్రాతః
 కృత్యసమాపనంబును, స్నానంబును, వసనభూషణాలంకరణంబును,
 వహ్నిసూర్యోపాసనంబును గావించెను. మఱియు వృషలాంగూలదర్శ
 నంబును, బ్రాహ్మణాభివాదనంబును, నగ్నిప్రదక్షిణంబును, గల్యాణ
 వస్తుసందర్శనంబును గావించి ప్రయాణ మయ్యెను.

శ్రీకృష్ణుఁడు గీతామూలంబునఁ గావించిన ధర్మప్రచారమును
 డుఁ గామ్యకర్మపరాయణంబగునప్పటివైదికధర్మము నిరసింప బడియుం
 డెను. కాని యుత్తమాత్రమున నాతఁ డెన్నఁడును వేదపరాయణులగు
 బ్రాహ్మణుల నవమానించి యుండలేదు. ఆతఁ డాదర్శపురుషుఁడు;
 కావున నే. యాకాలమునందు బ్రాహ్మణులవిషయంబున నెట్లు వ్యవహా
 రించుట యుచితమో యట్లే కావించెను. ఆకాలమునందలి బ్రాహ్మ
 ణులు విద్వాంసులును, జ్ఞానవంతులును, భర్మాత్ములును, నస్వార్థపరు

లునై సమాజవిషయంబున శుభసాధననిరతులై యుండిరి. అందుచే వార లితరవర్ణములవారిచేఁ బూజింపఁబడుటకు యోగ్యులైయుండిరి. కృష్ణుఁడును నాకారణముచేతనే నుచితరీతిని బూజించెను. దీని కుదాహరణముగా శ్రీకృష్ణునిమార్గమధ్యమునందలి ఋషిసమాగమముం గూర్చినవర్ణన మిందుఁ బొందుపఱచున్నాము—

“మహాభాహుఁ డగు కేశవుఁ డీవిధముగాఁ గొంతదూరమరిగి త్రోవ కిడువంకలను బ్రహ్మతేజోవిరాజితు లగుగొండలు మహద్దులను సందర్శించెను. అతఁడు వారిం గాంచిసతోడనే యతిసంభ్రమంబున రథావతరణంబు సేసి యభివాదనపూర్వకంబుగ నిట్లు ప్రశ్నించెను. “ఓ మహర్షి కేళిరులారా! మీ కందఱకును గుశలమేకద! మీగుశలధర్మంబులు నుత్తమరూపంబున ననుష్ఠితంబు లగుచుండెను గద! క్షత్రియాది వర్ణత్రయంబును బ్రహ్మణశాసనానుసారంబుగ మెలంగుచుండెనా? మీ యాశ్రమంబు లెక్కడ? మీ రెక్కడికిఁ బోవుచున్నాడు? మీ యానమునకుఁ బ్రయోజనం బేమి? మీకు నేఁ జేయదగినకార్యంబేమైన నుండెనా?—”

అప్పుడు మహాభాగుఁ డగుపరశురాముఁడు శ్రీకృష్ణునిం గొగిలించుకొని “ఓమధునూదనా! మాలోఁ గొండలు దేవర్షులును, గొండలు బహుశ్రుతు లగు బ్రాహ్మణులును, గొండలు రాక్షసులును, గొండలుతపస్వులునుగూడ నున్నారు. మే మనేకపర్యాయములు దేవాసురసమాగమముం గాంచి యున్నారము. ఇప్పుడు సకలక్షత్రియులను, సభాసదులను, భూపాలుఁడగు ధృతరాష్ట్రుని నిన్నునుజూడ వలయుననుకొనికతో మేము బయలుదేటి వచ్చుచున్నాము. మేము కౌరవ సభామధ్యంబున నీ వుపన్యసించు ధర్మార్థసంగతంబు లగువచనరీతులను వినివలయు నని యభిలషించుచున్నాము. ఓయదుకేళిరు! భీష్మ ద్రోణవిదురాది మహాత్ములతో నీవు భాషించు హిత

కరంబులగు సత్యవాక్యముల నాకర్ణింపఁ గుతూహలపడుచున్నాము:-
ఇప్పుడు నీవు కురురాజ్యమునకు సత్వరముగ బయలుదేరిపోమ్మ!
అచ్చట సభామధ్యంబున దివ్యాసనాసీనుండవును దేజోనుయుండవు.
నగు నిన్ను మేము మంలఁ గనుంగొని నీతోసంభాషించెదము” అని
చెప్పెను.

ఇచ్చట నిక నొకసంగతి చెప్పవలసియున్నది. ఈజామదగ్నప్ర
దగు పరశురాముఁ డా కృష్ణుని సమకాలికుఁడుగా నిందు వర్ణింపబడి
యెను. రామాయణమునం దీతఁడు రామునితో సమకాలికు డైనట్లు
న్నది. మరియు బురాణములయందుఁ బరశురాముడు రామకృష్ణుల
కుఁ బూర్వుడుగను, విష్ణునియవతారాంతరుఁడుగను జెప్పఁబడి యుం
డెను—పురాణములయందలి దశావతారవాద మెంతవఱకు సంగత
మో యాసంగతింగూర్చి మేము గ్రంథాంతరమున విమర్శించి
యున్నాము.

ఈహస్తినానగర యాత్రావర్ణనంబునుబట్టి యాలోచింపఁగా
శ్రీకృష్ణుఁడు సాధారణజనులకుఁ గూడఁ బూజ్యుఁడై యుండెనని
తోచుచున్నది. ఆవర్ణనమునం దింకనుగొంతభాగమును జూపెదము.

“దేవకీనందనుఁడు సర్వసస్యపరిపూర్ణంబులును, నతిరమణీ
యంబులును, సుఖాస్పదంబులును బరమపవిత్రంబులును నగుబహు
విధ గ్రామంబులను హృదయానందకరంబుగా సందర్శించుచు, బహుపు
రంబులను, రాజ్యంబులను సతిక్రమించి పోవుచుండెను. అప్పుడు కురు
కులసంరక్షితులునునిత్యప్రహృష్టులును, ననుద్విగ్నులును, వ్యసనభ
హితులునగుపాదలు మార్గమధ్యంబున శ్రీకృష్ణునిరాకకుఁ బ్రతీక్షింపు
చుండిరి. కొంతసేపటికి మహాత్ముఁ డగువానుదేవుఁ డచ్చటికి వచ్చి
అందఱవారితని విధ్యుక్తముగఁ బూజించిరి :-

“అంత భగవంతుం డగు సంశుమంతుఁడు తనకిరణ జాలము
మధ్యంబుననుంచి లోహిత కాంతియును డగుటయు సరిపూడమం డగు

మధుసూదనుండు రథావతరణంబు చేసి రథ్యంబులఁ విడువం బనిచి యొకవృక్షమూలంబున నుపస్థితుడై సంధ్యోపాసనంబుఁ గావించుచుండెను. దారుకుఁడుకృష్ణనియాజ్ఞానుసారంబుగ గుఱ్ఱంబులపగ్గంబులు వదలించి వానికి యథోచితంబులగు పరిచర్యలను గావించుచుండెను. మహాత్మ్యండగు మధుసూదనుఁడు సంధ్యోపాసనంబు ముగించి తనపరివారజనులం గాంచి “యథిష్ఠిరుని యాజ్ఞానుసారంబుగ నీరాత్రి యిచ్చటఁ గడపవలయును” అనియెను. తోడనే పరిచారకు లాతని యుద్దేశమును గ్రహించి నిమిషములో నట నొకపటకుటీరమును నిర్మించి వివిధంబులును సుమృష్టంబులు నగునన్నపానములను సిద్ధములుగాఁ జేసిరి. అనంతర మాగ్రామమునందలి స్వధర్మనిరతులగు బ్రాహ్మణులు మహాత్మ్యం డగుహృషీకేశునిపాలికి వచ్చి యరాతి కులాంతకుం డగు నాతనిని విధిపూర్వకముగ సన్మానించి యాశీర్వదించి మాయిండ్లకు దయచేయవలయు ననిప్రార్థించిరి భగవంతుం డగుకృష్ణుఁ డును వారిమాటలకు సమ్మతించి వారి నందఱు నర్పించి వారియిండ్లకుఁ బోయి మరల వారితోఁగలసి తన పటకుటీరమునకువచ్చెను. తరువాత శ్రీకృష్ణుఁ డాబ్రాహ్మణులతోఁగూడి యిష్టమృష్టాన్నంబుల భుజించి పరమానందముతో నారాత్రిని గడపివై చెను.”

ఇది కేవలమును మన్యుష్యచరిత్రము కాదా? కాని యాదర్శ పురుషునిచరిత్రము! ఆతని నెవ్వరును దేవునిగాఁ దలంచి పూజించిన టైచ్చటను గానవచ్చుటలేదు. కాని, మనుష్యశ్రేష్ఠుఁ డెట్టిసన్మానముం గాంచునో శ్రీకృష్ణుఁ డప్పు డెట్టిసన్మానమునే గాంచుచుండెను. మఱియు నాతఁ డాదర్శపురుషునివలెనే లోకులతో వ్యవహరించెను.

షష్ఠపరిచ్ఛేదము

—శ్రీకృష్ణార్జున—

కరిపురంబునఁ బ్రథమజిగ్గము

శ్రీకృష్ణుడు పచ్చుచుండె నని విని వృద్ధుఁడగు ధృతరాష్ట్రుఁ డాతని నభ్యర్చించుటకై మిగుల నాడంబరముగాఁ బ్రయత్నములను గావించుచుండెను; సభామండపమును నానారత్నసమాకీర్ణంబుగఁ జేయించెను. మఱియు నాతనికిఁ గానుక యొసంగుటకై యానేకరథ గజతురంగములను, దాసులను, “అజాపత్యంబగు దాసీశతంబును” నమూల్యరత్నంబులను సంగ్రహించి యుంచెను.

ఈప్రయత్నముల నన్నింటిని గాంచి విదురుడు “మేలుమేలు నీ వెట్టిధార్మికుఁడవో యెట్టిబుద్ధిమంతుఁడవు. కాని యిట్టిరత్నోపహారం బులవలన శ్రీకృష్ణుని వశమొచుకొనఁజాలవు. ఆతఁ డెందుకొకట వచ్చుచుండెనో, యాకార్యమును సంపన్నంబు గావించినచో నాతఁడు సంతুষ్టుం డగును. అర్థలుబ్ధుడై యాతఁడు నీకు వశ్యుఁడు కాఁజాలఁడు” అని చెప్పెను.

ధృతరాష్ట్రుడు ధూర్తుఁడు; విదురుడు సరళహృదయుఁడు. దుర్యోధనున కీ రెండుశక్తులు నున్నవి! అప్పుడు దుర్యోధనుడు “కృష్ణుడు పూజనీయుఁ డనుమాట నిజమే. కాని యీతనిని బూజించుటయుచి తము కాదు. యుద్ధము తప్పని దై నప్పుడు మన మాతని సన్మానించు టెందుకు? మనము భయపడి యీతనిఁ బూజించుచుంటి మని లోకు లనుకొందురు. ఈయన్నింటికంటెను నేనొక మంచియొలోచనమును నీరవమొచుకొంటిని. మన మాలసి బంధింపవలయును. పాండవులకు బల మున్నను బుద్ధియైనను గృష్ణుఁడే—ఆతఁడు బంధితుఁ డైనచో నశిమలభముగాఁ బాండవులు మనకు వశీభూతులై పోవుదురు.” అనియెను.

ధృతరాష్ట్రుఁ డామాటల నాలకించి కుమారుని దిరస్కరించుటకు బాధ్యుఁ డయ్యెను. ఏమనిన—కృష్ణుఁడు దూతగా వచ్చుచుండెను. అప్పుడు శృష్టభక్తుఁడగు భీష్ముఁ డనేకవిధజులుగ కటూక్తులచే దుర్లోధనుని నిందించి గాఢభయఁడి పెడలిపోయెను.

నాగరికులును, కౌరవులును మిగుల సన్న్యాసులుతో శ్రీకృష్ణుని సభామందిరమునకుఁ దోడ్కొని వచ్చిరి. కృష్ణుఁ డప్పుడు తనకొఱ కైతయో ప్రయత్నముతో నలంకరించిన యాసభాలంకారముల దనకడకలువైనఁ దిలకింపలేను. అతఁడు తిన్నఁగా ధృతరాష్ట్రభవనంబు నకుంబోయి కౌరవసభయుండు గొంతసేపుండి యోగ్యులగు సభాసదులతో నుచితముగ సంభాషించెను; అనంతరము రాజప్రాసాదమును బరిత్యజించి దీనబంధు డగునాతఁ డొకదీరునియింటికిం బోయెను.

విదురుఁడు ధృతరాష్ట్రుని కొకవిధమైన సోదగుఁడు. ఆయిదు పురుషు వ్యాసజేవుని యశ్వరథపుత్రులు కాని ధృతరాష్ట్రుఁడు మహారాజగు విచిత్రవీర్యునకు ఔత్రజపుత్రుఁడు; విదురుఁ డట్టివాఁడు కాఁడు. అతఁడు విచిత్రవీర్యునిదాసి యగునొక వైశ్యస్త్రీగర్భమున జన్మించెను. అతనినూడ విచిత్రవీర్యుని ఔత్రజునిగా గ్రహించినను నాతనికి జాతి నిర్ణీతము కాలేదు. ఏమనిన—బ్రాహ్మణున కౌరమఁడై ఊత్రియ ఔత్రంబగు వైశ్యస్త్రీ గర్భమునం దాతఁడు జన్మించెను. అతఁడు సామాన్యవ్యక్తియై యున్నను బరమధార్మికుఁడై యుండెను.

సుహృథారతమునందలి నాయకుల కందఱకును జాతిసంబంధమున నిట్టికళంకమే యుండెను. పాండవులవిషయమునఁగూడ నిట్టి గోలయే యున్నది. పాండవులకుఁ బ్రపితామహి యగుసత్యవతి దాశకన్య. భీష్ముని తల్లి దేజాతియో? దానిని దాచుటకు విశేషప్రయోమున్నదని తోచుచున్నది అందుచే నాతఁడు గంగానందనుఁడయ్యెను. ధృతరాష్ట్రుఁడును బాండురాజును ఊత్రియస్త్రీ గర్భమున జనించి నను బ్రాహ్మణున కౌరమలై యుండిరి. వ్యాసభగవానుఁడు స్వయం

ముగాఁ గన్వయగు పల్లెదానికిఁ బుత్రుఁ డయ్యెను. అందువలన ధృత రాష్ట్రుఁడును, బాండురాజునుగూడ నీదినములలో నేజాతివారితో నైనను బంక్షిభోజనమున కర్హత లేనివారిగా నగపడుచున్నారు. పాండుపుత్రులు కుంతీగర్భజు లన్నమాట సత్యమే—కాని వాడు తండ్రికిఁ బుట్టినబిడ్డలు కాదు. పాండురాజు స్వయముగాఁ బుత్రోత్పాదనము కావించుట కసమర్థుఁడై యుండెను. కావునఁ బాండవు లింద్రాదుల కౌరవపుత్రులుగా నగపడుచున్నారు. మఱియుం బరిశీలించెము—ద్రోణునితండ్రి భరద్వాజ మహర్షియే కాని యాతనితల్లిమాత్ర మొకకలశము. కలశము గర్భముం దాల్చుటనుగూర్చి విశ్వసింపని వారికి ద్రోణాచార్యుని మాతృకులముంగూర్చి సందేహము కలుగక మానదు. పాండవులకుఁ బితృవిషయంబున సంతగోల యున్నదో, కర్ణునికిఁగూడ సంతగోల యున్నది. విశేషించి యాతఁడు కాసీనుఁడు కూడను—ద్రాపదికిని, ధృష్టద్యుమ్నునికిని దల్లిదండ్రు లెవ్వరో యెవ్వరికిని దెలియుటయే లేదు. వాడు యజ్ఞసంభూతు లనిమాత్రము చెప్పఁబడి యుండెను.

ఈ సమయమున వివాహ సంబంధములలో మాత్ర మెట్టి గొడవయును లేదు. అను లోమ ప్రతిలోమ వివాహములను గూర్చి చెప్పఁచుండుటలేదు. అనేక మహర్షులధర్మపత్నుల క్షత్రియ శాంతలై యుండిరి. అగస్త్యునకు లోపామద్ర, ఋష్యశృంగునకు శాంతయును, ఋచీకునిభార్యయును, జమదగ్ని భార్య యగురేణుకయును క్షత్రియ స్త్రీలే—పరశురాముఁడు పృథ్వినంతను క్షత్రియశూన్యంబుగఁ జేయుటచేఁ దరువాతక్షత్రియు లందఱును బ్రాహ్మణుల కౌరవులుగనే జన్మించియుండిరని యిప్పటికిని జెప్పఁచుండుట కలదు. పక్షాంతరమున బ్రాహ్మణకన్యయగు దేవయాని క్షత్రియుఁ డగుయయాతికి ధర్మపత్ని యయ్యెను. ఆకాలమున నాహారవిషయంబున నెట్టి యడ్డంకులును లేవు.

బ్రాహ్మణులు, క్షత్రియులు వైశ్యులునుగూడ నొకరియన్నము నొకరు నిరాతంకముగ భుజించుచుండిరి.

శ్రీకృష్ణుడు రాజప్రాసాదమును వదలి విదురునియింటికిఁ బోయి యట నాతనియాతిధ్యము సంగీకరించెను. పాండవులకు జననియుఁ గృష్ణునకు మేనత్తయు సగుకుంతీదేవి యాయుంట నే యుండెను. పాండవులు తమవనగమన కాలమునం దామెను విదురునింట విడిచి పోయిరి. కృష్ణుడు కుంతికిఁ బ్రణామము గావింపఁ బోయెను. అప్పు డామె తన కొడుకులయుఁ గోడండ్రయు దుఃఖములను స్మరించుకొని కృష్ణునిసన్నిధి ననేకవిధముల దుఃఖంప నారంభించెను. ఆమెదుఃఖాలాపములకుఁ బ్రత్యుత్తరముగా నప్పుడు శ్రీకృష్ణుడు చెప్పినమాట లత్యంతము సమూల్యములై నవి. మనుష్యచరిత్రమునందలి సర్వవిషయములను సంపూర్ణముగ గ్రహించినవానికిఁ దక్క నితరుని కెవ్వనికి నట్టియమూల్య తత్త్వము బోధపడనేరదు. మూర్ఖుల కీసంగతియే తెలియదు.

అప్పుడు శ్రీకృష్ణుడు. “పాండవులు నిద్ర, తంద్ర, క్రోధము, ఝుఝ, పిపాస, శీతము, ఆతపము మొదలగువానిని లక్ష్యమునేయక వీరోచితసుఖనిరతులై యున్నారు. వారింద్రియ సుఖంబులను గణింపక వీరోచితసుఖసంతుష్టులై యున్నారు, మహాబలపరాక్రాంతులును, మహోత్సాహసంపన్నులు సగునావీరశేఖరు లల్పవిషయంబులకు సంతుష్టు లగువారు కారు. వీరపురుషులగువా రతితరక్లేశము లేకుండ గనే యత్యుత్కృష్టంబు లగుసుఖంబుల ననుభవించుచుందురు. మఱి యును వారింద్రియసుఖానర్తులమధ్యమునం దుండియు సంతుష్టులై యున్నారు. దుఃఖాకరం బగురాజ్యలాభమైనను, వనవాసమైనను వారికి సుఖనిదానమే” అని చెప్పెను.

“రాజ్యలాభమైనను, వనవాసమైనను” * అను వాక్యమును

*క్షుద్రహృదయ యగునైతాను “స్వర్గమునందలి దానత్వముకంటె నరకమునందలి రాజత్వమే శ్రేష్ఠమైనది” అని చెప్పినట్లు మిల్టనుకవి వ్రాసియున్నాడు

మాత్ర మాధునికహిందువులు గ్రహింపజాలరు. గ్రహించినచో నింతదుఃఖమే యుండనేరదు.

శ్రీకృష్ణుడు కుంతీదేవిని గాంచి మఱియును “శత్రువినాశనముం గావించి సకలలోకాధిపత్యముం గాంచి జనితులై క్వర్యము ననుభవించుచున్న నీవు ప్రాణుని నీ నచిరకాలముననే చూడగలవు” అని చెప్పియుండెను.

కావున శ్రీకృష్ణుడు సంతి కరుణ దీనియందు, యుద్ధమే జరగుననియు దూరదృష్టిచే ముందుగనే గ్రహించి నిశ్చయించినట్లగపడుచున్నది. అయినను నాతడు సంతికోటకు హస్తినాపురమునకు వచ్చియుండెను. తుదకు ఫలించినను ఫలింపకున్నను గర్తవ్యమును జేసియే తీరవలయును. ఫలాఫలములయందనాసక్తుడై కర్తవ్యసాధనముం గావింపవలయును. ఇదియే కర్మయోగముని శ్రీకృష్ణుడు గీతయందు బోధించి యుండెను. మానవునకు యుద్ధముకంటె సంతియే హితకరమైనది. అందుచేతనే సంతిప్రయత్నమచ్యుతమయ్యెను. కాని యథాసాధ్యంబగు ప్రయత్నము చేసినను సంతి కరుణనప్పుడు శ్రీకృష్ణుడే యుద్ధ విముఖుడగునట్లుననుకు రణోత్సాహముం గల్పించుట యందుఁ బ్రధానసహాయుడయ్యెను. ఏమనిన—సంతి కరుణనప్పుడు యుద్ధమే కర్తవ్యమై యుండెను. కావుననే నాతడు గీతయందుఁ గర్మయోగమునుపదేశించియుండెను. అతడే స్వయముగ నావిషయమునఁ బ్రధానయోగియై యుండెను. ఆయాదర్శపురుషుని యుత్తమచరిత్ర

ఈవాక్యములకును బైనివ్రాసిన మహావాక్యములకు నెట్టి భేదములేదని నెప్పుడొకరు అనేకు లందురని యెఱుంగుదును. వారికి సంపూర్ణముగ మానవత్వ మున్నదనునాశాంతమాత్రమును లేదు. అనుభూదయుండు పురుష యధికారమును సహింపఁ జూడఁడు. మహాత్ముడు కర్తవ్యానురోధముచే దానిని సహించును. మహాకాంతి తండ్రిగఁ బితృవృత్తులకు మహాదుఃఖమే, మహాసుఖమో విష్ణుర్నిగల్గింపజలయును. సంతి కర్మవ్యవస్థయందుగూర్చజాలకని మహాత్ముడొక్కనికీమాత్రమే తెలియును.

మును సాల్పముగ నాహుతిచేయుట గావించినచో జనుష్యత్వము ననేమోషనబోధించు నని చెప్పటకే మేమింతవఱకుఁ బ్రయాసపడవలసివచ్చినది.

కృష్ణుడు సుతియొద్ద వెలపునై కొని మరలఁ గారవసభకుఁ బోయెను. ఆ స్వయంబోధకుఁడైన భోజనమునకుఁ బిలిచెను. కాని యింకొక శ్రీకృష్ణుఁడగిరికిఁ బోయి యున్నందున మర్యాద నునకు లొంగిపోని స్వతంత్ర దేవుడు' మాతలగుహకు తను కార్యసిద్ధి యైనతరువాతఁ గాని భోజనమును, 'బ్రాహ్మగ్రహణం' గావింపరాదు. కావున నేను కృతప్రయత్నంఁడ నగునంతవఱకు మీసపర్యల నంగీకరింపఁజాలను.' అని చెప్పెను. అయినను దుర్యోధనుఁ డాపట్టు విడువక కృష్ణుని బలవంతపెట్టఁ దొడఁగెను.

అప్పుడు కృష్ణుఁడు భోగము పెచ్చరై నను బ్రీతిచేఁగాని, విషన్నతచేఁగాని పరాన్నభోజనముం గావించుట. నీవు నాయందలిప్రీతిచే నన్ను భుజింపునుని కోరుటలేదు; నేను నిష్క్రిస్తుండనై యుండుటయును లేదు. ఇట్టిచో నియన్నమును నేనేల భుజింపవలయును?' అనియెను.

భోజనవిషయమున నిమంత్రణగ్రహణ మనునది యొక సామాన్యకార్యము. కాని మనదైన కడవన మంతయు మొత్తముమీదగొన్ని సామాన్యకార్యముల ననుదాయము పూత్రమే. సామాన్యకార్యములను గావించుట కొఁసీతియున్నది—ఉండుటయుచితియు. ఘనకార్యములనీతి కేది మూలమో యల్పకార్యములకుఁ గూడనదియే—దాని నే మతమున చెప్పవచ్చును. అయినను సచ్చరిత్రుఁగు మానవులకును నల్పజ్ఞులగువారికిల భేదమున్నది అల్పమధ్య మతవిముఖులుకాక యున్నను, సామాన్యకార్యములయందలి నీతిత్వము ననుసరించుట కసమర్థులై యుండురు. వాండలి నీతిమూలమును గ్రహింపఁజాలరు? అదర్శపురుషుఁ డెట్టియల్పకార్యములయందైనను నీతితత్వమును బరిశీలించి మెలంగుచుండును—

అనిమంత్రణగ్రహణము శ్రీకృష్ణునకు సరళత్వమునకును సత్యమునకును విరుద్ధముగాఁ దోచెను. కావున నాతఁడు దుర్యోధనునకు సరళంబును, సత్యంబు నగును త్తర మొసంగెను. పరుషమైనను స్పష్ట భాషణముం గావించుట కాతఁడు సంకోచపడలేదు. ధర్మానుమతంబగునకపటవ్యవహారము పరుషముగాఁ దోచినప్పడు మనము సంకోచించెడము. ఈధర్మవిరుద్ధం బగుసంకోచమే చాలవిషయములయందు మనలను మెల్ల మెల్లగా నధర్మవిపన్నులం గావించుచున్నది.

తరువాతఁ గృష్ణుఁడు కౌరవసభనుండి విదురునియింటికిఁ బోయెను. ఆరాత్రి యాతఁడు విదురునితో ననేకవిషయములంగూర్చి సంభాషించెను. దుర్యోధనుఁడు సంధి కంగీకరింపఁడనియు, నీ విచ్చటికి వచ్చుట యనుచిత మనియును విదురుఁ డాతని కెఱింగించెను. దానికిఁ గృష్ణుని ప్రత్తుత్తర మిది:—

‘రథగజతురగపదాతినర్గంబులచే విపర్యస్తం బగుసేనాసముదాయముగల భూమండలమును మృత్యుపాశమునుండి తప్పించుట కెవ్వడు సమర్థుఁ డగునో యాతనికే సర్వోత్కృష్టంబగుధర్మలాభంబు సిద్ధించును.’

ఐరోపాయండలి ప్రతిరాజప్రాసాదమునందును సీవాకృములను స్వర్ణాక్షములతో లిఖించుకొనుట యుచితమై యుండును. కృష్ణుఁడు మఱియు నిట్లు చెప్పెను,—

“ఎవ్వఁడు వ్యసనగ్రస్తుండై బంధుకష్టవిమోచనంబునకై యభాసాధ్యముగఁ బ్రయత్నింపకుండునో యాతఁడు సృశంసుఁ డని పండితులు చెప్పియున్నారు. ప్రాజ్ఞుఁ డగునాఁడు మిత్రుని సర్వలక్షణములను గనుపెట్టుచు నాతని సకార్యములనుండి మరలించుటకుఁ బ్రయత్నింపవలయును. దుర్యోధనుఁడు హితకరంబు లగునావాక్యములను వినియును నావిషయమున సంశయించినచో నందువలన వ్యనాకెట్టి

నష్టమును లేదు. మీదుమిక్కిలిబంధూపదేశంబనునాకర్తవ్యకార్యము మఱియు నమూల్యం బగుచున్నది. జ్ఞాతికలహము పుట్టినప్పుడు నమ పదేశంబు గావింపనివాఁ డాత్మీయుడు కాజాలడు”

శ్రీకృష్ణుఁడు కేవలమును బరస్త్రీలోలుఁడును బాపాత్ముఁడు నగుగోపాలుఁ డని యూరపియనుల నమ్మకము. ఈ దేశమునందుఁ గూడఁ గొండఱి కట్టినమ్మక మున్నది. ఆతఁడు ప్రజానాశనంబునకై యవతరించెనని కొండఱియుద్దేశము. కృష్ణుఁడు కూటతంత్రనిపుణుఁ డని కొండఱి యభిప్రాయము—కాని శ్రీకృష్ణుఁడు వీరిలో నెవ్వఁ డును గాఁడు ఆతఁడు లోకహితాకాంక్షులలో నగ్రగణ్యుఁడు; జ్ఞానులలో శ్రేష్ఠుఁడు శ్రీకృష్ణుడు ధర్మోపదేశకులలో నుత్తముఁడు; ఆదర్శపురుషుడు—ఈసంగతి తెలియుటకే యంతవఱకుఁ జెప్పవలసి వచ్చెను.

సప్తమపరిచ్ఛేదము

కరిపురమున ద్వితీయదివసము

మఱునాఁటి ప్రాతఃకాలమున స్వయముగా దుర్యోధనుఁడు శకునియును వచ్చి శ్రీకృష్ణుని విదురభవనమునుండి కౌరవసభకుదోడ్కొనిపోయిరి. అప్పుడు గొప్పసభ జరిగెను. నారదుఁడు మొదలగు దేవర్షులును జమదగ్ని మొదలగు బ్రహ్మర్షులును నచ్చటికి వచ్చియుండిరి. అప్పుడు కృష్ణుఁడు ధృతరాష్ట్రుని నుద్దేశించి ప్రాథభాషణంబు లతో సంధి విషయంబున దీప్తోపన్యాసంబు గావించెను. ఋషులు కూడ నట్లే చేసి యుండిరి. కాని యెందువలనను నెట్టిలాభమును లేకపోయెను. అప్పుడు ధృతరాష్ట్రుడు “నేనేఁడేదనిగలను! దుర్యోధనుడకు బోధింపవలయును” అని చెప్పెను. తరువాతఁ గృష్ణభీష్మ

ద్రోణాదులు దుర్యోధనున కనేకవిధముల బోధించిరి. అందువలన గంధి కుదురకుండుటయే కాక తుదకు దుర్యోధనుడు కృష్ణునింగూర్చి పరుషముగా మాటలాడెను. కృష్ణుడు వానికి దగిన యుత్తరమునే చెప్పెను. మఱియు నాతని దుశ్చరిత్రమును, బాపవర్తనమును ననేక రీతుల నిందించెను. దుర్యోధనుడు దుగ్రుడ్డై లేచిపోయెను.

ఆసమయమునఁ గృష్ణుడు సమస్త రాజసీతికి నేది మూలసూత్ర మో దానిననుసరించి పనిచేయవలయు నని ధృతరాష్ట్రుని కెఱింగించెను. ప్రజారక్షణంబునకై దుష్క్రియానిరతుని దండించుటయే రాజ్యశాసనమునకు మూలసూత్రము. అనఁగా బహుజనహితంబునకై యొకదుర్జనుని దండించుట కర్తవ్యము. సమాజరక్షణంబునకై హంతకుని వధింపవలయును. ఎవ్వని వధింపకున్నచో నాతని పాపాచరణముచే బహుసహస్రప్రాణి నాశనమగునో యట్టిదుష్టుని వధింపవలయు ననియే జ్ఞానులయుపదేశము ఐరోపాయందలి సమస్త ప్రభువులును, మంత్రులును జేరి యీవిషయము నాలోచించి క్రీస్తుశకము 1815 వ సంవత్సరమున నెపోలియనును యావజ్జీవమును బంధించిరి-అందువలననే సీతిజ్ఞ శేఖరుడగు శ్రీకృష్ణుడు దుర్యోధనుని బంధించి పాండవులతో గంధి చేసికొను మని ధృతరాష్ట్రుని కుపదేశించెను. శ్రీకృష్ణుడు స్వయముగా యదువంశరక్షణమునకై మేనమామయైనను గంసుని వధించుటకు బాధ్యుఁడయ్యెను. శ్రీకృష్ణుడప్పుడు ధృతరాష్ట్రుని కావిషయమునే యుదాహరణముగాఁ జూపించెను. ఈబోధ యంతయు నిరర్థకమయ్యె నని వేఱుగఁ జెప్పనక్కరలేదు.

ఇట్ల దుర్యోధనుడు శ్రోధావిప్రుడై కృష్ణుని బంధింపవలయు నని కర్ణునితో నాలోచించుచుండెను. కృష్ణునకు జ్ఞాతివర్గములోని వారగుసాత్యకి కృతవర్మాదు లాసభయందే యుండిరి. సాత్యకి కృష్ణుని నిశాంతము ననుగతుండును, బ్రయుండు నై యుండిను. మఱియు

నాతః ఉత్త్రవిద్యయం దర్శనశీఘ్రం—ఎల్లవిధముల నర్జునునితో సమానుఁడు. ఇంగితజ్ఞఁడును, మహాబుద్ధిమంతుఁడు నగుసాత్యకి వారి దుర్మంతమునుగ్రహించి, యితరయాదవవీరులను, గృతవర్మను ససై న్యముగఁ బురస్కరింబున నిలువ నియోగించి దుర్యోధనుని దురాలోచనముం గూర్చి కృష్ణునకును సభామధ్యమునందున్న ధృతరాష్ట్రదులకును విస్వప్రముగ నెఱిగించెను.

ఆసంగతి విని వినుయఁడు ధృతరాష్ట్రునిగూర్చి “పావకజ్వాలలం బడి పతంగములు భస్మములై పోవును. వీనికిఁగూడ నట్టిగతి కలుగవలయునా యేమి? జనార్దనుఁడు తలంచినచో సమరరంగమున నకలదు శ్చరితులను శమననదనంబున కనుపఁగలఁడు—” అని చెప్పెను.

తరువాతఁ గృష్ణుఁ డాదగ్ధపురుషుఁడై సంచుకుఁ దగినట్లుగా సంభాషించెను. ఆతఁడు బలశాలి యయ్యును గ్రోధశూన్యుఁడును, ఊమాశీలుఁడు నైయుండెను. అప్పు డాతఁడు ధృతరాష్ట్రునితో నిట్లనియెను !—

‘దుర్యోధనాదులు కోపముతో నన్ను బలవంతముగ బంధింపఁ దలంచుచున్నట్లు వినియుంటిని. కాని వీరు న న్నాక్రమించెదరో, నేనే వీరినాదట నాక్రమించెదనో నీవు చూచుచుండుము. ఏకాకి న య్యు నీయందఱు నే నాక్రమింపగలను. నాకట్టి సామర్థ్య మున్నది. కాని నిందితంబును, బాపజనకంబునునగు కార్యమును నేనెన్నటికిని జేయఁబోను. నీవుత్రులే పాండవుల యర్థంబున కాసించి స్వార్థభ్రష్టుల యైదరు. వాస్తవముగా వీరు నన్ను బంధింపఁ దలంచుట యుద్ధిష్ఠిరునిం గృతార్థుని గావించుటయే. నేనీక్షణమునందే వీరిని వీరియనుచరులను గూడ నిర్జించి పాండవులకు రక్ష్యప్రదానంబుఁ గావింపగలను. అందు వలన నాకెట్టి పాపమునుగూడఁ గలుగఁబోదు. కాని క్రోధపాపజనితం బులును, గర్హితులు నగునిట్టి కార్యములు నీవంటివానియెదుటభరగ

గూడదు. నే ననుమతించి సిద్ధముగా నున్నాను. దుర్నీతిపరాయణుండుగు దుర్యోధనుఁ డిప్పు డేమి చేయఁదలంచెనో చేయునుగాక!

ఇట్లు చెప్పినతరువాత ధృతరాష్ట్రుడు దుర్యోధనుని దనచేతకుఁ బిల్పించి యతికఠినభాషణంబులచే నాతనిమందలించుచు నిట్లనియెను:-

‘సీవు కేవలమును నృశంసుఁడవును, బాపాత్ముడవును, నీచాశయుండువు నగుటంజేసి యసాధ్యుండువును, భయంకరుండువును, సాధుగర్హితుండువును, బాపాచరణసముత్సుకుండువు నై యుంటివి. కులదూషకా! మూఢునివలె దురాత్ములతోఁ గలసి యత్యంతమును దుర్బుధుడగు జనార్దనుని నిగ్రహింపఁ దలంచుచున్నాడవు. బాలకుఁడు చంద్రునిం బట్టుకొనుటకుఁ గుతూహలపడినట్లే యింద్రాది దేవగణంబులకుఁగూడ దురాక్రమ్యుఁ డగుకేశవుని సీవు నిగ్రహింప నవేక్షించుచున్నావు. దేవమానవగంధర్వులును, నసురులు, నురుగులునుగూడ సంగ్రామమునం దెవ్వని పరాక్రమమును సహింప నసమర్థు లగుచుందురో యట్టికేశవుని సామాన్యునిగా సీవు భావించుచుంటివా? వత్సా! వాయువును జేతులతోఁ గ్రహించుట కెన్నడైన సాధ్యమగునా? అగ్నిజ్వాలను హస్తములతో నంటుట సాధ్య మగునా? మహీమండలమును దుస్తకముల ధరించుసామర్థ్య మెవ్వని కున్నది? తండ్రీ! బలముచే గేశవుని నిగ్రహించుట యెన్నటికిని సాధ్యము కాదు”

పిమ్మట విదురుండును దుర్యోధను ననేకవిధంబుల మందలించెను. విదురుఁ డట్లు బోధించినపిమ్మట వానుదేవుఁ డుచ్చహాస్యంబు చేయుచు సాత్యకికృతవర్మల కరగ్రహణంబు గావించి కౌరవసభ నుండి వెడలిపోయెను.

ఇంతవఱకును మహాభారతమునందుఁ జెప్పఁబడిన భగవద్ధ్యనవ్యుత్తాంత మంతయును సుసంగతముగను, స్వాభావికముగను నున్నది. అం దెట్టిగొడవయును లేదు; అన్యభావ ఏవయ మొక్కటియును లేదు

అవిశ్వాసమునకుఁ గారణ మేమియులేదు. కాని ప్రక్షిప్తకాయమాత్రమివిశేషమున కెంతమాత్రమును సహింపఁజాలకపోయిరి. ఇంతటి మహద్వాపరమునం దొకవిధమగు నన్వభావాద్భుతవృత్తాంతమును జేర్చకయే యున్నచో నికశ్రీకృష్ణునియీశ్వరత్వమును సంరక్షించు వారెవ్వరున్నార? ఈసంగతిని బాగుగా నాలోచించియే వాడు శ్రీకృష్ణునిహాస్యమునకును, నిస్క్రాంతికిని నడుమ నొకవిశ్వరూపప్రకాశమును బ్రక్షిప్తంబు గావించిరి. ఇట్లే మహాభారతమున భీష్మపర్వమున, భగవద్గీతాపర్వాధ్యాయమందుఁగూడ (అదియును బ్రక్షిప్తము కావచ్చును; కాకపోవచ్చును) మఱియొకసారి విశ్వరూపప్రదర్శనము వర్ణింపఁబడి యున్నది. అవిశ్వరూపవర్ణమునకును, సీవర్ణమునకును నెంతయో భేదమున్నది. గీతయందలి యేకాదశాధ్యాయమునం గల విశ్వరూపవర్ణము ప్రథమశ్రేణియందలికవిచేవర్ణితమైనది. సాహిత్యప్రపంచమునం దెంత వెదకినను నిట్టివర్ణనము మఱియొకచో లభింపదు. ఈ భగవద్ధ్యానపర్వాధ్యాయమున సీవిశ్వరూపవర్ణనముం గావించిన పక్షమునఁ గావ్యరచన యనునది కేవలమును విడంబనామాత్రమై యున్నది- భగవద్గీతయందలి యేకాదశాధ్యాయమున శ్రీకృష్ణుఁ డర్జునునిం గాంచి “ఇంతకుముం దీవిశ్వరూపమును నీకంటె నితరు లెవ్వరును జూచియుండలేదు” అని చెప్పినట్లున్నది. కాని యారూపము నర్జునునికంటె ముందుగా దుర్యోధరాదులు కౌరవసభయందే కాంచినట్లందువలనఁ దెలియుచున్నది- మఱియు శ్రీకృష్ణుఁడు భగవద్గీతయందు “వేదాధ్యయనము, యజ్ఞానుష్ఠానము, దానము, సత్కీర్తనాకలాపము, కఠోరతపస్సు మొదలగు సత్కర్మలు గావించినవారుగాక మానవులలో నితరు లెవ్వరును నీవలె నాయీవిశ్వరూపమును దర్శించుటకు నమర్థులు” కాఁజాలరు అని చెప్పినట్లున్నది. కాని యీవిశ్వరూపమిచ్చటఁ గుకవిహస్తమునం బడి జనసామాన్యమున కంతకును

నతిసులభముగఁ బ్రత్యక్ష మయ్యెను. మఱియు భగవద్గీతయందు “అనన్యసాధారణం బగుభక్తిని బ్రదర్శిషుఁ గలిగినచో నన్నీరూపముగా గ్రహింపవచ్చును. అట్టివాఁడు నన్ను దర్శించి దాయందు విలీనుండగుటకు సమర్థుఁ డగును” అని చెప్పఁబడియెను. కాని యిచ్చట దుష్ప్రియాబదులును, బాసాత్ములును, భక్తిశూన్యులునగు శత్రువులకుఁ గూడ నట్టిదివ్యరూప సందర్శనమే లభించినది.

మూర్ఖుఁడగుకూడ నిత్యుపయోజనముగా నేపనియును జేయఁడని నప్పు డీక విశ్వమూర్తియగు శ్రీకృష్ణునిమాట చెప్పవలయునా? ఇచ్చట విశ్వరూపప్రదర్శనమున కెంతమాత్రమును బ్రయోజనము లేదు. దుర్యోధనుడు వట్టియూలోచనయేగాని యిచ్చట నెట్టిబలప్రయోగమును గావించి యుండలేదు. ఒక వేళ వాడు బలప్రయోగము గావించినను నిరర్థకమని కృష్ణునకుఁ దెలియును. అతఁడు స్వయముగా నెంతటివారికై ననులొంగని బలశాలి. ఈసంగతి ధృతరాష్ట్రుఁడును విదురుఁడునుగూడఁ జెప్పియుండిరి. స్వయముగాఁ గృష్ణుఁడును జెప్పెను. తనయాత్మరక్షణమునకుఁ దనబలము చాలకపోయినను గృష్ణున కెంత మాత్రము నాభయము లేదు. సాశ్వతికృతపర్యాదులును, మహాబలపరాక్రాంతులగు వృష్ణివీరులును నాతనికి సహాయులై యుండిరి వారి సైన్యములు రాజద్వారమున సంసిద్ధములై యుండెను. దుర్యోధనుఁడు సేనలతో నన్నధుఁడైన క్షేత్రమాత్రము నగపడుట లేదు. దుర్యోధనుని దుష్ప్రయత్నము ఫలించునేమో యని కృష్ణునకు సంశయమునులేదు. అంతమాత్రమున భయపడుటకుఁ గృష్ణుఁ డంతటిపిటికి వాఁడు కాఁడు. ఈకారణముల నన్నిటినిబట్టియుఁ జూడఁగా నిచ్చట విశ్వరూప ప్రదర్శనమున కెట్టిప్రయోజనమును లేదు. ఇట్టియవస్థలోఁ గ్రుద్ధుఁడును దాంభికుండునుడక్క మఱియెవ్వఁడును శత్రువునకు భయప్రదర్శనముం గావించుటకై ప్రయత్నింపఁడు ఎవ్వఁడు విశ్వరూపుఁడో మూర్ఖుఁడు దంభక్రోధశూన్యుఁడుగ నే యుండును.

కావున నిచ్చటి విశ్వరూపవృత్తాంతము కుకవిప్రణీతంబగు నళి
కోపన్యాస మని చెప్పి పరిత్యజించుటయే కర్తవ్యము. కృష్ణుడు మానవ
శక్తినిమాత్రమే యవలంబించి కార్యములం గావించు చుండెనుగాని
యీశ్వరశక్తి నవలంబించుట లేదని మేము మరల మరల జెప్ప
చున్నాము.

కొరవసభనుండికృష్ణుడుఁగంతి దేవియొద్దకుఁ బోయి యామెతో
సంభాషించెను. తరువాత నామెకిడ నెల్లప్పుడైకొని పాండవులు నివ
సించియున్న యుపప్లావ్యనగరమునకుఁ బోవఁ బ్రయాణ మయ్యెను.
ప్రయాణసమయమునం దాతఁడు కర్ణుని దనరథముపై గూర్చుండఁజేసి
కొని బయలుదేఱెను.

శ్రీకృష్ణుని నిర్బంధింపవలయు నని యాలోచించిన వారిలోఁ
గర్జుడుకూడ నున్నాఁడు. ఇట్టిచోఁ గృష్ణుఁ డాతనిం దనరథముపై
నెక్కించుకొని తీసికొనిపోవుటకుఁ గారణ మేమో ! తరువాతిప్రకరణ
మునం దెలిపెదము. ఆకథయందుఁ గృష్ణచరిత్రము పరిస్ఫుటము కా
గలదు. సామదండోపాయములందుఁ గృష్ణునిసీతిజ్ఞత నిదివఱకుఁ జూచి
యుంటిమి. ఇంక భేదసీతియుం దాతనిపారదర్శిత్యమును గాంచవలయును
దానితోఁగూడ శ్రీకృష్ణునిదయయు. జీవహితకాంక్షయు, బుద్ధి
ప్రభావముఁగూడ లోకాతీతంబులనియును, నాతఁడు నిశ్చయముగా
నాదర్శపురుషుఁడే యనియును బోధపడఁ గలదు.

అష్టను పరిచ్ఛేదము

అ. ౧౦౦౦౦౦౦౦

కృష్ణ కర్ణ సంవాదము

కృష్ణుడు సర్వభూతదయామయుఁడు. ఈమహావీరాంబున నీంత
ప్రజాక్షయంబగునని యేక్షత్రియుడును ఏచారింపలేదు ; కేవలమును

కృష్ణుడు డొక్కడే దుఃఖించెను. మొట్టమొదట విరాటనగరమున యుద్ధప్రస్తావము కలిగినప్పుడు కృష్ణుడు తనయనమ్మతమును దెలిపి యున్నాడు. అర్జునుడు జాతనిల దనకు యుద్ధసహాయుడవు కమ్మని కోరబోయినప్పుడు కృష్ణుడు నేను నిగాయధుడనై యుండెదననియు స్వయముగా యుద్ధము చేయువాడ గాననియును బ్రతిజ్ఞ చేసెను. కాని యందువలనఁ గూడ యుద్ధము తప్పినదికాదు. అందుచే నుపాయాంతరము లేక ధైర్యశూన్యుడై యుండియు నాతఁడు సంధిస్థాపనంబునకై ధృతరాష్ట్రునిసభకుఁ బోయెను. దానివలనఁగూడ నేమియు లాభము లేకపోయెను; జీవహింసానివారణము కాకపోయెను. అప్పుడు రాజనీతిజ్ఞుడగు కృష్ణుడు జనసమాజసంరక్షణార్థముపాయాంతరము నాలోచించెను.

కర్ణుడు మహావీరపురుషుడు. అతఁడర్జునునకుఁ బ్రతికక్షియగు రథికుడై యుండెను. అతని బాహుబలమునుబట్టియే దుర్యోధనుడు తాను బలవంతుడ ననుకొనుచుండెను. అతని బాహుబలమునే యాధారముగఁ జూచుకొని దుర్యోధనుడు పాండవులతో యుద్ధముచేయుటకుఁ బూనుకొనియెను. కర్ణసాహాయ్యమే లేకున్నచో నాతఁడు యుద్ధమునఁ బ్రవేశింపఁజాలడు. కర్ణుడు శత్రుపక్షమునకు సాహాయ్యము గావించునని తెలిసినచో నాతఁ డవశ్యముగ యుద్ధమునుండి నివృత్తుడగును. అది యెట్లు సాధ్యమగునో యాకార్యముం గావింపవలయుననియే కృష్ణుడు కర్ణుని దనరథముపై నెక్కించుకొని తీసికొనిపోయెను. అతనికిఁ గర్ణునితో సంభాషించుట యావశ్యకమై యుండెను.

కృష్ణుని యాయభిప్రాయసిద్ధి కుపయుక్తంబగు నితరుల కెఱుకపడని సహజోపాయము కూడ నున్నది.

కర్ణు డతిరథుఁ డనునూతునకుఁ బుత్రుఁడుగాఁ బరిచితుడై యుండెను. వాస్తవముగా నాతఁ డతిరథుని పుత్రుఁడు కాఁడు; పాలిత

పుత్రుడునూత్రమే. అసంగతి కర్ణునకుఁ దెలియదు. ఆతనికిఁ దనజన్మ వృత్తాంతము తెలియదు. ఆతఁడు సూతపత్నియగు రాధగర్భమున జనించినవాఁడు కాక కుంతీగర్భజనితుఁడును, సూర్యున కౌరవఁడు నైయుండెను. కాని కుంతికన్యగా నున్నసమయమునం దాతఁడు జన్మించుటచే నామె యప్పుడే యాతని బరిత్యజించెను. వాస్తవము గా నాతఁడు యుధిష్ఠిరాచింద్రపుత్రుని సహోదరుఁడును, జ్యేష్ఠభ్రాత యునైయుండెను. ఈవృత్తాంతము కుంతికంఠ నిలరు లెవ్వరు నెఱుంగరు. ఇతఁడ గృష్ణుఁడొక్కఁ డెఱుఁగును. ఆతని యతౌకికబుద్ధికి సకల వృత్తాంతములును సహజముగా నెఱుకపడుచుండును. కుంతి యాతనికి మేనత్త. ఆమె భోదరాజుగృహమం నుండఁగా సిట్లు జరగుట తటస్థించెను. కావునఁ గృష్ణుఁడు మానవోచితబుద్ధితోడనే యీసంగతిని గ్రహించుట యసంభవము.

కృష్ణుఁడిప్పు డీవృత్తాంతమును రథారూఢుండగు కర్ణున కెఱింగించెను. ఆతఁడు కర్ణునిగాంచి “ఒక కన్యను బెండ్లియాడినవాఁడా కన్యకన్యాత్వమునం గన్నపుత్రునకును నండ్రెయ్యగునని శాస్త్రజ్ఞులు చెప్పుచున్నారు. ఓకర్ణా! నీవును నీతల్లియగు కుంతీదేవికిఁ గన్యావస్థ యందుఁ బుత్రుండవైతివి. ఆకారణముచే నీవు ధర్మశాస్త్రానుసారము గాఁ బుత్రుండవు. కావున నాతో రమ్ము. ధర్మశాస్త్రమునకు విరుద్ధం బైనను * నీవు రాజ్యేశ్వరుండ వయ్యెదవు” అని చెప్పెను. మఱియు నాతఁడు కర్ణునితో నీవు జ్యేష్ఠుండవనియు నందుచే నీవే రాజవయ్యెదవనియుఁ బంచపాండవులును సీమాంజ్ఞానువర్తులై నీపరిచర్యలం గావించుచుండెద రనియు నెఱింగించెను.

* “విరుద్ధంబైనను” అను సీమాట కాశీ ప్రపన్నసింహుని యనువాద ముండున్నది. కాని, యిది యిచ్చుట నసంగతముగాఁ దోచుచున్నది. మేము మా యొద్ద నున్న మాలమహాభారతమును జూచితిమి. అందు “నిగ్రహార్థ మశాస్త్రాజ్ఞాప్” అని యున్నది. “నిగ్రహార్థాయ శాస్త్రాజ్ఞాప్” అని యుండునని తోచుచున్నది. అట్లయినచో నర్థము నసంగత మగును.

కృష్ణుని యాయుపదేశము సర్వజనులకును ధర్మవృద్ధికరంబును హితకరమునై యున్నది. ముందుగాఁ గడ్లునిపక్షమున హితకరమైనది. ఆతఁడు రాజ్యేశ్వరుఁ డగును. అదియే యాతనికి ధర్మము కూడను- ఏమనిన-భ్రాతృగణంబునెడల శత్రుభావమాను బరిత్యజించి మిత్రభావము నవలంబించినట్లగును. ఇది దుర్యోధనుని పక్షమునకుఁ గూడ హితమే. ఏమనిన యుద్ధము జరిగినచో వాడు రాజ్యభ్రష్టులగుటయే గాక సమూలముగ నశించిపోవుదురు. యుద్ధములేకున్నచో వారందఱును బ్రదుకుదురు; వారి రాజ్యమునిలుచును; కేవలమును బాండవులభాగము మాత్రమే వారియవలసియుండుదు. మఱియు విది పాండవులకుఁగూడ హితమును ధర్మమునై యున్నది. యుద్ధరూపమున నృశంసవ్యాపారమునఁ బ్రవేశింపకుండఁగనే బంధుమిత్రజ్ఞాతిసంఘము గావింపకుండఁగనే వారికి గడ్లునితోఁగూడ స్వరాజ్యము ననుభవించుట తటస్థించును. ఇంతేకాక ధర్మాత్ముండగు శ్రీకృష్ణుని యీ యాలోచనమునకు ముఖ్యహితోద్దేశమేమనిన-దీనివలన నసంఖ్యప్రజాగణంబులకుఁ బ్రాణరక్షణంబు కాఁగలదు.

కడ్లుండును శ్రీకృష్ణునివాక్యంబుల యుపయోగము సంగీకరించెను. ఈయుద్ధమున దుర్యోధనాదుల కెంతమాత్రమును రక్షణము లేదని యాతఁడును గ్రహించెను. కాని కృష్ణుని మాటలకు సమ్మతించినచోఁ దా నే వేవియో మహాపరాధములను గావించినవాఁడ నగుదునని కడ్లుండు భావించుకొనియెను. అధిరథుండును రాధయు నాతనిం బెంచియుండిరి; ఆతఁడు వారియాశ్రయమునందే యుండి సూతవంశమునందొక కన్యను బెండ్లియాడి పుత్రపౌత్రాదులం గాంచి యుండెను. వారి నాతఁ డేవిధముచేతను బరిత్యజింపఁ జాలఁడు. మఱియు నాతఁడు పదుమూడవయేటినుండియు దుర్యోధను నాశ్రయించి రాజ్యభోగముం గాంచియుండెను. దుర్యోధనుఁ జాతనిమీఁదనే యాధారపడి

యుండెను. ఇట్టిస్థితిలో దుర్యోధనుని బరిత్యజించి పాండవపక్షమునం జేరినచో లోకులారనిని గృతఘ్నుడనియుఁ బాండవై శ్వర్యలుబ్ధుఁ డనియు నిందింపక మానదు; పాండవులకు భయపడిన పిఠికివాడని కూడ భావించుదు. ఈకారణములచేఁ గట్లండు కృష్ణునివాక్యముల సంతమాత్రిమును నంగీకరింపఁజాలకపోయెను.

అప్పుడు కృష్ణుడు “నామాటలకు నీవు సమ్మతించకుండుటం బట్టి చూడఁగా నివ్వసుంధరకు సంహారదశ సంభవించినదని నిశ్చయముగాఁ జూచుచున్నది” అనియెను.

కట్లండును నాతనిమాటల కుచితంబులగు ప్రత్యుత్తరముల నొసంగి శ్రీకృష్ణుని గాఢాలింగనంబు గావించుకొని విష్ణుహృదయముతో సెలవు గైకొనియెను.

కృష్ణచరిత్రముం దెలిసికొనుటకై కర్ణచరిత్రమును విస్తారముగ విమర్శించుటవలనఁ బ్రయోజనము లేదు. అందుచే మేమివిషయమున నేమియును జెప్పలేదు. కర్ణచరిత్రముకూడ నతిమహత్తరమును నతి మనోహరము నైనదియే.

ననిమపరిచ్ఛేదము

ఉపసంహారము

కృష్ణుఁడు పల్లావ్యనగరమునకుఁ దిరిగివచ్చినతోడనే యుధిష్ఠిరాదులు “నీవు హస్తినాపురమునకు బోయి యేమి చేసికొనివచ్చితివి?” అని యాతని నడిగిరి.

అప్పుడు కృష్ణుడు కౌరవసభలోఁ దాను జెప్పినమాటలను మఱియు నితరులు చెప్పినమాటలను వారి కెఱింగించెను. కానిపూర్వాధ్యాయమున వర్ణింపఁబడిన యామాటలకును నీయధ్యాయమునంధలి

మాడలకును సంబంధము సరిగాలేదు. ఒకదానితో నొకటి కలయుట లేదు. కలసినను దీర్ఘ సమానపునకుత్తులతో నిండియుండెను. ఎవ్వఁడో యొకమహానుభావునిచేయి యిందుఁ బ్రవేశించి యుండు నని తోచుచున్నది.

ఇంతటితో భగవద్ధ్యానపర్వాధ్యాయము సమాప్తమైనది. దీని తరువాత సైన్యనిర్ణయ పర్వాధ్యాయము, ఇందు విశేష విషయము లేవియును లేవు. ఇందుఁ గొన్ని మాలికవృత్తాంతములున్నవి. కాని మఱికొన్ని యమాలికములుకూడ నున్నవి. కృష్ణునకు సంబంధించిన వృత్తాంతము లిందు స్వల్పముగా నున్నవి. కృష్ణార్జునుల యాలోచనానుసారముగాఁ బాండవులు ధృష్టద్యుమ్నుని సేనానాయకుల గావించిరి. బలరాముడు మదిరాసానవివశుడై వచ్చి శ్రీకృష్ణుని సమధురముగ మందలించెను. ఏమనిన బలదేవుడు కురుపాండవులయెడల సముదై యుండలేదు—మఱియుఁ గురుసభయందు జరిగినవృత్తాంతముకూడ నిందుఁ గొంతయున్నది. ఇంతకంటె నీయధ్యాయమున మఱి యేమియును లేదు.

తరువాత, ఉలూకదూత పర్వాధ్యాయము. ఇది కేవలము ననుపయుక్తమైనది. కేవల ముభయపక్షములవారి హడావడితప్ప నిందేమియును లేదు. దుర్యోధనుడు శకునిప్రభృతుల యుగదేశానుసారముగా నులూకుని పాండవులయొద్దకు దూతగాఁ బంపించెను. అట్లు పంపుట కుద్దేశ మేమియును లేదు కేవలమును పాండవులను గృష్ణుని నిందించుటయే యుద్దేశము ఉలూకుడు వచ్చి గూఁగూర్వరను నిందించెను. వానికిఁ బ్రత్యుత్తరముగాఁ బాండవులును నిందోక్తులం బలికిరి. కృష్ణుడు విశేషముగ నేమియు మాటలాడలేదు. రోషామర్షశూన్యుఁడగు శాతనివంటివాడు పరుషసంభాషణముం గావించునా? వృథా భాషణము. ధైర్యగతుండుటకై శ్రీకృష్ణుడు పాండవులు తర మిచ్చుటకు

ముందుగ నే యులూకునిం గాంచి “పాండవులు సీమాటల నాలకించి వానియర్థమును గ్రహించి యున్నారు? ఇప్పటి మీ యభిప్రాయము సరిగనే యున్నది. మఱియు మీకిరస్కారవననములకు విశేషముగాఁ కృష్ణార్జునులే బాధ్యులై యున్నారు” అని చెప్పెను.

కాని యులూకుఁ డింకను కనదుర్బుద్ధిని విడువలేదు. ఆతఁడు మరల నిందించుట కారంభించెను. నిందింపకేమి? ఆతఁడు దుర్యోధనుని సోదరుఁడుకదా! అప్పుడు పాండునందనులొక్కొక్కరుగఁ బ్రత్యుత్తరమిచ్చి వడ్డితోఁగూడ నాతనియప్పను దీర్చివైచిరి. కృష్ణుఁ డొక మాట చెప్పెను “నే నర్జునునకు సారథినైయుండుటకు మాత్రమే యంగీకరించుటచే యుద్ధము చేయునుగదా యని నిశ్చయించుకొని యెగసి పడవలదు. హుతాశనుఁడు తృణసమాహమును భస్మంబు గావించి నట్లే నేనును దుట్టతుడకుఁ గ్రోధావేశముచే నకలపార్థివమంలమును సంహారంబు గావించెదను; సందేహము లేదు”

ఉలూక దూతగమనపర్వాధ్యాయము మహాభారతకార్యపక్షంబున నించుకంతయును బ్రయోజనము లేదు. ఇందలికవిత్యమైన రచనానైపుణ్యమును లేదు; మఱియు నచ్చటచ్చటఁ గొన్నిభారతాంశములకు వైరుధ్యముకూడఁ గానంబడుచున్నది. అనుక్రమణికాధ్యాయమున సంజయకృష్ణుల దౌత్యవృత్తాంతముమాత్రమే యున్నది; కాని యులూకదౌత్యవృత్తాంతము లేదు. ఈకారణములనుబట్టి యిది ప్రథమశ్రేణియందలి కవిరచన కాదని తోచుచున్నది.

దీని తరువాత రథాతిరథసంఖ్యానపర్వాధ్యాయము, పీష్మట, అంబోపాఖ్యానపర్వాధ్యాయము, వీనిలో గృష్ణవృత్తాంత మేమియును లేదు. ఇంతటితో నుద్యోగపపర్వము సంపూర్ణ మయ్యెను.

భాగవత కథాసారము

ద్వితీయ భాగము

పద్యఖండము

యో విష్ణో భవేద్రా త్రో దివా భవతి విష్ణితః
ఇష్టానిష్టస్య చ ద్రష్టాతవస్మై దృష్టాత్మానే నమః
కాంతిపర్వము ౪౭ అధ్యాయము

ప్రథమపరిచ్ఛేదము

భీష్మని యుద్ధము.

ఇప్పుడు కురుక్షేత్రమున మహాయుద్ధారంభ మయ్యెను. మహాభారతమునందలి నాలుగుపర్వములలో నీమహారణము వర్ణింపఁబడియుండెను. దుర్యోధనుని సేనానాయకులనామముల ననుసరించి యా నాలుగు పర్వములును భీష్మ ద్రోణ కర్ణ శల్య పర్వములుగాఁ జేర్చింపఁబడియెను.

ఈయుద్ధపర్వములను మహాభారతమునందలి నికృష్టభాగములలోనివానిగాఁ బరిగణింపవచ్చును. వీనియందుఁ బునరుక్తియు, సకారణ నీరసపర్ణనా గాఢాశ్చంబును, ననై సర్గికతయు, సత్యుక్తియు, ససంగత్యయు నలు దోషములు విశేషములుగా నున్నవి. ఇందాదికవిరచన స్వల్పభాగముగనే యున్నట్లు బోధ యగుచున్నది. కాని యేభాగము మాలికమో, యేది యమాలికమో స్థిరపఱుచుట కష్టము. కంటకవనమునఁ బుష్పపచయంబు గావించుట దుస్సాధ్యకార్యము. అయినను మాకిందుఁ గృష్ణచరిత్ర కనుకూలించు విషయములు కానవచ్చును.

నచోటుల నెల్ల యథాసాధ్యముగా విశదీకరించుటకుఁ బ్రయత్నించె
డము. భీష్మపర్వమునకు మొదట జంబూఖండవినిర్మాణపర్వాధ్యాయము
కలదు. దానితో యుద్ధమున కెట్టిసంబంధమునులేను—
మహాభారతకథకును సంబంధము స్వల్పముగా
నున్నది. అందుఁ గృష్ణచరిత్ర మేమియును లేదు. తరువాత భగవద్గీతాపర్వాధ్యాయము, ఇందరువది నాలుగధ్యాయములకుఁ బిమ్మట
గీత యారంభమైనది. ఈయిరువది నాలుగధ్యాయములలోనకు గృష్ణ
సంబంధ మించుకంతయును లేదు. యుద్ధమునకుఁ బూర్వము దుర్గాస్త
వముం గావింపుమని శ్రీకృష్ణుఁ డుపదేశించుటయు సప్తమిండు యుద్ధా
రంభసమయమున దుర్గాస్తోత్రము గావించెను. గొప్పగొప్ప కార్య
ముల నారంభించుపట్టునఁ దమమత విశ్వాసముల ననుసరించి దేవతా
రాధనముం గావించుట యవశ్యకతవ్యమై యున్నది. అట్లయినచో
నీశ్వరారాధనము గావించి నట్లగును. ఎవ్వరెట్లు ప్రార్థించినను
నీశ్వరుఁ డొక్కఁడే కదా!

తరువాత గీత. ఇదియే శ్రీకృష్ణచరిత్రమునకుఁ బ్రధానాంశము.
గీతోక్తం బగుననుపమపవిత్రధర్మప్రచార మే కృష్ణుని యాదర్శమానవ
త్వమునకై నను, దేవత్వమునకై నను బ్రధాననిదర్శనమై యున్నది.

కాని మే మిచ్చట గీతాసంబంధమున నెట్టిమాటయును
జెప్పము. ఏమన—ఈగీతోక్తధర్మముగూర్చి వేటొకగ్రంథమున
నించుక వెల్లడించియుంటిమి. * ఇకముందుఁగూడ I నొకగ్రంథ
మును వ్రాయుట కుద్యుక్తులమై యున్నాము. గీతాసంబంధమున
మాకుఁ గల యభిప్రాయ మీరెండుగ్రంథములవలనను దెలియఁ
గలదు. ఇక నిచ్చటఁ బునరుక్తివలనఁ బ్రయోజనము లేదు.

భగవద్గీతాపర్వాధ్యాయమునకుఁ దరువాత భీష్మవధపర్వా
ధ్యాయము. ఇచ్చటనే యుద్ధారంభము. యుద్ధమునందుఁ గృష్ణుఁ

* ఆగ్రంథము పేరు ధర్మతత్త్వము

T. శ్రీమద్భగవద్గీతకు బంగాళా వ్యాఖ్యానము.

డడ్డునునకు సారథిమాత్రమే, సారథులు చాలదురిదృష్టవంతులు. మహాభారతయుద్ధమునఁ దఱచుగా ద్వైరధయుద్ధములే వర్ణితములై యుండెను. రథికులు యుద్ధము సేయునప్పు, ఊంఠోరుల తురగసారథులను వధించుటకై ప్రయత్నించుచుండురు. కారణ మేమనిన— గుఱ్ఱములో సారథియో నశించినచో నిక రథము చలింపఁజాలను. రథము కదలకుండైనచో రథికుఁడు విపన్నుఁ డగును. సారథు లెన్నఁడును యుద్ధము సేయువాడు కాదు. వారు సిద్ధింపులు; నిహతులగుచుండురు. కృష్ణుఁడుకూడ నట్టిసుఖమునకే భాగహరి యయ్యెను. అతడు మరణింపలేదు; కాని యుద్ధము జరుగుచున్న పదు నెనిమిదిదినములును బ్రతినిమిషమునందును నాతఁ డసంఖ్యక రాహతులచే విక్షత సర్వావయవుఁ డగుచుండెను. ఇతరసారథు లాత్మరక్షణవిషయంబున నసమర్థులైయుండిరి. వారందఱును వైశ్యులు; క్షత్రియులుగారు. కృష్ణుఁ డాత్మరక్షణంబునకు మిగుల సమర్థుఁ డయ్యెను గర్తవ్యాను రోధంబున శ రాఘాతంబులకు నైరించుచుండెను.

మహాభారతయుద్ధమునందుఁ గృష్ణుఁ డస్త్రధారణము చేయలేదు; అట్లు చేయనని ప్రతిజ్ఞకూడ గావించి యుండెను. కానియొక్క దినమునందుమాత్ర మాతఁ డస్త్రధారణముం గావించెను. అస్త్రమును ధరించుటమాత్రమే కాని దానిని బ్రయోగింపలేదు. ఆసంఘటన మిట్లున్నది:—

భీష్ముఁడు దుర్యోధనునకు సేనానాయకుడై యుద్ధముచేసెను. అతడు మహారణమునం దలినిపుణుడు, పాండవసేనలో నొక్కయర్జునునికంటె నాతినితో సమానులగువా రెవ్వరును లేరు. కాని యర్జునుఁడు తన సామర్థ్యమునంతను జూపి విశేషముగా నాతినితో యుద్ధము చేయలేదు. దానికిఁ గారణ మేమనిన—భీష్ముఁ డడ్డునునకుఁ

బితామహుడు; పితృవిహీను లగుపాండవులను జన్మతనమునుండి యును దండ్రింబోలి ప్రతిపాలించెను. ఇప్పుడు భీష్ముడు దుర్యోధనుని ప్రార్థనచే నిరపరాధులగు పాండుకుమారులకు శత్రుడై వారి కనిష్టముగ గూర్చుటకై యుద్ధము చేయుచుండెను. ఆకారణముచే నాతఁ డర్జునునకు వధ్యుడైనను బూర్వవృత్తాంతమును స్మరించుకొనుచు నర్జునుడు భీష్ముని వధించుట కెంతమాత్రమును సమ్మతి లేనివాడై యుండెను. అందుచే నాతఁడు భీష్ము నెదుర్కొనవలసివచ్చినప్పుడెల్ల మృదుయుద్ధమునుమాత్రమే కావించుచుండెను. ఏమిచేసినఁ దనమూలమున భీష్ముడు మరణించునో యని యాతఁడు సంకోచించుచుండెను. అందువలన భీష్ముఁ డప్రతిహతపరాక్రముడై యసంఖ్యం బగుపాండవ సైన్యమును విసప్తంబు గావించుచుండెను. ఇది యంతయుం గాంచి యొకనాడు కృష్ణుడు భీష్ముని వధింపవలయు ననునుద్దేశముతోఁ జక్ర హస్తంజై రథావతరణంబునీసి పాదచారియై భీష్మునిమీదికి లంఘించెను.

అది యంతయుం గాంచి కృష్ణధర్మఁ డగుభీష్ముడు పరమాహ్లాదముతో నిట్లనియెను.

ఏహ్యేహి దేవేశ జగన్నివాస

నమోస్తుతే శార్ఙ్గదాసిపాణే

ప్రసహ్య మాం పాతయ లోకనాథ

రథోత్తమాం భూతశరణ్య సంఖ్యే”

“ఓజగన్నివాసా! దేవేశా! రమ్మ! రమ్మ! ఓశార్ఙ్గదాఖడ్గధారీ!

నీకు నమస్కారము. ఓలోకనాథా! భూతశరణ్యా! ఆలస్యము చేయకుండ నన్నీయుద్ధమున రథపతితునిగాఁ జేయుము.”

అప్పుడర్జునుడును గృష్ణుని వెన్నంటిపోయి యాతని ననుసరించి సాధ్యమసారముగా నేనే యుద్ధము చేసెదనని ప్రతిజ్ఞచేసి మరల వెనుకకుఁ దీసికొనివచ్చెను.

ఇట్టిసంఘటనము చూడనాడలు వర్ణితిమై యుండెను. భీష్ముని మూడవనాటి యుద్ధమును దొరనాడయ్య దొమ్మిదవనాటి యుద్ధము నందు మఱియొక నాటియు నిట్లు జరిగియుండెను. శ్లోకములు కూడ రెండుచోట్లను శతవిధముగ కేరూర్చువి; ఇది లేఖకునిప్రమాదమైనను గావచ్చును. ఒక్కటే సంఘటనము వేరువేరుసమయములయందుఁ దటస్థించినప్పుడు కవులకూడ నిట్లు వ్రాయుట కలదు. సుశ్రుత గ్రంథములయందుఁ జాలవఱ కిట్టిసాంప్రదాయ మగపడుచున్నది.

రచననుబట్టి చూడఁగా నిది మహాభారతమునందలి ప్రథమ శ్రేణికి సంబంధించిన కవిరచనవలెనే యగపడుచున్నది. కవిత్వము ప్రథమశ్రేణిదియే. భావమును భాషయు నుదారమై జటిలతాశూన్యమైయుండెను. ప్రథమశ్రేణికవిత్వము మాలికమని యెంతవఱ కంగీకరింతుమో యీసంఘటనముకూడ మాలికమని యంతవఱ కంగీరింపవలసియున్నది.

ఈసంఘటనమును గైకొని కృష్ణభక్తులు కృష్ణప్రతిజ్ఞం గూర్చి యొక తర్కముం గావించియున్నారు. కాశీదాసుఁడును, గథకులును గూడ నీప్రతిజ్ఞాభంగము నాధారముగఁ జేసికొని కృష్ణమాహాత్మ్యములు గీర్తించియున్నారు. యుద్ధారంభసమయమున భీష్ముఁడు కృష్ణునియెదుట నిలిచి “నీ వీయుద్ధమున నస్త్రముం దాల్చునని ప్రతిజ్ఞచేసి యున్నావు. నేను నీచే నస్త్రమును బట్టించెదను” అని ప్రతిజ్ఞచేసి నట్లు వారు తర్కించియున్నారు. కావుననే యిప్పుడు భక్తవత్సలుఁడగు కృష్ణుఁడు తనప్రతిజ్ఞను గూడ లంఘించి భక్తునిప్రతిజ్ఞను రక్షించెనని వారిసిద్ధాంతము.

ఇట్టి కప్పనమువలన నెట్టిప్రయోజనమును లేదు. భీష్ముఁ డవిధముగాఁ బ్రతిజ్ఞ చేసినట్లు మూలమహాభారతమునం దెచ్చటను సగపడుటలేదు. కృష్ణుఁడైనను దనప్రతిజ్ఞ నంతమాత్రము లంఘింపలేదు.

ఆతనిప్రతిజ్ఞయందలి యుద్దేశము యుద్ధము చేయకుండుటయే. నుగో్య ధనుఁడును, నద్దనుఁడును నేకకాలమునందే యాతని సాహాయ్యము నర్థించినచ్చినప్పుడు కృష్ణుఁడొరువురకును సమసాహాయ్యముంగావించుటకై “నాతో సమానముగు నారాయణేశేన నొక్కరు గైకొనుఁడు” అని చెప్పియుండెను “అయుధ్యమాన స్సంగ్రామే న్యత్రైశస్త్రో హమేకతః” అని మాత్రమే ప్రతిజ్ఞ. ఆప్రతిజ్ఞ పాలింపఁబడియేయుండెను, కృష్ణుఁడు యుద్ధముచేయలేదు. భీష్మునిషయంబున నిల్లు గావించుట కాతని యుద్దేశము, శక్తికొలఁదిని యుద్ధముచేయకుండిన యుద్ధ నకు యుద్ధమునం దుత్తేజముం గూర్చనలయుననిమాత్రమే. ఇది సార ఘలు చేయవలసినపనియే. ఇప్పు డాతాయుద్దేశము సఫలమైనది.

యుద్ధసమయమునఁ దొమ్మిదవనాటిరాత్రి శ్రీకృష్ణుఁ డీయభి ప్రాయముచే నూచించియున్నాఁడు. భీష్ముఁడెంతకు నజేయుండైయుండుటంగాంచి యుధిష్ఠిరుఁడు తొమ్మిదవనాటిరాత్రి బంధుమిత్రగణంబులతోఁ గలసి భీష్మవధవిషయంబునుగూర్చియాలోచించెను. అప్పుడు శ్రీకృష్ణుఁడు “నీవనుమతించినచోనేనుపోయి భీష్మునివధించెదను. ఇది ఏకప్రముకాకున్నచో నీభారమంతయు నద్దనునిమీఁదికి యుండుము. ఈపని కద్దనుఁడును సమర్థుఁడే అనియెను.

యుధిష్ఠిరుఁడట్లు చేయుట కంగీకరింపలేదు. కృష్ణుఁడు తలఁచు గొన్నచో భీష్ముని వధింపఁగలఁడని యాతఁ డెఱుఁగును; కాని యుధిష్ఠిరుఁడప్పుడు “కృష్ణా! స్వార్థపరుఁడనై యాత్మశాసనము కొఱకు నేను ని న్నసత్యవానిగఁ జేయఁ దలంచుకొనలేదు. నీవు యుద్ధము చేయకుండఁగనే మాకు సహాయ్యము చేయుము” అనియెను. అప్పుడు యుధిష్ఠిరుఁ డద్దనునివిషయమై యేమియును జెప్పలేదు. తరువాతఁ గృష్ణునియనుజ్ఞం గైకొని పాండవులు కృష్ణునితోఁగలసి భీష్మునిచెంత కాతనివధోపాయముం దెలిసికొనుటకై పోయిరి.

భీష్ముడు తనమరణోపాయమును జెప్పివై చెను. ఆవిధముగ నే యాకార్యము జరగినట్లు వై కగపడుచున్నదిగాని నిజముగా నట్లు జరుగ లేదు. శ్రీకృష్ణుడు డెట్లు చెప్పినో యట్లే జరిగెను. అర్జునుడే భీష్ముని రథపతితునిం గావించి శరశయ్యయందు శయనింపఁ జేసెను. మూల మహాభారతమునందు ద్వితీయశ్రేణికి సంబంధించిన కవిలేఖనినుండి యసంగతంబును, నిస్ప్రయోజనంబును నైనను నాపాతమనోహరం బగు శిఖండివృత్తాంతము వెలువడియెను. కృష్ణచరిత్రముతో దాని కెట్టి సంపర్కమును లేదు. కావున మేమీవిషయమై విమర్శింపఁ దలంచు కొనలేదు.

ద్వితీయ పరిచ్ఛేదము

జయద్రథవధ

భీష్మునితరువాత ద్రోణాచార్యుడు సేనానాయకుఁ డయ్యెను. ద్రోణపర్వప్రథమభాగమునఁ గృష్ణుడు గావించిన విశేషకార్య మేమి యు నగపడుట లేదు. ఆతఁ డతినిపుణుఁడగు సారథివలెఁ గేవలమును సారథ్యమునే గావించెను. కురుక్షేత్రయుద్ధమునకుఁ గర్తయు సేతయు నాతఁడే యనుమాట యిచ్చుట సత్యముగ లేదు. నడుమనడుమ ధర్మార్జునులకు సదుపదేశములం గావించుటకంటె నాతఁ డేమియును జేసినది లేదు. ద్రోణాభిషేకపర్వాధ్యాయమునందలి యేకాదశాధ్యాయమున సంజయుడు కృష్ణునిబలపరాక్రమంబులను మహిమను గీర్తించుటకై యొకమహాపన్యాసముం గావించినట్లు కానఁబడుచు న్నది. దానివలన నెట్టి ప్రయోజనమును లేదు. మహాభారతమునం దింకను ననేకస్థలములయందుఁ గృష్ణసంకీర్తనమున కభావము లేదు; కాఁబట్టి యాయధ్యాయము ప్రక్షిప్తమనియే తోచుచున్నది. మన

నూతనిమానవచరిత్రముంగూర్చి యాలోచించుటకుఁ గుతూహల పడుచుంటిమి. మానవచరిత్రము కార్యములయందే ప్రకాశిత మగు చుండును. కావున మనము కృష్ణచరిత్ర మాతని కార్యములను బట్టియే గ్రహింపవలయును.

ద్రోణపర్వమున ముందుగా భగదత్తవధయందు శ్రీకృష్ణుని కార్య మొకటి యగపడుచున్నది. భగదత్తుడు మహావీరుడు. పాండవ పక్షమునం దితరు లెవ్వరు నాతనితో యుద్ధము సేయఁజాలరైరి. తుద కర్ణుఁడే వచ్చి యాతనితో యుద్ధమునకుఁ దలపడియెను. భగదత్తుఁ డర్జునునితో యుద్ధముచేయుట కశక్తుఁడ నని గ్రహించి యాతనిపై వైష్ణవాస్త్రమును బ్రయోగించెను. అర్జునుఁడుగాని, మఱియెవ్వరు గాని యాయస్త్రమును మరలించుటకు సమర్థులు కారు. కావుననే కృష్ణుఁడప్పు డర్జునున కడ్డముగ నిలిచి యాయస్త్రమునకుఁ దన వక్షము నొడ్డెను. ఆయస్త్రము శ్రీకృష్ణునిపక్షమున నైజయంతీ మాలికయై ప్రేలాడెను.

ఈయస్త్రప్రయోగ మనునది కేవలము ససంగతమును, సబోధ్యమును నై యున్నది. అస్వభావవిషయములను విశ్వసించవలయునని మేము నూపాతకులకుఁ జెప్పట లేదు. మఱియు ననైసర్గికసంఘటన ములయందు మేమెట్టిసత్యస్థాపనమును గావించుట లేదు. కావున మేమిాలక్ష్యమును బరిత్యజింతుము.

ద్రోణపర్వమున నభిమన్యువధానంతరమున మరల శ్రీకృష్ణుఁడు కర్మక్షేత్రమునం దగపడుచున్నాఁడు. సప్తరథికులును గలసి యన్యాయముగా నభిమన్యుని వధించిన దినమునఁ గృష్ణార్జును లారణరంగ మున నిలిచియుండలేదు. అప్పుడు వారు నారాయణబలంబులతో యుద్ధమునకుఁ బోయియుండిరి. ఈసేన శ్రీకృష్ణుఁడు దుర్యోధనున కిచ్చినదియే. ఒకపక్షమునకు దనసేనను, మఱియొకపక్షమునకుఁ దన్ను

ను నర్పించుకొని యాతఁడు రెండుపక్షములయెడలను సమత్వమును నిలుపుకొని యుండెను.

యుద్ధానంతరమున సాయంకాలమునకుఁ గృష్ణార్జునులు శిబిరమునకుఁ దిరిగివచ్చి యచ్చట సభిమన్యువధనుగూర్చి విని యుండిరి. అప్పు డర్జునుఁ డతితరశోకసంతప్తుఁ డయ్యెను. యోగీశ్వరుఁ డగు శ్రీకృష్ణుఁడు శోకమోహముల కతీతుఁడు. అర్జును నూఱడించుటయే యాతనికిఁ బ్రథమకర్తవ్యమై యుండెను. అప్పుడు కృష్ణుఁ డర్జునుని వంటివానికి బోధింపఁదగినమాటలనే బోధించి యుండెను. ఆతఁడు గీతలయం దే ధర్మమును నిర్దేశించెనో, యాధర్మము ననుసరించిన మహావాక్యములచేతనే యర్జునునిదుఃఖినివారణముం గావించెను. ఋషులందఱును యుద్ధిష్ఠిరు నూఱడించుచు “అందఱికిని మరణమున్నది; అందఱును మరణింతురు” అని బోధించి యుంకిరి. కాని కృష్ణుఁ డట్లు చెప్పలేదు. ఆతఁడు “యుద్ధోపశాంతి లగుక్షత్రియవీరుల కిదియే త్రోవ-రణమరణమే క్షత్రియగణంబులకు సనాతనధర్మము” అని చెప్పియుండెను.

కృష్ణుఁ డభిమన్యునిజనని యగుసుభద్రకుఁగూడ నట్లే బోధించి యుండెను—

“సత్కులప్రసూతుఁడును, ధైర్యశాలియు నగుక్షత్రియుఁ డెట్లు ప్రాణపరిత్యాగముం గావించుట యుచితమో యట్లే నీకుమారుఁడు ప్రాణపరిత్యాగముం గావించినాడు. కావున నందుకొఱకు దుఃఖింపవలసిన యావశ్యక మేమియును లేదు. మహారథుండును, ధీరుండును, బిత్రిత్యుల్యపరాక్రమశాలియు నగుసభిమన్యుఁడు భాగ్యవశంబున వీరగణాభిలషితం బగుసద్గతిం గాంచి యున్నాడు. మహావీరుఁ డగుసభిమన్యుఁడు భూరిశత్రుసంహారంబు నేసి, పుణ్యజనితంబును, సర్వకామప్రసాదకుని, నక్షయంబును నగులోకమునకుఁ బోయియున్నాడు. అట్లే, బ్రహ్మచర్యము, శాస్త్రము, ప్రజ్ఞ మొదలగువానిసాహాయ్య

మున సాధువు లెట్టిగతిం గాంచుట కభిలషింతునో సీకుమారున కట్టిగతి లాభము కలిగినది. కావున సుభద్రా! నీవు సేతనయునికై శోకించుట యుచితము కాదు”

ఇటఁ బుత్రశోకార్తుం డగునర్జునుఁడు రోషపరవశుండై యొక దారుణంబగు ప్రతిజ్ఞ చేఁ దన్నుఁ దాను బంధించుకొనియెను. అతఁడు వినినసంగతులనుబట్టి యభిమన్యువధకు జయద్రథుఁడే ప్రధానకారణుఁడని నిశ్చయించుకొని “రేపటిసూర్యాస్తమయ సమయమునకుఁ బూర్వమే జయద్రథుని వధించెదను అట్లు చేయనైని నేని, స్వయముగా నగ్నిప్రవేశంబు చేసి ప్రాణంబుల ద్యజించెదను” అని యతికఠినం బగుప్రతిజ్ఞంగావించెను.

ఈప్రతిజ్ఞాచనము లుభయశిబిరములయందును, బ్రతిధ్వని తము లగుచుండెను. పాండవసైనికు లతీతరంబుగఁ గోలాహలంబు నేయుచు భేరీధ్వనులఁ గావించుచుండిరి. కౌరవులందఱును భయభ్రాంతులై యీప్రతిజ్ఞంగూర్చి సత్యమును దెలిసికొని జయద్రథరక్షణంబునకై యాలోచనలం గావించుచుండిరి.

అతికఠినవ్యాపారము తటస్థమైనది. అట్లుండై తెలిసికొని యెను. అర్జునుఁ డెట్టియాలోచనయు లేకుండఁ గఠినప్రతిజ్ఞం గావించెను. దానిని సమర్థించుట యసాధ్యముగా నుండెను. జయద్రథుఁడు స్వయముగా బహురథుఁడు; సింధుసావీర దేశములకధీశ్వరుఁడు; బహుసేనానాయకుఁడు; విశేషించి దుర్యోధనునకు భగినీపతి. అజేయులగు కౌరవయోధులందఱును దమశక్తికొలంది నాతనిరక్షించుటకుఁ బూనుకొనియుందురు. ఇచ్చటఁ బాండవపక్షమునందలి ప్రధాన యోధులందఱు నభిమన్యుశోకంబున విహ్వలులై యెట్టి యాలోచనయును లేకయుండిరి. కావున నిప్పట్టున శ్రీకృష్ణుఁడే కర్తవ్యై కార్యమును దీర్చుననివచ్చెను. అతఁడు కౌరవశిబిరమున కొక చారుని బంపించెను.

ఆతఁడు పోయివచ్చి యచ్చటి సంగతుల నన్నిటిని దెలియఁజేసెను—
 ఈప్రతిజ్ఞంగూర్చి కౌరవులందఱును దెలిసికొని యుండిరి. ద్రోణాచార్యుఁడు పూర్వహారచసంగావించును. కర్ణాదిసమస్తకౌరవవీరులునొక్కటిగఁ జేరి జయద్రథుని రక్షింతురు. ఆదుర్భేద్య పూర్వహమును భేదించుకొని మహావీరుఁడగు జయద్రథుని వధించుట యర్జునునకైనను సాధ్యమైయుండును. అసాధ్యమైనచో నర్జునుఁ డాత్మహత్య చేసికొనవలసియే యుండును.

కౌపునఁ గృష్ణుఁడు కర్తవ్యము నాలోచించిని నిశ్చయించుకొని యెను. ఆతఁడు తన సారథియగు దాదకునిం బిలిచి “నారథంబునకుత్తమాశ్వములం బూన్చి దాని నస్త్రుశస్త్రపరిపూర్ణంబు గావించి ప్రభాతసమయంబునకు సన్నద్ధంబు చేసియుంచుము” అని యాజ్ఞాపించెను. ఒక వేళ నర్జునుఁడు పూర్వహభేదనముం గావించి శత్రుయోధుల బరాజితులం గావింపఁజాలకున్నచో న్యయముగఁ దానే యుద్ధంబు చేసిసమస్తకౌరవసంహారంబునుజయద్రథవధపరిష్కారంబునుగావింపవలయుననియే శ్రీకృష్ణునియుద్దేశముఅర్జునుడుస్వకీయంబగుబాహుబలంబుచే యుద్ధంబునఁ గార్యసిద్ధిం గాంచఁగలిగినచో నిఁకఁ గృష్ణునకు యుద్ధము చేయవలసిన యావశ్యకమే యుండదు. ఒక వేళఁ గృష్ణుఁడు చేయవలసినవచ్చినను, ఆయుద్ధము “అయుధ్యనూప స్సంగ్రామే న్యస్త శస్త్రో హ మేకతః” అను ప్రతిజ్ఞకెట్టి భంగమును గల్గింపదు. ఆతఁ డిట్టి ప్రతిజ్ఞ యేయుద్ధముకొఱకుఁ గావించియుండెనో యాయుద్ధమిది కాదు. నేఁటియుద్ధ మర్జునునిప్రతిజ్ఞాజనితంబగు యుద్ధము. ఈయుద్ధమునకు భిన్నోద్దేశ మున్నది. ఇది యొకవంక జయద్రథుని ప్రాణములకును, మఱియొకవంక నర్జునుని ప్రాణములకును సంబంధించిన యుద్ధము. అర్జునునకుఁ బరాభవమైనచో నాతఁ డగ్ని ప్రవేశమూలంబున నాత్మత్యాగము గావించుకొనవలసియున్నది. ఈయుద్ధ మిదివఱ కేర్పడిన పద్ధతిలోనిది కాదు. శ్రీకృష్ణునిప్రతిజ్ఞ యీ

యుద్ధమునకు వర్తింపదు. అద్భుతముఁ జాలనికీ సఖుండును, శిష్యుండును బావయు నైయుండెను. అతని యాత్మహత్యానివారణయు కృష్ణున కవశ్యకరవృత్తము—

తరువాతఁ బాండవయోధు లందఱును, గృష్ణుండును నిద్రించిరి. ఇచ్చట స్వప్నసంబంధ మగు కల్పనాకథ యగపడుచున్నది. స్వప్నమునందు మరలఁ గృష్ణుఁ డద్భుతమోద్దకు వచ్చెను. ఇరువురును గలసి యారాత్రియే హిమాలయమునకుఁ బోయి యట నీశ్వరు నుపాసించిరి. పాశుపతాస్త్ర ముద్దునున కిదివఱకే వనవాసకాలమున లభించియుండెను. కాని మరల సంపాదించవలయునని కోరిక కలిగెను. ఈవిషయమునుగూర్చియే యాకథ—ఇట్టివిషయములను విమర్శించుటవలన లాభములేదు.

మఱునాటిసాయఁ కాలమునకుఁ బూర్వమే యద్భుతముఁడు జయద్రథుని సంహరించెను. అయుద్ధమునఁ గృష్ణుఁ డెట్టిపాపమును జేయవలసిన యావశ్యకము లేకపోయెను. అయిననుఁ గృష్ణుఁ డాయపరాక్రమమున యోగమాయామూలంబుననూర్ధ్వనింగప్పెననియు, జయద్రథవధానంతరమున మరల నూర్ధ్వనిఁ బ్రకాశింపఁజేసెననియుఁ జెప్పబడియుండెను. ఎందుకొఱకు? సూర్యాస్తమయు మయ్యెనని యెంచి జయద్రథుఁ డద్భుతమోద్దకు వచ్చునట్లు భ్రాంతిని గల్పించుటకా? ఇట్లు భ్రాంతిపడి జయద్రథుఁడును, నాతనిరక్షకులగు కౌరవవీరులను పనవధానులై యుండు రనియేనా దీనియభిప్రాయము? ఇచ్చట నిక్కావృత్తమునందు వేఱువేఱు తరగఁకులకవులచేతులు చేరియున్నట్లగపడుచున్నది. ఒకవిషయమున నాలోచించినవో నిట్టిభ్రాంతిని గల్పించుటవలన నెట్టిప్రయోజనమును లేదు. యోగమాయాప్రదర్శనమునకుఁ బూర్వమునందే యద్భుతముఁడు జయద్రథుని జేరుకొనఁ గలిగెను. ఇంతకొక వారిరువురికిని సమ్మఖయుద్ధముకూడ జరగుచుండెను. సూర్యుని

గప్పినలిరువాత, గుండ నల్లఁ జరగుచుండెను. అదివఱ కష్టముండెట్లు యద్ధము చేయుచుండెను. యవ్వడుగుండ నల్లఁ చేయుచుండెను. సకలకౌరవవీరులను బాహుభూతులు జేయకుండ నద్దనుడు జయద్రథుని వధింపఁ జాలకుండెను. మఱియొకవిషయము నాలోచించినచో నూర్యావరణ కారణియగు యోగమాయావికాస మిదివఱకుఁ జెప్పిన పాని కన్నిటికిని విదద్ధముగా నున్నది. ఈభ్రాంతికల్పనముంగూర్చి పరపరిచ్ఛేదమునఁ దెలిపెదము.

తృ తీ య ప రి చ్ఛే ద ము

ద్వితీయశ్లేషమునందలిపది

మన మింతవఱకును సుగమపథంబున ననుకూలగమనముం గావించి యుంటిమి. కాని యిక్కడినుండి చాలగందరగోళముగానుండును. మహాభారతము మహాసముద్రమువంటిది. కాని ఇంతవఱకును మన మందలి నిశ్చలజలమధ్యంబున మృదుమధురగంభీరశబ్దంబులనాలకించుచు సుఖముగా నౌకయాత్రను గావించితిమి. కాని ఇచ్చటి నుండి యాకస్మికముగా నఱిఘోరం బగుతుపానునం దగులుకొని ప్రబలతరంగాభిఘాతంబులచే మాటిమాటికి నుత్తిప్తనిశ్శీప్తులము కావలసి యున్నది. మన మీమహాభారతమానం దిప్పు డెల్లవిధములను రెండివతరగతికవిచేతిలోఁ బడి యుంటిమి. ఆతనిచేతిలోఁ గృష్ణచరిత్రము సంపూర్ణముగాఁ బరివర్తిత మైపోయినది. ఉదారంబగు చరిత్రమంతయును, ఘోరద్రంబును, గంకీర్ణంబు, నైపోయినది; సత్యమగునది యిప్పుడసత్యంబును వంచనకరము నైపోయినది; న్యాయంబును, ధర్మానుమోదితంబునగునది, యన్యాయంబును, నధర్మకలుషితంబునై పోయినది. ఇక్కవిచేతులలోఁ గృష్ణచరిత్ర మట్టివికారాకారముం గాంచినది.

కాని యెందుచే నిట్లు జరగినది? ఈ రెండవతరగతికవి కేవలమును మాఘండు కాఁడు ఆతని సృష్టికౌశలము జాబ్బల్యమానమైనదియే. ఆతఁడు ధర్మాధర్మజ్ఞానశూన్యుఁడు కాఁడు, అయిననునాతఁడు కృష్ణున కిట్టిదశను సంఘటింపఁ జేయుటకుఁ గారణమేమి? అతినిగూఢం బగునాతనితాత్పర్య మేమో తెలిసికొనవలయును.

మొదటి తరగతికవిచేఁ గృష్ణుఁ డీశ్వరావశారముగా బ్రదర్శింపఁ బడలేదని మనము మాటిమాటికిని జూచుచునే యున్నాము. ఆతఁడామాట యెత్తుకొనక. డగ నే యెల్లయెడలను గృష్ణుని మానప్రకృతిని బ్రదర్శించి యుండెను; మానవశక్తి నే యడవలంబించి కార్యములం గావించినట్లు వ్రాసియుండెను. కవులనఱుచు వఱుచుగా శ్రీకృష్ణునిం గూర్చి యిట్లే వర్ణించి యున్నాడు. మొదటితరగతికవి వ్రాసినప్పుడెల్ల గృష్ణుఁ డీశ్వరావతారుఁడుగానండఱిచేత సంగీకరింపఁబడలేదనియే సూచించియున్నాఁడు. ఆతని హృదయమునందుఁ గూడ నట్టిభావ మెల్ల వేళలను గలుగుటలేదు. మహాభాగతిమున మొదటితరగతికవివ్రాతయంతయును జాలవఱకుఁ బ్రాచీనవృత్తాంతసంగ్రహము మాత్రమే. దానినే యుచితాలంకారములతో రంజితము గావించెను. ఆరచనయంతయు నేకకథానూత్రముచేఁ గ్రథితమై యుండెను. కాని మహాభారతమున రెండవతరగతికవిచేయి పడినప్పుడు శ్రీకృష్ణుని యీశ్వరత్వము సర్వాంగీకృతమై పల్లగపడుచున్నది. కావున నాతఁడు కృష్ణుని శ్వరావతారునిగనే ప్రదర్శించెను. ఆతని రచనయందుఁ గృష్ణుఁడుకూడ ననేకప్రాయములు లేని యీశ్వరత్వమును బ్రకటించి యుండుటయే కాక యీశ్వరశక్తిమూలమునఁ గార్యములనుగూడఁ గావించియుండెను. కాని యీశ్వరుఁడు పుణ్యమయుఁడు, కవికిఁగూడ నానంగతి తెలియకపోలేదు. అయినను నొక తత్త్వమును బ్రరిస్ఫుటముగఁ బ్రదర్శించుటకే యాతఁడు ప్రయత్నించిన పల్లగపడుచున్నది.

ఐరోపియనులుకూడ సీతత్వమును గూర్చియే విశేషముగ నాలోచించుచుండుదు. భగవంతుడు దమయంతియాడనియుఁ గరుణామూలముననే జీవులను సృష్టించె ననియు, సర్వజీవమంగళమే యాతనియభీష్టమనియును వారు చెప్పుదురు. అట్లయినచో నీపృథ్వియందు దుఃఖమేల? ఈశ్వరుడు పుణ్యముయొకై యాతాచే బుణ్యమే ప్రసాదింపఁబడుచున్నప్పుడు మరిల సప్రపంచమునకుఁ బాప మెక్కడినుండి వచ్చినది? ఈతత్త్వమును నిర్ణయించుట కైస్తవులకుఁ జాలఁగట్టము. కాని హిందువులకుచూత్ర మతిసులభమైనది. హిందూమతమునం దీశ్వరుడే జగత్తు. ఈశ్వరుడుస్వయముగా బాపపుణ్యములకును సుఖదుఃఖములకు నతీతుడు. మనము సుఖదుఃఖములుగా భావించునవి యాతనికి సుఖదుఃఖములు కావు. మనసాపపుణ్యము లాతనియెదుటఁ బాపపుణ్యములు కావు. అతఁడు పిలాసముకొఱ కీజగంబును సృజించెను. ఈ జగం బాతనికంటె భిన్నమైనది కాదు. ఆతనియంశమే ఆతఁడు తన శక్తి విద్యావృత్తంబుగఁ గావించుటచే నదియే సుఖదుఃఖంబులకును బాపపుణ్యంబులకును వాధార మగుచున్నది. కావున నీసుఖదుఃఖాదులన్నియు నాతని మాయవలననే గలుగుచుండును. సుఖదుఃఖములు వానినుండియే కలుగును? దుఃఖ మనుభవించుట నూతని మాయవలననే. పాపముంజేయుట యాతనిమాయవలననే. విష్ణుపురాణకవి కృష్ణపీడుతుఁ డగు కాళీయుని నోటినుండి యీమాటలనే వెలువరించెను.

“యథాహం భవతా సృష్టో జాత్యా రూపేణ చేశ్వర
స్వభావేన చ సంయుక్తస్తథేదం చేష్టితం మమ.

“నీవు నన్ను సర్పజాతిగా సృజించితి. అందుచేతనే నేను హింస చేయుచున్నాను.” అని దీనియర్థము. ప్రహ్లాదుడు విష్ణుస్తంబు గావించినప్పుడు,

“విద్యావిద్యో భవాన్ సత్య మసత్యం త్వం విషామృతం”

“విద్యయు నవిద్యయు నీవే; సత్యము నసత్యమును నీవే; విషము సమృతమును నీవే” అని స్తుతించి యుండెను—ఆతనికింట్ల భిన్నంబగు జగంబు లేదు. ధర్మాధర్మములును జ్ఞానాజ్ఞానములును సత్యాసత్యములును, న్యాయాన్యాయములును, బుద్ధ్యబుద్ధులును సర్వము నాతనినుండియే కలుగుచున్నవి. ఆతడు గీతయందు స్వయముగా నిట్లు చెప్పియుండెను—

“యేనైవ సాత్వికాభావా రాజసా స్తామసాశ్చ యే మత్త ఏవేతి తాన్ నిద్ధి న త్వహం తేషు తే మయి”—

“సాత్విక రాజస తామస భావము లన్నియును నావలననే యగుచున్నవని యెఱుగుము. నేను వానికి వశుండను గాను; కాని యవి యన్నియు నాయధీనములై యుండును” అనియర్థము. శాంతిపర్వము నందు భీష్ముడు కృష్ణునింగూర్చి “సర్వాత్మనే నమః; ధర్మాత్మనే నమః” అని స్తుతించినచోటనే “కామాత్మనే నమః; ఘోరాత్మనే నమః; క్రౌర్యాత్మనే నమః; తృప్త్యాత్మనే నమః” అని యీనిధముగా నమస్కారములం గావించి యున్నాడు. మఱియుఁ దుట్టతుదను “సర్వాత్మనే నమః అని సమస్కరించెను. ప్రాచీనహిందూ శాస్త్రముల నుండి యిట్టి వాక్యముల నెత్తి చూపవలసివచ్చినచో నెన్నివందల పుటలై నను నింపవచ్చును.

ఆమాట నిజమే యైనను మానవున కొక గురుతరవిషయమును బోధింపవలసి యున్నది. దుఃఖము జగదీశ్వరప్రేరితము; ఆతనికింట్ల దీని కన్యకారణ మేదియును లేదు. పాపాత్ముఁ డిందుకొఱకు నిందుఁ డును దండనీయుఁడు నగుచున్నాడు. ఆవిషయమున లోకమునకు బోధింపవలసియున్నది. ఆతనిపాపబుద్ధి జగదీశ్వరప్రేరితము; కావున నాతని విచారించుటకు జగదీశ్వరుడే కర్త. మీరెవ్వరు?

ఈతత్త్వము నవతరింపజేయుటకే రెండవతరగతికవులు భారతమధ్యమునఁ బ్రవేశించిరి. శ్రేష్ఠులగు ప్రాచీనకవు లెవ్వరును బ్రస్తుతకవులంబోలి భూమికలను వ్రాసి యందు సమస్తవిషయములను స్పష్టపఱచి కావ్యములను వ్రాసి యుండలేదు. అట్టివారి కావ్యములయందు కలి తాత్పర్యములను బ్రయత్నపూర్వకముగ గ్రహింపవలసినదే. పేర్కొనిన రచించిన యొక్క నాటకమునందలి ముక్తార్థమును గ్రహించుటకై యెన్ని వేలమంది ప్రతిభావంతు లగువిద్వాంసు లెన్ని విధముల భావించి యుండలేదు? ఎన్నెన్ని వ్యాఖ్యానములను వ్రాయలేదు? మనము వానిని బోధపఱచుకొనుటకై తలఁ గొట్టుకొని యెంతయో శ్రమ పడుచున్నాము కాని మనయాయపూర్వమహాభారత గ్రంథమునందలి యొకయధ్యాయమునైనను జదివి దానిగూఢార్థమును గ్రహించుటకై యెన్నఁడు నొకగంటయైనను బ్రయత్నించియుండలేదు. హరిసంకీర్తనకాలాబుస మృదంగముపై దెబ్బపడినంతనే కన్నుల నీరు పెట్టుకొని క్రిందఁబడి పొరలు మూఢభక్తులగు వైష్ణవులొక వంక వారిం గొంచినంతనే యిది యంతయుఁ బిచ్చి యనియు, నల్లరి యనియు నిందించుచుఁ బ్రాచీనగ్రంథములపేరు విన్నంతనే యెగసి క్రిందఁబడు నవనాగరికులొకవంకను మాత్రమున్నారు మఱియు సమస్తమును మిథ్య, ఉపధర్మము, అశ్రావ్యము, పరిహార్యము, పరిహాసాస్పదము నని రాధాంతము చేయువారుకూడ నున్నారు; కాని సత్యమును గ్రహింపఁ బ్రయత్నించువారు లేరు. శబ్దార్థములు బోధపడినంతనే యంతయుం దెలిసినట్లే భావించుచుఁదురు. విచారింపవలసిన విషయ మేమనిన:- ఎవ్వరైన బోధింపఁ దలఁచినను వినువారు లేరు.

సమస్తము నీశ్వరుడే-ఈశ్వరుమండియేననుస్తమునగుచున్నది. అందుండియే జ్ఞానమును, జ్ఞానాభావమును, భ్రాంతియు, బుద్ధియు, భ్రష్టబుద్ధియు, సుశ్రద్ధయు, నసశ్రద్ధయును, న్యాయము. నన్యాయమును,

గలుగుచున్నవి. భ్రాంతిలును, దుష్కర్మములును, ససత్వభావములును, నన్యాయపరులును నీశ్వరప్రేరేపితే. కాని జ్ఞానము, బుద్ధి, సత్యము, న్యాయము మొదలగునవి యాతనివలన నగుచున్నవని తెలుపవలసిన ప్రయోజనము లేదు. హిందువుల కందఱకు నది సహజముగాఁ దెలిసిన విషయమే. అయినను భ్రాంతి, దుష్కర్మ మొదలగునవి కూడ నాతని వలననే కలుగుచుండెనని మానవుల హృదయములకుఁ బట్టించుట యావశ్యక మయ్యెను. మహాభారతమునందలి రెండవతరగతికి వి యీసంగతి నే యాలోచించెను. మనము చంద్రమండలమునందలి యొక వైపునుమాత్రమే చూచుచుంటి మనియు, రెండవవైపు మనకెన్నఁడు నగపడుటయే లేదనియు నాధునికజ్యోతిర్విదులు చెప్పుచున్నారు. ఈకవి యట్టియద్వైతపూర్వం బగు జగద్రహస్యమునందలి యవ్వలి భాగమును మనకుఁ జూపింపఁ దలంచెను. భ్రాంతి యీశ్వరప్రేరేతంబని యాతఁడు జయద్రథవధయందును, దుష్కర్మ యీశ్వరప్రేరేతంబని ఘటోత్కచవధ యందును, అసత్వ మీశ్వరప్రేరేతంబని ద్రోణ వధయందును, అన్యాయమీశ్వరప్రేరేతంబని దుర్యోధనవధయందును జూపించి యున్నాడు. జ్ఞానబల, బుద్ధిబల, సత్యబల న్యాయబలములు, బాహుబలముచేతనిలువఁజాలనని యొక్కనిదర్శనమునుమాత్రమాతఁడు చూపవలసి యుండెను. విశేషించి రాజనీతియందు బాహుబలమే ప్రధానమైనది. మహాభారతగుంతయును రాజనీతివిశిష్టంబగుకావ్యము. చరిత్రమును దెలుపు కావ్యము. కావున నీగ్రంథము బాహుబలప్రధానంబని యూహించి రెండవతరగతికి వి బుద్ధ్యాదులయెడల నొక విశేషము జూపుటకుఁ బ్రయత్నించెను; కేవలజ్ఞానభ్రాంతిలును, బుద్ధ్యబుద్ధులును, సత్యాసత్యములును, న్యాయాన్యాయములును నీశ్వరనియోగాధీనములే యని చెప్పినంతమాత్రమున రాజనీతితత్త్వము జ్ఞానేదనియు, బాహుబలమును, బాహుబలాభావముఁగూడ నాతని

యధీనమే యనియు నీరెండవకవి భావించెను. ఆభావమును స్పష్ట పఱచితి కే యాతిఁడు మాసలపర్వమును రచించెను. అందుఁగృష్ణుడు లేనిసమయమున నర్జునుఁడు బలహీనుఁడై లగుడధారులగు కృషీకు లచేఁగూడఁ బరాజితుఁడై పోయెను.

ఈశ్వర నియోగమని మనము చెప్పవచ్చుగాని, యీశ్వర ప్రేరణమని యాద్వితీయ స్తరమునందలి కవి చెప్పవచ్చుగాని యీవిషయమునుగూర్చి యారపియనులులా (Law) యని చెప్పదురు ఈ భారతకవులబుద్ధిలో నట్టిభావ మెచ్చుట నైన నున్నదో, లేదో మేము చెప్పఁజాలము. కాని యొక్కసంగతిమాత్రము స్పష్టముగాఁ జెప్పఁగలము. వారు “ల” అనునక్షరమున కేయచ్చును జేర్చినచో “లా” యగునోమాత్రము బాగుగ నెఱుంగుదురు. సర్వము నీశ్వరేచ్ఛయని యే వారు తెలిపియుండిరి. ఈకవి శ్రీకృష్ణుని గర్భక్షేత్రమునందవతరింపఁజేసి యీశ్వరేచ్ఛను బోధించుటకుఁ బ్రయత్నము చేసెను.

చ తు ర్థ ప రి చ్ఛే ద ము

ఘటోత్కచవధ

జయద్రథవధయందుఁ గృష్ణునింగూర్చిన యనై సర్గికవృత్తాంత మింకొకటి యున్నది. అర్జునుఁడు జయద్రథునిశిరఃఖండములు గావించుట కుద్యుక్తుఁడైయున్నప్పుడు కృష్ణుఁ డాతనిం గాంచి “ఈతని తండ్రి పుత్రునికొఱకుఁ దపంబుచేసి యొక వరముంగాంచెను. ఈజయద్రథుని శిరము నెవ్వరు భూమిపైఁ బడవేయుదురో వారిశిరం బప్పుడే విదీర్ణంబై ఖండఖండములు కాఁగలదు. కావున నీ వీతనితలను గ్రీరవఁబడనీయకుము, బాణసంచాలనముచే నీతనిశిరంబును సంధ్యావంద

నము చేసికొనుచున్న యీతనితోడి క్రోడమునం బడునట్లుగాఁ జేయుము” అని యుపదేశించెను, అర్జునుఁ డట్లే కావించెను. అప్పు డ్దాడు సంఖ్యావంధనముం గావించి లేచుసమయమున ఛిన్నసుస్తక మాతనితోడమీఁదినుండి క్రొడఁ బడిపోయెను, తోడనే యాతనితల వ్రక్కలైపోయెను.

అనైసర్గికంబగు నీవృత్తాంతమును మేము పరిత్యజించుచు న్నాము. ఇక ఘటోత్కచపథయందలి భీభత్సవృత్తాంతమును విమర్శింపవలసి యున్నది.

హిడింబుఁడను నొకరాక్షసుఁడు కలఁడు. హిడింబయనురాక్షసి యాతనిసోదరి. ఒకప్పుడు భీముఁ డారాక్షసుని జంపి యాహిడింబను బెండ్లియాడెను. ఈవధూవరుల పరస్పరానుకూలతం గూర్చి వేఱుగ జెప్పినక్కఱలేదు. ఇంతేగాక యారాక్షసిగర్భమున భీమునకొకకుమారుఁడు కూడఁ గలిగెను. అతనిపేరు ఘటోత్కచుఁడు. వాడునురాక్షసుఁడే; మహాబలవంతుఁడు. అతఁడు తనతండ్రిలకు సాహాయ్యము చేయుటకై తనసేనతోఁ గూడఁ గురుక్షేత్ర యుద్ధమునందుఁ జేరుకొనియెను. కాని యాతనియగు దొక తెలివితక్కువతన మగపడుచున్నది—అతఁడు ప్రతివీరులను భక్షించుట మాని మానవునింబోలి వారితో బాణయుద్ధము గావించెను. అతని దురదృష్టవశమున దుర్యోధనసైన్యమునందుఁ గూడ నొక రాక్షసుఁడుండెను. ఆయిరువురురాక్షసులకును మహారణము జరిగినది.

ఇచ్చట నీదినమున నూత్రి మొక భయంకరన్యాయపారము జరిగినది. ఇదివఱకు దినములలోఁ బగటివేళనేయుద్ధము జరుగుచుండెను. నేడు దీపములను వెలిగించి రాత్రివేళ యుద్ధముల గావించిరి. నిశాచరులకు రాత్రులయందు బలమధికము. కావునకే ఘటోత్కచుఁడు దుర్నివాద్యుడయ్యెను. కౌరవవీరులెవ్వరునాతనియెదుటఁబడఁజాలక

పోయిరి. కౌరవబలమునంజలిరాత్ నుడుకూడ మరణించెను. అప్పుడు కేవలమును గర్జించి యాతని నెదిరించి పోరాడుచుండెను. తుదకు గర్జించు గూడ నలసిపోయెను ఇంద్రునిచే బ్రసాదింపబడిన యేకపురుషఘాతనియగు నొక శక్తిమాత్రము కర్ణునియొద్ద నున్నది. ఈశక్తింగూర్చి యద్భుతముకంటెనత్యద్భుతంబగు నొకకథయున్నది. పాతకుల కదియంతయు జెప్పి వీడించుట నా కిష్టములేదు. ఆశక్తి నెవ్వరును వ్యర్థముగాజేయజాలదు! అదియొకసారి యెవ్వరిపై నైన బ్రయోగించినచో దిరిగి రానేరదు. అది యేకపురుషఘాతని మాత్రమే. కర్ణుడయ్యమోఘశక్తి నర్జునవధార్థమై దాచుకొనియుండెను. కాని యిప్పుడాతడు ఘటోత్కచుని సమరవిజృంభణమును సహింపజాలక విపన్నుడై యాశక్తి నాతనిపై బ్రయోగించెను. దానితో ఘటోత్కచుడు మరణించెను. ఆతడు మరణసమయమున వింధ్యాచలపరిమితంబగు దేహము దాల్చెను. ఆశరీరముక్రిందబడి యేకాక్షోహిణీసేన మరణించెను.

ఇంతతప్పుచేసినను బ్రాచీనహిందూకవిని తుమింపవలసినదే. ఏమనిన! ఈకథ శాలకులకును, విద్యావిహీనులకును, స్త్రీలకును జాల మనోహరముగనే యుండును. కానియాతడుదీనితడువాతె మఱియొక కల్పన గావించియున్నాడు. ఆకల్పన యాతనికిమాత్రమే మనోహరమైనదిగా నగపడుచున్నది—ఘటోత్కచుడు మరణించుటయు బాండవులందఱును దుఃఖించుచుండిరిగాని కృష్ణుడమాత్రము రథముపై నుండి సృత్యముచేయుటకారంభించెనట!—కృష్ణుడప్పుడు గోపబాలకుడు గాడు. ఆతడు పౌత్రులను గూడ గనియుండెను. మఱియు నాతఁడొకస్మికముగా వాతెరోగగ్రస్తుడయ్యెననికూడ గ్రంథకారుడు చెప్పియుండలేదు. కేవలము నాట్యముచేయుటయేగాదు; సింహనాదముచేయుచు బాహుల నప్పలించుచుండెను. అప్పు డర్జునుండాతనిని

గాంచి “ఇదియేమి! అట్లు సృత్యముచేసెదవేల!” అని ప్రశ్నించెను. అందుపైఁ గృష్ణుడు “కర్ణనియొద్ద నొక యమోఘశక్తి యున్నది. దానినాతఁడు నిన్నుఁ జంపుటకై దాచియుంచినాఁడుం అది యిప్పుడు ఘటోత్కచునికొఱకుఁ బరిత్యక్తయై పోయినది. ఇక నీకు భయము లేదు. నీవిప్పుడుకర్ణనితో యుద్ధముచేయవచ్చును” అనిచెప్పెను సైంధవ వధనాటి యుద్ధమునందే కర్ణుడర్జునునితోఁ దలపడి యుద్ధముచేసి పరాజితుడై పోయెను. అప్పు డియంద్రశక్తిఁ గూర్చినవృత్తాంత మెవ్వరిమననునందును లేదు. కవిహృదయమునందును లేదు. కాని యిప్పుడిది మనసునందే యున్నచో సైంధవవధతాకయే యుండును. కర్ణుఁ డాతని రక్షించియే యుండును. ఏమైననీమి—ఈశక్తిఁగూర్చిన కథ కేవలము ననైస్సరికమై యున్నది. దీనినిగూర్చి యాలోచించుట నిష్ప్రయోజనము. ఏసంగతి చెప్పటకై మేమిఘటోత్కచసంహార వృత్తాంతము నెత్తియుంటిమో యాసంగతి యిది—అర్జునుఁడుప్రశ్నించుటయుఁ గృష్ణుఁ డిట్లు చెప్పెను—

“ఎట్లయిన నేమి? నేను నీహితముకొఱకు వివిధోపాయముల నుపయోగించి క్రమక్రమముగా మహాబలపరాక్రాంతిలగు జరాసంధుఁడు, శిశుపాలుఁడు, ఏకలవ్యుడు, హిడింబుఁడు, కిమ్మిరుఁడు, ఘటోత్కచుఁడు మొదలగువారిని వధించి యుంటిని”

ఈమాట సత్యము కాదు. కృష్ణుఁడు శిశుపాలుని వధించిన మాట సత్యమే కాని యది యర్జునహితార్థము కాదు. శిశుపాలుఁ డాతనిని సభామధ్యమున నవసూనించెను. కృష్ణుఁడు యజ్ఞరక్షార్థ మాతని వధించెను. జరాసంధవధకుఁ గృష్ణుఁడు గర్తగాకున్నను బ్రవర్తకుడై యుండెను. అదియును నర్జునునిహితమునకుఁ గాదు—కారాబద్ధులగు రాజులను విడిపించుటకు కాని, బకహిడింబకిమ్మిరొడి రాక్షసుల సంహారంబునందుఁగాని యేకలవ్యుని యంగుష్ఠచ్ఛేదన విష

యమునందుఁ గాని కృష్ణున కెంతమాత్రమును సంబంధములేదు. ఆ సంగతు లాతనికిఁ దెలియనే తెలియవు. ఆసమయములయం దాతఁ డచ్చట లేఁడు శ్రీకృష్ణుఁ డేకలవ్యుని వధించినట్లు మహాభారతమునం దొక్కచో నగపడుచున్నది. కాని యీయంగుష్ఠచ్ఛేదనకథకును దానికిని సంబంధములేదు. ఏలకవ్యుని యంగుష్ఠచ్ఛేదమును, గాత్రసంహారంబునుగూడఁ గేవలము నపకృతంబులై యున్నవి.

ఇట్టిచో నీమిథ్యావచనములను గృష్ణునిచే ననిపించుట కుద్దేశ మేమి?

ఈవిషయమున మఱియు నొకమాట చెప్పవలసియున్నది. శ్రీకృష్ణుఁ డిచ్చామూలంబున సర్వంబును గావించుచుండె ననియు నాతని యిచ్చామూలంబుననే హిడింబాదులవధయు, ఘటోత్కచు నిపైఁగర్జుని శక్తిప్రయోగమును జరగియుండుననియు భక్తులు చెప్పుదురు. ఈనూట యసంగతమైనది. వివిధోపాయముల నుపయోగించితి నని కృష్ణుఁడేచెప్పి యున్నాఁడు. సర్వకర్త యగుసీత్యుఁ డిచ్చావశంబుననే కార్యసాధనముం గావించినచో మానవశరీరముందాల్చి యవతరించుటకుఁ బ్రయోజన మేమున్నది? ఆతఁ డెట్టికార్యమునఁ దాల్చి శక్తిమూలంబునఁ గావించుట లేదనియు, బురుష కారమునే యవలంబించి పని చేసెననియు మేము మరలఁ జెప్పుచున్నాము. ఈ సంగతి నాతఁడు స్వయముగనే చెప్పియుండెను. ఇంతకుముం దావాక్యముల నుదాహరించి యుంటిమి. ఆతఁ డిచ్చ కలిగి ప్రయత్నించినను సంతృప్తిపనము చేయఁజాలన ట్లగపడుచున్నది. అట్లే యాతఁడుకర్జుని యుధిష్ఠిరపక్షమునకుఁ జేర్చఁజాలక పోయెను—ఆతఁ డిచ్చావశంబుననే సర్వకార్యసాధనంబు గావించుచున్నచో భస్మసదృశంబును, అడవిదార్ధంబు నగు నొకయస్త్రముకొఱ కిచ్చామయిండగు నాతని పితృహింస మేల!

దీనికిఁ బ్రధానోద్దేశ మేమియో పూర్వపరిచ్ఛేదమునం దెలిపి యున్నాము. బుద్ధియు, దుర్బుద్ధియుఁగూడ నీశ్వరప్రేరితములే యని కవి బోధింపఁదలఁచెను. కర్ణుఁ డర్జునునికొఱకిం ద్రశక్తిని దాఁచియుండి యును దాని నిష్కడు ఘటోత్కచునిపైఁ బ్రయోగించుట కాతని దుర్బుద్ధియే కారణము. దీనిని నేనే కల్పించితి నని కృష్ణుఁడు చెప్పి యుండెను. అనఁగా దుర్బుద్ధి యీశ్వరప్రేరితమని—శిశుపాలుఁడు దుర్బుద్ధి వశంబుననే సభాస్థలంబునఁ గృష్ణుని నసహ్యముగా నవమానించెను. జరాసంధుఁడు సైన్యసహాయుడై యుద్ధమే చేసినచో నజేయలగుపాండవులమాట యటుండ సిమ్ము—కృష్ణసహితులగు యాదవులుగూడఁ గలసినను నాతని జయింపఁజాలరు. కాని శారీరకబలంబునుబట్టి భీముఁ డాతనికంటె శక్తిమంతుఁడు. అట్టిచో రాజరాజేశ్వరుఁడగు జరాసంధుఁ డేకాకియై యొకమల్లునివలె భీమునితో యుద్ధముం గావించుటకుఁ గారణ మాతనిదుర్బుద్ధియే. అదియును నేనే కల్పించితి నని కృష్ణుఁడు చెప్పెను. ద్రోణాచార్యుఁ డనాద్యుఁ డగు నేకలవ్యునింగూర్చి నాకుగురుదక్షిణగా నీదక్షిణాంగుష్ఠము నీయవలయు నని కోరెను. ఆయంగుష్ఠము నిచ్చినచో నతిప్రయాసలబ్ధి బగునాతని ధనుర్విద్య యంతయును నిష్ఫలమై పోవును. కాని యేకలవ్యుఁ డాగురుదక్షిణ నొసంగెను. ఇది యేకలవ్యుని దాదానదుర్బుద్ధి. కృష్ణచరిత్రమునం దిది యంతయును గృష్ణప్రేరితమే యని సూచింపఁబడి యున్నది. అనఁగా నీశ్వరప్రేరితమని—రాక్షససంహార సంబంధమునఁ గూడ నిట్లే యున్నది. ఇట్టివన్నియును ద్వివీర్య సరమునకు సంబంధించిన కవికల్పనములే.

పంచమ పరిచ్ఛేదము

ద్రోణ వధ

ప్రాచీనభారతపర్వమునఁ గేవలమును క్షత్రియులుమాత్రమే యుద్ధము చేసియుండలేదు. బ్రాహ్మణులైన శ్యమోధుల వృత్తాంతము కూడ మహాభారతమునందున్నది. దుర్యోధనుని సేనానాయకులలో మువ్వురు ప్రధానవీరులు బ్రాహ్మణులు; ద్రోణుడు నాతని స్వాలకుఁ డగు కృపుఁడు, నాతనిపుత్రుఁడగు నశ్వత్థామయు; ఇతరవిద్యలకు వలెనే యుద్ధవిద్యకుఁగూడ బ్రాహ్మణులచాద్యులై యుండిరి. కృప ద్రోణు లిట్టివారే అందుచేతనే వీరికి ద్రోణాచార్యుఁ డనియుఁ గృపాచార్యుఁడనియు నామములు కలిగెను.

మఱియును బ్రాహ్మణులతో యుద్ధము చేయుట చాల దుష్కర కార్యము యుద్ధమునందైనను బ్రాహ్మణుని వధించినచో బ్రహ్మ హత్యాపాతకము సంఘటిల్లును. మొత్తముమీఁద నీమహాభారతకాదుఁ డీకారణముచేతనే యీ బ్రాహ్మణయోధుల నెత్తుకొనుట వలన మహావిపన్నుఁ డైపోయినట్లు స్పష్టముగా నగపడుచున్నది. ఈ కారణముచేతనే కృపాశ్వత్థామలు యుద్ధమునందు మరణింపలేదు. కౌరవ పక్షయోధు లండఱును మరణించిరి కాని కేవల మాయుధ పురు మాత్రమే చావలేదు. వారమరులనిచెప్పి గ్రంథకారుఁ డెట్లో నిష్కృతిం గాంచుయుండెను. కాని ద్రోణాచార్యునిమాత్రము చంపక తప్పినది కాదు. భీష్మునితరువాత నాతఁడే సర్వప్రధానుఁ డగుయోధుఁడు. అతఁడు జీవించి యుండగాఁ బాండవులు విజయలాభముం గాంచఁజాలరు. కాని పరమధార్మికు లగుపాండవపక్షయోధులలో నెవ్వరిచేనైన నాతని జంపించి యాబ్రహ్మహత్యాపాతకము వారి గొంతు గట్టుట గ్రంథకారున కిష్టము లేకపోయెను. విశేషించి సమ

యుద్ధమున నెదిరించి ద్రోణాచార్యుని బరాజితం జేయఁగలవీరుఁడు పాండవపక్షమునం దర్జునునికంటె సితరు డెవ్వఁడును లేడు. కాని, ద్రోణాచార్యుఁ డర్జునునకు గురువు. కావున నర్జునుం డాతని వధింపఁ గూడదు. అందుచే గ్రంథకారుఁ డొకకౌశలము సవలంబించుటకు బాధ్యుఁడు కావలసి వచ్చెను.

పాండవమహిషి యగుద్రౌపదికి జనకుండగు ద్రుపదునితోఁ బూర్వము ద్రోణునకు గొప్పవివాద మైయుండెను. ద్రుపదుఁడు ద్రోణునితో సమానవిక్రముఁడు కాఁజాలకపోయెను. ఇంతేకాక యాతనిచే నవమానితం డయ్యెను. అందుచే నాతఁడు ద్రోణపథార్థమై యొకయజ్ఞముం గావించెను. ఆయజ్ఞకుండమునుండి ద్రోణవధి కారియగు ధృష్టద్యుమున్నుం డనువుత్రుం డుద్భూతం డయ్యెను. ఆధృష్టద్యుముఁడు కురుక్షేత్రయుద్ధమునఁ బాండవసేనానాయకుఁడైయుండెను. అతఁడు ద్రోణుని వధించునని పాండవులకును ధైర్యమున్నది. బ్రహ్మపథార్థము దైవకర్మజాతం డగు నాతనికి బ్రహ్మహత్యాపాపముండదు.

కాని మహాభారతమునం దొక్కచేయికాక యనేకస్థలముల యం దనేకకవుల నానావిధరచనలు యధేచ్ఛముగ జొప్పింపఁబడి యున్నవి. పండ్రెండుదివసములు యుద్ధము జరిగినను ధృష్టద్యుముఁ డు ద్రోణాచార్యు నేమియుఁ జేయజాలకపోయెను. మఱియు నాతనిచే బరాజితం డు కూడ నయ్యెను. కావున ద్రోణునిం జంపుట కుపాయమును ధైర్యమును లేకపోయెను. ప్రతిదినమునను పాండవ పక్షమై న్యక్షయం బగుచుండెను. అప్పుడు ద్రోణసంహారార్థమైయొక విధమగు ఘోరపాపాచరణముం గావింపవలయునని పాండవపక్షమున సిరపడియెను. ఈమహాపాపాలోచనముంగూర్చిన కళంక మంతయును శ్రీకృష్ణుని నత్తిపైఁ బెట్టఁబడియెను. అతఁడే దీనికిఁ బ్రవర్తకుఁడని యందుఁ జెప్పఁబడి యుండెను. కృష్ణుఁ డిట్లు చెప్పెను.

‘ఓపాండవులారా! అన్యులమూట యటుండనిండు! సంగ్రామ రంగమునం దీద్రోణాచార్యునిసాక్షాద్దేవేంద్రుడైనను జయించుటకు సమర్థుఁడు కాఁజాలఁడు. కాని యాతఁ డస్త్రశస్త్రములను బరిత్యజించినచో నాతని జయించుట మనుష్యులకు సాధ్యంబు కాఁగలదు. కావున మీరిప్పుడు ధర్మమును బరిత్యజించి యాతనిం బరాజితునిం గావించుటకై ప్రయత్నంబు సేయుఁడు’

కవి యింతకుఁ బూర్వ మింకొకచోట నిట్టికృష్ణునిచేతనే ‘ఏన్నానమున బ్రాహ్మణుఁడు సత్యము, శౌచము, శ్రీ, లజ్జ, క్షమ ధైర్యము ననునవి మూర్తీభవించియుండునో యాస్థానమునందే నేనునిలిచియుండు నని ప్రతిజ్ఞచేసి చెప్పుచున్నాను. *’అని పలికించి యున్నాఁడు.

ఎవ్వఁడు భగవద్గీతాపర్వాధ్యాయమున ధర్మసంరక్షణార్థమై నేను యుగయుగంబుల నవతరించుచుండెద నని చెప్పియుండెనో యెవ్వనిచరిత్ర మింతవఱకు నాదర్శధార్మిక చరిత్రముగాఁ బ్రశంసిత మగుచుండెనో, యెవ్వని ధర్మదాఢ్యము శత్రువులచేఁగూడ నంగీకృతమై కీర్తింపఁబడియెనో *అట్టిమహాత్ముడేనా ‘మీరు ధర్మమార్గమును విడుపుఁడు!’ అని బోధించినవాఁడు? అందుచేతనే మహాభారతమున నానావిధహస్తరచనము లున్నవని చెప్పుచున్నాము. ఎవరియిష్టము వచ్చినట్లుగా వా రందుఁ దమయుద్దేశములను జొప్పించి యున్నారు.

అప్పుడు కృష్ణుఁ డిట్లు చెప్పఁ దొడంగెను. ‘నానిశ్చితాభిప్రాయమును దెలుపుచున్నాను. అశ్వత్థామ మరణించెనని యాతని కెఱింగింపఁ గలిగినచో ద్రోణుడిక యుద్ధము చేయఁజాలఁడు, కావున నెవ్వ

*ఘటోత్కచపర్వాధ్యాయము ౧౨ అధ్యాయము

*ధర్మతరాప్తివాక్యము చూడవగును.

నెవ్వరైన నాతనిచేతకుఁ బోయి రణరంగమున నశ్వత్థామ నిహతుఁ డయ్యెనని చెప్పవలయును.”

అర్జునుఁ డసత్య నూడుట కంగీకరింపలేదు. యుధిష్ఠిరుఁ డతికష్టముతో నందుకు సమ్మతించెను. భీముఁ డూరక వాక్యవ్యయము చేయక యశ్వత్థామనామకంబగు నొక గజంబును వధించి పోయి ద్రోణాచార్యుఁ గాంచి “అశ్వత్థామ మరణించెను. * ” అని చెప్పెను. తనకుమారుఁ డమితబలశాలి యనియు, శత్రుదుర్జయుండనియును ద్రోణాచార్యుఁడెఱుంగును. కావున నాతఁడు భీమునివాక్యములను విశ్వసింపలేదు. అతఁడు ధృష్టద్యుమ్నుని వధింపవలయు ననుదృఢప్రయత్నముతో యుద్ధము చేయుచుండెను; కాని యశ్వత్థామమరణముం గూర్చి మరల నొకసారి యుధిష్ఠిరు నడిగెను. యుధిష్ఠిరుఁ డెప్పుడును గూడ సధర్మము చేయలేదు; అసత్యము చెప్పలేదు. అందుచేతనే ద్రోణుఁ డాతని నడిగెను. అశ్వత్థామ యనుకుంజరము మరణించెనని యుధిష్ఠిరుఁడు చెప్పెను. కాని కుంజరమనుమాట స్పష్టముగా నుచ్చరింపలేదు.

అందువలన నేమి జరిగినది; ద్రోణుఁ డప్పు డించుక విమనస్కుఁడైనమాట నిజమే! కాని తత్క్షణమునందే మహాఘోరంబగు యుద్ధముం గావించఁ దొడంగెను. అతనికి మృత్యుస్వరూపుఁ డగుధృష్టద్యుమ్నుఁడు తనకు సాధ్యాతీతంబగు యుద్ధంబు చేసి ద్రోణునివలన నిరస్తుండును విరథుఁడును విపన్నుండు నయ్యెను. అప్పుడు భీముఁడు పోయి యాతని రక్షించి ద్రోణాచార్యునిరథంబుం బట్టుకొని యెన్నియో మాట లాడెను. ద్రోణుని యుద్ధమునందుఁ బరాజితునిం గావించెననుట కామాటలే చాలును.

* “అశ్వత్థామా హత ఇతి గజః” ఈకథ భారతములోనిది కాదు. కథకులు దీనిని గల్పించియుండురని తోచుచున్నది. మూల భారతమునం దిది లేదు.

“ఓ బ్రాహ్మణా! స్వధర్మమునం దసంతుష్టులగు బ్రాహ్మణులు శిషి తాన్తులై యుద్ధమునఁ బ్రవేశించినంతనూత్రమున క్షత్రియవీరు లన్నిటికిని వినాశనంబు కలుగఁజోదు. హింస చేయకుండుటయే ప్రధానధర్మం బని పండితులు నిర్దేశించి యాధర్మమును బ్రాణపణం బుగఁ గాపాడుకొనుచుండుదు. అట్టిధర్మమును బ్రతిపాలించుట బ్రాహ్మణుల కవశ్యకర్తవ్యము. నీవు బ్రాహ్మణశ్రేష్ఠుండ యయ్యను. జం జాలునిం బోలి యజ్ఞానాంధుండవై పుత్రశత్రోపకారంబగు నర్థలో భంబున వివిధప్రాణిగణవినాశనంబు గావించుచున్నావు; ఒక్కపుత్రుని యుపకారముకొఱకు స్వధర్మమును బరిత్యజించి స్వార్థపరుండవై యసంఖ్యజీవనాశంబు చేయుచుంటివి! ఇది నీకు లజ్జాకరంబుగఁ దోచుటలేదా?”

ఈమాట లన్నియును సత్యములే. ఇంతకంటెను దిరస్కార మేమున్నది? ఇట్టిమాటలవలన దుర్యోధనునివంటి దురాత్మునిమతము తిరుగక పోవచ్చును. కాని, ధర్మాత్ముండగు ద్రోణాచార్యుని కీపాటి తిరస్కారము చాలును. ఈతరువాత నొక నవ్వత్థామమృత్యువుం గూర్చి చెప్పసక్కఱలేదు. కాని యాసంగతికూడ సిచ్చటఁ బున దుక్తంబయ్యెను.

ఈమాటలకుఁ దరువాతనే ద్రోణాచార్యుఁ డస్త్రశస్త్రములను బరిత్యజించెను. అప్పుడు ధృష్టద్యుమ్నుఁ డాతనిశిరంబును ఖండించి తీసికొని వచ్చెను. ఈవర్ణింపఁ బడినసంగతు లన్నియు సత్యములే యైన చో నీవ్యాపారమునందుఁ జేరినవారందఱును మహాపాపాత్ము లనియె చెప్పవలయును. గ్రంథకారున కీసంగతి తెలియును. ఇంతవఱకును భూమికి నాలుగంగులములపై నుండి నడచుచున్న ధర్మాత్ముండగు యుధిష్ఠిరునిరథ మప్పుడు భూమిని స్పృశించి నడచె ననియు, నీయపరాధ ముచేతనే యాతనికి నరకదర్శన మయ్యెననియు గ్రంథకారుడు చెప్పి

యన్నాడు. కాని యిట్లు విశ్వాసఘాతుకులై మిథ్యాప్రపంచమున గురుహత్యం గావించినవారికి నరకదర్శనమాత్రమున నుపయుక్తడం డనమైనట్లు కాదనియు నట్టివారి కనంతర నరకప్రాప్తియే తగినశిక్ష యనియును. మామతము.

ఈయపరాధమున కంతయు నీ మహాపాపప్రవర్తకుఁ డగు కృష్ణుఁడే బాధ్యుఁడై యున్నాడు. కాని యాతని తప్పు నీవిధముగా సమర్థించుచున్నాడు. “ఎవ్వఁ డీశ్వరుఁడో, స్వయముగాఁ బాపపుణ్యములకుఁ గర్తయో, విధాతయో, పాపపుణ్యస్రవ్యయో యట్టివానికి మరలఁ బాపపుణ్యము లననేమి? పాపపుణ్యము లాతని స్పృశింపఁ జాలవు” అని ఈమాట సత్యమే. కాని యాతఁడు మానవావతారముం దాల్చినప్పుడు కూడ నాతని కీదర్శ ముచణియగునా? నేను ధర్మసంస్థాపనార్థమై యవతరించితి నని యాతఁడు స్వయముగాఁ జెప్పి యుండెను. కేవల పాపాచరణముచేతనే ధర్మసంస్థాపన మగుననియా యాతని యుద్దేశము? ఆతఁడెన్నఁడు నిట్లు చెప్పియుండలేదు. భగవద్గీతయందాతఁడు—

“జనకాదులు కర్మమూలముననే సిద్ధిలాభముం గాంచిరి. మానవునకు స్వధర్మమునందుఁ బ్రవృత్తిం గల్పించుటకు దృష్టాంతము గా నీవు కర్మచేయుము. శ్రేష్ఠులగువారు చేయుకార్యములనే యితరులు నవలంబించి చేయుచుందురు. పెద్దలు మన్నించు మార్గమునే లోకు లనుసరించుచుదురు. ఓపార్థా! ఈమూఁడు లోకములందును నాకుఁ గర్తవ్య మేదియును లేదు. అయినను నేను గర్మమును జేయుచును, నేనెప్పుడైనఁ బ్రమాదవశంబునఁ గర్మానుసరణంబు గావింపకున్నచో లోకులు కేవలమును నన్నే యనుకరించి కర్మభ్రష్టులై పోవుదురు” అని బోధించెను.

శ్రీ మద్భగవద్గీత కి అధ్యాయము ౨౦, ౨౩,

తాను మానవుడయి జన్మించి తనకార్యమాలే దృష్టాంతములుగాఁ జేసి ధర్మరాజ్యస్థాపనముం గావించుట తన యుద్దేశమని శ్రీకృష్ణుడే స్వయముగాఁ జెప్పియుండెను. కావున మహాపాపములకు దృష్టాంతము లగుకార్యములం గావించుట యెన్నటికి నాతని యుద్దేశముకాదు.

అట్లయినచో సీగొడవ యంతయునేమి? ఈ మీమాంస సిగ్గుపరచుకొనకుండఁగా మేమికృష్ణచరిత్రమునఁ బ్రవేశింపఁజాలము. ఏమనిన—“బృందావనమున గోపీజనము” “అశ్వత్థామా హత ఇతి గజః” అను నీరెండే శ్రీకృష్ణునకుఁ బ్రధానాపవాదములై యున్నవి!

“ఈగొడవయేమి?” అను నీప్రశ్నకివన్నియు నలౌకికము లనుటయే ప్రత్యుత్తరము. పాఠకులు నిశ్చలహృదయములతో మాయీ గ్రంథమును బఠించినచో సీ సమస్త మహాభారతమును గూడ నేక కవివరచితము కాదను సిద్ధాంతమును నిశ్చయముగా నంగీకరింపక మానదు. అందుఁ గొంతభాగమే మౌలిక మహాభారతమై యున్నది. తక్కినభాగము తరువాతి కవులచే మూలగ్రంథమునఁ బ్రక్షిప్తమైనది. అందు మౌలిక మేదియో, యమౌలిక మేదియో నిర్దేశించుట నులభసాధ్యముకాదు. అట్టిభేదమును నిరూపించుటకై మేమిదివఱకుఁ గొన్ని పద్ధతులను జెప్పియుంటిమి. వానిని మరల నిచ్చుటఁ బాఠకుల స్మృతికిఁ దేవలసియుండెను.

(1) అందులో నొక పద్ధతి—

శ్రేష్ఠకవిచే రచింపఁబడిన చరిత్రములందలి సర్వాంశములును సుసంగతములై యుండును. అం దెచ్చటనైన వ్యతిక్రమము కావచ్చినచో నది ప్రక్షిప్తమైయుండు నని సం దేహింపవచ్చును”

ఉదాహరణముకొఱకుఁ జూపుచున్నాము. ఎచ్చటనైన భీష్ముని ఘరదారపరాయణత్వముగాని, భీముని భీరుత్వముగాని కావచ్చినచో

నది ప్రక్షిప్తమనియే తెలిసికొనవలయును. ఇచ్చటికథ యల్లేయున్నది. ఒకసారి కాదు; ముమ్మాటికి నల్లేయున్నదని చెప్పవచ్చును. పరమధర్మాత్ముఁ డగుయుధిష్ఠిరుఁ డీవిధముగా నృశంసుడై విశ్వాన ఘాతుకుఁడై మిథ్యాప్రపంచమూలమున గురుహత్యం గావించెననుట కంటె నసంగతవిషయము మఱియొకటి యేదియును లేదు. మఱియు మహాతేజస్వియు. బలగర్వశాలియు, భయశూన్యుండును నగుభీముఁ డిట్లు చేసెననుటగూడ నసంగతమే. భీముఁడు బాహుబలమునుదక్క- మఱి దేనిని బరిగణించువాఁడు కాఁడు. ఆతఁడు శత్రువులయెడల బాహుబలమును మాత్రమే యుపయోగించుచుండును. బాహ్యార్థము గాని, ప్రాణసంరక్షణార్థముగాని యాతనికి బాహుబలమే యేకమాత్రసాధనమై యుండెను. అశ్వత్థామ నారాయణాస్త్ర మను పేరుగల యనివార్య మగుదైవతాస్త్రము నొకప్పుడు ప్రయోగించెను. అది జగంబునంతను ధ్వంసముగఁ జేయఁగలదు. దివ్యాస్త్ర) వేది యగునర్జునునకుఁగూడ దానినివారించుటకు సామర్థ్యము లేదు. పాండవసైన్య మంతయును వినాశనంబగుట కారంభించెను. ఈయస్త్రమునుండి తప్పించుకొనుట కొకటే యుపాయమున్నది. ఈదేవతాస్త్రము సమర విముఖు లగువారినిమాత్రము స్పృశింపదు. కావున శ్రీకృష్ణుని యుప దేశానుసారముగాఁ బ్రాణరక్షణంబు సేసికొనఁగోరి పాండవసైనికు లందఱును దమతమ వాహనంబులనుండి భూతలంబున కవతీర్ణులై యస్త్రశస్త్రములఁ బరిత్యజించి రణవిముఖులై యుండిరి. కృష్ణాజ్ఞచే నర్జునునకుఁగూడ నల్లే చేయవలసివచ్చెను. కేవలమును భీముఁడొక్కఁడు మాత్రమే యట్లు చేయుట కంగీకరింపక “నేను నాశరనిక రంబులచే నశ్వత్థామదివ్యాస్త్రమును బరాజితముగఁ జేసివైచెదను. నువ్వర్జమయంబగు నాఘనగదాదండముచే నే నీద్రోణపుత్రునినారాయణాస్త్రమును విమర్దితముగఁ జేసి రణస్థలంబున నంతకునిం బోలి

విహరించెదను. ఈభూమండలమున నూద్యుని మించిన జ్యోతిష్పదార్థము లేనియట్లే నన్నుమించిన పరాక్రమశాలియుగు మానవుఁడెవ్వఁడును లేడు. ఐరావతకుం డసదృశంబును, సుదృఢంబును నగునాయీ భుజదండము హిమాలయపర్వతమునైన నిపాతితముం గావింపఁగలదు. నే నయునాగబలశాలిని. దేవలోకమునఁ బురందరునింబోలి యీభూలోకమున నే నప్రతిద్యుంద్విని, నే నిప్పుడు ద్రోణపుత్రునిది వ్యాత్రుమును నివారింపుటకై యుద్యోగించితిని. మీరందఱును నా బాహువీర్యముం గాంచెదరుగాక! ఈయత్రుము నెదిరించువీరు లెవ్వరును లేకయే యున్నచో నీసమస్తకురుపాండవసేనాసమక్షమునను నేనే దీనికిఁ బ్రతిద్యుంద్విని నెలిచెదను” అనియెను. ఇది కల్పనాకథయే యని యంగీకరింతము-అట్లే కావచ్చును. ఇది సత్యముగా నెవ్వరును విశ్వసింపనక్కఱలేదు. చరిత్రరచనమునం దనుకూలావకాశముంబట్టి కవి యిట్లు వర్ణించుచుండును. నారాయణాస్త్రప్రయోగమే మౌలికము కాకపోవచ్చును. కాని మౌలికమహాభారతమునం దంతటను భీముని ప్రకృతి మీత్ర మిట్టిదిగ నే కానవచ్చుచున్నది. ఇట్టి భీమునిచరిత్రమునకును, ద్రోణవధవిషయంబునఁ గావించిన యాజంబుక ప్రపంచనమునకును నేమైన సంబంధ మున్నదా? స్త్రీలు గూడఁ గల్పింపఁదగని యిట్టి శత్రువధోపాయమును భీముని వంటి మహాపరాక్రమశాలి యవలంబించునా? ద్రోణాచాద్యుని కంటె నారాయణాస్త్రము సహస్రగుణముల భయంకరమైనది. అట్టి నారాయణాస్త్రము నెదుట సింహమువలె విజృంభించిన భీముఁడు-ప్రళయావలసదృశం బగునారాయణాస్త్రము నెదుటినుండి యెవ్వరిచేనైనను బలవంతముగఁగాని మరలింపఁబడని భీముఁడు-కేవలము నడ్డునునకుఁ బ్రతియోధమాత్ముఁ డగుద్రోణాచాద్యునకై భయపడి పక్కవలె నిట్టిమోసముం గావించె నని యేకవి వర్ణించి యుం

జెనో, యాకవికి గవిత్వ మెక్కడ నున్నది? అట్టికవికి మహాభారత రచనము సాధ్య మగునా?

ఈచంపూబడిన యశ్వత్థామాయను నేనుఁగుకథ భీమునిచరిత్ర కెంత విరుద్ధమో యుద్ధిష్ఠిరునిచరిత్రకుఁగూడ నంతవిరుద్ధముగనే యగ పడుచున్నది. కాని యీభీమయుద్ధిష్ఠిరుల చరిత్రములతో నీకథయెంత యసంగతమో, శ్రీకృష్ణునిచరిత్రముతో నిది యంతకంటెను విశేషా సంగతముగా నున్నది. మేము చెప్పినకార్యముల నన్నిటిని బాతకులు గాగుగ గ్రహింపఁ గలిగినచో నిది యెంతవఱ కసంగతమో వారికి బోధపడఁగలదు; ఆలోకమునకు నంధకారమునకును, గృష్ణత్వమున కును, శ్వేతత్వమునకును, దాపమునకు, శైత్యమునకును, రోగమునకు, స్వాస్థ్యమునకును, మాధుర్యమునకుఁ గర్కశత్వమునకును, భావము నకు నభావమునకు నెంత యసంగతియో యంతయసంగతి యున్నది. మౌలిక చరిత్రముతో, ఒకటికాదు-మౌలికములగు మువ్వరిచరిత్ర ములతో నీకథ యసంగతమగుటవలన నిది ప్రక్షిప్త మనియు, నన్యక విప్రణీత మనియు భావించి మేము దీనిని బరిత్యజించుచున్నాము.

(2) మేము చెప్పవలసిన దింకను ముగియలేదు. ఏది మౌలి కమో, యేది యమౌలికమో గ్రహించుటకై మేము నిర్దేశించిన కొన్నిపద్ధతులలో నొక దానినిబట్టి పరీక్షింపఁగా నీహతగజవృత్తాంత మమౌలిక మని తేటపడినది. మఱియొకపద్ధతిబట్టికూడఁ బరీక్షించి చూతము. “రెండువర్ణనములు పరస్పరవిరుద్ధముగా నగపడినచో నం దొకటి ప్రక్షిప్త మని గ్రహింపవలయును” అని యింకొకసూత్రము- ఇచ్చటనే మహాభారతమునందు హతగజకథతోఁగూడ ద్రోణవధకు మఱియొక కారణ మగపడుచున్నది. ఆవిషయమును భారతమునుండి యెత్తి చూపుచున్నాము. దానినిగూర్చి యాలోచించుటకు ముందు గనే ద్రోణుఁ డధర్మయుద్ధముం గావించె ననుసంగతి పాతకులకుఁ

దెలుపవలసియున్నది. బ్రహ్మాస్త్ర మనునది మహాభారతమున వర్ణింపఁబడిన యన్యాయ్యదై వాస్త్రములలో నొకటి. కార్యసిద్ధివిషయంబున నెల్లవిధముల నవ్యర్థం బగుసాధనముంగూర్చి లోకు లిప్పటికిని 'బ్రహ్మాస్త్రము' అని వాడుకొనుచుండుట కలదు. ఈబ్రహ్మాస్త్రముభిజ్ఞులగు వారివైఁ బ్రయోగించుట నిషిద్ధము. సధర్మము నయ్యుండెను. ఇది మహర్షులమతము. ద్రోణుఁ డట్టి బ్రహ్మాస్త్ర మూలమున నస్త్రానభిజ్ఞులగు సైనికుల నెందఱినో వధించెను.

'విశ్వామిత్రుఁడు, జమదగ్ని, భరద్వాజుఁడు, గౌతముఁడు, వశిష్ఠుఁడు, అత్రి, భృగుఁడు, ఆంగిరసుఁడు, మొదలుగాఁగల మహర్షులందఱును దగంబంతయు నిఃక్షత్రంబు గావింపఁ జూచుచున్న యాచార్యుల గాంచి యాతనిని బ్రహ్మలోకంబునకుం గొనిపోవలయు ననునుద్దేశముతో నతిశీఘ్రంబుగ నాతనిచెంతకు వచ్చి "ఓద్రోహ ! నీవధర్మ యుద్ధంబు సేయుచున్నావు. కావుననే యిప్పుడు నీకు వినాశనమయ్యును తటస్థించినది. నీ వాయుధములను బరిత్యజించి యొకసారి మావంకఁ దిలకింపుము. ఇట్టికార్యానుష్ఠానము నీకుఁ గర్తవ్యము కాదు. నీవు వేదవేదాంగ వేదివి; సత్యధర్మపరాయణుండవు. కావున నిట్టికార్యంబు సేయుట నీ కనుచితము. నీవ విముగ్ధుండవై యాయుధ పరిత్యాగంబు సేసి శాశ్వతపరావస్థానంబు గావింపుము. ఇప్పుడు నీకు మర్త్యలోక నివాసకాలము సంపూర్ణమైనది ఓవిప్రా ! బ్రహ్మాస్త్రప్రయోగంబుచే నస్త్రానభిజ్ఞులను వినాశనంబు నందించుచు నసత్కార్యనుష్ఠానముం గావించుచున్నావు. కావున సత్వరమ నీవాయుధత్యాగంబు సేయుము. ఇకఁగ్రూరకార్యానుష్ఠానము నీకుఁ గర్తవ్యము కాదు".

ఇందువలననే ద్రోణాచార్యుఁడు యుద్ధవిరతుఁడయ్యెను. అశ్వత్థామ మరణవృత్తాంతమును యధిష్ఠితునివలన వినియును నాతఁడు యుద్ధమును విడువ లేదు. ఆవెంటనే యాతఁడు ధృష్టద్యుమ్నుని వధిం

చుటకై నిజ్యంభించెను. అప్పుడు యదువంశీయుడగు సాత్యకి వచ్చి యాతని రక్షించెను. సాత్యకితో యుద్ధము చేయుటకు సమర్థులగువారెవ్వరును లేరు. ద్రోణుడును నాతని నెదిరింపఁ జాలకపోయెను. యుద్ధిష్ఠిరుం డప్పుడు స్వపక్షవిరుల నందఱు నుద్దేశించి—“ఓవీరవరులారా! మీరు యత్నపూర్వకముగా ద్రోణాభిముఖులై చనుడు, మహావీరుడగు భృష్మద్యుమ్నుడు ద్రోణసంహారంబునకు యథాసాధ్యంబుగఁ బ్రయత్నించు చున్నాడు. నేడాతనికార్యదీక్షం గాంచినచో సాత్యకుఁడై యెట్లో ద్రోణుని సమరాంగణమున నిహతునిం గావించుననియే స్పష్టముగాఁ దోచుచున్నది. కావున మీరందఱు నొక్కసారిగ ద్రోణునివైఁబడి యుద్ధంబుసేయుడు” అని ప్రబోధించెను.

తోడనే పాండవ పక్షయోధు లందఱును ద్రోణాభిముఖులై విజృంభించిరి—

“మహారథుడగు ద్రోణుడును మగణంబునకుఁ గృతనిశ్చయమై యతిత్వరతంబుగ నావీరగణంబు నెదుర్కొనుచుండెను. సత్యసంధుండును, మహావీరుండు నగు ద్రోణాచార్యుఁ డుద్ధతుండై యమృహారథుల నెదిరించునప్పుడు మేదినిమండలమంతయుఁగంపింపఁ దొడంగెను; ప్రచండవాయువులు సేనాగణంబునుభయప్రకంపితముగఁ జేయుచు నతిప్రబలముగ వీచందొడంగెను. అతిభయంకరముగ రవిమండలమునుండి యుల్కాపాతము లగుచుండెను. ద్రోణాచార్యుని సకలాస్త్రములును బ్రజ్వలితము లగుచుండెను. రథభీషణనిస్వసంబులును, సత్వగణాశ్రుపాతంబులు నగుచుండెను. అప్పుడు మహారథుడగు ద్రోణుడు కేవలమును నిస్తేజుడై యుండెను. ఆతనివామనయ నమును, వామబాహువును నదరుచుండెను. అప్పుడారణ్యమటనున్న భృష్మద్యుమ్ను నవలోకించుచు నత్యంతమును వికలహృదయుడై బ్రహ్మవాదులగు ఋషులవాక్యములను స్మరించుకొని ధర్మయుద్ధావ

లంబనపూర్వకముగఁ బ్రాణత్యాగముం గావించవలయునని నిశ్చయించుకొనియెను.

ఇప్పటి ద్రోణుని ప్రాణత్యాగాభిలాషకుఁ గారణములతో నశ్వతామమరణసంవాదము పరిగణింపఁబడలేదని పాఠకులు గ్రహించియేయుండవచ్చును, వివేచకులగువారి కీయొక్క నిదర్శనమే చాలును.

ద్రోణుడప్పటికిని యుద్ధము సేయుట మానలేదు, తరువాతఁ గూడ నాతఁడు ముప్పదివేల సైన్యమును విధ్వంసంబుగావించెననియు, మఱియొకసారి ధృష్టద్యుమ్నుని బరాభూతునిం గావించెననియు, నీసారి భీముడు ధృష్టద్యుమ్నుని రక్షించెననియు నాతఁడే యభ్యాసానుసారముగా ద్రోణాచార్యుని రథమును బట్టుకొని మునుపటివలెనే యాతని నధిక్షేపించెననియు, నట్టి తిరస్కారమువలననే ద్రోణుఁ డస్త్రత్యాగముం గావించెననియు మహాభారతమునం దున్నది.

తరువాత ద్రోణుడు రథోపరిభాగమున సకలాస్త్ర శస్త్రములను బడవైచి యోగావలంబనపూర్వకముగ సకల జీవాభయప్రదానముం గావించెను, ఆసమయమున మహావీరుఁడగు ధృష్టద్యుమ్నుడు తనరథంబున సకలాయుధంబులనుంచి కరవాలంబు గేలంగీలించి క్రిందికి లంఘించి ద్రోణాభిముఖుండైపరుగెత్తెను ఈవిధముగా ద్రోణాచార్యుడు ధృష్టద్యుమ్నునకు వశీభూతుండయ్యెననిననుకొని గణంబున హాహాకారంబు పుట్టెను, ఇటు జ్యోతిర్మయులగును, మహాతవుండు నగుద్రోణాచార్యుం డస్త్రపరిత్యాగపూర్వకంబుగా సమభావము నవలంబించి యోగదృష్టితో ననాదిపురుషుం డగువిష్ణుని ధ్యానింపఁ దొడంగెను, మఱియు నాతఁడించుక యున్నతవదనుండై వక్షస్థలమును వికసింపజేసి, నిమిలితనయనయుగళుండై, విషయవాంఛలఁ బరిత్యజించి సాత్విక భావావలంబనపూర్వకంబుగ నే కాక్షరిమంత్రం బగు నోంకారమును బరాత్పరుండగు వాసుదేవుని సంస్మరించుచు సాధుజన దుర్గణం బగుస్వర్గలోకగమనంబు గావించెను.

తరువాత ధృష్టద్యుమ్నుడు వచ్చి యామృతదేహమునందలి మస్తకమును ఖండించి తీసికొనిపోయెను—

కావున ద్రోణవధంగూర్చి మహాభారతమును రెండువేలువేలు సంఘటనము లగుపడుచున్నవని చెప్పితిమి. ఆ రెండును సంపూర్ణముగ నొకదాని కొకటి విరుద్ధములుగాఁ గాక యొకనూత్రమునందే కూర్పఁ బడియుండెను. కాని సమన్వయముబాగుగఁ గుదురలేదు ఈరెంటిలో నను ద్రోణమృత్యువున కొక్కకారణమే చాలుననియు, రెండుకారణములతోఁ బ్రయోజనము లేదనియు స్పష్టమగుచునే యున్నది. ఈవిధముగా నిట్టిభిన్న కారణముల నొక్కచో నుపయోగించుట యొక్క కవికార్యమే యని యూహించుట కవకాశము లేదు. ఇవి రెండునిరుపురుకపులరచనలని సులభముగనే బోధయగుచున్నది. ఇందుఁ బ్రశ్నమేది? ద్రోణనిప్రాణత్యాగమునుగూర్చి మహాభారతమునుండి యాదాహరించిన కారణము లన్నిటితోడను నశ్వత్థామమృత్యు సంపాదము సంబంధించుట లేదు. కావున నావృత్తాంతము ప్రకృతమగుట యసంభవము ఇదివఱకునిర్ణయింపఁబడిన నూత్రములనుబట్టి యీ విషయమును బరీక్షించినచో సీసత్యము బోధపడఁగలదు.

పరస్పరవిరుద్ధము లగురెండుభిన్నవిషయములు కానవచ్చినప్పుడం దొకటి ప్రక్షిప్తమైయుండు ననుమాట నిశ్చయమే కాని యందేది ప్రక్షిప్తమో నిర్ణయింపవలసినవచ్చినప్పు డిదివఱకు సుప్రసిద్ధములైన యితరలక్షణములనుబట్టి పరీక్షింపవలయును, అట్టిలక్షణములతో నందేదిసరిపడకుండునో యది ప్రక్షిప్తమని తెలిసికొనవలయును. అశ్వత్థామవధసంపాదము కృష్ణభీమయుధిష్ఠిరులచరిత్రములతోఁ గేవలము నసంగతముగా నున్నదని మేమిదివఱకుఁ జూపియే యున్నాము. ఇట్టి యసంగతి కానివచ్చినభాగము ప్రక్షిప్తముగా గ్రహింపవలయు నని నూత్రమునుగూడ నిర్దేశించి యుంటిమి. కావున సీయశ్వత్థామమృత్యుసంపాద వృత్తాంతము ప్రక్షిప్తమే. సందేహము లేదు.

(3) మఱియొకమాటకూడనున్నది. అశ్వత్థామవధసంవాదము వలన ద్రోణుఁ డించుకంతయైనను యుద్ధమునుండి విముఖుడై నల్లగపడుట లేదు. అట్టిచోఁ గృష్ణుఁ డీమాట యనిపించుటవలనఁ బ్రయోజన మేమున్నది? ద్రోణుఁ డీమాటవలన యుద్ధవిముఖుఁ డగునని కృష్ణుఁడా లోచించి యుండునా? అట్లాలోచించుట కవకాశ మెక్కడిది? అశ్వత్థామ చావు లేనివాఁడని ద్రోణునకే తెలియును. ఇది యస్వభావమైనను, గాకపోయినను దీనిమాట యలుంచుడు! సామాన్యమానవులమగుమాకును, మీకును గలయంతటిబుద్ధియైనను శ్రీకృష్ణుచరుండు నని యంగీకరించినచో నాతఁ డిట్టియుపాయము నుపయోగించి యుండడని స్పష్టముగా బోధపడఁగలదు. ద్రోణుఁ డైనను మఱియెవ్వడైనను నిట్టి దుర్వార్తవిని యాత్మత్యాగము చేసికొననున్నప్పుడావార్తనిజమోకాదో తనపక్షమువారి నెవ్వరినైన నడిగి తెలిసికొనుటకుఁ బ్రయత్నింపకుండునా? ద్రోణుఁ డప్పు డశ్వత్థామవార్తం దెలిసికొనుట కెవ్వరినైన బంపకుండునా? అట్లు పంపియే తీరవలయును. అట్లు జరిగినచో మోసమంతయు నప్పుడే తెలిసి యుండును. శ్రీకృష్ణుఁ డింతమాత్రపు దూరాలోచన లేనివాఁడా?

అట్లగుటంజేసి యీకథ ప్రక్షిప్తమనియు నసత్యమనియుఁ దోచుచున్నది. ఋషివాక్యములచేతనే ద్రోణుఁ డశ్వత్థామముల గావించియుండు నని మేము చెప్పఁజాలము. అరణ్యరంగమున కప్పుడు ఋషులువచ్చి రనుటకూడ నస్వభావముగనే యుండుటచే మేమా విషయమును గూడ నప్రకృత మని త్రోసివైచుటకు బాధ్యులమగుచున్నాము. ఇందు విశ్వాసయోగ్య మగుకారణ మొకటి యున్నది. ద్రోణుఁడు తన యధర్మాచరణముంగూర్చి భీమునితిరస్కార వాక్యములవలన స్పష్టముగా గ్రహించుకొనఁ గలిగెను. యుద్ధముఖుఁ డగుట కాలనికి సాధ్యముకాలేదు. అట్లు చేసినచో నసమర్థత, అపత్కల

మున దుర్యోధనుని బరిత్యజించుట యనునీరెండుదోషములకును గుటి కావలసివచ్చును. కావున మరిణించుటకే స్థిరముచుకొనియెను. ఇంత వఱకు జనప్రవాదమున్నదిగదా—దానినాధారముచేసికొనియే మహా భారతప్రథమశ్రేణి సంబంధించిన శవి వ్రాసెను. అదియును యభార్థ ఘటనము కాకపోవచ్చును. ఏమైనను ద్రుపదపుత్రుడు ద్రోణుని వధించెననుమాటమాత్రము సత్యము! తరువాతిసంగతులనుబట్టి యదియే బోధయగుచున్నది. ప్రబలప్రతాపముగు పాంచాలవంశమును బ్రహ్మహత్యాకళంకమునండి యుద్ధరించుటకై తరువాత సనేకవిధము లగునుపన్యాసములు బయలుపెడలినవి.

(4) అనుక్రమణికాధ్యాయమునందును బర్వసంగ్రహాధ్యాయ మునందును సీవిషయమై యేమున్నదియో చూడవలయును. అను క్రమణికాధ్యాయమున ధృతరాష్ట్రవిలాపమునం దిట్లున్నది—

యదా కౌపం ద్రోణ మాచార్యమేకం

ధృష్టద్యుమ్నీనాభ్యతిక్రమ్యధర్మం

రథోపస్థేప్రాయగశంవిశ్వస్తం

తదానాశంసే విజయాయ సంజయ”

అర్థము—ఓసంజయా! ప్రాయోపవిష్టావస్థయందు రథస్థుడై యున్న యేకాకి యగుద్రోణాచార్యుని ధృష్టద్యుమ్నుడధ్మాను సారముగా వధించె నని యెప్పుడు వినియుంటినో యప్పుడే నేనిక జయమునుగూర్చి శంకించుట లేదు.

దీనినిబట్టిచూడగా ద్రోణవధవిషయమున ధృష్టద్యుమ్నుడు తక్కు నితరు లెవ్వరు నెట్టియన్యాయమును జేయలేదని తోచు చున్నది. ధృష్టద్యుమ్నునికైనను బాప మేమనిన—ప్రాయోపవిష్టుడగు వృద్ధుని వధించుటయే. ద్రోణునిప్రాయోపవేళమునకుఁ గారణ మిచ్చుట నేమియును జెప్పఁబడియుండలేదు. దానికిఁ గారణము

యాధిష్ఠిరచాక్యమో ఋషులయుపదేశమో, భీమునిశిరస్కారమో యేమియును నూచి పబడలేదు. ఆతఁడు మిగుల శ్రాంతుఁడై మరణించి యుండెను. బ్రాహ్మణుని ప్రాయోపశేషమున కాసన్నమ్మ త్యువే తగిన కారణమై యుండును.

(5) పర్వసంగ్రహాధ్యాయమున సీమాటయే లేదు. “ద్రోణే యుధి నిపతితే” అనుటకంటె మఱియేమియును లేదు. హతగజ వృత్తాంతము సత్యమే యైనయెడల నట్టిప్రసంగమవశ్యముగ వచ్చియే యుండును. అభిమన్యుఁ డధర్మయుద్ధమున మరణించినకథ యున్నది— అట్టిచో ద్రోణునికథకూడ నుండవలసినదే. అప్పటి కింకను సీకథ సిద్ధము కాలేదు. అందుచేతనే లేదు.

(6) తరువాత ద్రోణపర్వమునందలి సప్తమాష్టమాధ్యాయము లలో ద్రోణయుద్ధము సంక్షేపముగ వర్ణితమై యున్నది. అంతైనను సీ మోసముగూర్చిన యెట్టిప్రసంగమును లేదు. ధృష్టద్యుమ్నుఁడుద్రోణుని వధించె ననిమాత్రమే యున్నది. ఈయాధ్యాయములు రచింపఁబడినకాలమాన సీకల్పకనాథపుట్టి యుండలేదు.

(7) అశ్వమేధపర్వమునం దిట్లున్నది—కృష్ణుఁడు ద్వారకకుఁ బోయినంతనే వసుదేవుఁడు కృష్ణునివలన యుద్ధవృత్తాంతమును వినుటకుఁ గుతూహలపడియెను. కృష్ణుఁ డాతనికి యుద్ధచరిత్రము సంక్షేపముగఁ దెలియఁజేసెను. ఆతఁడు ద్రోణయుద్ధముంగూర్చి తెలుపుచు ద్రోణధృష్టద్యుమ్నుల కైదుదినములు యుద్ధము జరగె ననియు ననంతరము ద్రోణుఁడు సమరశ్రమచే నతిశ్రాంతుఁడై ధృష్టద్యుమ్నునిచే నిహతుఁడయ్యెననియుఁ జెప్పెను—ఇదియే సత్యమని తోచుచున్నది యౌవనుఁడగుధృష్టద్యుమ్నునితోఁ గావించిన యుద్ధమువలనం గలుగు నాయాసమే వృద్ధుడగు ద్రోణుని యుద్ధవిరతికి యథార్థకారణమై యుండును. ఇఁకఁదక్కినవన్నియును గవికల్పనలే. ఉపన్యాసమాలే,

ఈసంగతి యీ విధముగాఁ గల్పితమని నిరూపించుచు నేడు నిదర్శనములను జూపియుంటిమి.

కాని యాకల్పనలలోఁ గృష్ణుఁడే యీమిథ్యాప్రపంచమునకు బ్రవర్తకుఁడని చెప్పటకుఁ గారణ మేమి! కారణ మిదివఱకే చెప్పి యున్నాము. జ్ఞాన యెట్లీశ్వరదత్తమో, భ్రాంతికూడ నట్టిదియేయని నిరూపించుటకే—జయద్రథవధయందుఁ గూడఁ గవి దానిని బ్రకర్శించి యున్నాఁడు. ఘటోత్కచవధయందు బుద్ధి యెట్లీశ్వరదత్తమో దుర్బుద్ధికూడ నట్టిదియేయని కవి చూపి యున్నాఁడు. అట్లే సత్యమును నసత్యమునుగూడ నీశ్వరప్రేరితములే యని యీద్రోణవధ వృత్తాంతమునందుఁ దెలిసియున్నాఁడు.

దీనితరువాత నారాయణాశ్రమమోక్షపర్వాధ్యాయము, దానిని సంతోషముగ విమర్శించెదము. విస్తరించుటవలనఁ బ్రయోజనము లేదు. నారాయణాశ్రమవృత్తాంత మస్వభావమైనది. కావునఁ గేవలమును బరిత్యజనీయము. కాని యీపర్వాధ్యాయమునం దొకనిగూఢ వృత్తాంత మస్వభావమైనది. కావునఁ గేవలమును బరిత్యజనీయము. కాని యీ పర్వాధ్యాయమునం దొకనిగూఢవృత్తాంతమున్నది.

ద్రోణుఁడు నిహతుఁ డైనంతనే యర్జునుఁడు గురునికొఱకత్యంతమును శోకకాతరుఁ డయ్యెను. మిథ్యావాదియై గురుహత్యం గావించినందు కాతఁడు యుధిష్ఠిరుని నిందించెను; మఱియు ధృష్టద్యుమ్నుని గూడ నిందించెను. యుధిష్ఠిరుఁడు మంచివాఁడుకావున దాని కెట్టి ప్రత్యుత్తరము నీయలేదు. కాని భీముఁడుమాత్రము నిష్ఠురముగనర్జునుని దూలనాడెను. ధృష్టద్యుమ్నుఁడును విశేషముగ నర్జునుని దిరస్కరించెను. అప్పుడు పార్థశిష్యుఁ డగుసాత్యకి యర్జునునిపక్షము నవలంబించి ధృష్టద్యుమ్ను ననేకవిధముల నిందించెను. ధృష్టద్యుమ్నుఁడును వడ్డితోఁగూడ నాతనియస్సను దీర్చివైచెను. అప్పు డయ్యిరు

పురుషుని గ్రహముగాఁ బరస్పరపథోద్యుక్తులైరి కృష్ణునియింగితముచే నప్పుడు భీమసహదేవులు వారిని శాంతింపజేసిరి. మిథ్యావచనమూలమున ద్రోణునినధించుట కర్తవ్యమూ, ముకర్తవ్యమూ యనువిషయమున నుపయోగములను సాధ్యాచూపారముగ వాదప్రతివాదములు జరిగెను. కాని యందెవ్వరును గృష్ణునితప్పొప్పులనుగూర్చి మాటలాడలేదు. కృష్ణునితప్పొప్పులనుగూర్చి మాటలాడలేదు. కృష్ణుని మూలముననే మాపని జగగినట్లప్పు డెవ్వరును ననియుండలేదు. ఆవాదములోఁ గృష్ణునిపేరైనను గాలేదు. నాన్ముగైదు చేతులపనియే కాకున్నచో నింతగండరగోళము పుట్టుట కవకాశమే లేదు.

మఘ పరిచ్ఛేదము

కృష్ణకథితధర్మతత్త్వము

అశ్వత్థామవధసంవాదవృత్తాంతమును రిచించినకవి యర్జునుని మాత్రము సర్వోన్నతిస్థానముగ దుం చెను. కృష్ణయుధిష్ఠిరభీములకంటె నర్జునునిధార్మికత్వమే యధికమైనదని యాతఁడు మనకుఁ బరిచయముం గూర్చియున్నాడు. శ్రీకృష్ణునిచేఁ బ్రస్తావితమైనట్టియు భీమయుధిష్ఠిరులచే సంపాదితమైనట్టియు మిథ్యాప్రపంచనకార్య మధర్మమని యర్జునుఁడు గర్వించుటయే గాక యందుకొఱకు ధర్మరాజును గూడఁ దిరస్కరించి యుండెను. కాని యిప్పుడు మేము చేయునున్న విమర్శనమునుబట్టి యర్జునుఁడు కేవలమును మూఢుఁడుగను జాషండుఁడుగను గానవచ్చుచున్నాడు. అతఁడు కృష్ణునియొద్దనే సదుపదేశముంగాంచి సత్యపథావలంబనముం గాంచియుండెను. అవృత్తాంతమిది-

ద్రోణునితరువాతఁ గడ్లుఁడు దుర్యోధనునకు సేనాపతియయ్యెను. ఆతనియుద్ధముచేఁ బొండవసేన చెల్లాచెదరైపోయెను. దురదృష్టవశ

మున యుధిష్ఠిరుడే కర్ణు నెనుగొనవలసినవచ్చెను. ఆయుధమునం దాతఁడు కర్ణునిచే దాడితుడై పాటిపోయి శిబిరంబున దాఁగి పర్యం కమునఁ బడియుండెను. ఇట నర్జునుఁడు యుధివిజయుడై రణక్షేత్ర మున యుధిష్ఠిరునిఁ గానక చింతాకులితహృదయముతో నాతని నన్వేషించుటకై శిబిరమునకుం బోయెను. అప్పటి కింకను గర్జుఁడు నిహతుండు కాలేదు. అర్జునుఁ డింకను గర్జుని వధింపలేదని తెలియ వచ్చినంతనే యుధిష్ఠిరుఁడు కోపోద్రిక్తుడై పోయెను. తా నసమర్థుడై యుండియును, దాను జేయఁజాలని కార్యము నితరులు చేయలేక పోయిరని వారిని నిందించుట కాపురుష స్వభావము. యుధిష్ఠిరుఁ డప్పు డతికఠినముగ నర్జునుని దిరస్కరించెను. “నీకు యుధమున భీతి కలిగినచో నిట్లు పలాయించుడై వచ్చుట మంచి శ్రీకృష్ణునకు నీగాం డీవము నీయఁ జాలకపోయితివా?” అని తుట్టతుడకు నిందించెను.

అనూట విని యర్జునుఁడు కరవాలంబు చేఁబూని యుధిష్ఠిరుని పైకి లంఘించెను. అప్పుడు కృష్ణుఁడు “ఈఖడ్గముతో నెవ్వరిని వధిం చెదవు?” అనియెను. దానిపై నర్జునుఁడు “నాగాండ్ీవము నొరుల కిమ్మని యెవ రందురో వారిమస్తకచ్ఛేదనముం గావించు నని నేను శపథము చేసికొని యుంటిని. ఇప్పుడు నీయెచుటనే మహారాజగు యుధిష్ఠిరుఁ డట్లు పచించి యున్నాఁడు. కావున నే నీధర్మభీరువగు నర పాలుని వధించి ప్రతిజ్ఞాపాలనమును గావించి సత్యవ్రతలాభంబున నిశ్చింతుడనై యుండెదను.

ఈమాటలు మూఁడు డగుపాపండునిమీటలపలె నున్నవి గాని యర్జునునివాక్యములుగా లేవు. గాండ్ీవము నొరుల కిమ్మని చెప్పిన వారిని వధింతునని ప్రతిజ్ఞ చేయుట కేవలమును మూఁడుని పనియై యున్నది. ఇది గాక చిత్తోత్తేజముం గూర్చుటకై పూజ్య పాదుఁ డగు శ్వేషాగ్రజుఁ డీట్లు మాటలాడి యుండఁగా నాతని వధింప

జూచుటకంటె బాపండ కార్యము మఱి యేమైన నున్నదా? కాని దీనిలో నొకవిశేష మున్నది. అది శ్రీకృష్ణునిచే విచుర్చింపబడియెను. అందుచే నీమాటలనుగూర్చి వ్రాయుటకు మేము బాధ్యుల మైతిమి.

అమాట యిది. గత్యమే పరమధర్మము; అర్జునుడు యుధిష్ఠిరుని వధింపకున్నచో సత్యచ్యుతుడు కాంగలడు. సత్యక్షణమునకై యుధిష్ఠిరుని వధించుట కర్తవ్యము. కాదా యని అర్జునుడు కృష్ణునడిగెను. ఇప్పుడు చేయదగినపని యేమో నిర్ణయింపుమనికూడ నడిగెను.

కృష్ణుడు జెట్టియుత్తరమిచ్చెనో చెప్పటకు ముందుగ నేమిరేమి చెప్పెదరో చెప్పడని మాపాఠకులను ప్రశ్నించుచున్నాము. ఇట్టి సత్యపాలనముకొరకు కర్ణుడు యుధిష్ఠిరుని వధించుట ధర్మము కాదనియే మాపాఠకు లండఱు. నేకవాక్యముగాఁ జెప్పెదరని భావించుచున్నాము. కాని పాశ్చాత్యనీతిపండితులగు నాధునికపాఠకు లేకారణమునుబట్టి యట్టి యుత్తరమును జెప్పుదురో యా కారణమునుబట్టి శ్రీకృష్ణుడు దీనికిఁ బ్రత్యుత్తరము చెప్పలేను. అతఁడు ప్రాచ్యనీతినే యవలంబించి యాయుత్తరము నిచ్చెను. దానికిఁ గారణము చెప్పనక్కఱలేదు. శ్రీకృష్ణుడు భారతవర్షమున నవతరించెనుగాని యింగ్లాండునందుగాదుగదా! అతఁడు భారతవర్షనీతియందుఁ బండితుడు.

కృష్ణుడర్జునునకు బోధించుటకై యేసమస్తతత్త్విమునవతరింపఁజేసెనో దానిస్థూలరహస్యము నిప్పుడు చెప్పుచున్నాము. మొత్తముమీఁద నేది వివాదాంశమో దాని నిచ్చట నుదాహరించుచున్నాము.

అతనిమొదటిమాట “అహింస పరమధర్మము” దీనికి మొట్టమొదటనే యాక్షేపము కలుగవచ్చును. సకలస్థలముల యందును నహింస ధర్మము కాదని— కృష్ణుడు స్వయముగా గీతా

పర్వాధ్యాయమున నర్జునున కేధర్మము నుపదేశించి యుద్ధమునకుఁ బ్రవర్తించి గల్పించెనో యాధర్మమున కిది విరుద్ధమని రెండవ యాక్షేపము.

అహింసాతిత్త్వమునందలి యథార్థరహస్యము నెఱుంగఁజాలని వాఁడే యిట్టియాక్షేపములం గావించును. “అహింస పరమధర్మము” అనుమాటలో గేయవస్థయందైనను నేవిధముగానైనను హింస చేయుట యధర్మమే యను తాత్పర్యము లేదు. ప్రాణిహింస చేయు కుండ మనమొక్క ట్లుమైనను జీవింపఁజాలము. ఇది యాశ్వురనియ మము. జలపానము గావించువాఁడెల్ల వేలకొలది జీవాణువుల నుదర స్థములుగాఁ జేసికొనుచున్నాడు. మానవుని ప్రతినిశ్వాసమునందును పసంఖ్యాకములగునట్టి జీవాణువులు నాసాపథంబున లోపలఁ బ్రవేశించుచున్నవి; ప్రతిపదక్షేపమునందును నట్టివి వేలకొలది దళితములై పోవుచున్నవి. ఒక్కయొకకూరతోనొక్కదుంపకూరతో నెన్నియో జీవాణువులు భక్షింపఁబడి పోవుచున్నవి. ఇదియంతయు నజ్ఞానకృతంబగు హింస యనియు దీనివలనఁ బాపము లేదనియుఁ జ్ఞానకృతంబగు ప్రాణిహింసకూడ లేకుండ మనము జీవింపఁజాలమని చెప్పుచున్నాము విమనర్పముగాని, నృశ్చికముగాని మనగృహమందైనను మనశయ్యయందైనను నాశ్రయించియున్నప్పుడు మనము వానిని జంపకున్నచో నది మనలను జంపివైచును. వ్యాఘ్రము మనలను బట్టుటకై లంఘింపనున్నప్పుడు దానిని మనము చంపకున్నచో నది మనలను జంపివైచును. శత్రువు మనఁను జంపుటకుఁ గృతనిశ్చయుఁడై యుద్ధతాయుధుఁడైయున్నప్పుడు మనమాతనికి వినాశనముం గూర్చుకున్నచో మనలను న్నాతఁడు నాశము చేయును. దస్యవగువాఁడు ధృతాయుధుఁడై నిశీధమున మనఁముంటఁ బ్రవేశించి సర్వస్వము నపహరించుచున్నప్పుడు వధించుటకంటె నాతనిని వారింపుట కన్యోపాయము లేనప్పు

జాతని నిహతుని గావించుటయే మన కవిశ్యధర్మమై యున్నది. న్యాయస్థానమున న్యాయాధికారియైదుట హంతకుని నేరము ఋజువై రాజశాసనమునుబట్టి యాతనికి మరణదండనము విహితమైనప్పుడు మరణశిక్ష విధించుటకు న్యాయాధికారి బాధ్యుడగుచున్నాడు. వధాత్ముని వధించుభారమును వహించిన, రాజపురుషుఁ డట్టివానిని వధించుటకు బాధ్యుడగుచున్నాడు. శిశువందరుపాహి, గజసిమహమ్మదు, మొదలగు మూడులగు నాదరుపా రెండవప్రెడరిక్కు నెహొలియను మొదలగు వారే నిపుణులగు తిన్నదలనుదీసికొని పరధనపర రాజ్యాపహరణము పక్షే పరరాష్ట్రముల నాక్రమించిరో యట్టివారు లక్షలకొలదిగ నున్నను ధర్మానుసారముగ వధ్యులే యగుచున్నారు. ఇచ్చట హింసయే ధర్మ మగుచున్నది.

పక్షాంతరముచే నాశాశమందెగురుచున్నపక్షీనిదినుటకై గాని వినోదమునకై గాని వధించుట యధర్మము. నీటిపైఁ దేలియాడుచు న్నచేపలను గ్రీడాశీలుడగు బాలకుఁడు పట్టుకొని నలిపి చంపుట యధర్మము. మనవలెనే జీవయాత్రను గావించుటకై జన్మించిన మృగమును గాని కుక్కుటమునుగాని కుక్షింభరియగువాఁడు వధించి తినుట యధర్మము. వాయుప్రవాహమునగుదును జలప్రవాహమునందును సంచరించుజీవులను బట్టి చంపి తినుట యధర్మము.

‘లహింస పరమధర్మము’ అనువాక్యమునకుఁ దాత్పర్యమేమనిన—ధర్మప్రయోజనవ్యతీతం బగుహింసను విడుచుటయే పరమధర్మము. కాని హింసాకరులను నివారించు హింస యధర్మముకాదు. సరిగదా, పరమధర్మముకూడ నగుచున్నది. ఈ యర్థమును స్పష్టీకరించుటకే శ్రీకృష్ణుఁ డర్జునునకు వాలకేతిహాసమును జెప్పియుండెను. దాని స్థూలతాత్పర్యమేమనిన—వాలకుఁడను హాకవ్యాధుడు విశేషప్రాణ నాశనహేతువుగ నాకతునకమును వధించెను, తోడనే యాతనిపై

నాకసమునుండి పుష్పవృష్టి గురిసెను, అప్పుర లతిమనోహరముగ గీత వాద్యములఁ గావించిరి. మఱియు నావ్యాధుని స్వర్గమునకుఁ గొనిపో పుటకై యొకవిమానముగూడ వచ్చెను. హింసాకరుని హింసించు లయే వ్యాధుడు చేసిన పుణ్యము!

అహింస పరమధర్మమని యీవిధముగా గ్రహింపవలయును. ధర్మప్రయోజనము వ్యతిరేకముగ హింస చేయరాదు. ఈవిషయ ముంగూర్చిన వాదోపవాదములు చిర కాలమునుండి జరగుచున్నవి. ధర్మసంబంధమైన ప్రయోజనమున నేమి! ధర్మమననేమి! ఇన్ క్విసిషన్ రోమును కాధలికు చర్చివారి యాజ్ఞ చే మనుష్యవధ యందు ధర్మసం బంధముగు ప్రయోజనమున్న దమ కారణమునఁ గోటికోటి మను ష్యులు యమాలయమున కంపఁబడిరి. సెయింటుపార్థాల్యుమెన్ హత్యాకాండ ధర్మముకొఱకే జరగినది. ధర్మాచరణోద్దేశముచే తనో క్రూనేదు యోధులవలన భూమండలము సరళోణిత ప్రవాహ ములచేఁ బంకిలమై పోయెను. ధర్మనిస్తారముకొఱకు ముసల్మానులు లక్షలకొలది మానవహత్యలను గావించిరి. ధర్మసంబంధప్రయోజ మను బ్రాంతిలోఁబడి మానవు లెంతమంది మానవులను నశింపఁ జేసిగో యంతమంది మానవులు మఱియేకారణముచేతను నశింపలే దని తోచుచున్నది.

అర్జునునకుఁగూడ నిప్పు డాభ్రాంతియే కలిగినది. సత్యరక్షణ మను ధర్మముకొఱకు యాధిష్ఠితుని వధించుట కర్తవ్య మని యాతఁ డూహించుకొనెను. అందుచేతనే కేపలమును 'అహింస పరమధ ర్మము' అని చెప్పినంతమాత్రమున నాతనిభ్రాంతి తీతినది కాదు. కావున గృష్ణుఁడాతనికి మఱియొకవిధముగా బోధించెను.

అతనిరెండవవాక్య మేమనిన 'అసత్యమాడినను సరియే; కాని యెన్నఁడును బ్రాణిహింస చేయరాదు *' అని—అహింస, సత్యము

ననునీరెంటిలో నహింసయే శ్రేష్ఠధర్మమని దీనిస్థూలతాత్పర్యము దీని యర్థమిది—దానము, తపము, వైవధ్యము, సత్యము, శౌచము, అహింస మొదలగు వివిధకర్మసముదాయ మంతయు ధర్మమనియే చెప్పవచ్చును. కాని యివి యన్నియును సమానములేయనిచెప్పరాదు. విశేషలక్షణములన బట్టి వీనిలో దారితమ్య మగపడుచున్నది శౌచ మాహాత్మ్యమును, దానమాహాత్మ్యమును సత్యముతో గాని యహింసతో గాని తుల్యములగునా? అట్లుగాక తారితమ్యమే యున్నయెడల నందు సర్వశ్రేష్ఠధర్మ మేది? * అహింసయే సర్వశ్రేష్ఠధర్మ మని కృష్ణుడు చెప్పెను. సత్యము దానితరువాతదే.

మనము పాశ్చాత్యుల శిష్యులము. మా పాఠకులలో ననేకు లీమాటవిని యులికిపడియెదరు. ఎట్టియవస్థయందైనను నసత్యము పలుకఁగూడ దనిగా పాశ్చాత్యులు చెప్పెదరు? అట్లు చెప్పకయే యున్నచో నిప్పుడిప్రసంగమునకుఁ బ్రయోజనమే లేకయుండును. కాని పాశ్చాత్యమతంబున హంతకునికంటె నసత్యవాది విశేషచావుఁ డనిగాని. హంతకుడు నసత్యవాదియును దుల్యచావులే యనిగాని యెవ్వరును జెప్పఁజాలరు. వారందఱును నైరోబీయడండనీతిశాస్త్రమే ప్రమాణమనికూడఁ జెప్పజాలరు. అట్లే యైదుచో నిప్పుడు

* ఏవచనముపై శ్రీకృష్ణనిధర్మతత్వము సంస్థాపితమై యుండెనో చూడవలయును మూల సంస్కృతిరూపమునఁ జూపుచున్నాము.

‘ప్రాణివా నువత్థుత సర్వజ్ఞాయాన్ మతో మయి । ఆవృశాం వాధవ ధే ద్వాపిం నశుహింసాశ్చో కథంచన’

‘అహింస పరమధర్మము’ అనునది శ్రీకృష్ణవాక్యమునకు సరియైనదనువాదముకాదని పాఠకులు గ్రహించితిరిగదా! ‘ప్రాణిగణంబులను హింసించుకుండుటయే పరమధర్మము’ ఇదియే దీనికి సరియగునర్థమని మాయుద్దేశము. ఈరెంటికిని వర్గతీర్థదము విశేషముగ లేకుండుటచే ‘అహింస పరమధర్మము’ అనుమాటయే యందు న్యవహృతం బయ్యెను.

కృష్ణునితోఁ గాశ్చాత్యశిష్యులకు మతభేదము లేకయే యుండును. ఇచ్చటఁ గేవలమును శాపతారతమ్యమునుగూర్చియే ప్రశంస యగుచున్నది. ఎన్నడు నెట్టి యధర్మమును జేయక, నెట్టిసరహాత్యను గావింపక, యేవిధమగుససత్యమును బలుకక యుండువాని కసత్యమా డవలసినయవస్థ తటస్థించినప్పుడు, అట్లు చేయకున్నచో సరహాత్యచేయక తప్పినప్పుడు హాత్యచేయుటకంటె మిథ్యావచనంబు నుపయోగించుటయే మంచిదని శ్రీకృష్ణునియుపదేశమునకుఁ దాత్పర్యము. మిథ్యాభాషణముకంటె సరహాత్యచేయుటయే మంచిదని జోధించు ధర్మాత్ముడగునీతిజ్ఞుఁ డెవ్వఁడైన నున్నచో నాతనిధర్మమాతనిచెంతనే యుండుఁగావుత మనియు. నెట్టిసరహాత్యకలగుషిద్ధధర్మము భారతివర్షమునం దెన్నఁడును వ్యాపింపజాలదనియు మేము ప్రత్యుత్తరము చెప్పచున్నాము.

కృష్ణునిమత మిది. అర్జునుడు దీనిననుసరించినచో భ్రాతృవధ పాపమునుండి యీతని మరలించువిషయమున నిదయే చాలును. కాని యప్పు డర్జునుడు 'ఇది సీధర్మము. కాని, లోకమునఁ బ్రచారమునందున్నమత మేమి? నీమతము సత్యమే యైయున్నను బ్రచారమునందున్న మతము ననుసరింపకపోయినచో జనసంఘమునందునాకు సత్యచ్యుతుడగుపాపాత్ముఁ డనుకళింకము కలుగును' అని చెప్పెను. అందుచేఁ గృష్ణుఁడు తనఘతమును బ్రకటించి ప్రచలితధర్మముంగూర్చికూడ జోధింపఁదలంచినవాఁడై 'ఓధనంజయ! కురుపితామహుఁ డగుభీష్ముఁడును, ధర్మరాజగుయుధిష్ఠిరుఁడును, విదురుఁడును, యశస్విని యగుకుంతియు నేధర్మరహస్యమునుపదేశించి యుండిరో యాధర్మమును బ్రశంసించెదను వినుము—సాధుపంక్తి యగువాఁడు సత్యమునే చెప్పచుండును. సత్యముకంటె శ్రేష్ఠధర్మ మేదియనియునులేదు*

* ననశ్వాద్విద్యతేపరమ్' కృష్ణుఁడింతకుఁ బూర్వమున 'ప్రాణినామవధస్తాత సర్వజ్ఞాయాన్మతో మమ' అని చెప్పియుండెను. ఈరెండును బరస్పరవిరుద్ధములై యున్నవి. నానికెఁ గారణ మొకటిగృష్ణునిమతమును, మితియొకటి భీష్మునిచేఁ గథితం బగు ప్రచలితధర్మనీతియు నైయుండుటయే—

సత్యతత్త్వ మతిదుర్జేయ మైనది. సత్యవాక్యప్రయోగ మే యవశ్యకత వ్యవసాయనిధి స్థాపన. తరువాత వర్జితతత్త్వము చెప్పబడియెను.

“కాని యెచ్చట మిథ్య సత్యస్వరూపముగను, సత్యము మిథ్యాస్వరూపముగను. నగుచున్నదో యెచ్చట మిథ్యావాక్యప్రయోగము గావించినను దోషాకరము కానేరదు”

కాని యెప్పుడైన నిట్లుగనూ? అట్టిసమయమున మనమూతత్త్వముంగూర్చి యధానాధ్యముగ విమర్శింపవలసియుండు ననుమాట కూడఁ బుట్టుచున్నది. తరువాతఁ గృష్ణుఁ డిట్లు చెప్పెను.

“వివాహము, రతిక్రీడ, ప్రాణవియోగము, సర్వస్వాపహరణము నగుకాలమునను, బ్రాహ్మణునినిమిత్తమును మిథ్యాప్రయోగముం గావించుటపాతకము కానేరదు”

ఇదియే ఘోరతరం బగువివాదస్థానము, కాని వివాదము మాట యిప్పు డట్లుండనిండు! కాళీప్రసన్నసింహునియనువాదము వైది వ్రాసినట్లే యున్నది: అది యొకశ్లోకమునకుమాత్రమే యనువాదము. కావి మూలమునం దీవిషయమున రెండుశ్లోకము లున్నవి. ఆ రెండింటినిం దుదాహరించెదము—

(1) ప్రాణాత్యయే వివాహేచ వక్తవ్య మనృతం భవేత్

సర్వస్వస్వాపహారే చ వక్తవ్య మనృతం భవేత్.

(2) వివాహకాలే రతిసుప్రయోగే

ప్రాణాత్యయే సర్వధనాపహారే

విప్రస్య చార్థే హ్యనృతంవదేత

పంచాన్యతాన్యాహురపాతకాని.

ఈరెండుశ్లోకములకు సర్థ మొక్కటియే. మొదటిశ్లోకమున బ్రాహ్మణప్రశంసమాత్రము లేదు. ఇదియే యీరెంటికిని భేదము. ఓక్కటేయర్థముగల యీరెండుశ్లోకములవలనఁ బ్రయోజన మేమని యిప్పుడు పాఠకులకుఁ దమంతినే సంశయము కలుగవచ్చును.

దీనికిఁ బ్రత్యుత్తర మేమనిన—ఈరెండుశ్లోకములును మఱి రెండుచోటినుండి యుద్భుతములే గాని, కృష్ణునిచే స్వయముగఁ జెప్పఁ బడినవి కావు. సంస్కృతగ్రంథములయందచ్చటచ్చట నిట్లుగ్రహింపఁ బడినవచనములు కానవచ్చుచుండును. కాని యట్లు గ్రహింపఁబడిన వచనము లేవియో నిశ్చయించుట దుస్సాధ్యముగనే యుండును. ఈ మహాభారతమునందలి గీతాపర్వాధ్యాయమే దానికుదాహరణమని గ్రంథాంతరమున మేము చూపి యున్నాము.

ఈవచనములు రెండునుగూడ నట్టివే యని మేమనుమానముపై నాధారపడి చెప్పుచున్నాము. ఇందు ద్వితీయశ్లోకమునం గల “వివాహకాలే, రతిసంప్రయోగే” అనువచనములు వశిష్ఠునిని, వాశిష్ఠము ౧౬ అధ్యాయము ౨౫ శ్లోకమునం దీవచనము కానఁబడుచున్నది. ఇదియే మహాభారతమునం దాదిపర్వమున ౩౪౧౨ శ్లోకమున (కృష్ణునితో నెట్టిసంబంధమును లేనిచోట) నించుక పరివర్తితమై యగభడుచున్నది. చూడుడు!

“నధర్మయుక్తం వచనంహినస్తి
నస్త్రీషురాజన్న వివాహకాలే
ప్రాణాత్యయే సర్వధనాపహరే
పంచాన్యతాహురపాతకాని”

ఇందు నాల్గువిషయములే కాని యొకదని లేదు. అయినను వశిష్ఠాక్షంబగు ‘పంచాన్యతాన్యాహురపాతకాని’ యనువచనమున్నది. ప్రచలితవచనమగుటచే పలువురినోళ్ళం బడి యిట్లు వికృత మైయుండును. ప్రథమ శ్లోకమును బూర్వగామి శ్లోకముతోఁ గూడఁ జేర్చి చూపెదము.

(క) భవేత్ సత్య మవక్తవ్యం వక్తవ్య మన్యతం భవేత్

(ఖ) యత్రావృతం భవేత్ సత్యం సత్యంచా ప్యవృతం భవేత్

(గ) ప్రాణాత్మయే వివాహేచ వక్తవ్య మన్వతం భవేత్

(ఘ) సర్వస్వస్యాపహరేచ వక్తవ్య మన్వతం భవేత్.

ఇప్పుడు మహాభారతసభాపర్వమునుండి ౧౩౮౮వ శ్లోకమును జూచెదము. ఆనందర్భమునఁ గృష్ణునితో నెట్టి సంబంధమును లేదు.

(చ) ప్రాణాంతికే వివాహేచ వక్తవ్య మన్వతం భవేత్.

(ఛ) అన్మతేన భవేత్ సత్యం సత్యేనై వాన్వతం భవేత్

ఇందు గ, చ లును, ఖ, ఛ లును నొక్కటే యర్థమునం దున్నవి. సామాన్యముగ శబ్దములు కూడ నొక్కటియే. కావుననివి యును బ్రచలిత పురాతనవచనములే.

ఇది కృష్ణమతము కాదు. అదియు నానింగూర్చి తా నామో దించిననీతి యని చెప్పియుండలేదు; భీష్మాదులవలన వినినదానినే చెప్పియుండెను. తా నంగీకరించినను, నంగీకరింపక పోయినను దీని నర్జునునకు బోధింపవలసి వచ్చుటచే బోధించెను ఈనీతిం గూర్చిన సత్యాసత్య వివేచనముతోఁ గృష్ణచరిత్రమున కెట్టి ప్రయోజనమును లేదు.

కాని చెప్పవలసిన ముఖ్యవిషయమిది యున్నది. అవస్థావిశేషముచే సత్యమే మిథ్యయగుననియు, మిథ్యయే సత్యమగుననియు శ్రీకృష్ణుని మతమునందుఁ గూడ నున్నది. అట్టి సమయములందు మిథ్యనే ప్రయోగింపఁదగునని తరువాత నాతఁడు చెప్పియుండెను.

ఎప్పుడు మిథ్య సత్యమగునో, సత్యము మిథ్యయగునో యా సంగతి ముందుగ నాలోచింప వలయును. ధర్మానుమోదిత మగునది సత్యము; అధర్మానుమోదితమగునది యసత్యము. ధర్మానుమోదితము మిథ్యకాదు; అధర్మానుమోదితము సత్యము కాదు. కావున సత్యాసత్యవివేచనము ధర్మాధర్మ వివేచనముపై నాధారపడియుండ వలయును. అందుచేతనే శ్రీకృష్ణుడు ముందుగా ధర్మతత్త్వమును

నిర్ణయించెను. ఆచూటలలో గీతోదారసీతుల గంభీరశబ్దములు వినఁ బడుచున్నవి.

“ధర్మాధర్మతత్త్వనిర్ణయముకొఱకు విశేషలక్షణము నిర్దిష్టమై యున్నది. కొన్నికొన్నిస్థలములయందు దుర్బోధమగు ధర్మము ననుమానముచేఁగూడ నిర్ణయింపవలసియుండును”

తరువాత మతియును,

“అనేకులు శ్రుతినే ధర్మమునకుఁ బ్రమాణమని నిర్దేశించి యున్నారు. నేను వారియందు దోషారోపముం గావించుట లేదు. కాని శ్రుతులచే ననుస్థధర్మతత్త్వమును నిర్దిష్టంబు గాలేదు. అందుచేతనే కొన్నియెడల ధర్మము సమానముచేతనే నిర్దేశింపవలసియుండెను.”

ఈసంగతిం గూర్చి యిప్పటికిని నాగరికప్రపంచమున గండక గోళ మగుచున్నది. వేదమైనను, బైబిలైనను, కొరానైనను నివి దైవోక్తములే యనియు, వానిలోనున్నదంతయు ధర్మమే యనియు, నందు లేనిధర్మ మేదియును లేదనియు వాదించువా రిప్పటికిని బలవంతులైయున్నారు. దైవోక్త చే నిర్దిష్టమగునదిమాత్రమే ధర్మముకాని, ధర్మ మెన్నడు ననుమానమానకు విషయము కాదని వారిమతము. ఈమాట మానవజాతి యున్నతిచూర్ణమునకుఁదీఱనికంటకమైఉన్నది. మన దేశముమాట కేమి, ఐరోపా దేశమందుఁగూడ నిప్పటికినిసీమతము మానవునియున్నతిపథమును నిరోధించుచునేయున్నది. మన దేశమున కవసతి కలుగుట కిదియొకప్రధాన కారణము. ఇప్పటికిని భారతవర్షమున ధర్మజ్ఞానము శ్రుతిస్మృత్యాదులచే నిషిద్ధమై యున్నది; అనుమానపద్ధతి నిషిద్ధమై యున్నది. అతిదూరదర్శియు, మానవాదర్శి స్వరూపుఁడునగు శ్రీకృష్ణుడు లోకోన్నతికివిషమవ్యాఘాతం బగు సీ విషయమునం జిరకాలముక్రిందటనే చూపి యున్నాఁడు. ఇప్పటి

హిందూసమ జమునందలి ధర్మజ్ఞానమం గాంచి విషణ్ణహృదయము తో మే మాకృష్ణునే శరణ్యునిగాఁ జేసికొనదలచితిమి.

కాని యనుమానమున కొకమూల ముండవలయును. అగ్ని లేక ధూమోత్పత్తి యుండదనుమూలము ననుసరించి సమీపమున ధూమవలతమైయున్న పర్వతముం గాంచి యది వహ్నిమంతమైయుండునని గ్రహించునట్లే యీకర్మము ధర్మమని గ్రహింపఁగల లక్షణ మొకటి కావలసి యున్నది. శ్రీకృష్ణుఁ డాలక్షణమును నిర్దేశించి యుండెను.

ధర్మము ప్రాణిగణంబును ధరించి యుండునది కావున దానికి ధర్మనామము నిర్దిష్టం బయ్యెను. కావున “దేనివలనఁ బ్రాణిరక్షణ మగునో యదియే ధర్మము”

కృష్ణునిధర్మలక్షణనిర్దేశ మిదియే. ఈవిషయమున హేర్బద్ధ స్పెన్సరు, బెంథామ్మిల్లు మొదలగు సంప్రదాయముల శిష్యుల కెట్టి యసమ్యక్తియు నుండదని తలంచెదము. కాని యది కేవలమునుహిత వాదమని యనేకులు చెప్పుదురు. అట్లే కావచ్చును. ధర్మతత్త్వమును హితవాదముతో వేఱుచేయఁగూడదని మేము గ్రంథాంతరమునవిమర్శించి యున్నాము. జగదీశ్వరునిసార్వభౌమత్వమునుండియును, సర్వ యత్వమునుండియును దీని ననుమతింపవలయును. సంకీర్ణ మగుక్రీస్తుధర్మమునకు హితవాదము విరుద్ధమైనఁ గావచ్చును. కాని యీశ్వరుండు సర్వభూతమయుండని ప్రశంసించుహిందూధర్మమున కీహిత వాద మొకయంశమే యైయుండెను. ఈకృష్ణవాక్యమే యథార్థధర్మ లక్షణము.

ధర్మానుమోదితం బగునది సత్య మనియు, ధర్మానుమోదితము కానిది యసత్యమనియు నిదివఱకే తెలిపి యుంటిమి. కావుననే సర్వలోకఘాతకరం బగునది సత్యమును, లోకాఘాతకరం బగునది

యసత్యము నగుచున్నది. ఈయర్థమునందు తాకికసత్యము ధర్మానుసారముగా మిథ్యయగుచున్నది. తాకికమిథ్య ధర్మానుసారముగా సత్యము కావచ్చును. ఇట్టిస్థలమునందు మిథ్యయే సత్యస్వరూపమును సత్యమే మిథ్యాస్వరూపము నగుచున్నది.

శ్రీకృష్ణుడు దీని కుదాహరణస్వరూపముగా “ఒకఁ డొకని జంపవలయు ననునద్రేశముతో వచ్చి యాతనిం గూర్చి మఱియొకని బ్రశ్నించినప్పుడు ప్రశ్నింపఁబడినవాఁడు మానము నవలంబించుటయే యుచితము. ఒకవేళఁ బ్రత్యుత్తరము చెప్పక తప్పనప్పుడు మిథ్యావాక్యమును బ్రయోగించుటయే కర్తవ్యము. ఇచ్చట మిథ్యయేసత్యస్వరూప మగుచున్నది.

ఈప్రస్తావమునకుఁ బూర్వమునందే కృష్ణుఁడర్జునునకుఁ గౌశికోపాఖ్యానమును జెప్పెను. ఆయుపాఖ్యానమిది—

“బహుశ్రుతుండును, దపస్వి శ్రేష్ఠుండు నగు కౌశికుండను నొక బ్రాహ్మణుఁడు గ్రామముల కసతిదూరంబునం గలయొక నదీసంగమస్థానమున నివసించుచుండెను. అతఁడు నిరంతర సత్యవాక్యప్రయోగరూపం బగువ్రతంబు నవలంబించి యాకాలమునసత్యవాదియను విఖ్యాతి గాంచి యుండెను. ఒకప్పుడు గొండఱుమార్గస్థులు దస్యుభయ బుచే రావనమధ్యంబున దాఁగుటయా, దస్యులు క్రోధోద్రేకంబుచే వారల నన్వేషించుచుఁ గ్రహముగా నాసత్యవాది యగుకౌశికుని చెంతకు వచ్చి “ఓమహాత్మా! ఈమార్గమునఁ గొండఱు మనుష్యులు వచ్చియున్నారు; పారెట్లు పోయిరో మీరెఱింగియున్నచో సత్యమును వచింపుఁడు” అని ప్రశ్నించిరి. అప్పు డాకౌశికుడు తనసత్యపరిపాలనంబు గావించుకొనుటకై వారితడుగుల్మలతావేష్టితం బగువనంబునఁ బ్రవేశించి రనిచెప్పెను. అనంతర మాక్రూరకర్ములగుదస్యులు వారిని నెడకి కనుంగొని యాక్రమించి వినాశముం గావించిరి నూత్యధర్మా

నభిజ్ఞుడగునాసత్యవాది కాశికనుడును సత్యవాక్యజనితంబగు పాపముచే లిప్తుండై ఘోరనరకనిపతుఁ డయ్యెను.”

ఆసమయమునఁ గౌశికనకు వారు దన్యులనియఁ బలాయితులగు మార్గస్థులను హింసించుటయే వాఁనియొద్దేశమనియఁ దెలిసియుండెను, అందుచేతనే యాతనికిట్లు చెప్పట పాపమయ్యెను. అట్లేఱుంగకున్నచో సత్యము చెప్పటవలన నాతని కెట్టిపాపమును లేకయేయుండును, కాశికని సత్యవచన మిప్పట్టునఁ గృష్ణమతానుసారముగా బాపాచరణ మయ్యెను, ఈవిషయంబునఁ బ్రాచ్యులకును, బాశ్చాత్యులకును ఘోరతరం బగునుతభేద మున్నది. సత్యము నిత్యమైనదనియు, నది యెన్నటికిని మిథ్య కానేరదనియు, నెట్టిసమయమునందైనను మిథ్యాప్రయోగ మకర్తవ్యమనియుఁ బాశ్చాత్యపండితులవలన మనము నేర్చికొని యున్నారము. అట్టినుశిక్షిత సంప్రదాయము వారిచే శ్రీకృష్ణమతము కేవలమును నిందింపఁబడుచున్నది. ఇట్లుకృష్ణమతము కేవలమును నిందింపబడుచున్నది. ఇట్లు కృష్ణమతమును నిందించువారినిగూర్చి కాశికఁ డిట్టిసమయమున నేమిచేసిన నుచితముగ నుండునో తెలుపవలయునని మేమడుగుచున్నాము. మహానమునువహించుట యుచిత మని చెప్పటయే దీనికి సదుత్తరము శ్రీకృష్ణఁడీమాట స్వయముగనే చెప్పియుండెను. ఈవిషయమున నుతభేదము లేదు, కాని దన్యు లాతనమహానమును నిలువనియక ప్రత్యేతరమునకుఁ బీడించినచో నేమి చేయవలయును? ఎంతపీడించినను జూపునకైన నంగీకరించి మహానమును వీడకుండుటయే యప్పు డాతనికిఁ గర్తవ్యమని కొండఱు చెప్పవచ్చును. అదికూడ మేమును సంపూర్ణముగ నంగీకరింతుము కాని యిట్టిధర్మము పృథ్వియందు సామాన్యముగఁ బ్రచారమునందుండు టకవకాశ మున్నదా లేదా యని సూతయము కలుగుచున్నది, మహర్షి యగుకపిలుఁడు “నాశక్యాపదేశ విధిరవదిష్ఠీను

వ్యనుపదేశః” * ఇట్టి ధర్మప్రచారమునకు బ్రయత్నించుట నిష్ఫలమని తోచుచున్నది. సఫలమైనచో నది మానవజాతికి బరమసౌభాగ్యమే.

“అవశ్యం నాజితప్యేహ శంకేరస హ్యకూపతిః”

అట్లయినచో నేమి చేయవలయును? సత్యము చెప్పి బుద్ధిపూర్వకముగా నరహత్యకు సాహాయ్యము చేయవలయునా? ఈవిధముగా ధర్మతత్త్వమును బోధించువాని ధర్మవాదము సత్యమైనను, సత్యమైననునగుగాక! అది కేవలమును గ్రూరమైనదనమాట మాత్రము నిశ్చయము. హంతకుని జీవనరక్షార్థమై మిథ్యాప్రమాణముచేయుట కూడ ధర్మమేయని యీర్ష్యపనివలనఁ దేటపడుచున్నదనియెవ్వ యెవ్వరైనఁ బ్రతిపాదము చేయవచ్చును ఎవ్వఁడిట్టిమాటేపముఁ గావించునో, యాతని కిందలి సత్యతత్త్వము బోధపడలేదని చెప్పవచ్చును హంపకుని దండించుట మానవజీవనరక్షణమున కద్యంతమును బ్రయోజనీయమైనది హంతకుని దండింపకున్నచో నగపడిన వానినెల్ల నాతఁడు చంపుచునే యుండును. కావున హంతకుని దండించుట ధర్మము. మఱియు నాతని రక్షించుట కసత్యమాడినవాఁ డధర్మము చేసినవాఁ డగుచున్నాఁడు.

కృష్ణార్థం బగు సీసత్యతత్త్వము నిర్దోషమైనదియో కాదో, యిది సర్వసాధారణముగ నాచరణీయమైన దగునోకాదో నిర్దేశించుటకు మేమిప్పుడు పూనుకొని యుండలేదు. కాని కృష్ణచరిత్రమును స్పష్టపఱుచుటకై యావిషయమును బ్రస్తుటముగఁ జేయుటకు మేము బాధ్యులమైతిమి. సత్యము సకలసమయములందును సత్యమేయనియు నది యేయవస్థయందును బరిహరింపదగినది కాదనియు బాశ్చాత్యులేకారణమును జెప్పచున్నారో వానికిమూలమునం దొక గొప్ప

విషయమున్నది. ఇది ధర్మమే యైనచో—మానవహితకరంబగుసమయమున సత్యము ధర్మమనియు, మానవాహితకరంబగుపట్టున సత్యమైనను నధర్మమే యనియు బోధించుబోధ ధర్మమే యైనచో మానవజీవనమును, మానవసమాజమును గూడ విశ్వంఖిలమైపోవును. మఱియు లోకహితోద్దేశము విఫలమైపోవును. అవస్థావిశేషము తటస్థించి నప్పుడీ సమయమున సత్యమునవలంబింపవలయునా. యసత్యము నవలంబింపవలయునా యనుతర్కమును సిద్ధాంతము చేయువా రెవ్వరు? ఆమీమాంసచేయుట కారంభించినచో నది యెన్నడును ధర్మానుమోదితముకాజాలదు. శిక్ష, జ్ఞానము, బుద్ధియునుగూడఁజాలమందికి సామాన్యముగా నుండును. వానియందు సంపూర్ణు లెవ్వరునులేరు. సామాన్యముగ నందఱకును బ్రథమమున విచారక క్తి యల్పముగా నుండును. దానిపై నింద్రియావేగము, మమతావేగము, భయము, లోభము, మోహము మొదలగునవి ప్రకృతించి యుండును. సత్యము నిత్యపాలనీయ మనుధర్మవ్యవస్థ లేకయున్నచో మానవజాతి సత్యశూన్యమైపోవుట కవకాశమున్నది—అని—

ప్రాచీనమైనదవమహర్షు లీవిషయము నెఱుంగనివారుకారు. తెలిసియే వారు విశేషవిధులను గావించి యేయేస్థలములయందసత్యమువయోగింపవలయునో నిర్దేశించియున్నారు ప్రాణాత్మయే మొదలగుగాఁగల యావిధులను మేమిదివఱకేయుదాహరించి యున్నాము. మనుగౌతమాదిమహర్షులమతముగూడనిట్లే యున్నది. వారేర్పఱచిన విశేషవిధులు ధర్మానుమతము లగునాకాదా యనువిమర్శనమువలన బ్రయోజనములేదు. కృష్ణకథితం బగుసత్యతత్త్వమునుబోస్సుటముగ జేయుటయే మాయాద్దేశము. విశేషవిధులు లేకుండ సీసాధారణవిధి ననుసరించుట జనసామాన్యమునకు దుస్సాధ్యమని యాధునిక యూరపి యనులవలెనే శ్రీకృష్ణుడును నెఱింగి యుండెను. కాని పైని చెప్ప

బడిన 'ప్రాణాత్మయే' మొదలగు విశేషవిధులు చెప్పినంతమాత్రమున లోకమునకు ధర్మానుమతం బగుసత్యాచరణమును సంపూర్ణముగ జోధించినట్లు కా జాలదని శ్రీకృష్ణుడెఱింగియే యుండెను. అందుచే నాతఁ డేయవస్థయం దేవిషయమున సాధారణవిధి నుల్లంఘించుట యుచితమో చెప్పి యున్నాఁడు. మేము దానిని స్పష్టపఱచుచున్నాము.

దానము, తపము, శౌచము ఆర్జవము, సత్యము మొదలగు కార్యముల సముదాయమును ధర్మమని చెప్పవచ్చును. ఇవి యన్నియును సాధారణధర్మములు; మఱియు నివియే యవస్థావిశేషమునం దధర్మము లగుచున్నవి. అనుపయుక్తప్రయోగముగాని, యనుపయుక్తవ్యవహారముగాని యధర్మమగును. దానిసంబంధమున నాలోచింతము. సమర్థుడైనను జోరునకు ధనదానము నెన్నటికిని గావింప గూడదు. పాపాత్మునకు ధనదానంబు చేసినచో బాపాచరణం దగు నాతఁడు దాతనుగూడ హింసింపవచ్చును. సత్యసంబంధమునఁగూడ నిట్లే—ఈవిషయమున శ్రీకృష్ణుఁ డచూపినయుదాహరణములు రెంటిలో నొకదాని నిదివఱకే తెలిపియున్నాము. ఇక రెండవయుదాహరణ మేమనిన.

“మిథ్యాశపథమూలాఽబునఁ జోరసంసర్గముచుండి విముక్తల భము దొరకుచున్నప్పుడు మిథ్యావాక్యప్రయోగముం గావించుటయే శ్రేయము. ఆమిథ్య నిశ్చయముగ సత్యస్వరూపమే యగును” అని.

ఇంతేకాక ప్రచారమునందున్న, ధర్మశాస్త్రమునుండి “ప్రాణాత్మయే” మొదలుగాఁగల వచనములు పునరుక్తంబు లయ్యెను.

శ్రీకృష్ణుని సత్యతత్త్వ మిట్టిది. దీనిస్థూలతాత్పర్య మిట్లున్నది.

(1) ఏది ధర్మానుమోదితమో యదియే సత్యము—ఏదిధర్మ విరుద్ధమో యది యసత్యము.

(2) ఏది లోకహితమో యది ధర్మము.

(3) కావున నేది లోకహితమో యదియే సత్యము. ఏది లోకవిరుద్ధమో యది యసత్యము.

(4) ఇట్టిసత్యమే యెల్లప్పుడు నెల్ల యుగమును బ్రయోగ్యము. దీనికంటె నుత్కృష్టంబగు సత్యతత్త్వమెచ్చుట నైన జెప్పఁపడినట్లెవ్వరైన జూపఁగలిగినచో మేము కృష్ణమతమును బరిత్యజించుటకు సిద్ధముగా నున్నారము. అట్లులేకుండుటచేతనే యిది యాదర్శమనుభవ్య చిత్వాకృతమని యంగీకరింపవలసి యున్నది.

పర్యవసానమున నీమాటకూడఁ జెప్పవలసి యున్నది. ఏమనిన దేనిమూలమున లోకరక్షణము, లోకహితమును సాధితిము లగునో యదియే ధర్మము. మనముభక్తిపూర్వకముగఁగృహ్యోక్తమగు మతము నుండి హిందూధర్మమూలస్వరూపమును గ్రహింపఁగలిగినచో నచిర కాలమునందే హిందూధర్మమును, హిందూసమాజమును నభివృద్ధి నండఁగలవు. అట్లయినచో నుపధర్మము లనియెడి భిన్నరాశినుండి జగత్పవిత్రంబును నసమానంబునగు హిందూధర్మము ప్రజ్వలించి యచిర కాలముననే ప్రకాశింపఁగలదు. అందువలన శాస్త్రవిశ్వాసము ననుసరించియే చేయఁబడు కుక్రియలును, కుతర్కములును, వ్యర్థ కాలక్షేపములును దేశమునుండి దూరీభూతిములై సత్కీర్ణములతోడనుసదనుష్ఠానముతోడను హిందూసమాజము ప్రభాన్వితము కాఁగలదు. అందువలన మూర్ఖత్వమును, మతకలహములును, బరిష్పరవిద్వేషములును ననిష్టచేష్టితములు నిక నుండఁబోవు. మనము గీతోక్తంబగు మహాత్మరకృష్ణనీతిని బరిత్యజించి శైవవైష్ణవమతముల నాశ్రయించుచున్నాము లోకహితమునుబరిత్యజించి,తిథితత్త్వము,మూఢమాసతత్త్వముమొదలగు తత్త్వాన్వేషణములం బడి కొట్టికొనుచున్నాము. మనజాతీయాత్మత్వమే మనకుఁ గావలయును గాని యితరజాతినిండతోఁ బ్రయోజ

నమేమున్నది? మనగుదృష్టవంతులమైనచో హిందువుల మండలము నొక్కటిగఁ గూడి “నమోభగవతే వాసుదేవాయ” అని శ్రీకృష్ణపాదపద్మములకుఁ బ్రణామంబు గావించి లోకహితంబగు తదుపదిష్టధర్మము ననుసరింపవలయును * అట్లయినచో మనము నిశ్చయముగా మనజాతీయాన్నత్యమును సాధింపఁగలము.

సప్తమపరిచ్ఛేదము

క ర్ణ వ థ

కృష్ణునియుపదేశము నర్జునుఁడు గ్రహించెను. కాని యర్జునుఁడు క్షత్రియుఁడు; ప్రతిజ్ఞాపాలనమునకై వ్యాకులపడుచుండెను. అందుచేత నేయప్పు డర్జునుఁడు “ఈరెండుధర్మములకును భంగము లేకుండునట్టి యుపాయమును బోధింపుము” అని కృష్ణుని బ్రార్థించెను.

అప్పుడు కృష్ణుఁడు “మానవంతున కవమానమే మృత్యుస్వరూపము. నీవు యుధిష్ఠిరుని వాగ్రూపమున నవమానింపుము. అట్లయినచో నాతని జంపినట్లే యగును” అనిచెప్పెను. అర్జునుఁ డప్పుడు యుధిష్ఠిరునింగూర్చి యవమానసూచకము లగు వాక్యములతో నిందించెను. కాని యందువలనఁ గృష్ణునకు మఱియొక కష్టము సంఘటిల్లెను. అనంతర మర్జునుఁడు కృష్ణునిం గాంచి “నేను నాయగ్రజు నవమానించి మహాపాపముం గావించితిని. కావున నేనాత్మహత్యఁ గావించుకొందును” అని చెప్పి యొరనుండి కరవాలమును దెమలించెను. కృష్ణుఁడాతని మరణమునకుఁ గూడ నప్పు డొక స్పష్టవ్యవస్థ

* బేస్తామువాక్యము నింగ్లండు విశ్వసించెను. కృష్ణుని యుపదేశమును భారతవర్ష మానింపఁగూడదా?

గావించి “సజ్జనుల కాత్మశ్లాఘనమే మృత్యుస్వరూప మనుమాట న్యాయసంగతమైనది” అని చెప్పెను. అర్జునుఁ డప్పు డనేకవిధములఁ దన్నుఁ దానుఁ బొగడుకొనియెను. దానితో గండరగోళ మంతయును వదలిపోయెను.

కృష్ణుఁ డర్జునునకు సారథియే కాని యాతఁ డర్జునాశ్వముల కెట్టి నియంతయో, యల్లే యర్జునునకుఁ గూడ నియంతయై యుండెను. ఒకప్పుడు కృష్ణుఁ డర్జునుని యాజ్ఞానానుసారముగనే రథము నడపుచుండెను. ఒకప్పు డర్జునుఁడే కృష్ణునియాజ్ఞానుసారము నడచుచుండెను. ఇప్పుడు కృష్ణుఁ డర్జునుని గర్జనధయందు నియత్తునిం గావించెను.

ఈకర్ణవధము మహాభారతమునందొక ప్రధాన సంఘటనము. చాలకాలమునుండి దీనికి నూత్రపాతమగుచున్నది. కర్ణుఁడే యర్జునునకుఁ బ్రతియోధుఁడు. భీమాద్వననకులగహదేవులు నలువురును యుధిష్ఠిరునికొఱకు దిగ్విజయముం గావించియుండిరి. కర్ణుఁడొక్కఁడే దుర్యోధనునకు దిగ్విజయముం గావించెను. అర్జునుఁడు ద్రోణశిష్యుఁడు. కర్ణుఁడు ద్రోణగురుండగు పరశురామునిశిష్యుఁడు. అర్జునునకు గాండీవమున్నట్లే కర్ణున కంతకంటె నుత్కృష్టంబగు విజయధను వున్నది. అర్జునునకుఁ గృష్ణుఁడు సారథి; మహావీరుఁడగు శల్యుఁడు కర్ణునకు సారథి. కర్ణార్జునులిరువురును దివ్యాస్త్రవేదులే. ఇరువురు నొండొరులను వధించుటకొఱకుఁ జరకాలమునుండి ప్రతిజ్ఞాతులైయుండిరి. భీష్మ ద్రోణులను వధించు విషయమున నర్జునుఁ డంతగా శ్రమపడలేదు. కాని, కర్ణవధమున కాలఁడనిప్రయత్నుఁడు కావలసి వచ్చెను. కుంతీ యొక్క కర్ణున కాలేని బన్ధవృత్తాంతమును దెలుపునందర్భమున నాతని యొద్దఁ దనయేపురు వుత్రుల ప్రాణభీక్షమును యాచించెను. అప్పుడు కర్ణుఁడు ధర్మభీమనకులగహదేవులను మాత్రము రక్షింతునని తల్లికి

వరమొసంగెను. కాని యర్జునప్రాణభిక్షము నెంతమాత్రము నొసంగలేదు. అతని వధించుటయో, యాతనిచేఁజచ్చుటయో జరుగవలయునని కర్ణుఁడు తల్లికిఁ దన నిశ్చితాభిప్రాయము నెఱింగించెను.

ఈ మహారణంబునకుఁ గృష్ణుఁడెప్పు డర్జునుని దీసికొనిపోవలసి యుండెను. ఇందుకొఱకే యాతఁడెప్పు డర్జునునియుధిష్ఠిరశిబిరమునకు దీసికొనివచ్చెను. యుధిష్ఠిరుని తేమవార్త దెలిసికొని రమ్మని భీముఁడర్జునునితోఁ జెప్పినమాట నిజమే; కాని యుద్ధముముగియకుండ శిబిరమునకు వచ్చుట యర్జునున కిష్టములేదు. కృష్ణుఁ డొకయెత్తువేసి యాతనిం దీసికొనివచ్చెను. కర్ణుఁడు క్రమముగా యుద్ధముచేసి పరిశ్రాంతుఁడు కావలయుననియు, నర్జునుఁ డెంతవఱకును విశ్రాంతిలాభముం గాంచి పునస్తేజస్వి కావలయుననియుఁ గృష్ణునియభిప్రాయము. మఱియు నాతఁ డర్జునుని రణరంగమునకుఁ గొనిపోవు సమయమునఁ దేజోవృద్ధికరంబుగా నాతని వీరత్వమును బ్రశంసించ నారంభించెను; ఇంతేకాక యాతనిపూర్వకృతంబులుగ నతిలోకసామాన్య వీరకృత్యంబుల నుగ్గడించెను. ద్రాపది యవమానము. అభిమన్యుని యధర్మరణ హత్య మొడలగుకర్ణకృతంబులగుపాండవాపకారవృత్తాంతములనన్నిటి నాతని స్మృతికిఁదెచ్చెను. ఈమాటలలో నేభాగమునైనను నిట నుదాహరింపవలసిన యావశ్యకములేదు. కేవలమొక్కవిషయమునుమాత్రమే దెలుపవలసి యున్నది. అప్పుడు కర్ణుఁడు “పూర్వము దానవగణము విష్ణు దేవునిచే నిహత బయ్యెను; పూర్వమువిష్ణుదేవుఁడు దానవవినాశనముం గావించినట్లే” అని యిట్టిమాటలనే చెప్పెను. ఈమాటలనుబట్టిచూడఁగా గృష్ణుఁ డెన్నడును దానువిష్ణునియవతారమనని తెలుపుకొనలేనట్లు దోచుచున్నది. అతని దేవత్వము నెంతమాత్రమును బ్రకటింపకుండుటయే ప్రథమశ్రేణియందలి కవిలక్షణము. రెండవతరగతి కవిభావము దీనికిభిన్నమైనది.

తరువాతఁ గర్ణాజ్ఞనుఁగల యధ్ధారంభ మయ్యెను. ఆరణవర్ణ నముతో మనకెట్టి ప్రయోజనమునూ లేదు, తర్జునర్హముఖశరంబు నుండి కృష్ణుడర్జునుని గట్టించినట్లు మభారతమునవర్ణితమై యున్నది. అర్జునుఁ జాయస్త్రమును నివారింపఁజాలకపోయెను. అందుచేతనే కృష్ణుఁడు తనదాఘాతమువలన రథమునించుక భూభాగమునకుఁ గ్రుంగించి యశ్వములను మోకరిలఁబడునట్లుగావింపెను. అప్పు డర్జు నుఁడు కూడ నించుక తలవంచికొనియెను. ఆకారణముచే నయ్యస్త్రా భూతమున నాతనికిరీటముమాత్రము భగ్నుమైపోయెను. అర్జునుఁడు తలవంచుకొనుట చేతనే యట్టిలాభము గలిగినది. ఈవిషయము విమ ర్శకు యోగ్యమైనదిగా నగపడుట లేదు. శ్రీకృష్ణుని సారభ్యముం గూర్చినప్రశంస మహాభారతమునందుఁ దఱచుగా నగపడుచునే యున్నది.

యుద్ధమునందు శేషభాగమునఁ గర్ణునిరథచక్రము భూమిలో గ్రుంగిపోయెను. దానిని బైకెత్తుటకై కర్ణుడు క్రిందికి దిగియెను. తన రథచక్రము నుద్ధరించుకొనువఱకును యుద్ధము నాపవలయునని కర్ణుఁ డర్జునుని గోరియుండెను. అర్జునుఁ డట్లు యుద్ధమును మానినట్లే యగ పడుచున్నది. ఏమనిన—తరువాతఁ గర్ణుఁడు మరల రథాయాధుఁడై పూర్వమువలెనే యుద్ధము చేసినట్లున్నది. కాని యిందుఁ గర్ణునిదుర దృష్టమేమనిన—ఆతఁ డర్జుని యుద్ధముమానుషుని కోరినప్పుడు “యుద్ధ ధర్మాచ సారముగా నీవిట్లు చేయుటకు శాధ్యుఁడవు!” అని యుగ్గ డించి యుండెను. కృష్ణుఁ డధర్మమునకు శిక్షకుఁడు. ఆతఁడప్పుడు కర్ణునింగాంచి—

“ఓసూతపుత్రా! అదృష్టవశమున నీవిప్పుడైనను ధర్మమును స్మరించుచున్నావు. నీచుఁడు దుఃఖనిమగ్నుఁడైనప్పుడు తఱచుగా దైవ మునే నిందించును గాని తనదుష్కర్మములంగూర్చి యింతుకైనను నా

లోచించుకొనఁజాలఁడు. చూడము! దుర్యోధనదుశ్శాసనులును, శకు
నియును నీమతము ననుసరించి యేకవస్త్రయగుద్రాపదిని సభా
మధ్యమున కీడ్చుకొనివచ్చినప్పుడు నీకీర్త్యబుద్ధియేమైపోయినది? దుష్టుఁ
డగుశకుని దురాలోచనాపరత్వమున నీయూహాదముచేతనే ద్యూత
క్రీడానభిజ్ఞుఁ డగుయుధిష్ఠిరుని బాజిత్యముని గావించునప్పుడు నీ యీ
ధర్మమెక్కడకుఁ జోయినది? బాజగుదుర్యోధనుఁడు నియుపదేశము
ననుసరించి భీమునేనునకు విషాన్నముంజేర్పించి నప్పుడు నీ ధర్మ
వేదిత్వ మేమంటఁ గలసిపోయినది? వారణావతనగరమున లాక్షాగృ
హంబునఁ బ్రసుప్తులై యున్న పాండవులను దహించునుద్దేశముతో మీ
రందఱు నాలోచించి యగ్నిప్రదానముం గావించునమయమున నీ
యీధర్మప్రవృత్తియేయేటఁ గొట్టుకొనిపోయింది? సభామధ్యమున
మిశ్శాసనవశీభూతయైయున్న రజస్వలయగుద్రాపది, గాంచి నీవు “ఓ
ద్రాపది! పాండవులు భ్రష్టులై శాశ్వతనరకగాములై పోయిరి; ఇంక
నీవు నీకుఁదగినయన్యభర్తను వరింపుము,” అని తూలనాడితివి. అప్పు
డన్యాయులగుదురాత్ములు నిరపరాధిని యగు నాకు నెన్నిరహివిధ
ముల బాధించుచుండఁగా నూరిక చూచుచు నీవుచేకీచి యుంటివి.
అసమయమున నీయీధర్మోపదేశము లేమూలఁబడిపోయినవి? మీరు
రాజ్యలోభముచే శకుని నాశ్రయించి మూరినమూలమునఁ బాండవు
లను మామూద్వ్యుతమున కాహ్వనించినప్పుడు నీధర్మనిర్ణయ మేమై
పోయినది? నీవు మహారథసహితుండవై బాలకుఁ డగునొక్కయభిమ
న్యుని ముట్టడించి శూన్యాయముగవధించినప్పుడు నీధర్మాలోచన
మేమైపోయినది? ఓకర్ణా! నీవిన్నియధర్మములను నిర్భయముగఁ గావించి
యు నిప్పుడు నోరెంచుకొనిపోవునట్లుగా ధర్మాధర్మప్రశంస గావించు
టవలన నేమిలాభమున్నది? ధర్మపరాయణత్వమున జీవన్ముక్తం
డను గాఁగలనని నీవెన్నటికిని భావించవలదు. పూర్వము నిషధదేశ

ధీశ్వరుండగునలచక్రవర్తి ద్యూతిక్రీడయందుఁ బుష్కరునిచే విజితుండ
య్యును మరల రాజ్యలాభముగాంచినట్లే ధర్మపరాక్షాణులగుపాండ
వులును భుజబలంబుచే సర్వశత్రువినాశనంబు గావించి రాజ్యలాభంబు
గాంచెదరు. ధర్మసంరక్షితు లగుపాండవులచేతులలో భార్తరాష్ట్ర
లవశ్యముగ నిహతు లయ్యెదరు” అనియెను.

కృష్ణునివాక్యముల నన్నిటి నాకర్ణించి కర్ణుండు లజ్జావనతపద
నుండయ్యెను. తరువాత నాతఁ డెప్పటివలె మహారణంబు సేసి యర్జు
నుశరంబులచే నిహతుం డయ్యెను.

అష్టమ పరిచ్ఛేదము

— విజయము —

దుర్యోధన వధ

కర్ణుండు మరణించినంతనే దుర్యోధనుఁడు శల్యుని సేనానాయ
కునిగాఁ జేసెను. పూర్వదినంబున జరగినయుద్ధమునందు యుధిష్ఠిరుడు
క్షత్రియుండయ్యును భీమండనుకళంకమునకుఁ బాల్పడియెను. అతని
కీకళంకమును బోగొట్టుకొనుట యత్యంతము నావశ్యకమై యుండెను.
సర్వధర్మయుగుకృష్ణుఁడు నేటియుద్ధమున యుధిష్ఠిరునే ప్రధానునిగాఁ
జేసెను. అతఁడుకూడ నతిసాహసముతో సమరంబుసేసి శల్యుసం
హారంబు గావించెను.

ఈదివమున సమస్తకౌరవసైన్యమును గాండవులచే నిహతుం
బయ్యెను. ఇరువురుబ్రాహ్మణు లగుకృపాశ్వత్థామలును, యదువంశీ
యుండగుకృతివర్మయు, దుర్యోధనుఁడు నీనలుగురుమాత్రమే జీవించి
యుండిరి. దుర్యోధనుఁడు పలాయితుఁడై పోయి ద్వైపాయనప్రదం
బున మునిగి యుండెను. పాండవు లాతనిని వెదకి పట్టుకొనిరి; కాని
యుద్ధము సేయకుండ నాతని వధింపలేదు.

యుధిష్ఠిరునిచిర కాలసూలబుద్ధిమూలముననే పాండవుల కిన్ని కష్టములు సంప్రాప్తించెను. ఆతఁడీసమయమునఁగూడ నపూర్వంబగు నాస్థూలబుద్ధికి వికాసముగల్గించెను. అప్పుడాతఁడు దుర్యోధనుం గాంచి “నీవు నీమనసువచ్చినయాయుధములను గైకొని మూలో నే వీరునితోనైనను యుద్ధము చేయుము. తక్కినవారందఱును రణస్థలమున నిలిచి యేమియుం జేయక మీసమరవ్యాపారమును సరి జేంచు చుందుము. అట్లు యుద్ధంబుసేసి నీవు మూలో నొక్కరుని జంపఁ గలిగినచో నమస్తరాజ్యమును నీయదయే కాఁగలదు” అని చెప్పుటయు దుర్యోధనుండు “నేను గదాధరుండనై రణంబు చేసెదను” అనియెను, గదాయుద్ధమున భీముఁడుకాశీపాండవులలో మఱియొకరు దుర్యోధనుని యింపఁజాలరని కృష్ణుఁ డెఱుఁగును. ఇప్పుడు దుర్యోధనుండు పాండవులలో మఱియొక్కరినైన యుద్ధమున కాహ్వానించినచోఁ బాండవులు మరల భీమోవృత్తినే యవలంబింపవలసి యుందురు-అప్పు డెవ్వరు నేమియు ననలేదు. అందఱును బలగర్వితులైయుండిరి. ఇఁక యుధిష్ఠిరుని దిరస్కరించుభారమును గృష్ణుఁడేవహించి యాకాంక్షము నుచితప్రకారముగ సర్వహించెను.

దుర్యోధనుండును సతిశయబలగర్వితుఁడైయుండెను. ఆతఁడు గర్వముచే యుధిష్ఠిరునిబుద్ధిదోషము పరీమార్జిత మైపోయెను అప్పుడు దుర్యోధనుండు “మీలోనిష్టమున్న వారెవ్వరైనను వచ్చి నాతోగదాయుద్ధము నేయవచ్చును” అనియెను. తోడనే భీముండు గదాధారియై రణంబున కగ్రసరుండయ్యెను.

ఇప్పుడు మరల మహాభారతస్వరము మార్పు చెందినది. ఈపదునెనిమిదినముల యుద్ధమునందును నెన్నియోనాదులుభీమదుర్యోధనులకు గదారణము జరిగినట్లును, బ్రతిపర్యాయమును దుర్యోధనుడే సంపూర్ణముగ భీమునిచే బరాభూతుఁడైనట్లును గానపచ్చుచున్నది.

కాని యిప్పుడు క్రొత్తమాటవచ్చినది. ఇచ్చట భీముడుగ దాయుధము నందు దుర్యోధనునితో సమానుడు కాడని యాభారతమే చెప్పుచున్నది! నేడు భీముడే పాశురతప్రాయుడై యుండెను. ముఖ్యవిషయము భీమసేనుని దాహప్రతిజ్ఞయే. సభాపర్వమున ద్యూతక్రీడానంతరమున దుర్యోధనుండు ద్రౌపదిని గెలుచుకొని సభామధ్యమునకు రావించెను. అప్పుడు దురాత్ముఁ డగుదుశ్శాసనుఁడేకవస్త్రయు రజస్వలయునగు ద్రౌపదిని గేశాకర్షణముగావించి సభలోనికిడ్చుకొనివచ్చి వివస్త్రం జేయుటకుఁ బ్రయత్నించెను. ఆసమయమున భీముడు “నేని దుశ్శాసనుని వధించి యీతనివక్షమును జల్చి యెడలిరక్తమును బాసముచేసితిని” అని ప్రతిజ్ఞచేసెను భీముడు మహాశ్మశాసతుల్యంబగు వికటరణస్థలంబున నల్ల దుశ్శాసనుని నిహతుం గావించి రాక్షసునిబోలి యీతనితప్తశోణితముం గ్రోలుచు నందఱకును వినఁబడునట్లుగా “నేనమృతపానము చేయునున్నాను” అని కేకవైచెను. మఱియు దుర్యోధనుఁ జాసభామధ్యముననే మదహాసముచేయుచు ద్రౌపదివంక దృష్టిప్రసారముం గావించుచు సర్వలక్షణసంపన్నంబున వజ్రతుల్యంబును, కదళీదండగజతుండసన్నిభంబును నగు తనదృఢోరుమధ్యము నామెకుఁ జూపించెను. అప్పుడు భీముడు “నేను మహారణంబున గపాఘాతముచే నీపాపాత్ముని యూహభగ్నంబు గావించనైతి నేని మహానరకగామి నయ్యెదను” అని ప్రతిజ్ఞ చేసెను.

ఇప్పు డాయూరువుగ దాఘాతముచే భంగితియు కావలసియుండెను. కాని దాని కోకప్రతిబంధక మున్నది. నాభీకిధోభాగంబున నాఘాతంబు సేయరాదనిగదా యుద్ధమున కోకనియమ ముండెను అందుచే నిప్పుడు భీముఁ డన్యాయయుద్ధముచేతనే దుర్యోధనుని వధింపఁగలిగినచో నీతని ప్రతిజ్ఞ విఫలమైపోవును.

ఎవ్వరు తనపెదతండ్రి కుమారుని హృదయరధిరమున బాసముచేసి యానందతాండవముం గావించెనో యట్టిరాక్షసుని దృష్టియం

దుః కలపై గదాఘాతమునకును సూరపులపై గదాఘాతమునకును భేద మేముండును? ద్రోణు నెట్లులైన వధించుటకై మిథ్యాప్రవంచనమునకుఁ బూనుకొనిన యువశత్రువాది యగు భీమునకు గదాఘాతంబునదుర్యోధనుని యూరుధింగంబు సేయు విషయమున నితరులు పదేశింప వలసిన యావశ్యక మేమున్నది? కాని యట్లు జరుగలేదు. భీముఁడిప్పుడాయూరుధంగప్రతిజ్ఞ మాటయే మఱచిపోయెను. (ఇది రెండవతరగతికవి కల్పన. ఇచ్చట నాతనిచేయి యగపడుచున్నది.) ఆతనికిఁ జరిత్రమునందలి సందర్భశుద్ధివిషయంబున నించుకంతయును దృష్టియే యుండదు. ఆతఁ డిచ్చట భీమచరిత్రమునందెట్టియోచిత్యమును నిలుపలేదు. అర్జునుని విషయమునఁగూడ నట్లే చేసెను. అర్జునుఁ డిదివఱకు ద్రోణవధ సమయమునఁ దనయస్త్రగురుండును, ధర్మాచార్యుండును, గుఱుండును బరమశౌరవపాత్రుండునగు శ్రీకృష్ణునిచే నుపదేశింపఁబడియు సనత్వ వాదమున కంగీకరింపఁజాలకపోయెను. అట్టివాఁ డిప్పుడు భీముడు తనప్రతిజ్ఞ మఱచిపోయినసంగతిని గ్రహించి తనయంతదానే యాతని నన్యాయయుద్ధమునకుఁ బ్రవృత్తునిం గావించుటకై పూనుకొనియెను. అప్పుడు పరమధార్మికుఁ డగునర్జునుఁ డిప్పు డధర్మమునకు శంకింపలేదు. కాని యిందు శ్రీకృష్ణుని ప్రోత్సాహము లేకుండ జేసినచోఁ గవియుద్దేశము సఫలము కాదు. అందుచేఁ గవి యీక్రిందివిధముగాఁ గల్పించెను.

అర్జునుఁడు భీమదుర్యోధనుల యుద్ధమును బరిశీలించుచు గదా యుద్ధమునందు వీరిలో నెవ్వరు శ్రేష్ఠులని శ్రీకృష్ణు నడిగెను. 'ఈయిరువురిలో భీముఁడే బలాధికుఁడు; కాని గదాయుద్ధమునఁ బరిశ్రమమును నైపుణ్యమునుగూడ దుర్యోధనునకే యధికముగా నున్నది. మొట్టమొదట రణరంగమునుండి పలాయితుడై మరల యుద్ధమునకత్రువునెదుటఁ బడినవానికి జీవితాశ భేదండుటవలన సాహస మధికముగా

నుండను. ప్రాణమాలికఁ దెగించి యతిసా హాసముతోఁ బోరాడువీరుని బరాభూతునిగావించుట దుస్సాధ్యము, కావున భీముఁడిప్పుడదుర్యోధను నన్యాయయుద్ధమున వధింపకున్నచో నాతఁడు యుధిష్ఠిరునివా క్యానుసారముగ నమస్తరాజ్యమును మరలఁ బడయఁగలడు.' అని శ్రీకృష్ణుడు చెప్పెను.

ఆకృష్ణునిమాటలను విని యర్జునుఁ డప్పుడు తనవామజానువు పైఁ జరచుకొనుదు భీమునకు సుకేతముం గావించెను, పిమ్మట భీముడు దుర్యోధనుని యూరువులను భగ్నంబు చేసి పడఁగొట్టెను.

'న్యాయ మెక్లీశ్వరప్రేరితమో యన్యాయముకూడ నెక్లీశ్వర ప్రేరితమే.' అనునది రెండవతరగతికవియైదేశమై యున్నది.

ఆయుద్ధసమయమునఁ బ్రేక్షకులలో బలరాముఁడుకూడ నుండెను. గదాసాధనమున భీమదుర్యోధను లాతనినిశిష్యులై యుండిరి. కాని వారిలో దుర్యోధనుఁడే యాతనికిఁ బ్రయశిష్యుఁడు. మఱియును బలరాముఁడు సర్వదా దుర్యోధనపక్షపాతియైయుండెను. ఇప్పుడు భీముఁడు దుర్యోధను నన్యాయయుద్ధమున జయించుటగాంచి రేవతీవల్లభుఁడు క్రుద్ధుడై తనహాలాయుధమునుబైకెత్తిభీమునిమీఁదికి లంఘించెను. ఆతనిభుజమునం దెప్పుడును హాలాయుధ ముండుటచేతనే యాతనికి హాలాయుధుఁ డనుపేరు వచ్చినదని చెప్పనక్కఱలేదు. ఇదియేమిత్రోధమని యెవరు ప్రశ్నించినను బలరాము డెట్టియు త్రరమును జెప్పుట లేదు. ఏమైననేమి—కృష్ణుఁ డాతనిని శాంతింపఁజేయుటకై యతిప్రయత్నముం గావించెను. కృష్ణునిమాటలవలనఁ హలధరుడు శాంతిని నహింపక చటాలున నచ్చటినుండి వెడలిపోయెను.

తరువాత నిఁకనొకబీభత్సవ్యాపారము తటస్థించెను. భీముఁడు నిహతుం డగుదుర్యోధనుని యుత్తమాంగమునఁబదాఘాతముం గావించెను. యుధిష్ఠిరుఁడు వారించుచునే యుండెనుగాని భీముఁడుమాత్ర

నూనూటల నాలింపలేదు. ఇట్టిదుష్కార్యముం గావించుచున్న భీముని వారినపనందుకై యుద్ధిష్ఠిరుని గృష్ణుడు తిరస్కరించెను. ఇటఁ బాండవపక్షవీరులు దుర్యోధనుని వధించినందుకై భీము ననేకవిధముల బ్రశంసించుచు దుర్యోధనుని గటుభాషాంబులచే నిందింపఁదొడంగిరి. కృష్ణుడు వారిం గాంచి విరక్తుడై—

‘మృతకల్పఁడగు శత్రునింగూర్చి కటువాక్యప్రయోగంబు గావించుట న్యాయము కాదు’ అనియెను.

కృష్ణునియీవాక్యములన్నియునాదర్యపురుషోచితములై యుండెను. కాని తరువాత సిగ్రంధమునంగానవచ్చుచున్న విషయముపరిమా శ్చర్యకరముగా నున్నది.

ఇందుఁ బ్రథమాశ్చర్యవ్యాపారమేమనిన—“మృతకల్పఁడగు శత్రునిం గూర్చి కటువాక్య ప్రయోగముం గావించుట న్యాయము కాదు” అని యితరులకు బోధించిన కృష్ణుఁడప్పుడు తానే దుర్యోధను నాక్షేపించినట్లున్నది.

దుర్యోధనునియు త్తరము ద్వితీయాశ్చర్యవ్యాపారము. దుర్యోధనుడు భగ్నోరుఁ డయ్యును నప్పటికిని మరణింపక పడియుండెను. అతఁడప్పుడు కృష్ణునికటూక్షులనాలించి యిట్లు ప్రత్యుత్తరము చెప్పందొడంగెను.

ఓకంసదానతనయా! ధనంజయుఁడు నీయపదేశానుసారముగా నాయూయ భగ్నముం గావించుటకు భీమునికి సౌజ్ఞ చేయుటవలన భీముఁడధర్మయుద్ధమున నన్ను నిహతునిం గావించియున్నాఁడు. ఇది నీకు లజ్జాకరముగ లేదా? నీయన్యాయోపాయముల మూలముననే ధర్మయుద్ధప్రవృత్తు లగు వేలకొలది క్షత్రియవీరులు ప్రతిదినమును నిహతులైపోయిరి. (ఇట్టి సందర్భము మహాభారతమునం దెచ్చటను లేదు. ఏతరగతి కవికల్పనయందును లేదు.) నీవే శిఖండిని ముందుగ నిలిపి పితామహుని నిహతునిం గావించితివి. (కృష్ణునికి దీనితో నెట్టి గంభీరమునులేదు. మహాభారతమునఁగూడనెచ్చటను నీమాటలేదు)

అశ్వత్థామయనుగజంబు మరణించుటయు నీవొక తంత్రమును బన్ని
యాచాద్యునిచే వస్త్రసన్యాసముంజేయించితివి, ఆసమయమున దురా
త్ముడగు ధృష్టద్యుమ్నుడు నీయెదుటనే యాచాద్యుని నిహతుని
గావించుచుండఁగా నీవెంతమాత్రము నిషేధింపవైతివి. శత్రువును
వధించుచుండఁగా నేల నిషేధింపవలయును? అర్జునుని వధింపవలయు
నని చాలదినములనుండి యతిప్రయత్నముతోఁ గర్ణుడు దాచుకొని
యున్నయస్త్రమును నీవతినిపుణముగ ఘోరితక్కిచునిపైఁ బ్రయోగిం
పఁజేయించి వ్యర్థముచేయించితివి. (కృష్ణుఁ డీవిషయమున నెట్టికొశల
మును గావింపలేదు. కౌరవవీరుల బలవంతముచేతనే కర్ణుఁ డాయస్త్ర
మును ఘోరితక్కిచునిపైఁ బ్రయోగించినట్లు మహాభారతమునందు
న్నది.) సాత్యకి నీప్రవర్తనమునే యాదర్శముగఁ జేసికొని ఛిన్నహ
స్తుండును బ్రాయోపవిష్టుండును నగు భూరిశ్రవుని నిహతుని గావిం
చెను. (ఈమాట కేవల మసత్యము. ఇట్లు మహాభారతమునఁ జెప్పి
యుండలేదు. సాత్యకి భూరిశ్రవుని జంపినమాట నిజమే. మీఁదుమి
క్కిలి ఛిన్నబాహుడగు భూరిశ్రవుని వధించుట న్యాయము కాదని
శ్రీకృష్ణుడు నిషేధించి యుండెను.) మహావీరుడగు కర్ణుఁ డర్జునుని
వధింపనుద్యుక్తుం డగుచుండఁగా నీతికొశలంబున నాతని సర్పముఖా
స్త్రమును నిర్దళకముగఁ జేయించితివి. (ఆకొశలము నిజపదబలంబున
రథచక్రములనుభూమిలోనికిఁ గ్రుంగించుటయే, ఆయుధమున్వాయ
మైనదియే. రథికుని రక్షించుటయే సారథికి ధర్మము) తుట్టతుడను
కర్ణునిరథము భూమిలోనికిఁ గ్రుంగినప్పుడతఁడు దానినుద్ధరించుకొను
చుండఁగా నీ వతికొశలంబున నర్జునునిచే నాతని వినాశసాధనముం
గాంచి కృతార్థుండవైతివి. (ఇది కుతంత్రమా? మహాభారతమునం
దీపట్టునఁ గృష్ణునికొశలముం గూర్చి యెట్టిమాటయును లేదు. యుద్ధ
మునం దర్జునుడు కర్ణుని వధించినట్లే యున్నది.) కావున నీకంటె
పాపాత్ముడును నిర్దయుడును నిర్లజ్జుడును మఱి యెవ్వఁ డున్నాడు?

భీష్మునితోఁగాని, ద్రోణునితోఁగాని కర్ణునితోఁ గాని, నాతోఁ గాని న్యాయయుద్ధము నేగావించినచో మీ కెన్నటికైన జయము లభించునా? మీయనార్యోపాయంబుల మూలముననే స్వధర్మానుగతులగు పార్థివ గణంబులతోఁ గూడ మేమందఱమును నిహతులమైపోయితిమి.”

ఈవాక్యముల కన్నిటికిని బ్రత్యుత్తరములను జూపి మేమిందే కుండలీకరణముం గావించి యుంచితిమి. పాతకులు వానిని గ్రహింతురుగాక! ఈచూటలన్నియు నసత్యములే. ఇట్టిసంపూర్ణమిథ్యాతిరస్కారము భారతమునందు మఱియెచ్చటను లేదు. అందుచేతనే దుర్యోధనుని ప్రత్యుత్తర మాశ్చర్యముగా నున్నదని చెప్పి యుంటిమి.

తృతీయాశ్చర్యమేమనిన—వీనికిఁ గృష్ణుఁడెచ్చిన ప్రత్యుత్తరము కృష్ణుఁడు గంభీరస్వభావుఁడును, క్షుమాశీలుఁడును, నెవ్వరితిరస్కారమునకును బదులు చెప్పనివాఁడునని మేమిదివఱకే చూపి యున్నాము. సభామధ్యమన శిశుపాలుండు గావించిన యసహ్యబింబావాదమును మాడుచూటాడకుండ నాతిఁడు సహించియుండెను. విశేషించి దుర్యోధనుఁ డిప్పుడు మరణోన్ముఖుఁడై యున్నాఁడు. అతని చూటలకు మోద చెప్పటవలన నెట్టి ప్రయోజనమున లేదు. అతని నెంతమాత్రము నిందించినను దనకే యగౌరవమని కృష్ణుఁడు భావింప వలసియుండెను. అయినను గృష్ణుఁడు దుర్యోధనుని తిరస్కారమునకుఁ బ్రత్యుత్తర మిచ్చుటయే కాక కటూక్తినిగూడఁ బ్రయోగించెను; అప్పుడు దుర్యోధనుని పాపకృత్యములన్నటినుగ్గడించుచుఁ గట్టికడపట “నీవెన్నయో పాపములను గావించితివి. ఇప్పుడిక వానిఫలంబు ననుభవింపుము” అని తూలనాడెను.

అప్పుడు దుర్యోధనుఁడు గంభీరస్వరముతో “నేనధ్యయనంబు చేసి విధిపూర్వకస్నానాదినియమంబులం గావించుచు ససాగరంబగు సీభూమండలమునంతను శాసించి విపక్షగణంబులను స్తకోపరిస్థలంబున నుపస్థితుండనై యత్యుత్కృష్టంబగునైశ్వర్యాధంబు గాని కుట్టు

తుడకు ధర్మపరాయణులగు క్షత్రియువీరులకుఁ బ్రార్థనయంబగు సమరమరణంబును గాంచి యుంటిని. కావున మత్సరమానుం డగు సౌభాగ్యశాలి మఱి యెవ్వఁడు; నేనిప్పుడు భ్రాతృవర్గంబుతోడను, దంధుగణంబులతోడను, స్వర్గమువకుఁ బోయెదను. మీరందఱును శోకాకులితహృదయులగుచు మృతప్రాయులై భూమియందుండుడు!" అనియెను.

ఈయుత్తరమునం దాశ్చర్యములేదు. పగులసర్వస్వమును బాప ద్యూతమునందపహరించిన దుర్యోధనునివంటి దాంభికుఁడు తన్ను జయించినశత్రునిం గాంచి నేనే జయించితిని; నీవోడితివని ధిక్కరించుటలో నాశ్చర్య మేమున్నది? దుర్యోధనుఁడు హ్రదమునం దుండియే యిట్టిమాట అనియుండెను. యుద్ధమున మరణించినచో స్వర్గలాభంబు గలుగు నని క్షత్రియు లందఱును జెప్పదురు. ఈయుత్తర మాశ్చర్యముకాదు. కాని యీయుత్తరమునకుఁగలిగినఫలముమాత్ర మన్నిటి కంటె నాశ్చర్యకరమైనది. ఈమాట చెప్పినంతమాత్రముననే యాకాశమునుండి ముగంధకుసుమవృష్టిగురియం దొడఁగెను; గంధర్వులు మధురవాద్యములను మ్రోగింపఁదొడంగిరి. అప్పరిలు రాజగు దుర్యోధనుని యశోగీతములను గానముచేయఁదొడంగిరి. సిద్ధు లాతనింగూర్చి సాధువాదములం గావించిరి. ముగంధసంపన్నంబును, సుఖస్పర్శంబు నగుసమీరణంబు మందమందముగ వీ తెంచుచుండెను. జ్యుడిండలంబును నభోమండలమునుగూడ మునిర్మలంబు లయ్యెను. అప్పుడు వాసుదేవ ప్రముఖు లగుపాండవులు దుర్యోధనునిసన్మాననూచకం బగు నీయ మృతవ్యాపారముంగాంచుచు నతితరలజ్ఞానవనతవదనులై పోయిరి. మఱి యును వాడు భీష్మద్రోణకర్ణభూరిశ్రవుల నన్యాయముగ వధించినం దుకై యానందర్పములను స్మరించుకొనుచు నతిశోకాకులితహృదయు లగుచుండిరి.

మహాభారతంబునఁ బాపాత్ములలో నెల్ల నధమాధముండని వర్ణింపఁబడినదుర్యోధనున కిట్టియద్భుత సన్మానసాధువాదంబులును

నందు ధర్మాత్మలతో నెల్ల శ్రేష్ఠులనివర్ణింపబడిన మహాత్ముల కిట్టియధర్మాచరణమూలకంబగు లజ్జయును సంభవించుట యాశ్చర్యముకాదా? సిద్ధగణము, అప్పరోగణము, దేవగణమునుగూడ దురాత్ముడగు నుర్యోధనుడు ధర్మాత్ముడనియుఁ గృష్ణపాండవులు మహాపాపాత్ములనియుఁ బ్రకటించిరి. ఇదియే మహాభారతమునందెల్ల నాశ్చర్యవిషయము. ఇది మహాభారతమున కంతకును విరుద్ధముగానున్నది. సిద్ధాదులమాట యటులచి యేమానవుడైనను నిట్టిసాధువాదము మహాభారతమునం దాశ్చర్యవిషయమని చెప్పకమానడు. ఏమనిన— దుర్యోధనునియధర్మమునుగూర్చియుఁ గృష్ణపాండవుల ధర్మముంగూర్చియుఁ బ్రశంసించుటయే భారతోద్దేశము. భీష్మద్రోణకర్ణభూరిశ్రవులనుదామధర్మయుద్ధమున సంహరించినట్లు దుర్యోధనునివలనగ్రహించి కృష్ణపాండవులుశోకాకులితన్వాతులైరినిచెప్పటమతియు నద్భుతరసవంతముగానున్నది. ఇంతకాలమువఱకును వారించుకంతయు నెఱుంగని వారై యుండియుప్పుడు పరమశత్రుముఖంబున దమయవపరాధముం దెలిసికొని పెద్దమనుష్యులవలె విచారమును బ్రదర్శింపఁ జేయుచోడంగిరి. భీష్మునిగాని, కర్ణునిగాని వధించుపట్టునఁ దామెట్టియధర్మమును గావింపలేడని వారెఱుంగుదురు. ఇప్పుడు పరమశత్రువగుదుర్యోధనుడు చెప్పినంతమాత్రమునఁ దానుధర్మముం గావించినట్లే విశ్వసించి శోకప్రకటనముం గావించిరి. భూరిశ్రవుని వారిలో నెవ్వరునువధించి యుండలేదు. ఆతనిని సాత్యకి వధించెను. అప్పుడు కృష్ణార్జునులును, భీముడునుగూడ సాత్యకిని నిషేధించియుగడిరి. అయినను బరమశత్రుడగుదుర్యోధనుం జాతనిని మీరే చంపితిరనియు, మీరేయధర్మముం గావించితిరనియు నిందించినంతనే మూఢులగుపాండవు లామాటల నవశ్యము విశ్వసించి తామీచంపితి మనియుఁ దామీయధర్మముంగావించితి మనియు నంగీకరించుటకు బాధ్యులై పెద్దమనుష్యులవలెనేడువ

నారంభించిరి. ఇక నీవిషయముంగూర్చి విమర్శించుట నిష్ప్రయోజనము కాదా? అయినను నీనిర్భాగ్యదేశమునందలి ప్రజలనమ్మక మేమనిన—గ్రంథమధ్యమున లిఖింపఁబడినవిషయములన్నియుఁబడి వాక్యములే యనియు, సభ్రాంతము లనియు, శిరోధార్యములనియు వారియందేశము. అందుచే బలవంతముగా నిట్టివిషయములను మనము గూడ సంగీకరింపవలసి వచ్చుచున్నది.

ఆశ్చర్యకరవృత్తాంతములింకను ముగియలేదు! కృష్ణుఁడప్పుడు తనయధర్మాచరణముంగూర్చి సిగ్గుపడియెనుగదా! మరల సప్పుడే యాతఁ డత్యంతమును నిర్లజ్జాభావముతో నీవిధముగాఁ దనపాపాచరణముంగూర్చి యాత్మశ్లాఘనముం గావించుకొనియెను.

“భీష్మప్రముఖమహారథగణంబులును, రాజగుదుర్యోధనుఁడునుగూడ సపాధారణసమకళావిశారదులు; మీరెన్నటికిని వారినిధర్మయుద్ధమున జయించుటకు సమర్థులు కాజాలరు నేను కేవలమును మీ హితానుష్ఠానపరతంత్రుఁడనై యనేకోపాయముల నాలోచించిమాయాబలప్రదర్శనపూర్వకముగ వారిని సంహరింపఁజేయించితిని. నేనిట్టి కుటిలవ్యవహారముం గావింపకున్నచో మీకిట్టిజయలాభంబును, రాజ్యలాభంబును, సర్థలాభంబును నెన్నటికిని గలుగజోదు. భీష్మప్రముఖులగు నానలువురు మహాత్ములును భూమండలమున నతిరథులనిప్రఖ్యాతి గాంచినవారు. లోకపాలకులందఱు నేకమై వచ్చిననువారినిధర్మయుద్ధమునం దోడించుటకు సమర్థులు కాజాలరు. మఱియును సమరాంగణమున నపరిశ్రాంతుండును గదాధారియునగు నీదుర్యోధనుని గదాపాణి యగుకృతాంత్రుఁడైనను ధర్మయుద్ధమున వధింపజాలఁడు. కావున నేభీముఁడతని నధర్మోపాయమున వధింపవలసివచ్చెను. దీనికోరికు విచారింపవలసినపనిలేదు. ఇది సర్వసామాన్యకృతమే—శత్రుబలము వృద్ధియైనప్పుడు కూడయుద్ధమునఁ బరవినాశముం గావింపవలయును.

మహాత్ములగు దేవతలు కూటయుద్ధమునే యవలంబించి యసురనాశనమును జేసి యున్నారు. వారి ననుసరించుట యెల్లరకును గర్తవ్యము' అనియెను. ఇంతకంటెసిగ్గుమాలిన యధర్మము మఱి యెచ్చటనైన నున్నదా ?

దుర్యోధనకృతం బగునీతిరస్కారవృత్తాంత మంతయు నస్వభావముగ నున్నదని వేఱుగఁ జెప్పనక్కరలేదు. ద్రోణవధాదిస్థానముల యందలి యహాలికభాగములను మేమిదివఱకే సప్రమాణముగ నిరూపించియున్నాము. అహాలికవిషయముంగూర్చి ప్రసంగ మెక్కడవచ్చినను నదికూడ నహాలికమే యగుచున్నది. ఇంకొకసంగతి చెప్పవలసియున్నది. ఈభాగమున రెండవతరగతికవిలేఖించిహ్నుముకూడనగపడుటలేదు. రెండవతరగతికవి కృష్ణభక్తుఁడు. ఈవ్రాతఁ కృష్ణ ద్వేషివ్రాతవలెనున్నది. శై వాదులును, నవైష్ణవులును, వైష్ణవద్వేషులును గూడి యప్పుడప్పుడు భారతకళేబరము నచ్చటచ్చటనుబ్బించి యున్నారను సంగతి నిదివఱకే చెప్పియుంటిమి. అట్టివారెవ్వరో యీవృత్తాంతమును గల్పించి యుండవచ్చును. ఇది కృష్ణభక్తుఁడు గావించనకల్పనమని యును జెప్పినఁ జెప్పవచ్చును, భారతవర్ష యులగుకవికేఖరులకు నిండాస్తుతి గావించుట యొకవిధమగు ప్రాథత్యము. ఈరచన యట్టిదియే యైయుండును.

అదియేమైనఁ గానిండు—దీనితరువాతనే దుర్యోధనుఁ డశ్వత్థామతో “అమితతేజోమయుం డగువానుదేవుని మాహాత్మ్యవిశేషమును నేనవగతంబు చేసికొంటిని. అతఁడు నన్ను ఔత్రధర్మమునుండి పరిభ్రష్టునిం గావింపలేదు. కావున నాకొఱకు విచారింపంబనిలేదు” అని పిచ్చెక్కినట్లుగపడుచున్నది.

ఇట్టి పూర్వాపరవిరుద్ధవిషయములను విమర్శింపఁ బూనుట యనావశ్యకము ?

నవమపరిచ్ఛేదము

యుద్ధశేషము

దుర్యోధనుఁ డన్యాయయుద్ధమున హతఁ డయ్యెనని యుధిష్ఠి-
రునకుఁ జాలభయము కలిగెను. తపఃప్రభావశాలిని యగుగాంధారి
యీమాట విని పాండవులను భస్మము చేయునేమో యని తల్లడిల్లు-
చు నాతఁడు హస్తినానగరమునకుఁ బోయి గాంధారీధృతరాష్ట్రులను
శాంతింపఁజేసివచ్చుటకు శ్రీకృష్ణునియంగీకారమును బ్రార్థించెను.

ఈవ్రాత ప్రథమతరగతివిరచనము కాదు. ఏమనిన—ఇప్పు-
ట్టున యుధిష్ఠిరుఁడు కృష్ణునిం గాంచి “నీ వవ్యయుఁడవు; లోకమునకు
సృష్టిసంహారక ర్తవు” అని కీర్తించి యుండెను. ఇంత కించుక ముందు
గనే కృష్ణుఁ డర్జునునిరథమునుండి దిగినప్పు డారథము మండిపోయె-
ను, అర్జునుం డాయద్భుతసంఘటనముం గాంచి యిది యేమని యడు-
గుటయుఁ గృష్ణుఁ డాతనితో “బ్రహ్మాస్త్రప్రభావముచే నీరథ ఖిదివ
ఱకే యగ్నిసంలగ్నమై యున్నది. నేను దీని సధిష్ఠించియుండుట
కారణంబుగా నిది యింతపర్యతమును దగ్ధంబు గాకయుండెను. అనగా
(అనగా నేను విష్ణువునని చెప్పట)” అని చెప్పి యుండెను. ఇది
ద్వితీయకవి రచనమో, తృతీయకవిరచనమో యెయుండును.

కృష్ణుఁడు హస్తినాపురంబునకుఁ బోయి గాంధారీధృతరాష్ట్రు-
ల కించుక బోధించెను, ఆచూటల నిచ్చట నుదాహరించుటకు గాని,
విమర్శించుటకుఁజూని యావశ్యకము లేదు.

తరువాత దుర్యోధనుఁ డశ్వత్థామను సేనానాయకునిం గావించెను. కాని, యప్పుడు సేనామధ్యమున నశ్వత్థామయుఁ గృపాచా-
ర్యుఁడును. గృతవర్మయునూత్రమే యుండిరి, దీనితో కల్యపర్వము
పరిసమాప్తం బయ్యెను.

తరువాత సౌప్తికపర్వము. సౌప్తికపర్వ మతిభీషణవ్యాపార పరిపూర్ణమైనది. అందు మొదటిభాగమున నశ్వత్థామ చోరునివలె నిశీథకాలంబునఁ బాండవశిబిరంబునఁ బ్రవేశించి నిద్రాభిభూతులగు ధృష్టద్యుమ్నుని, శిఖండిని, ఉపపాండవులను, ససుస్తపాంచాలగణంబులను సేనను, సేనాపతిగణంబులనుగూడ వధించెను. పంచపాండవులును గృష్ణుండునుదక్కఁ బాండవపక్షమున మఱియొవ్వరును జీవించి యుండలేదు.

వాస్తవముగా నీకురుక్షేత్రయుద్ధము కురుపాంచాలయుద్ధమే, పాంచాలవంశ మంతరించుటతోడనే యుద్ధము పరిగ్రహాప్తమయ్యెను.

తరువాత సౌప్తిక పర్వమునం దొకయైషికపర్యాధ్యాయము న్నది. అశ్వత్థామచోరోచితం బగునిట్టిదుష్కృత్యముం గావించి పాండవభయంబున వనంబునకుఁ బోయి దాఁగియుండెను. మఱునాఁడు పాండవులారని వెదకి పట్టుకొనిరి. అశ్వత్థామ యట్లు పట్టువడి యాత్మరక్షణంబుకొఱ కతిథయంకరంబగు బ్రహ్మశిరోనామకాస్త్రమును బ్రయోగించెను. దానిని నివారించుటకై యర్జునుండునుబ్రహ్మశిరోనామకాస్త్రమును బ్రయోగించెను. ఈయస్త్రద్వయ తేజమువలననుబ్రహ్మాండమువిధ్వస్తంబగునేమోయని తోఁచుటయు మహర్షులందఱును వచ్చి యాయరువురినడుమను శాంతిస్థాపనంబు గావించిరి. అప్పు డశ్వత్థామ తనయుత్తరమాంగమున సహజముగానున్నమణిని దీసి ద్రాపది కుపహారముం గావించెను, ఇంతలో బ్రహ్మశిరోనామకాస్త్రము పాండవవధువగు నుత్తరగర్భమునందలి యర్భకుని విగతాసునింగావించెను.

అనై సర్గికంబు లగునిట్టిసమస్తవృత్తాంతములను మేము వదలి వై చెడము. ఈసౌప్తికపర్వమునఁ గృష్ణచరిత్రముతో సంబంధించిన విమర్శసియూబగు నొక్కవృత్తాంతమును లేదు.

దీనివెనుక స్త్రీపర్వము, స్త్రీపర్వము మఱియును భీషణమైనది. మరణించిన వీరగణంబుల వీరపత్నులయార్తనాడములే యిందు

న్నవి. ఇంతటిభయంకరార్తనాదము లిదివఱ కెన్నడు నెచ్చటను
వినఁబడియుండలేదు, కాని యందుఁ గృష్ణచరిత్రకు సంబంధించిన
రెండువిషయములుమాత్ర మున్నవి—

(1) ధృతరాష్ట్రుఁడు భీము నాలింగనము చేసికొని చూర్ణము
గావించె ననియొకకల్పన చేయఁబడి యుండెను. కాని కృష్ణుఁడందు
కొఱ కొకలోహమయభీమవిగ్రహమును జేయించి యుంచెను. అంధు
డగుధృతరాష్ట్రుఁడు దానినే చూర్ణముగాఁ జేసివై చెను. అస్వభావం
బగునీవృత్తాంతము మనము పరిత్యజింపఁదగినదే. కావున నీవిషయ
మున నికఁ జెప్పవలసిన దేదియును లేదు.

(2) గాంధారి కృష్ణునియొద్ద ననేకవిధముల విలపింప కట్టకడప
టఁ గ్రోధముతోఁ గృష్ణుని శపించుచు—

‘ఓజనార్దనా! కురుపాండవులు ఖరస్పరక్రోధానలమున దగ్ధులై
పోవుచుండఁగా నీవూరకచూచుచు నుపేక్షించి యుండుటకుఁ గారణ
మేమి? నీకసంఖ్యంబగుభృత్యవర్గంబును, సైన్యంబునుగూడనున్నది. నీ
వు శాస్త్రజ్ఞానసంపన్నుడవు, వాక్యవికారదుండవునై యుండియో నసా
ధారణవినాశనము నుపేక్షించి యుంటివి. కావున నవశ్యముగ నీపాప
మునకుఁ దగినశాస్తి కావలయును. నేను పతిశుశ్రూషామూలంబున
నించుక తపస్సంచయంబు గావించుకొనియుంటిని. అత్యంత దుర్లభం
బగునట్టి తపఃప్రభావముచే నేనిప్పుడు నిన్ను శపించు చున్నదానను.
జ్ఞాతులగు కురుపాండవుల వినాశనమును నీవూరక యుపేక్షించి
చూచుచుంటివి. కావున నీజ్ఞాతివర్గము కూడ నీమూలముననే వినాశ
ముం గాంచునుగాక! ఇక నఱువదిమూఁడేండ్లకుఁడరువారత నీవు పుత్ర
మిత్రమాత్ర్య విహీనుండవై వనమధ్యంబున నలనిచోపాయమూలం
బున నిహతుండవు కాఁగలవు. (అఱువది మూఁడేండ్లనుట యేలెక్క
యో) నీకులవధూమణులు, భరతవంశమహిళామణులవలెనే పతిపుత్ర
హీనలై విలాపపరితాపంబు లనుభవించెదరుగాక!” అనియెను.

అప్పుడు కృష్ణుడు నవ్వుచు “దేవీ! యదువంశ ధ్వంసముం గావించుటకు నాకంటె సమర్థుడగువాఁ డెవ్వఁడును లేడు. ఆపని చేయవలయునని నేనిదివఱకే నిశ్చయించుకొంటిని. నాకేది యవశ్య కర్తవ్యమో దానినే నీవిప్పుడు చెప్పితివి. యాడవులు మానవులకుఁగాని దానవులకుఁ గాని, దేవతలకుఁగాని, వధ్యులుకాదు. కేవలమును వారికి వారే వినాశనముం గల్పించుకొనవలసియుండెను” అనియెను.

ఈవిధముగా రెండవ తరగతి కవి మాసలపర్వ రచనమునకుఁ బూర్వసూచనముం గావించియుంచెను. మాసలికపగ్వము రెండవతర గతి కవికల్పితమని మేము కూడఁ బూర్వసూచనముం గావించి యుంటిమిగాదా!

ద శ మ ప రి చ్ఛే ద ము

వి ధి స ం స్థా ప న ము

మేమిప్పటి కతిదుస్తరంబగు కురుక్షేత్ర యుద్ధవిచారమునుండి యుత్తీర్ణుల మైతిమి. కృష్ణచరిత్రము మరల వినిర్మలప్రభాభాసితమగు చున్నది. కాని శాంత్యనుశాసనపర్వములు శ్రీకృష్ణుఁ డీశ్వరుడని సంపూర్ణముగఁ బ్రకటించుచున్నవి.

యుద్ధావశేషమున నగాధబుద్ధియగు యుధిష్ఠిరుఁడు మరల నొకయగాధబుద్ధిభేదనమును గావించెను. అతఁడప్పుడర్జునునింగాంచి “ఇంతమంది జ్ఞాతులను వధించుట కారణంబుగా నా హృదయంబున కెట్టి సుఖంబును లేకుండఁ బోయినది. నే నిక వనంబునకుఁ బోయి భిక్షొన్నమును భుజించుచుఁ గాలక్షేపము చేసెదను” అని చెప్పెను. అర్జునుఁడు చాలఁ గోపించి యుధిష్ఠిరున కనేకవిధంబుల బోధించెను. పిమ్మట భీమనకులసహదేవులును, ద్రౌపదియును స్వయముగాఁ

గృష్ణుండును గూడ బోధించిరి. కాని దుర్బలహృదయుడగు యుధిష్ఠిరుడు తేరుకొనఁ జాలకపోయెను. వ్యాసనారదాదులు కూడ నాతనికి బోధించిరి. ఏమియు లాభములేకపోయెను. తుదకుఁ గృష్ణుని యుపదేశమువలన యుధిష్ఠిరుడు మహాసూరోహముతో హస్తినాపురమునఁ బ్రవేశించెను.

తరువాతఁ గృష్ణుఁ డాతనికి రాజ్యాభిషేకముం జేయించెను. అప్పుడు యుధిష్ఠిరుడు కృష్ణునిస్తుతిఁ జెను, ఆస్తోత్రము కేవలమీశ్వరస్తోత్రమే, యుధిష్ఠిరుఁ డట్లు స్తుతించి కృష్ణునకు నమస్కరించెను. కృష్ణుఁడాతనికంటెఁ జిన్నవాఁడు. యుధిష్ఠిరుఁడాతనికిదివటకెన్నఁడును స్తోత్రనమస్కారములను జేసియుండలేదు.

ఇటఁ గౌరవశ్రేష్ఠుండగు భీష్ముడు శరశయ్యాశాయయై తీవ్ర బాధ ననుభవించుచు నుత్తరాంబుకొఱకు నిరీక్షించుచుండెను. ఆతఁ డప్పుడు మహర్షిగణపరివృతుండై సర్వమయుండునుసర్వాధారుండును బరమపురుషుండునగు కృష్ణుని ధ్యానించుచుండెను. అతనిస్తుతివాక్యంబులచేఁ జంచలచిత్తుండగు కృష్ణుండు యుధిష్ఠిరాదులతోఁ గూడ నాతని దర్శింపఁబోయెను. అట్లు పోవుచుండఁగా మార్గమధ్యమున యుధిష్ఠిరుడు కృష్ణునివలనఁ బరశురామోపాఖ్యానమును వినియెను.

భీష్మునియొద్ద జ్ఞానలాభంబు గాంచు మని కృష్ణుండు యుధిష్ఠిరున కనుమతి నొసంగెను. ఏమనిన-భీష్ముడు సకలధర్మవేత్త; ఆతని జ్ఞాన మాతనితో నంతరించిపోవలసియుండెను. ఆతఁ డట్లు మరణింపకుండఁగనే యాతనిజ్ఞానము జగంబున వ్యాపింపవలయునని కృష్ణునియుద్దేశము. అందుచేతనే కృష్ణుండు భీష్మునియొద్ద జ్ఞానోపదేశముం గాంచవలయునని యుధిష్ఠిరునకు బోధించెను. మితియుధిష్ఠిరునకు జ్ఞానబోధచేయునట్లు కృష్ణుడు భీష్మునకుఁగూడ ననుమతి నొసంగెను.

భీష్ముడట్లు చేయుట కంగీకరింపక “ధర్మాధర్మములు నీవలన నే యగుచున్నవి. నీవే సర్వజ్ఞుడవు. కావున నీవే యుధిష్ఠిరునకుపదేశ

శింపవలయును. నేనిప్పుడు శరచ్చిన్నశరీరుండనై మరణావస్థయందరిగ్నేశము ననుభవించుచుంటిని. బుద్ధిభ్రష్టుండ నగునాపలన నిక్కార్యంబుగానేరదు” అని చెప్పెను. అప్పుడు కృష్ణుడు “నీకు శరాఘాతంబువలన వేదన లేకుండునట్టి వరంబును బ్రసాదించితిని. నీయంతాకరణము జ్ఞానతేజంబుచే బ్రకాశమానంబు గాగలదు. నీబుద్ధి నిశ్చలమై యుండగలదు. నీమనంబు కేవలమును సత్యగుణాశ్రయంబగును. దివ్యదృష్టి ప్రభావముచే నీకు భవిష్యదర్థంబు లన్నియును దేటబడుంగాక!” అని వరప్రదానముం గావించెను.

కృష్ణునికృపాతిరేకంబున నట్లే యయ్యెను. కాని యప్పుడు గూడ భీష్ముడు తనయశమ్మతిం దెలియజేయుచు “జనార్దనా! స్వయముగా యుధిష్ఠిరునకు నీవేలహితోపదేశంబు నేయగూడదు?” అని ప్రశ్నించెను.

కృష్ణుడు దానికి బ్రత్యుత్తరముగా “హితాహితకర్తృంబులు సర్వంబును నావలననే సంభూతంబు లగుచున్నవి. చంద్రునకు శీతాంశుఖ్యాతివలెనే నాకును యలోలాభం బయ్యెనని యెఱుంగుము. నిన్నిప్పుడు సమధికయశస్సాంద్రునిం గావింపవలయుననియే నాయుద్దేశము. అందుచేతనే నాసర్వశక్తులును నీకు బ్రసాదించి యుంటిని” అని చెప్పెను.

అప్పుడు భీష్ముడు ప్రవులహృదయుడై యుధిష్ఠిరునకు ధర్మతత్త్వమును ప్రబోధించుటకు బ్రవృత్తుండయ్యెను. ఆతఁ డీవిధముగా రాజధర్మమును, ఆపధర్మమును, మోక్షధర్మమును సవిస్తరముగా ధర్మజు కెఱింగించెను. మోక్షధర్మోపదేశముతో శాంతిపర్వము ముగిసెను.

ఈ శాంతిపర్వమునందు మూడుతరగతులకవుల చేతులునుగానంబడుచున్నవి. ఈ శాంతిపర్వకళేబరముమాత్రము మొదటితరగతికవిది.

తరువాత నెవ్వరి కేధర్మము తెలిసినో వారాధర్మమున కీశాంతిపర్వమున నాశ్రయ మొసంగుచు వచ్చిరి. ఈపర్వమునందు మనము బాగుగ విమర్శింపఁదగిన యొక గొప్పవిషయమున్నది. కేవలమును ధార్మికుని రాజుగాఁ జేసినంతమాత్రమున ధర్మరాజ్యసంస్థాపనముం గావించినట్లు కానేరదు. రే పాతనియుత్తరాధికారి యగువాఁడు పాపాత్ముఁడు కావచ్చును. కావున ధర్మరాజ్యస్థాపనము సేసి దానిని రక్షించుటకై ధర్మవ్యవస్థను గావించుట సూచనకై మైయుండెను. రణవిజయ మనునది రాజ్యస్థాపనమునకుఁ బ్రథమకార్యమాత్రమే—దానిని శాసించుటకు (Legislation) విధివ్యవస్థ యవశ్యమై యుండెను. కృష్ణుఁ డాకార్యముం దీర్చుటకు భీష్ముని నియోగించెను. అట్లు భీష్ముని నియోగించుటకు విశేష కారణమున్నది. ఆకారణము వాదర్శనీతిజ్ఞుఁ డొక్కఁడుమాత్రమే గ్రహింపఁగలడు. ఆకారణముంగూర్చి సవిస్తరముగఁ గృష్ణుఁడే స్వయముగ భీష్మునకెఱిగించెను:—

‘సీపువయోవృద్ధుండవును, శాస్త్రవిదుండవును, శుద్ధాచారసంపన్నుండవు నై యుంటివి. నీ కవిదితంబు లగురాజధర్మంబులునుతరని ధర్మంబులును లేవు. జన్మావధి నీజీవితమునం దెట్టిదోషంబును గానవచ్చుటలేదు. సరిపటులందఱును నిన్ను సర్వధర్మవేత్తగాఁ గీర్తించి యున్నారు. కావునఁ దండ్రీవలె నీవే యీభూపాలగణంబునకునీతి నుపదేశించువుము. సీపు నిరంతరమ ను మహర్షిగణంబును దేవగణంబునుచుపాసించువాడవు. ఇప్పుడీభూపాలురు నీవలన ధర్మవృత్తాంతమును దెలిసికొనవలయు నని కుతూహలపడుచున్నారు. కావున నీ వవశ్యముగసకలధర్మతత్వములను సవిస్తరముగ దెలుపవలయును. విద్వాంసుండగువాఁడే ధర్మోపదేశకుఁడు కావలయునని పండితులు చెప్పుదురు’

తరువాత వనుశాసనపర్వము—ఇందుఁగూడ హితోపదేశమే యున్నది. యుధిష్ఠిరుఁడు శ్రోత; భీష్ముఁడు వక్త; కొన్ని వ్యర్థవిషయ

ములతో నీయనుకాసనపర్వము కూర్చబడినది. చాలవఱ కిదిమూడవతరగతివికల్పితమని తోచుచున్నది. అందు మనకుఁ బ్రయోజనీయంబగువిషయ మేదిమును లేదు.

అనంతరము భీష్ముఁడు స్వర్గారోహణముం గావించెను. ఇది మాత్రమే మొదటితరగతికనికృతమని చెప్పవచ్చును.

ఏకాదశపరిచ్ఛేదము

కామగీత

భీష్మస్వర్గారోహణానంతరమున యుధిష్ఠిరుడు మరలదుఃఖము లోమునిగిఁబోయెను; మరల వనమునకు బోయెడనని పట్టుపట్టెను; అనేకు లనేకవిధముల బోధించిరి. కాని కృష్ణుఁ డీసారిమాత్రమిరోగము నకుడగిన యాషఢమును బ్రయోగించెను. అట్టిరోగమును నిర్ణయించుట మఱియొప్పరికిని సాధ్యముకాదు. యుధిష్ఠిరున కిప్పుడు కలిగిన రోగ మహాంకారము. ఇంగ్లీషువిద్యాశాలయందు మనము నేర్చిన 'ప్రైడ్' అనుశబ్దము సరిగా దీనికిఁ బ్రతిశబ్దము. కాని వాస్తవముగా మాత్ర మది కాదు. అహంకారమును మాత్సర్యమును వేటువేటు భావములు, 'ఇదియంతయు నేనేచేయుచున్నాను' 'ఇది నాదుఃఖము' 'ఇదినాది' అనుభావమే యహంకారము, ఇదియే యుధిష్ఠిరుని దుఃఖమునకుఁగారణము, 'నే నీపాపమును గావించితిని; అందుచేతనే నాకీదుఃఖము కలిగినది; నామూలముననే యిది యంతయును తటస్థించినది; కావున నేనువనంబునకుఁ బోయెడను' అనునీయాత్మాభిమానమే యుధిష్ఠిరుని దుఃఖమునకు మూలమై యున్నది. ఆమూలమునఁ గుతారాఘాతముం గావించి యుధిష్ఠిరు నుద్ధరించుటయే యీశ్రేష్ఠధర్మవేదియుడైన శము, అందుచేతనే కృష్ణు డప్పుడు యుధిష్ఠిరునింగాంచి పౌరుషవాక్య

ములతో 'ఇంకను నీ కొకశత్రువు మిగిలియున్నాడు. నీశరీరాభ్యంతరమున నహంకారరూపం బగుదుర్జయశత్రువున్నట్లు నీవు గ్రహించితివా?' అని చెప్పి శ్రీకృష్ణుడు తత్వజ్ఞానమూలంబున నయ్యహంకారమును దూలించుటకై యొకరూపకమును యుధిష్ఠిరునకు వినుపించెను. తరువాత నాతఁ డత్యుత్కృష్టోపదేశంబున యుధిష్ఠిరునిం దేర్చెను. దానిని సవిస్తరముగ నీక్రింద నుడహరించుచున్నాము. గీతలయందు మనము చదివిన నిష్కామధర్మ మిందుఁగూడ నున్నది. ఇట్టి యతిమహత్తరంబగు ధర్మోపదేశముచే గృష్ణచరిత్రమునకు విశేషస్ఫూర్తి యగుచున్నది:—

'ఓధర్మరాజా! వ్యాధి రెండువిధంబులైనది. శారీరక మనియు మానసికమనియును. ఈద్వివిధవ్యాధులను బరస్పర కారణంబున నుత్పన్నంబు లగుచుండును. శరీరమునదోచువ్యాధి శారీరకంబనియు మనోమధ్యంబునఁ బీడించువ్యాధి మానసికవ్యాధి యనియుఁ జెప్పఁబడుచున్నది. కఫవాతపిత్తంబులు శరీరగుణంబులు, అవి మూఁడునుసమభాగమునందున్నప్పుడు శరీరము స్వస్థముగా నుండును; అవి విషమంబులై నప్పుడే దేహమున రోగ ముదయించును, పైత్యము ప్రదేకించి నప్పుడు కఫము తగ్గును; కఫ మతిశయించినప్పుడు పైత్యము తగ్గి యుండును, శరీరమునకుంజోలి యాత్మకును మూఁడుగుణంబులున్నవి, రజస్సు, సత్త్వము, తమము నని వానినామములు. ఈగుణత్రయమును సమభావమునం దున్నచో నాత్మస్వస్థమై యుండును. ఈగుణత్రయమునం దేదేనతియించినచో మఱియొకటి లోపించుచుండును, హర్షము కలిగినచో శోకమును, శోకము కలిగినచో హర్షమును దిగోహిత మగుచుండును. దుఃఖసమయంబున సుఖంబును, సుఖసమయంబున దుఃఖమును నెవ్వఁ డనుభవించును? ఏమైననేమి? ఇప్పుడు సుఖదుఃఖములను రెంటిని స్మరించుట నీకుఁ గ రవ్యము గాదు, సుఖదుః

ఖాతీతం బగుపరబ్రహ్మమును స్మరించుటయే నీకువిధేయమైయున్నది. నీ కిదివఱకు భీష్మద్రోణాదులతో నెట్టి మహారణము సంప్రాప్తించినదో, యట్లే యిప్పుడొక్కయహంకారముతో సంతకంబును నతి భీకరం బగుసంగ్రామము తటస్థించినది. ఈయుద్ధమునం దాభిముఖ్యులు గాంచుటయే నీకిప్పు డవశ్యక ర్తవ్యము. యోగంబును, దదుపయుక్తం బగు కార్యకలాపమును నవలంబించినచో నీవీయుద్ధంబువ జయలాభంబు నందగలవు. ఈయుద్ధమున భాణములు, సైనికులు, భృత్యులు, బంధువులు మొదలగుసహాయులతో నెంగమాత్రమును సంబంధములేదు, ఏకమాత్రమనస్సహాయముచేతనే యుద్ధరంగమునఁ బ్రవేశింపవచ్చును. ఈరణంబున విజయంబుఁ బడయకున్నచో దుఃఖమునకుఁ బారమే లేక యుండును. కావున నాయీయపదేశమును గ్రహించి యచిర కాలంబుననే యహంకారమును జయించి శోకపరిత్యాగంబు సేసి స్వస్థచిత్తుడవై పైతృక రాజ్యప్రతిపాలనంబు గావింపుము.

ఓయుధిష్ఠిరా! కేవలరాజ్యాదిపరిత్యాగమూలంబున సిద్ధిలాభంబు వడయుట యెన్నటికి సాధ్యంబు కానేరదు ఇంద్రియసముదాయమును జయింపఁ గలిగినచో సిద్ధిలాభంబు కలుగుట కెట్టి సందేహమును లేదు, ఎవ్వరు రాజ్యాదివిషయసముదయంబును బరిత్యజించియు మనంబున విషయభోగాభిలాషులై యుందురో వారికిఁ గలుగునుఖమువంటి సుఖము నీశశ్రువులకు లభింపనిమ్ము. మమత సంగసారప్రాప్తికిని, నిర్మమతబ్రహ్మపదప్రాప్తికి విగారణంబులనినిర్దేశింపఁబడియె నుత్పత్తివిధుద్ధర్మములుగలమమత్వమునునిర్మమత్వమునుగూడమానవహృదయంబులసలపి తముగ ప్రవేశించియుండియొకదానినొకటియాక్రమించి పరస్పరవిజయంబునకు బ్రయత్నించుచుండును. ఎవ్వడీశ్వరునిం భోలి జగంబునకును, నస్తిత్వమును, నవినశ్వరత్వమును గలపనివిశ్వ

సింఘానో యాతఁడు ప్రాణివిదాశంబు గావించియు హింసాపాపవిలి
 వుండు గానేరఁడు. ఎవ్వడిస్థావరజంగమాత్మకంబగు జగంబున కం
 తకు నాధిపత్యంబు గాంచియు, మమకారమును బరిత్యజించియుండునో,
 యాతఁడెన్నఁడు నీసంసారపాశంబులచే బద్ధుండు కాఁబోడు. మఱియు
 నెవ్వఁ డరణ్యావాసంబు చేయుచు, ఫలమూలాదులవలన జీవికానిర్వ
 హణంబు గావించుచుండియును, విషయవాసనాపరిత్యక్తుండు
 కాఁజాలఁడో యాతఁడు నిశ్చయముగా నీసంసారజాలంబునఁ బడిపో
 వును. కావున నింద్రియంబులును, విషయసముదయంబునుగూడ మా
 యామయంబులని యెఱుంగుటనీకవశ్యక ర్తవ్యము. వీనిపైమమతలే
 కుండువాఁడేనిశ్చయముగాసంసారమునుండిముక్తిలాభంబుఁగాంచుటకు
 సమర్థుడగును. కామపరతంత్రులగు మూఢవ్యక్తు లెన్నటికిని బ్రశం
 సాస్పదులు కాఁజాలరు. కామమనునది మనసునుండియే సముత్పన్నం
 బగును. అదియే సకలవృత్తులకును మూలకారణ మైనది. బహుజన్మా
 భ్యాసవశంబునఁ గామము సధర్మముగా గ్రహించి దానము, వేదా
 ధ్యయనము, తపము, వ్రతము, యజ్ఞము, నియమము, ధ్యానము,
 యోగము మొదలగువానిని ఫలాపేక్ష లేకుండ నాశ్రయించువాఁ
 డొక్కఁడే యెప్పటికైనఁ గామమును జయించుటకు సమర్థుఁ డగు
 చున్నాఁడు. కామనిగ్రహమేయథార్థధర్మము—అదియేమోక్షమునకు
 బీజస్వరూప మనుటకు సందేహము లేదు.

పూర్వకాలమున విజ్ఞానమయు లగుపండితులచేఁ గీర్తింపఁబడిన
 కామగీతను నీ కిప్పు డుపదేశించెదను వినుము. కామము స్వయముగా
 నిట్లు చెప్పెను. నిర్మమత్వమును, యోగాభ్యాసమును లేకుండ నన్నె
 వ్వరై నను జయించుటకు సమర్థులు కాఁజాలరు. జనాదికార్యంబులచే
 నెవ్వరై న నన్ను జయించుటకుఁ బ్రయత్నించినచో నే నభిమానరూ
 పంబున వారిహృదయంబులఁ బ్రవేశించి వారిప్రయత్నమును విఫలం

బుగఁ జేసివై చెదను. వివిధంబు లగుయజ్ఞానుష్ఠానాదులచే నెవ్వరైన నన్ను నిర్జింప నెంచినచో నేను వారిహృదయమధ్యమున జంగమ మధ్యగతం బగుజీవాత్మంబోలి వ్యక్తరూపంబున నుదయింతును. వేద వేదాంతాలోచన రూపంబున నెవ్వరైన నన్ను శాసింపఁ బ్రయత్నించినచో నేను వారిహృదయంబున స్థారాంతర్గతంబగు జీవాత్మంబోలి నిలిచియుందును. ధైర్యమూలంబున నెవ్వరైన నన్ను జయింపఁ బ్రయత్నించినచో వారిహృదయమును నే నెన్నఁడును విడువనే విడువను. తపోమూలంబున నెవ్వరైన నన్ను జయింప నెంచినచో నేను వారి తపోమధ్యమునుండియే ప్రాదుర్భావంబు నందెదను. మోక్షార్థియై యెవ్వఁడైన నన్ను జయింపఁ దలంచినచో నే నాతనిం గాంచి నవ్వి నాట్యము చేయుచుందును. సర్వభూతంబులునుగూడ నన్ను జయింపఁ జాలవనియును నాస్థితి సనాతనం బనియును బండితులు నుద్దేశించి యున్నారు.

ఓయధిష్ఠిరా! నేనిప్పుడు నీయెదుటఁ గామగీతను గీర్తించి యున్నాను కావునఁ గామమును జయించుట దుస్సాధ్య మని యెఱుంగుము. నీవు విధిపూర్వక బుగ సత్వమేధంబును నితరయజ్ఞానుష్ఠానంబును గావించుచుఁ గామంబును ధర్మవిషయంబున నుపయోగింపుము. మాటిమాటికిని బంధువియోగక్షేశాభిభూతుండ వగుచుండుట నీవంటి వానికిఁ గేవల మనుచితము. నీ వైత విలపించినను వారి నెన్నటికిని మరల దర్శించుటకు సమర్థుండవు కాఁజాలవు. కావున నీవిప్పుడు మహా సమారోహముతో సుసమృద్ధంబు లగుయజ్ఞాదికార్యంబుల ననుష్ఠించుటకుఁ బ్రయత్నింపుము. అట్లయినచో నిహలోకంబున నతుల్యకీర్తి యును, బరలోకంబున నుత్కృష్టగతిభాంబును గాంచుటకు సమర్థుండ వయ్యెదవు.

ద్వాదశ పరిచ్ఛేదము

కృష్ణప్రయాణము

ధర్మరాజ్యము సంస్థాపిత మయ్యెను. ధర్మము ప్రచారిత మయ్యెను. ఈ గ్రంథమునంగల పాండవులతోడి కృష్ణసంబంధ మిందు కొఱకే మహాభారతమున శ్రీకృష్ణుఁ డెందులకుఁ బ్రదర్శింపఁబడి యెనో యాపని పూర్తియైనది. ఇంకఁ గృష్ణుఁడు మహాభారతమునుండి యంతర్హతం డగుటయే యుచితము. కాని, రచనాకంఠూతిపీడితు లంతసులభముగాఁ గృష్ణుని విడిచిపెట్టఁగలరా? తరువాత వారద్ధునునిము ఖమునుండి యొక యప్రాసంగికవిషయమును వెలువరించిరి. అది యే మనిన—అర్జునుఁడు కృష్ణుం గాంచి “నివు నాకు యుద్ధసమయమునఁ గావించిన ధర్మోపదేశ మంతయును నేను మఱచిపోయితిని. కావున మఱియొకసారి బోధింపవలయును” అని ప్రార్థించెను. అప్పుడు కృష్ణుఁడు కేవలమును సాధారణునింబోలి “నాకావిషయ మంతయు నిప్పుడు మరల స్మృతికి రానేరదు. నే నిప్పుడు యోగసహితంఁడనై సమస్తము నుపదేశించితిని. నివు మూఁడుఁడవు, శ్రద్ధాశూన్యుఁడవు. కావున నీకిక నేమియును జెప్పఁదలచుకొనలేదు. అయినను నీకొక పురాతనేతిహాసమును వినిపించెదను వినుము.

కృష్ణుఁడప్పు డయ్యితిహాసవృత్తినవలంబనము జేసికొని యర్జు నునకు మంలఁ దత్త్వజ్ఞానము నుపదేశించెను. అతఁడు మొదట బోధించినవిషయము గీతారూపమునఁ బ్రసిద్ధమైయుండెను. ఇప్పు డుపదేశించినవిషయమునకు గ్రంథకారుఁడు “అనుగీత” యని నామకరణముం గావించెను. ఇందలి యొకభాగమునకు బ్రాహ్మణగీత యనిపేరున్నది.

భగవద్గీత, ప్రజానగరము, సనత్కుజాతీయము, మార్కం డేయసమస్య, అనుగీత మొదలగు ననేక ధర్మవిషయములు మహాభా

రతమధ్యమమునఁ బ్రవేశించి యింతవఱకు నవి మహాభారత భాగములుగ నే పరిగణింపఁ బడుచున్నవి. ఈ యన్నిటియందును శ్రేష్ఠమైనది గీతయే గాని తక్కినవానియందుఁగూడ సారగర్భితంబులగు వచనము లగపడుచున్నవి. అనుగీతయు నుత్తమగ్రంథమే. “మోక్షమూలదు” దీనిని దన “Sacred of the East” అనుగ్రంథమునందుఁ బ్రశంసించి యున్నాఁడు. బొంబాయి హైకోర్టు జడ్జియగు శ్రీయుత కాశీనాథ త్రియంబక తేలంగుగారు దీని నింగ్లీషునం దనువాదము గావించియున్నాడు. కాని యీగ్రంథ మెట్టిదైనను మనకు దీనితో నెంతమాత్రమును బ్రయోజనములేదు. అదియెంతయుత్తమమైన దైనను కృష్ణార్జున కథ కాదు. గ్రంథకారులో, యితరులో దాని నిట్లవతరింపఁజేసి కృష్ణార్జునముగాఁ జేసియున్నాడు. కాని యిందు భిన్నహస్తచిహ్నములు స్పష్టముగా నగపడుచున్నవి. ఈ యనుగీతోక్తధర్మమునకును, గీతోక్తధర్మమునకును నెట్టి సాదృశ్యమును లేదు. ఈసంగతి గీతావేత్తలే విమర్శింపవలయును. శ్రీకాశీనాథత్రియంబకుఁడు తన యనువాదగ్రంథమున దీర్ఘానుక్రమణికను వ్రాసియున్నాఁడు. అందలి ఘంతోషజనకంబులగు ప్రమాణప్రయోగములమూలముననే యనుగీత గీతకు వెనుక ననేకతాబ్దులకు రచింపఁబడినట్లు తేటపడుచున్నది. ఆప్రమాణములను విస్తరించి విమర్శించుటవలన నెట్టిప్రయోజనమును లేదు. కృష్ణచరిత్రమునందలి యేభాగమునుగూడ ననుగీతవై నాథారపడియుండలేదు. అయినను ననుగీతయు, బ్రాహ్మణగీతయుఁ బ్రక్షిప్తములని నిరూపించుట కీసంగతి మాత్రము తెలుపుట చాలును. పర్వసంగ్రహాధ్యాయమున వీనిప్రసంగ మేమియును లేదు.

అర్జునున కిట్లుపదేశించిన తరువాతఁ గృష్ణుఁడు పాండవులను వీడ్కొని ద్వారకానగరమునకు వెడలిపోయెను. ఈవీడ్కోలు మానవప్రకృతిసులభమైన హాప్రవూర్ణమై యుండెను. కృష్ణుని మానవ

త్వముం గూర్చి మే మిదివఱకే యనేక ప్రమాణములను జూపి యున్నాము. కావుననికవిస్తరించినన్నింపవలసిన యావశ్యకములేదు.

కృష్ణుడు మార్గమధ్యమున నుతంతుని దర్శించినట్లు వర్ణింపఁ బడినది. మహారణమును నివారించనందుకై యప్పుడుతంతుఁడు కృష్ణుని శపించుటకు సంసిద్ధుఁడయ్యెను. అప్పుడు కృష్ణుడు “మహాత్మా! నన్ను శపింపవలదు. శపించినచో నీతపస్సంక్షయంబు కాఁగలదు. నేను సంధిస్థాపనంబు గావించుటకై ప్రయత్నించితిని. మఱియు నేనుజగ దీశ్వరుఁడను” అని చెప్పెను. అప్పుడుతంతుఁడు కృష్ణునకుఁ బ్రణామంబు సేసి స్తోత్రంబు గావించి శ్రీకృష్ణుని విశ్వరూపమును జూపింప వలయునని ప్రార్థించెను; కృష్ణుడును దశవిశ్వరూపమును జూపించెను! మఱియు నుతంతునకు బలవంతముగ వరప్రదానముం గావించెను. తరువాత నొక చండాలుండును శునకంబును వచ్చినట్లును, చండాలుండు శునకమాంసమును భుజింపవలయు నని యుతంతుని బలవంతపెట్టి నట్లును నిట్టివే యెన్నియో భీభత్స వ్యాసాగము లందు వర్ణింపఁబడి యెను. ఈయుతంక సమాగమవృత్తాంతము మహాభారతసంగ్రహాధ్యాయమున లేదు. కేవల మిది మహాభారతము కాదు. అందుచే నీవిషయమున నాలోచించుట మనకావశ్యకము కాదు. ఇందు మూడవ తరగతి కవిహస్తము గుప్తముగా నగపడుచున్నది.

ద్వారకకుఁజోయి గృష్ణుఁడు తనశాంధవుల నుడఱును గలిసి కొనియెను. అప్పుడు వసుదేవుఁడు కృష్ణునివలన యుద్ధవృత్తాంతమును వినవలయునని కుతూహలపడియెను. కృష్ణుఁడప్పుడుసత్కీర్తనంబుగను, సత్యుక్తిశూన్యంబుగను, ననైస్సగదోషవిరహితంబుగను యుద్ధచరిత్రమును దండ్రీకి వినుపించెను. అతడు కేవలము నప్పు డభిమన్యువధ పృత్తాంతమును మాత్రము గూఢముగా నుండెను. తక్కినవిషయముల

నన్నిటిని స్పష్టముగా నెఱింగించెను. కాని మథద్ర కృష్ణునితోఁ గూడ ద్వారకకుఁ బోయి యుండెను. కావున నామెయే స్వయముగ నభిమన్యువధంగూర్చిన ప్రస్తావము నెత్తెను. అప్పుడు కృష్ణుఁ డాసంగతిని గూడ సవిస్తరముగఁ దెలియఁ జేసెను.

ప్రయాణసమయమున యుధిష్ఠిరుఁడు తనయశ్వమేధయాగ కాలమునకు మరల రావలయు నని శ్రీకృష్ణుని బ్రార్థించి యుండెను. ఇప్పు డట్టిసమయము తటస్థించెను. కావున శ్రీకృష్ణుఁడు యాదవ గణ పరివృతుడై మరల హస్తినాపురమునకు బయలుదేటి పోయెను.

కృష్ణుఁ డచ్చటికిఁ బోయినతరువాత నభిమన్యువత్ని యగు త్తర యొకమృతశిశువును బ్రసవించెను. కృష్ణుఁడామృతపుత్రునిఁ బునర్జీవితుని గావించెను. కాని కృష్ణుఁ డీశ్వరశక్తి మూలముననే యిక్కార్యమును నిర్వహించెనని సిద్ధాంతము చేయుఁగూడదు. ఇప్పటిదాక్షిణ్య లలోఁ జాలమంది మృతప్రాయులై జసించిన బిడ్డలను పునర్జీవితలం గావింపఁ గలుగుచున్నారు. వారెట్లు చేయుఁగలుగుచున్నారో చేయుచుండిరో మనము బాగుగ నెఱుంగుదుము. ఇట్లు చేయుట యాకాల పువా రెవ్వరు నెఱుంగ రనియు, నప్పుడు శ్రీకృష్ణున కొక్కనికే యీ పద్ధతి తెలిసియుండెననియు దీనినిబట్టి మనము నిర్దేశింపవచ్చును. ఆతఁ డాదర్శపురుషుఁడు కావున సమస్తవిద్యలు నాతనికిఁ గడతలామలకములై యుండెను.

తరువాత యజ్ఞము నిర్విఘ్నముగా సంపన్నం బయ్యెను. కృష్ణుండును మరల ద్వారకానగరంబునకుఁ బోయెను. తరువాత నాతఁ డెన్నఁడును మరలఁ బాండవులకు సాక్షాత్కరింపలేదు.

భాగవతకథాసారము

ద్వితీయభాగము

సప్తమఖండము

యోసా యగసహస్రాంతే ప్రదీప్తార్చి ర్విభావనుః
సంభక్షయతి భూతాని తస్మై ఘోరాత్మనే నమః

కాంతిపర్వము ౪౩ ఆధ్యాయము

ప్రథమపరిచ్ఛేదము

యదుపనశధ్వంసము

తరువాత నాశ్రమవాసపర్వము, దానితోఁ గృష్ణచరిత్రమున కెట్టిసంబంధమునులేదు, దానితరువాత నీతిభాషావహాంబగు మాసల పర్వము, ఇందు సమస్తయుదుపనశధ్వంసమును బలరామకృష్ణులదేహ త్యాగమును వర్ణింపబడియెను. యదువంశీయు లందఱు నొండొరుల ను వధించుకొనిరి. ఈభయానకవ్యాపారమును నివారించుటకుఁగృష్ణుడు స్వయముగా నెట్టిప్రయత్నమును గావించి యుండలేదు. ఇంతేకాక యనేకయాదవవీరు లాతనిచేతనే నిహతులైనట్లుగూడ వర్ణితమై యుండెను.

ఆవృత్తాంత మంతయు నిట్లున్నది—గాంధారిచేఁ జెప్పబడిన యజువదిమూడవయేఁడతీతం బయ్యెను. ఒకనాఁడు లోకవిశ్రుతులగువిత్వామిత్రుఁడు, కణ్వుఁడు, నారదుఁడు వనునీమువ్వరు ఋషులును ద్వారకకు వచ్చిరి. అప్పటికి యాదవు లందఱును దుర్నితిపరాయణులైయుండిరి. అప్పుడు దుర్విసీతులగు యాదవులు కృష్ణపుత్రుఁడగు

సాంబున కాఁడువేషము వైచి యాబుఘలయొద్దకుఁ దీసికొనిపోయి
'ఈమె గర్భవతియై యున్నది. ఈమెకు బుత్రసంతానము కలుగునా?'
అని ప్రశ్నించిరి. పురాణేతిహాసములయందు మహర్షు లందఱును భ
యంకరశ్రోధస్వరూపులుగా వర్ణింపఁబడియుండిరి. మాటిమాటికిని వా
రిచ్చు శాపములనుబట్టి చూడగా వారీశ్వరపరాయణులగు జితేంద్రి
యులు గారనియు, నతినృశంసు లగునరపిశాచస్వరూపులనియు బోధ
పడక మానదు. ఇక్కాలమునఁ బెద్దమనుష్యులెవ్వరై న నిట్టిపరిహాస
వ్యాపారముం గాంచినచో నొక్కించుక మందహాసమును గావించి
విడిచివైతురు. కాకున్నచో నొక్కతిరస్కారవచనమును బ్రయోగిం
చి యూరకుందురు. కాని యీజితేంద్రియు లగుమహర్షులుమాత్ర
మొక్కసారిగా సమస్త యదువంశధ్వంస మగునట్లతిక్రూరముగ
శాపప్రదానముం గావించుచు "ఈగర్భమున లోహమయం బగుము
సలము ప్రసవించును. దాని మూలమునఁ గృష్ణబలరాములుకాక
తక్కినయదువంశ మంతయును విధ్వస్తమైపోవును." అని ధిక్కరించి
పలికిరి. అంతేకాని యాశాపనివారణమున కెట్టియుపాయమును
గావింపలేదు.

నాంబుఁడు పురుషుడైన నేమి, మఱియెవ్వరైన నేమి—ఆతనిగ
ర్భమునుండి యధావిధిగ నొకముసలము ప్రసవించెను, అప్పుడు యా
దవేశ్వరుఁడగు నుగ్రసేనుఁడు (కృష్ణుఁడు యాదవేశ్వరుఁడుకాఁడు)
భయపడి యాముసలమును జార్జముగఁ జేయవలయునని యాజ్ఞాపిం
చెను. ముసలము చూర్ణమైనది—చూర్ణమంతయును సముద్రమున
నిక్షిప్తం బయ్యెను. ఇటయాదవు లందఱును ధర్మబాహ్యులై పోయిరి.
అప్పుడు కృష్ణుఁడు వారలవినాశనంబును గోరి ప్రభాసతీర్థమునకుఁ
బోవలయునని సమస్తయాదవులకు నాజ్ఞాపించెను.

యాదవు లందఱును, బ్రభాసతీర్థమునకుఁ బోయి యట నురా
హనపరవశులై యనేకోత్సవంబులఁ గావింపఁ దొడంగిరి. తుదకు వారి

లో వారికిఁ గలహము లారంభ మయ్యెను. కురుక్షేత్రయొద్దమున మహా
రథుం డగుసాత్యకియే మొట్టమొదట వివాదమున కారంభించెను.
ఆతఁడు కృతవర్మతోఁ గలహము పెట్టుకొనుటయుఁ బ్రద్యుమ్నుఁడౌ
నిపక్షము నవలంబించెను. సాత్యకి యప్పుడు కృతవర్మశిరఃఖండనంబు
గావించెను. అనంతరము కృతవర్మజ్ఞాతులు (యాదవులు యదువృష్టి
భోజాంధకాదిభిన్న భిన్న వంశీయులై యుండిరి) వచ్చి సాత్యకిప్రద్యుమ్ను
లనుజంపివై చిరి. అప్పుడు కృష్ణుఁడుక్రోధముతో నొకగుప్పెఁడుతెల్లు
గడ్డిని గ్రహించి దానిమూలమున నేకయాదవులను నిహతులం గావించెను.
ఈతెల్లుగడ్డియే ముసలచూర్ణంబనియును, రాజాజ్ఞచే నముద్రుని
క్షీప్తం బగునాచూర్ణ మునుండియే యిది యుత్పన్నం బయ్యెననియు
గ్రంథాంతరమునఁ జెప్పఁబడి యుండెను. మహిభారతమునం దీవృత్తాంత
తమగవడుట లేదు. కాని కృష్ణుఁడు గ్రహించినతెల్లుగడ్డి ముసలయా
పమునఁ బరిణమించెననియు, బ్రాహ్మణశాపముచేనచ్చటితెల్లంతయు
ముసలీభూతమై యుండెననియు, యాదవులందఱును దానిమూలము
ననే ఘొంఠోదలఁ బ్రహరించుకొనుచు నశించిపోయిరనియు భారత
మునం దున్నది. అప్పుడు దాడుకుండును. బభ్రుం డనునొకయాదవు
డును, గృష్ణునిం గాంచి “ఓజరార్దనా! నీవిప్పు డసంఖ్యప్రాణసంహా
రంబు గావించి వెడలిపోమ్ము! మేము మహాత్ముఁ డగుబలభద్రుని
యొద్దకుఁ బోయెదము” అని చెప్పిరి.

కృష్ణుఁడు దాడుకుని హస్తినాపురమున కర్జునునియొద్దకుఁబంపిం
చెను. అర్జునుఁడు వచ్చి యాదవకులకామినులను హస్తినాపురమునకుఁ
గొనిపోవలయు నని యాజ్ఞాపించెను. కృష్ణుఁడు యోగాననాసీనుండగు
బలరాముని దర్శించెను. అప్పు డాతనిముఖమునుండిన హస్త్రభృతులచే
జితంబగు నొకసర్పము వెలువడి సాగరవరుణనదీవాసుకిప్రభృతులచే
వధినుతింపఁబడి నముద్రమధ్యంబునఁ బ్రవేశించెను. బలరామునిదేహ

ము జీవశూన్యం బయ్యెను. అప్పుడు కృష్ణుడు స్వయముగా మర్త్యలో కత్యాగంబుఁ గావింపఁ దలంచి మహాయోగావలంబనపూర్వకంబుగ భూతలశాయి యయ్యెను. ఆసమయమున జరానాముండగు నొకవ్యాధుఁడు మృగభ్రాంతిచేఁ గృష్ణపాదపద్మమును శరవిధంబు గావించెను. తోడనే యాతఁడు తనవిభ్రాంతినెఱింగి శంకితహృదయముతో, వచ్చి కృష్ణచరణనిపతితుఁ డయ్యెను. కృష్ణుఁ డాతని నాశ్వాసించి యాకాశమండలమును బ్రభాసితముగఁ చేయుచు స్వర్గారోహణంబు గావించెను

ఇట నర్జునుండు ద్వారకకు వచ్చి రామకృష్ణుల కార్ధవైహిక కృత్యంబులు నిర్వర్తించి యాడవకులకామినులను వెంటఁబెట్టుకొని హస్తినాపురమునకుఁ బ్రయాణ మయ్యెను. మార్గమధ్యమున దండహస్తలగుదన్యు లాతని నాక్రమించిరి. భీష్మకర్ణులను మహారణంబున నిర్ణించినట్టియు, సీపృథ్వీమండలమునంతను జయించినట్టియు నర్జునుఁ డప్పుడు దండధాతులగు దన్యులచేఁ బరాజితుండై పోయెను. ఆతఁడు గాంధీవమునే యెత్తఁజాలకపోయెను. దుక్కిణి, సత్యభామ, హైమవతి, జాంబవతి మొదలుగాఁగల కృష్ణమహిషీగణంబునుదక్కఁ దక్కిన కాంతిల నందఱును దన్యులపహరించుకొని పోయిరి.

ఈవృత్తాంత మంతయును మాళికమేనా? ముసలవ్యాపారము కేవల మనైసర్గికముగా నున్నది. కావున మేము దీనిని బూర్వనియమానుసారంబుగఁ బరిత్యజించుటకు బాధ్యుల మైతిమి. దానిని దృఢించినను స్వభావానుగతంబుగ నిలిచియున్న స్వల్పవృత్తాంతమున మాత్ర మంతశీఘ్రముగాఁ ద్రోసివై వ జాలకుంటిమి. యాడవుల పానాశక్తు లనియు, దుర్నీతిపరాయణులనియు నిదివఱకే చెప్పంబయింపెను వారందఱు నేకవంశీయులుగారు. భిన్నభిన్నవంశీయులును ననేకసమయములయందుఁ బరస్పర విరుద్ధాచారులు నై యుండి కురుక్షేత్రయుద్ధంబున వాన్మర్యయులును, సాత్యకియుఁ గృష్ణుఁడనుమ

త్రము పాండవపక్షమునం దుండిరి. కాని యంధ కుకురు భోజవంశీయులును, గృతవర్మయు దుర్యోధనునిపక్షము నవలంబించిరి. మఱియు యాదవులకు రాజనువాఁ డెవ్వఁడును లేడు. ఉగ్రసేనుని రాజనిచెప్పవలసి యుండెను. కాని యాదవులకు రాజ్యాధికారము లేదనుప్రవాద మొకటి యున్నది. కృష్ణుడుతనగుణాధిక్యము కారణంబుగా యాదవుల కందఱకును నేతయై యుండెను. కాని కృష్ణునకు బలరామునితోమత భేద మున్నట్లు శాంతిపర్వమునఁ గానంబడుచున్నది. భీష్ముఁడు కృష్ణ నారదసంవాదముం గూర్చి చెప్పచు శ్రీకృష్ణుఁడు జ్ఞాతిరంజనమునకై తా నెంత ప్రయత్నించినను విఫలమనోరథుండనైతినిని విచారించుచు నారదునితోఁ జెప్పినట్లు వర్ణించియుండెను. ఈసకలవృత్తాంతమును బూర్వమే చెప్పియుంటిమి. కావునయాదవులు పరస్పరవిద్వేష విశిష్టులును, స్వస్వప్రధానులును, నత్యంతబలగర్వితులును, దుర్మీతి పరాయణులును, గేవలసురాపాన నిరతులునై యుండిరని చెప్పట కెంతమాత్రమును సందేహములేదు * అట్టివారు పరస్పరకలహంబు గావించుకొని సకలయదుకులక్షయంబు గావించిరనియు, నిచ్ఛాధీనముగనో, యనిచ్ఛాధీనముగనో రామకృష్ణులుకూడ నామూలము ననే దేహత్యాగంబు గావించిరనియు జెప్పట యసంభవముగాని యస్వభావముగాని కానేరదు. ఇట్టిప్రవాదము లోకమున వ్యాపించి యుండె ననియు, నందుపై గ్రంథకారు లీయదువశధ్వంసవృత్తాంతము నీవిధముగా గ్రంథస్థముగావించి యుందురనియుఁ దోచుచున్నది. అందుచే నీవృత్తాంత మెంతవఱకు మూలికమని విచుర్చించుటవలన నుపయోగములేదు. కానియొకటిరెండుమాటలు చెప్పవలసియున్నది.

* యాదవులు మద్యసానాసక్తి యెంతవఱకువిజృంభించెనఁగా — దాని నడంచుటకై ఒలరామకృష్ణులు ద్వారకానగరమున నిరునుసిద్ధియై యువారికి కూలారోపణకొఱచునని చాటింపు చేయింపవలసిరచ్చినది. మేమిప్పుడుమాతృత్వరాజ్యమునుగూర్చి అట్టియుత్తమనీతివరింపవలయునని ప్రార్థించుచుచున్నాము.

యదువంశధ్వంసమును నివారించుటకై కృష్ణుఁ డెట్టిప్రయత్నమును జేయకుండుటయే కాక దానికిఁ బ్రోత్సాహముఁ గూడ జేసినట్లు చెప్పఁబడియుండెను. ఇది రెండువేళసత్యమే యైనను దీనివలనఁ గృష్ణచరిత్రమున కసంగతిగాని, యగౌరవముగాని యెంతమాత్రమును లేదు. ఆదర్శపురుషుఁ డాదర్శపురుషునకుఁ దగినకార్యమునే గావించి యుండెను. ఆదర్శపురుషున కాత్మీయులు ననాత్మీయులు ననువా రెవ్వరును లేరు. ఆతనికి ధర్మమే యాత్మీయమైనది. యదువంశీయు లందఱు నధార్మికులై పోవుచుండుటచే వారిని దూఱించుటయును నావశ్యకసమయమున వారిపినాశసాధనముం గావించుటయును గృష్ణునకుఁ గర్తవ్యములై యుండెను. అధర్మాత్ములను కారణంబున జరాసంధాదులను సంహరించినవాఁడు దుర్విసీతులగు యాదవులకు వినాశనంబు గల్పింపకయే యున్నచో నితఁ ధర్మబంధుఁ డెట్లగును? ఆత్మీయులకు బంధుఁడును, తనకు బంధుఁడు నగువాఁ డెన్నటికిని ధర్మపక్షపాతి కాఁజాలడు. ఆతఁడు స్వపక్షపాతియే యగును. అట్టివా డాదర్శధర్మాత్ముడుకాఁడు. కావుననే కృష్ణుఁ డట్టివాఁడు కాలేదు.

కృష్ణుని దేహత్యాగమునకుఁ గారణములు కొన్ని యనిశ్చితములై యుండెను. దానికి నాలుగుకారణములను నిర్దేశింపవచ్చును.

మొదటిది టాల్ వయస్ హుయిలు సాంప్రదాయమువాదకృష్ణుడు జూలియస్ కైజరువలె ద్వేషవిశిష్టులగు బంధులచే నిహతండుయ్యెనని చెప్పుదురు. ఇట్లే గ్రంథమునందును జెప్పఁబడి యుండలేదు.

రెండవది—ఆతఁడు యోగావలంబనముం గావించి దేహత్యాగంబు గావించెనని—పాశ్చాత్యవైజ్ఞానికులకు శిష్యులగువాడు యోగావలంబనము దేహత్యాగంబుచేసె ననుమాటను విశ్వసించరు. ఆయ విశ్వాసమునకుఁ గారణమేమో నాకు బోధపడలేదు. యోగాభ్యాసకాలంబున నిశ్వాసమును సిరోధించు నలవాటుగలవాడు శ్వాసనిరోధంబుచేసి ప్రాణత్యాగంబు చేసికొనఁజాలరని మేము సాహసించి చెప్పఁ జాలము. ఇట్టిసంఘటనము విశ్వస్తనూత్రంబున విసవచ్చుచునే యుండెను. ఇద యాత్మహత్య యగుటచేఁ గేవలయును బాపకృత్య

మనియు, నాదర్శపురుషున కనాచరణీయ నునియుఁ గొండఱు చెప్పదును. కాని మే మట్లు చెప్పజాలము. ప్రాచీననయస్సున జీవితకార్యముల నన్నిటిని సంపన్నంబు గావించుకొని యనంతర మీశ్వరుని యందు విలీనుండగుటకై మనోమధ్యంబునఁ దస్మయ్యుండై శ్వాసనిరోధించుట యాత్మహత్య యనవలయునా? ఈశ్వరప్రాప్తి యనవలయునా? అదియే విమర్శింపఁదగినవిషయము ఆత్మహత్య నుహాపాప మనియే యంగీకరింతుము. కాని జీవితవిశేషమున యోగావలంబన పూర్వకముగాఁ బ్రాణత్యాగంబుచేయుటనూడ నట్టిదియేనా?

మూడవది—ముసలితనమున శరణుఁగొని నుండుట.

నాలుగవది—అప్పటికిఁ గృష్ణునకు నూజేంద్రవయసుదాటిపోయినది. విష్ణుపురాణమునం దీసంగతి చెప్పబడినది. ఇది జరావ్యాధియేనా?

కృష్ణుని మనుషత్వమును నూత్రిమే యంగీకరించి యాతని యీశ్వరత్వముంగూర్చి యంగీకరింపనివా రీనాలుగుకారణములలో నేడే నొకదాని నంగీకరింతుడు. కాని మేము కృష్ణుని నీశ్వరావతారమని విశ్వసించుచున్నాము. అందుచే మేము కృష్ణునియిచ్చయే యాతని దేహత్యాగమునకుఁ గారణమని చెప్పుదుము. జగత్తునందు మానవత్వమున కాదర్శమును బ్రచారము గావించుటయే యాతనియిచ్చ. అయిచ్చాపూరణార్థమే యాతఁడు సకలకార్యములను నూనవశక్తి మూలముననే నిర్వహించెను. అయినను నాతఁ డీశ్వరావతారుఁడగుటచే జననమరణము లాతనియిచ్చాధీనములై యుండెను. ఇదియే మామతము. కావునఁ గృష్ణునియిచ్చాధీనములై యుండెను. ఇదియే మామతము. కావునఁ గృష్ణునియిచ్చయే యాతని దేహత్యాగమున కేకమాత్రకారణమని మేము చెప్పుచున్నాము.

మాసలపర్వము మహాభారతప్రథమశ్రేణికవితాంతర్గతమానాథాదా యనుసంగతిని మేము పరిశీలించలేదు. విశేషప్రయోజనము లే

కుండుటచే విడిచిపై చితిమి, అందుఁ గొన్నిస్థూలసంఘటనములుసత్యములనియే బోధ యగుచున్నది. అయినను నివి మహాభారతప్రథమక వితాంతర్గతములు కావని తోచుచున్నది. పురాణములయందును హరివంశమానందును గల శృష్టజీవితసంఘటనములు చాలవఱకు మహాభారతమున లేవు. ఈ వృత్తాంతముమాత్రము పురాణములయందును, హరివంశమునందును మహాభారతమునందునుగూడనున్నది మహాభారతమున గృష్టచిరిత్రముపాండవులతో సంబంధించినంతవఱకు మాత్రమే యున్నది. అంశకంబు సశిశయమి గా నుండుట కవకాశము లేదు. ఈవిషయము మాత్రమనియమమునకు బహిర్భూతమైయున్నది. ఇచ్చటఁ గృష్ణుఁ డీశ్వరావతారుఁడుగాఁ జెప్పఁబడియెను. ఇందు రెండుమూఁడుతరగతుల కవితలదిహ్నము లగపడుచున్నవని యిది వఱకే చెప్పియుంటిమి. ఇట్లు నిశ్చయించుటకు మఱిగొన్నియితరకారణములను జూపవచ్చుగాని ప్రయోజన మంతగా నగపడుటలేదు. అయినను సనుక్రమణికాధ్యాయమున మానలపర్వప్రస్తావ మేమియును లేదనుసంగతిమాత్రము చెప్పవలసి యున్నది. పరిక్షిత్తు జనించినతరువాత మఱియెట్టి వృత్తాంతమునుగూడ సనుక్రమణికాధ్యాయమున ముగిసియుండు నని మాయభిప్రాయము. అతరువాతివృత్తాంతములన్నియు రెండుమూఁడుతరగతుల కవులకల్పనలై యుండును.

ద్వితీయ పరిచ్ఛేదము

ప్రయోజనము

ప్రయోజనము సనుసరించి విమర్శించుపద్ధతి యిరు తెఱంగులై యుండును. ప్రాచీనకుసంస్కారములను నిరసించుట మొదటివిధము. సత్యమును దెలిసి గ్రహించుట రెండవవిధము. ఈకృష్ణచరిత్రమున మొదటిపద్ధతియే ప్రధాన మైయుండెను. అందుచే నూనమయమును, బ్రయత్నమునుగూడ దానికొఱకే విశేషముగ వినియోగపడియెను.

కృష్ణచరిత్రమునందు సత్యమును నూతనముగ గ్రహించుట దుస్సాధ్య వ్యాపారము. ఏమనిన—మిథ్యాస్వభావోపన్యాసము లను భస్మ మధ్యమున మరుగుపడియున్న సత్యవృత్తాంతములను నగ్నికణంబులను వెదకి కనుగొనుట చాలగష్టము. ఏయిపాదానమూలమున శ్రీకృష్ణ చరిత్రమును బునస్థాపితముగఁ జేయవలసియుండెనో, యీపాదాన ముకూడ మిథ్యాసాగరమధ్యమున మునిగి యుండెను. అయినను మాకు సాధ్యమైనంతవఱకు మేము దీనిరూపము నేర్పఱచితిమి.

పురాణేతిహాసములయం దెంతవఱకు సత్యమును గ్రహించి తిమో దానినంతను గృష్ణచరిత్రమునం దెల్లు ప్రయోగించితిమో మేమియుపసంహారమునఁ జూపవలసియున్నది.

బాల్యకాలంబునఁ గృష్ణుడు శరీరబలంబున కాదర్శబలవంతుఁ డని చూచి యున్నాము. అశిక్షితం బగునాతినిబలప్రభావముచే బృం దావనమునందలి క్రూరజంతువు లన్నియును నశించెను. ఆతని యన భ్యస్తబలవిశేంబుననే కంసునిమల్లులు నిహతులైపోయిరి. గోపాలన కాలంబునను, గోపాలగణంబులతోడి విలాస క్రీడాసమయంబునను గావించు వ్యాయామాదులచేఁ గృష్ణునకు శారీరబలన్పూర్తియైనట్లగ పడుచున్నది. ద్రుతగమనంబునఁ గాలయవనుఁడుగూడ నాతనికిఁ జాల లేకపోయెను. కుడుక్షేత్రయుద్ధమునం దాతనిరథసంచాలనవిద్య విశేషముగఁ బ్రశంసింపఁబడియెను.

ఈబలము క్రమముగా సక్రమశిక్షితమగుటచేఁ గృష్ణుఁ డాస మయమున క్షత్రియసమాజమునం దెల్లఁ బ్రధానాస్త్రవిదుండని ప్రసిద్ధి గాంచెను. ఆకాలమునం దాతని నెవ్వరును బరాభూతుని గావం పఁజాలకుండిరి. ఆతఁడప్పుడు కంసుజరాసంధశిశుపాలాది సర్వప్రధాన యోధులతోడను, గాశీకళింగపాండ్రక గాంధారాదిదేశాధీశ్వరులతో డను యుద్ధముం గావించి యుండెను. అందెవ్వరు నెన్నఁడు నాతని బరాభూతుని జేయఁజాలకపోయిరి. యుద్ధవిద్యయం దాతనిశిష్యులగు సాత్యకియు, నభిమన్యుండునుగూడ రథరంగమునం దెప్పుడు నజేయులై

యుండిరి. ఒక్కొక్కసమయమునం దర్జునుడు గూడ యధనం బంధమునం దాతనిశిష్యత్వము నంగీకరించియుండెను. రణపాటవము కేవల శరీరబలమునందును, నబ్యాసమునందును నాధారపడి యుండునని పురాణేశిహాసములవలనఁ దెలియవచ్చుచున్నది. కాని యట్టి రణపాటవము కేవల మొకసైనికునకుఁ గూడఁ గలిగి యుండవచ్చును. సేనాపతిత్వమే యోధుని శ్రేష్ఠత్వమునకుఁ బ్రధానగుణము. ఆకాలమున యోధులెవ్వరును సేనాపతిత్వమునందు సమర్థులైయుండలేదు. పురాణములయందుఁగాని, మహాబారతము నందుఁగాని యెవ్వరికిని నట్టి గుణపాటవమున్నట్లగవడదు. భీష్మునకును, నర్జునునకును గూడ నట్టి సామర్థ్యము లేదు. జరాసంధయుద్ధమున శ్రీకృష్ణుని సేనానాయకత్వసామర్థ్యము విశేషముగఁ గానవచ్చుచున్నది. అతని సేనానాయకత్వమువలనఁ గొలఁదిపాటి యాదవసైన్యముచే జరాసంధుని యసంఖ్యసైన్యము మధురాపురమునుండి విముఖమైపోయెను. అగణనీయంబగు జరాసంధసైన్యమును నిర్జించుట యాదవసైన్యమునకు దుస్సాధ్యంబని యెంచి మధురను బరిత్యజించి సాగరదీప్తపమున ద్వారకాయను నూతననగర నిర్మాణంబు గావించుటయు, దానికి సమీపమునందలి రైవతకగిరి పంక్తియందు దుర్భేద్య దుర్గములను నిర్మించుటయును శ్రీకృష్ణునియసాధారణరాజనీతిజ్ఞతను వెల్లడించుచున్నవి. అట్టిసామర్థ్యము పురాణేశిహాసములయందలి యేక్షత్రియులయందును గానవచ్చుటలేదు. పురాణకారులగు మహర్షులకుఁ గూడ నిది యబోధగమ్యులైనది. కావుననే కృష్ణేశిహాసము కల్పనామాత్రము కాదనియు, సత్యమే యనియుఁ దెలుపుట కిదియు నొక నిదర్శనమైయున్నది.

శ్రీకృష్ణుని జ్ఞానోపార్జితంబు లగు సమస్త వృత్తులును జరమ స్ఫూర్తిం గాంచినట్లు మనకుఁ గావలసినన్ని నిదర్శనము లగపడుచు

న్నది. ఆతఁడద్వితీయ వేదజ్ఞుడనియర్ఘ్యప్రదానసమయమున భీష్ముడు ప్రశంసించి యున్నాఁడు. అట్లు పూజించుట కదియొక కారణముగఁ గూడ నాతఁడు తెలిపియున్నాఁడు. శిశువులుగూడ నామాటకు మాటువలుకలేదు. వేదవ్యాసుఁ డుండఁగా నీతనినే పూజించుటయేటి కని మాత్రమే యాతఁ డాశ్చర్యపించి యుండెను.

శ్రీకృష్ణుని జ్ఞాన వృత్తులన్నియు సంపూర్ణవికాసముం గాంచి యున్నట్లొనగించే బ్రచారితంబగు ధర్మోపదేశమే విరుప్తప్రమాణమై యున్నది. ఈధర్మము కేవలమును గీతయందేకాక మహాభారతము నం దనేకస్థలములయందుఁ గూడఁ గావంబడుచున్నది. కృష్ణునిచేఁ జెప్పఁబడిన ధర్మములెల్ల నున్నతంబును, సకల లోకహితకరింబును సర్వజనాచరణీయంబును నగు ధర్మమేకాలమునందును జగత్ప్రచారి తమైయుండలేదు. ఈసంగతి సవిమర్శముగ మేము గ్రంథాంతరమున సిద్ధాంతీకరించి యున్నాము. ఈధర్మము మనుష్యాతీతంబగు జ్ఞాన మును బ్రసాదించుచున్నది. కృష్ణుడుమానవశక్తి మూలముననే సకల కార్యములును సాధించెనని మేము మాసిమాటికిం జెప్పటయే కాక ప్రమాణములను గూడఁ జూపియున్నాము. కేవలమగోళోపదేశము నందు మాత్రము శ్రీకృష్ణుడు విశేషించి యసంలక్షణముననే యాత్ర యించియుండెను.

సార్వజనీనధర్మమునుండి శ్రీకృష్ణుఁ డవతరి పఁజేసిన రాజ ధర్మమును బట్టియు, రాజనీతినిబట్టియు నాలోచించి చూడఁగా నాతని జ్ఞానప్రవృత్తులు చరమస్ఫూర్తి గాంచినవని స్పష్టముగా బోధయగు చుండును. సర్వశ్రేష్ఠంబును, సగ్రాంతంబునునగు రాజనీతి నెఱింగిన వాఁడతఁ డొక్కఁడే యగుటచేతనే యుద్ధిష్ఠిరుడు వ్యాసభగవాను నిచే నుపదేశింపఁబడియును శ్రీకృష్ణుని యాలోచన లేకుండ రాజనూ యాయజ్ఞముం గావించుటకుఁ జేయినేసికొనలేదు. అబాధ్యులగు యా

దవులును, బాధ్యులగు పాండవులునుగూడ నాతనితో నాలోచింప కుండ నేకార్యమును జేయుట లేదు. జరాసంధుని విహతునిం గావించిరాజమండలమును గారాగారమునుండి యుద్ధరించుట శ్రీకృష్ణునియు తృప్తరాజనీతికి స్పృహదాహరణ మైయున్నది. ధర్మరాజ్యస్థాపనంబున కతిసులభంబును, బరమధర్మంబు నగునుపాయ మదియే—ధర్మరాజ్యస్థాపనానంతరమున ధర్మరాజ్యశాసనంబు గావింప నెంచి భీష్ముని రాజధర్మోపదేశంబునకు నియోగించి రాజవ్యవస్థను సంస్థాపించుట శ్రీకృష్ణునిరాజనీతిజ్ఞత కతిప్రశంసనీయం బగుద్వితీయోదాహరణముగా నున్నది. ఇంకను నిట్టివెన్నియో యుదాహరణములను బాఠకులు చూచి యున్నారు.

శ్రీకృష్ణునిబుద్ధి సర్వవ్యాపినియు, సర్వదర్శినియు, సకలోపాయోద్భావినియునై సర్వోత్కృష్టస్థానమును గాంచి యున్నట్లు మన మెన్నియో సాదులు పరికించి యున్నాము. మానవశరీరధారు లెంతవఱకు సర్వజ్ఞులగుట కవకాశ మున్నదో శ్రీకృష్ణుడు దంతవఱకును సర్వజ్ఞుడై యుండెను. ఎవ్వనిబుద్ధి నిరంతరము నధ్యాత్మతత్వాలోచనమును, ధర్మతత్వాలోచనమును విశువక వానినే యాశ్రయించి యుండెనో యట్టిశ్రీకృష్ణునకు నైద్యవిద్య, సంగీతవిద్య, అశ్వవిద్య మొదలగునితరవిద్యలుకూడ నాయత్తములై యుండెను. ఉత్తరాగర్భజనితుండగు మృతపుత్రునిబునర్జీవితునిం గావించుట మొదటివిద్యకును, జగద్విఖ్యాతంబగు మురళీమోహనగానము రెండవవిద్యకును, జయద్రథవధడినంబున నశ్వశల్యోద్ధారంబు గావించుట తృతీయవిద్యకును నుదాహరణములు.

కార్యోపయుక్తంబు లగుశ్రీకృష్ణునిసమస్తవృత్తులును జరమ స్ఫూర్తిఁ గాంచినవి. ఆతనిసాహసమును, క్షీప్రకారిత్యమును సకలకర్మతత్పరత్యమును మనక నేకసమయములయందుఁ గానంబడుచున్నవి.

ఆతనిధర్మమును, సత్యమును నిశ్చలంబులై నవని సూచించునిగర్వనము లచే సీగ్రంథమంతయును నిండి యున్నది. ఆతనిసర్వభూతదయాగుణంబును, నిర్మలప్రేమయు నీయితీహాసమునందు స్పష్టముగా నగపడుచున్నది. ఆతఁడు బలగర్వితులగు వీరులకంటె కఠికబలవంతుఁడయ్యును, లోకహితార్థంబుగ శాంతిని స్థాపించుటకు దృఢప్రయత్నండును, దృఢప్రతిజ్ఞండు నై యుండెను. శ్రీకృష్ణుఁడు సర్వలోకహితైషియై యుండెను. మానవులయందేకాక గోవత్సాదితిర్యగ్జంతువులయందుఁ గూడ నాతఁడు దయామయుడై యుండెను. ఈసంగతి గిరిచుష్కమున స్పష్టముగా నగపడుచున్నది. ఆతఁడు బాల్యకాలమున వానరములకు బెట్టుటకై నవనీతమును దొంగిలించుట, ఫలవిక్రేత్రకథ మొదలగు వృత్తాంతము లన్నియును గింపదగుతులనియే త్రోసివైవఁ గూడదు. గోవత్సములకు త్రమభోజనముం గల్పించుటకై యంద్రయాగమును గూడ మాన్పించినయాతని కట్టిగుణ ముండుననుట యాశ్చర్యము కాదు. ఆతఁ డాత్మీయులు, బంధువులు జ్ఞాతులు మొదలగువారికందఁ జూపినంతటిహితుడై యున్నట్లగపడుచుండెనో, పాపాత్ములైనచో నాత్మీయులకైనను నంతటియహితుడై యున్నట్లు కానవచ్చుచున్నది. ఆతఁ డపరిమితక్షమాగుణసంపన్నుఁడుగా నగపడుచుండును. కానిసమయము వచ్చినచో లోహమయహృదయముతో నకుంతితుడై దండ విధానముం గావించుచుండును. ఆతఁడు స్వజనప్రియుఁడు; అయినను లోకరహితార్థమై యాత్మీయులనైన వధించుటకు సంగయింపఁడు. కంఠుఁడాతనిమేనమామ; ఆతనికిఁ బాండవు లెట్టిబంధులో శిశుపాలుఁడుగూడ నట్టిబంధుఁడే—మేనత్తకొడుకు! శ్రీకృష్ణుఁ డట్టికంఠశిశుపాలురను వధించుటకుఁ గుంతితుఁడు కాశేదు. తుట్టతుడను దుర్మతిపరాయణులును, మరాపానవివశులు నగుటచే యాదవు లాత్మీయులైనను వారిరక్షణవిధానమును గావింపక యూరకుండెను.

ఇట్టిశ్రేష్ఠవృత్తులన్నియును సర్వోత్కృష్టస్థానము నాక్రమించినంతమాత్రమున నాతిఁడు చిత్తరంజనీవృత్తి ననుశీలనముం గావించువిషయమునఁగూడఁబరాఙ్ముఖుఁడు కాలేదు. బృందావనమునందలి ప్రజలీలయుఁ బరిణాసవయస్సున సముద్రవిహారము, యమునావిహారము, రైవతకవిహారము మొదలగునవి దాని కుదాహరణంబులై యున్నవి. వానినిగూర్చి సవిస్తరముగ నిట వర్ణించుటంతమావశ్యకముగా నగపడలేదు.

కేవల మిఁక నొకమాటయే చెప్పవలసి యున్నది. భక్తియే మానవునకుఁ బ్రధానవృత్తి యని ధర్మతత్త్వమునఁ జెప్పఁబడి యుండెను. కృష్ణుఁ డాదర్శపురుషుఁడు — మానవత్వమున కాదర్శమును బ్రచారము సేయుట కే యాతఁడవతరించి యుండెను. ఆతనిభక్తిస్ఫూర్తిమన కెచ్చట నగపడినది? కాని యాతఁడే యాశ్వరావతారమైనప్పుడిక నాతనిశక్తి కాశ్రయులు మఱియెవ్వరున్నారా? స్వయముగ నాతఁడే * తాను బ్రహ్మపదార్థముకంటె భిన్నుఁడను గాననుజ్ఞానమెప్పుడనుభవమునకు వచ్చునో యప్పుడే తనయందు భక్తికలుగుచున్నది. ఇదియే జ్ఞానమార్గమునకుఁ జరమస్థానము. దీనినే యాత్మరతి యందురు. ఛాందోగ్యోపనిషత్తునందు దీనినిగూర్చి “ఏష ఏవం పశ్యన్నేవం, మన్వాన ఏవం విజ్ఞానన్నాత్మరతి రాత్మక్రీడా ఆత్మమిథున ఆత్మానందః స స్మరాద్భవతీతి” అని వర్ణింపఁబడియెను.

ఎవ్వఁడు దీనిని జూచి భావించి, దీనిని దెలిసికొని యాత్మరతుండును, నాత్మక్రీడాశాలియు నగునో ఎవ్వని కాత్మయేమిథునంబును, నాత్మయే యానందంబు నగునో యాతఁడే స్వరాట్టగుచున్నాఁడు.

ఇదియే గీతయందును జెప్పఁబడియెను. కృష్ణుఁ డాత్మారాముఁడు; ఆత్మజగన్మయమైనది. ఆతఁడే జగంబునఁ బ్రీతివిశిష్టుఁడు పర

* మహాభారతమునం దన్నిభాగములయందును శ్రీకృష్ణుఁడు శివోపాసకుండుగా వర్ణింపఁబడియుండెను. అని యన్నియును బ్రక్షిప్తలక్షణవిశిష్టములై యున్నవి.

మాత్మయం దాత్మరతి మతి యేవిధముచేతను దెలియఁజాలము. అందును మేము తెలిసికొనఁజాలమని చెప్పుచున్నాము—

శ్రీకృష్ణుడు సర్వస్థలములందును, సర్వసమయములందును సర్వగుణాభివ్యక్తిచే సముజ్జ్వలుండని యుపసహారమునఁ జెప్పవలసియున్నది. ఆతఁడతేయుడు; అపరాజితుడు; విశుద్ధుడు; పుణ్యమయుడు; ప్రేమమయుడు; దయామయుడు; అనుష్ఠేయ కార్యములయం దపరాఙ్ముఖుడు—ధర్మాత్ముడు; వేదజ్ఞుడు సీతజ్ఞుడు; ధర్మజ్ఞుడు; లోకహితైషి; న్యాయనిష్ఠుడు; త్రిమాశీలుడు, నింపేత్తుడు శాస్త్ర; నిర్మముడు; నిరహంకారుడు; యోగయుక్తుడు; మఱియుఁ దపస్వియై యుండెను. ఆతఁడు నూనవశక్తిచేతనే సకలకార్యనిర్విహణముం గావించెను. కాని యాతనిచరిత్ర మమానుషమైనది. ఈవిధముగా మానవశక్తిచే నతిమానుషచరిత్రము వికాసముం గాంచుటవలన నాతని మానవత్వముగాని యాశ్చర్యరత్నముగాని యనుమోదితమగునా కాదా యనువిషయమును భావకులే తమబుద్ధివివేచనానుసారముగా స్థిరపరచుకొనవలయును. కృష్ణుడు మనుష్యమాత్రుడే యని మీమాంసచేయువాడు. రేన్ డేవిడ్సు శాక్య సింహునిగూర్చి జ్ఞానయనియు, హిందువులలో నుత్తమోత్తముడనియుఁ జెప్పినట్లే కృష్ణునిగూర్చియును బ్రశంసించుగలడు. మఱియు సీకృష్ణచరిత్రమునం దీశ్వరప్రభావమును గాంచగలిగినవాడుమాత్రము చేతులు జోడించుకొని యీగ్రంథసమాపనకాలమున మాణిగూడఁ గంతమును గలిపి యీక్రిందివిధముగా గానము చేయును—

నాకారణాత్ కారణాద్వా కారణావారణాన్నచ |

శరీరగ్రహణంవాపి ధర్మత్రాణాయ తే పరమ్,

2.

స మాప్తము.

ఆంధ్రనాటకములు

రు ఆ		రు ఆ	
బళ్ళారి ధర్మవరం గోపాలా చార్యులుగారి		కీ. శే. కాళ్ళూరి నారాయణరావుగారి	
రామదాసు	1 8	వరవిక్రయము	1 8
బళ్ళారి కె. బాలసరస్వతి		పద్మపూజనము	1 8
భక్తతుకారామ్	1 8	చిత్రాభ్యుదయము (సారంగధర)	1 8
గురజాడ అప్పారావుగారి		బలిజేపల్లి లక్ష్మీకాంతంకవిగారి	
నాటకము	2 0	సత్యనారాయణశృంగారము	2 0
బళ్ళారి పండిత కె. సుబ్రహ్మణ్యంగారి		మానాపురం అప్పారావు	
స్వస్థలి	1 8	పట్నయిక్ గారి	
అవతర	1 8	రేవతి	1 8
భక్తతుకారామ్	1 8	శ్రీపాద కృష్ణమూర్తికాశ్రమిగారి	
మేవాడు కార్యాగ్ని (చరిత్రాత్మక నాటకము)	1 8	బాబ్బిలియందము	1 8
విభీషణ పట్టాభిషేకము అను (అంకాదహనము)	1 8	విష్ణుభక్త సుబ్రహ్మణ్యంగారి	
ద్రౌపదీ వస్త్రాపహరణము	1 8	సారంగధర	1 8
మిహిర (పద్మిని)	1 8	కాజ రాధాకృష్ణకాశ్రమిగారి	
ముత్తనాని వెంకట చెన్న కేశవులుగారి		జన్మభూమి	1 4
తులసీదేవి (సతీతులసి)	1 8	అనురజ్యోతి	1 8
చిలకమర్తి లక్ష్మీనరసింహముగారి		మాధవశర్మ	1 8
గయోపాఖ్యానము	1 12	రూప్యరాజీ	1 8
ప్రసన్న గూడవము	1 8	వేదాంత కవిగారి	
పారిజాతాపహరణము	1 8	తెనుగుతల్లి	1 8
చందాల శే. వదానుగారి		ఆకలిమంట	1 8
కనకతార	1 8	కష్టకాలము	1 8
విద్యుత్కవి మలాది అచ్యుతరామ కాశ్రమిగారి		మహారథికర్ణ	1 8
సక్కుబాయి (అసలుస్తేజనాటకం)	1 8	విశ్వనారాయణం	1 8
శ్రీరాముల సచ్చిదానందకాశ్రమిగారి		ఊటుకూరు సత్యనారాయణరావుగారి	
సావిత్రి	1 8	వీరాభిమన్య	1 8
		అనార్కలి	1 8
		ధత్రపతి శివాజీ	1 8
		అహల్య	1 8
		ద్రౌపదీ వస్త్రాపహరణము	1 8

శ్రీ సత్యనారాయణ బుక్ డిపో, రాజమండ్రి.

అంధ్ర ప్రచారిణీ గ్రంథమండలివారి

సీతారామరాయలు	2 0	పంగవిజేత	1 8
రాజసింహ	2 0	పూర్ణానందం	2 0
మృణాలిని	1 8	నాకాభంగం 1 వ భా॥	2 0
విషవృక్షము	1 8	డిటా 2 వ భా॥	2 0
మృగ్యము	1 8	దృఢప్రతిజ్ఞ	1 8
కృష్ణకాంతుని మరణశాసనం		వసుమతి వగంతము	2 0
(అపరాధ పరిశోధక		నార్లహాస్	2 0
నవల)	1 8	అపరాధిని	1 8
భాగవతిః భాసారిము (శ్రీకృష్ణ		అల్లాహా అప్పరు	1 8
చరిత్ర విచనం) 1 వ భా॥	1 8	ప్రణయచాంచల్యం	1 8
డిటా 2 వ భా॥	1 8	జమీందారు-రామరాజు	1 8
కమలాకాంతుడు	0 6	అపరాధితి	1 8
రజిని	1 0	క్షమార్పణ	2 0
శతంశల	1 0	మధురి	1 8

వేగుజుక్కు గ్రంథమండలివారి

వాణిపీడు	1 వ భా॥	1 8	కోటిశుకనము	1 8
నేనే	2 వ భా॥	1 8	వేంకటరావు	1 8
కొలరాయి	3 వ భా॥	1 8	మోహనరాజుచరిత్ర 1 వ భా॥	1 8

కేవల రవు రామకృష్ణశాస్త్రిగారి

ఘోరప్రతిజ్ఞ	1 8	భీష్మప్రతిహేస	1 8
-------------	-----	---------------	-----

పరిచయవారు:—

కొండపల్లి వీరవెంకయ్య అండ్ సన్సు,

శ్రీ సత్యనారాయణ బుక్ డిపో, రాజమండ్రి

